

زلزلہ

اس کتاب میں دیوبندی لٹریچر کے حوالوں سے یہ بات ثابت کی گئی ہے کہ جن امور کو علمائے دیوبند انبیا و اولیا کے حق میں شرک قرار دیتے ہیں انہی امور کو وہ اپنے گھر کے بزرگوں کے حق میں عین ایمان و اسلام سمجھتے ہیں۔ اس کتاب کے مطالعے سے ان کی توحید پرستی کا سارا بھرم کھل جائے گا۔

(ارشاد القادری)

زلزلہ

از قلم
قائد اہلسنت، مناظر اسلام
حضرت علامہ ارشد القادری

تقدیم
مولانا محمد یوسف رضا قادری

شائع کردہ
مسٹر نویسی فاؤنڈیشن، بیونڈی
۱۳۶ ارشیان بلڈنگ، امام احمد رضا روڈ، کوئٹہ، بیونڈی

نمبر	مضامین	صفحہ
1	تقدیم	11
2	ہدیہ تقدیر	22
3	دیباچہ	23
4	تبصرہ مولانا عامر عثمانی مدیر تعلیمی دیوبند	30
5	جواب تبصرہ	42
6	نقل مراسلہ حکومت امریکہ بابت زلزلہ	53
7	سبب تالیف	54
8	تصویر کا پہلا رخ	57
9	دیوبندی جماعت کے امام اول مولوی اسماعیل صاحب فرماتے ہیں۔	57
10	دیوبندی جماعت کے دینی پیشوا مولوی رشید احمد صاحب گنگوہی لکھتے ہیں۔	60
11	دیوبندی جماعت کے دینی پیشوا مولوی اشرف علی صاحب تھانوی لکھتے ہیں۔	61
12	دیوبندی جماعت کے دینی پیشوا مولوی عبداللہ صاحب کاکوروی لکھتے ہیں۔	62
13	دیوبندی جماعت کے دینی پیشوا قاری طیب صاحب مہتمم دارالعلوم دیوبند لکھتے ہیں	62
14	دیوبندی جماعت کے دینی پیشوا مولوی منظور صاحب نعمانی لکھتے ہیں۔	63
15	دیوبندی جماعت کے دینی پیشوا مولوی غلیل احمد صاحب انیسوی لکھتے ہیں۔	64
16	دیوبندی جماعت کے متفرق حضرات کی عبارتیں۔	65
17	تصویر کا دوسرا رخ	66
	پہلا باب:	
18	بانی دارالعلوم دیوبند جناب مولوی قاسم صاحب نانوتوی کے بیان میں	68
19	وفات کے بعد مولوی قاسم نانوتوی کا جسم ظاہری کے ساتھ درس دیوبند میں آنا	69

نام کتاب : زلزلہ
تالیف : علامہ ارشد القادری رحمۃ اللہ تعالیٰ علیہ
پروف ریڈنگ: حضرت مولانا عبدالہمید نعمانی صاحب قبلہ
تقدیم : مولانا محمد یوسف رضا قادری bexindia@yahoo.com
صفحات : ۲۴۰
ایڈیشن : نواں (نہم)
سن اشاعت: ربیع الآخر ۱۴۳۶ھ، جنوری ۲۰۱۵ء
تعداد : ایک ہزار (۱۰۰۰)
قیمت : ۱۵۰ روپے
کمپوزنگ : سرفراز احمد عبدالغنی مومن (بھیونڈی)
ترمیم و طباعت: کلک آرٹ اینڈ پرنٹس
۱۳۶ سلیمان بلڈنگ، امام احمد رضا روڈ، کوثر گیٹ، بھیونڈی۔
موبائل: 09822088370 ای میل: clickart92@gmail.com
باہتمام : ایم۔ یو۔ ایف (M.U.F) بھیونڈی، مہاراشٹر، انڈیا
www.mufindia.net

113	دوسرا واقعہ	41
114	تیسرا واقعہ	42
115	چوتھا واقعہ	43
116	پانچواں واقعہ	44
116	چھٹا واقعہ	45
117	ساتواں واقعہ	46
119	آٹھواں واقعہ	47
120	چند اور عبرت انگیز کہانیاں	48
121	پہلی کہانی	49
122	دوسری کہانی	50
123	تیسری کہانی	51
125	چوتھی کہانی	52
126	پانچویں کہانی	53
128	گنگوہی صاحب کی غیبی قوتِ ادراک کا ایک حیرت انگیز واقعہ	54
130	اس بات کا علم کہ کون کب مرے گا	55
131	پہلا واقعہ	56
132	دوسرا واقعہ	57
133	تیسرا واقعہ	58
133	چوتھا واقعہ	59
135	غیبی قوتِ ادراک کا ایک عجیب و غریب قصہ	60
136	عقیدہ توحید سے انحراف کا ایک عبرت انگیز واقعہ	61
138	گنگوہی صاحب کے ایک مرید پر مغیبات کا انکشاف	62

70	مولوی نانوتوی صاحب کا خدا کی تصرف	20
71	ایک اور حیرت انگیز واقعہ	21
75	اپنے ہی ہاتھوں اپنے مذہب کا خون	22
77	اعتقاد و عمل کے درمیان شرمناک تضاد	23
78	اپنی تکذیب کی ایک شرمناک مثال	24
80	ایک اور عبرت ناک کہانی	25
83	علمِ مافی الارحام کا عجیب و غریب واقعہ	26
85	ایک اور ایمان شکن روایت	27
87	غیب کا ایک عجیب مشاہدہ	28
88	نانوتوی صاحب کے ایک خادم کی قوتِ انکشاف	29
89	دارالعلوم دیوبند میں الحاد و نصرانیت کا ایک مکاشفہ	30
90	انگریزوں کے خلاف افسانہ جہاد کی حقیقت	31
95	غیبی ادراک کے سمندر میں تلاطم	32
97	غیبی قوتِ ادراک کے تصرف کا ایک عجیب و غریب واقعہ	33
99	دیوبندی مکتب فکر کی بنیاد ہلا دینے والی ایک کہانی	34
103	عقیدہ توحید کے ساتھ تضاد کا ایک اور واقعہ	35
104	اپنے بزرگوں کے لیے ایک شرمناک دعویٰ	36
106	لگا تار غیبی مشاہدات	37
	دوسرا باب:	
110	دیوبندی جماعت کے مذہبی پیشوا جناب رشید احمد گنگوہی کے بیان میں	38
111	غیب دانی اور دلوں کے خطرات پر مطلع ہونے کے آٹھ واقعات	39
111	پہلا واقعہ	40

169	83	اس علم کا ایک قصہ کہ بارش کب ہوگی؟
171	84	مقدرات الہی میں اثر و رسوخ کا ایک عجیب واقعہ
172	85	ایک اور حیرت انگیز تماشا
173	86	دل کے خطرے پر مطلع ہونے کا ایک عجیب قصہ
174	87	غیبی قوت اور اک اور باطنی تصرف کا ایک اور ایمان شکن واقعہ
176	88	ایک اور تہلکہ خیز کہانی
177	89	وفات کے بعد لحد سے نکل کے دوست کے گھر آنا
178	90	بھاگلپور سے ایک مرید کا بذریعہ مراقبہ جنازے میں شریک ہونا
179	91	غیب دانی کے چند عجیب واقعات
179	92	پہلا واقعہ
180	93	دوسرا واقعہ
181	94	تیسرا واقعہ
182	95	چوتھا واقعہ
		پانچواں باب:
184	96	اکابر دیوبند کے مرشد معظم حضرت مولانا امام الدہ صاحب تھانوی کے بیان میں
185	97	خبر رسائی کا ایک نیا ذریعہ
186	98	ایک مذہب شکن واقعہ
188	99	روے زمین کے علم محیط کا ایک عجیب واقعہ
189	100	عقیدہ توحید سے ایک خوں ریز تصادم
		چھٹا باب:
192	101	متفرقات کے بیان میں
193	102	مولوی محمد یعقوب صاحب صدر مدرس مدرسہ دیوبند کا قصہ

139	63	عقیدہ سے تصادم کا ایک عجیب واقعہ
143	64	گزشتہ واقعات کا علم
144	65	آئندہ واقعات کا علم
144	66	پہلا واقعہ
145	67	دوسرا واقعہ
145	68	تیسرا واقعہ
146	69	چوتھا واقعہ
		تیسرا باب:
148	70	دیوبندی جماعت کے مذہبی پیشوا جناب اشرف علی تھانوی کے بیان میں
149	71	تھانوی صاحب کے حق میں غیب دانی کا صاف و صریح دعویٰ
150	72	بیک وقت متعدد مقامات پر تھانوی صاحب کی موجودگی کا ایک حیرت انگیز واقعہ
153	73	ایک اور عبرت انگیز کہانی
155	74	ایک اور ایمان شکن واقعہ
157	75	خود بینی کی ایک شرم ناک کہانی
158	76	ایک اور لطیفہ
160	77	نیاز مندوں میں تھانوی صاحب کی غیب دانی کے عقیدے کا چرچا
161	78	ایک اور ایمان شکن کہانی
164	79	چھوٹے میاں کا قصہ
		چوتھا باب:
166	80	شیخ دیوبند جناب مولوی حسین احمد صاحب (مدنی) کے بیان میں
167	81	غیبی علم اور روحانی تصرف کی ایک حیرت انگیز کہانی
168	82	اپنی وفات کا علم

124	تصرف و غیب دانی کا بے مثال واقعہ	222
125	تصرف و غیب دانی کا ایک اور حیرت انگیز واقعہ	223
126	باپ کی غیب دانی کا قصہ	226
127	ایک بات کی وضاحت	227
128	مولانا بشارت کریم صاحب کے واقعات، کبریائی اختیارات کی کہانی	228
129	باطنی مشاہدات کا ایک حیرت انگیز واقعہ	230
130	ایک مجذوب کا قصہ عجیب	231
131	عقیدوں کا خون	232
132	ایک اور حشر برپا کہانی	233
133	حضرت کی قبر کے عجائب و غرائب	235
134	مرنے کے بعد قوت اور اک کا ایک اور قصہ	237
135	ضمیمہ کا فیصلہ	239

103	کشف و غیب دانی کی ایک طویل داستان	193
104	حضرت شاہ ولی اللہ صاحب محدث دہلوی کے قصے، شکم مادر سے نبی اور اک	196
105	حضرت شاہ عبدالرحیم صاحب کا قصہ، زمین کی وسعتیں احاطہ نظر میں	197
106	حضرت شاہ عبدالقادر صاحب دہلوی کا قصہ، کشف و غیب دانی کا ایک نہایت حیرت انگیز واقعہ	199
107	غیبی قوت اور اک کی ایک اور حیرت انگیز کہانی	200
108	کشف ہی کشف	201
109	حافظ محمد ضامن صاحب تھانوی کا قصہ، قبر میں دل لگی بازی کا ایک واقعہ	202
110	سید احمد صاحب (راے) بریلوی کا قصہ، جسم ظاہری کے ساتھ حضور انور کا تشریف لانا اور سید احمد راے بریلوی کو نیند سے جگانا	203
111	ایک نہایت لرزہ خیز کہانی	205
112	مولوی اسماعیل دہلوی کا قصہ، غیب دانی اور شفا بخشی کا دعویٰ	207
113	مولوی محمود الحسن صاحب کا قصہ، مذہب سے انحراف کی ایک شرم ناک کہانی	208
114	جناب مولوی عبدالرشید صاحب رانی ساگری کے واقعات	209
115	اپنے مذہبی معتقدات کا دردناک قتل	210
116	غیب دانی سے متعلق نیاز مندوں کی خوش عقیدگی کا ایک عبرت انگیز واقعہ	210
117	اپنی نوعیت کا پہلا واقعہ	212
118	کاروبار عالم میں تصرف کا واقعہ	213
119	دیوبندی جماعت کے تین نئے بزرگوں کے واقعات کا اضافہ	215
120	مولوی عبدالغفار صاحب سرحدی کے واقعات، ایک غیب داں جن کا قصہ	215
121	جماعتی مسلک کا ایک اور خون	218
122	علوم تکوینیات (انتظام عالم) سے مولانا کا تعلق!	218
123	مولوی خیر الدین صاحب کے واقعات، اولاد کی لالچ میں عقیدہ شرک سے مصالحت	221

میں علمائے دیوبند کی توحید پرستی کا سارا بھرم توڑ سکتا ہوں، ساتھ ہی میں نے اس حقیقت کا بھی اندازہ لگا لیا کہ ہونہ ہو دوسرے دیوبندی بزرگوں کی اللہ و انج عمری میں بھی اس نوعیت کا مواد موجود ہوگا۔ چنانچہ میں نے دیوبندیوں کے دوسرے بزرگوں کی حیات و خدمات پر لکھی جانے والی کتابوں کی تلاش شروع کر دی اور میری توقع کے عین مطابق اُن کا ہر بزرگ صاحب کشف، غیب داں اور عظیم کرامات و خدائی تصرفات کا حامل نکلا، کوئی غوثِ اعظم ہے تو کوئی قطبِ ربانی گویا یہ مولویوں کی جماعت نہ ہو بلکہ اولیا کی۔

ایک زمانے تک اس قسم کی کتابوں کا مطالعہ کرنے اور مواد جمع کر لینے کے بعد میں نے فیصلہ کر لیا کہ اب میں ایک ایسی کتاب لکھوں گا جس سے ایوانِ دیوبندیت میں زلزلہ آجائے گا اور علمائے دیوبند کی حقیقی تصویر دنیا کے سامنے آجائے گی۔ انبیاء اور اولیاء کی وہ صفات جسے یہ لوگ شرک و بدعت قرار دیتے ہیں وہی صفات خود ان کے گھر کے بزرگوں میں ماننا ان کے لیے معمول کی بات ہے۔“

یہ ہے زلزلہ کی وجہ تصنیف جسے خود علامہ نے مجھ سے بیان کیا۔ میں یہ دعویٰ تو نہیں کرتا کہ میں نے علامہ ہی کے لفظوں میں اسے بیان کر دیا ہے مگر مفہوم صدیقی تھا۔ علامہ سے یہ سوال کرنے کی وجہ یہ تھی کہ زلزلہ نامی کتاب پڑھ کر خود میرے دماغ میں یہ سوال پیدا ہوتا تھا کہ آخر اس کتاب کے لکھنے کا خیال علامہ کے دل میں کیسے آیا اور دیوبندیوں کی کتابوں میں کشف و کرامات کے ایسے واقعات موجود ہیں اس پر علامہ پہلی مرتبہ کب آگاہ ہوئے اور مواد کی فراہمی کیسے ہوئی؟

بے شک زلزلہ نامی کتاب لکھ کر علامہ نے امت مسلمہ پر بہت بڑا احسان کیا ہے۔ ۱۸۵۷ء کے بعد پیدا ہونے والا دیوبندی فرقہ بڑے طنطنے کے ساتھ یہ دعویٰ کرتا تھا کہ دنیا بھر کے مسلمان شرک میں مبتلا ہیں اور بزرگوں کو خدائی درجہ دے دیا گیا ہے۔ مجددیوں کی طرح

تقدیم

از: مولانا محمد یوسف رضا قادری

(بانی مسلم یونیٹی فاؤنڈیشن، رکن جامعہ حضرت نظام الدین اولیاء دہلی)

غالباً ۱۹۹۵ء کی بات ہے دہلی میں قائد اہلسنت رئیس التحریر حضرت علامہ ارشد القادری علیہ الرحمہ کی زیارت کا شرف حاصل ہوا۔ جامعہ حضرت نظام الدین اولیاء کی پر شکوہ عمارت میں قائد اہلسنت سے ایک تفصیلی ملاقات ہوئی اور مختلف امور پر تبادلہ خیال ہوتا رہا۔ اسی دوران میں نے حضرت علامہ سے دریافت کیا کہ حضور کے دل میں زلزلہ نامی کتاب کے لکھنے کا خیال کیسے آیا؟ اور اس میں جو مواد بیان کیا گیا ہے اس کی فراہمی کیسے ہوئی؟ تو علامہ صاحب نے وجہ تالیف بیان کرتے ہوئے فرمایا کہ:

”بہت عرصہ پہلے کی بات ہے تذکرۃ الرشید نامی کتاب میرے ہاتھ لگی ادھر ادھر سے دیکھا اور پھر تفصیلی مطالعہ کے لیے اُسے اپنے پاس رکھ لیا، پھر جب موقع ملا اور میں نے اسے بالاستیعاب پڑھنا شروع کیا تو حیرت و استعجاب کے سمندر میں ڈوب گیا اس لیے کہ اُس میں مولوی رشید احمد گنگوہی کے کشف و غیب دانی، کرامات و تصرفات کے ایسے ہی واقعات بیان کیے گئے تھے جیسے عموماً ہمارے یہاں اولیاء کا ملین کے بیان کیے جاتے ہیں۔ جسے علمائے دیوبند کفر و شرک قرار دیتے ہیں اور اسی بنیاد پر ہمیں مشرک، بدعتی اور قبوری شریعت کا حامل کہتے نہیں تھکتے۔ ان واقعات کے مطالعے کے بعد مجھے ایسا محسوس ہوا کہ ان واقعات کے ذریعے

در اصل جب دیوبندیوں اور غیر مقلدوں میں دوریاں پیدا ہو گئیں تو غیر مقلدوں نے یہ فیصلہ کر لیا کہ اب ہمیں دیوبندی مسلک کے بارے میں وہ حقائق جو زلزلہ نامی کتاب میں شرح و بسط کے ساتھ بیان کیے گئے ہیں علمائے نجد کے سامنے پیش کرنا چاہیے تاکہ سعودی عرب سے دیوبندیوں کو کاٹا جاسکے، جس کا براہ راست فائدہ ہمیں ہوگا اس لیے کہ اس وقت سعودیہ کی زکوٰۃ، فطرہ، صدقات و عطیات کی رقم دو جھولیوں میں بٹ جاتی ہے اگر دیوبندیوں کا وہ تعارف جو زلزلہ نامی کتاب میں پیش کیا گیا ہے، نجد کے شیوخ کے سامنے پیش کر دیا جائے تو اس مقصد میں کامیابی مل سکتی ہے، چنانچہ اسی مقصد کے تحت برصغیر کے غیر مقلد مولویوں نے زلزلہ کے مواد کو عربی میں منتقل کر کے نجدی شیوخ کی خدمت میں پیش کر دیا اور انھیں یہ بتا دیا کہ جس طرح سے ہمارے نزدیک بریلوی شرک و کفر میں مبتلا ہیں بالکل اسی طرح دیوبندی علماء بھی شرک و کفر میں مبتلا ہیں مگر آپ کے سامنے آکر وہ موحد بن جاتے ہیں اور اپنی جھولیاں بھر کر لے جاتے ہیں۔ بس پھر کیا تھا شیخ تویجری نے ”القول البلیغ“ لکھ کر دیوبندیوں پر بھی وہی چارج لگا دیا جو وہ دنیا بھر کے اہل سنت پر لگاتے ہیں۔

اس کتاب میں کچھ ایسی باتیں بھی بیان کی گئی ہیں جس سے ہمارے کان بھی آشنا نہیں تھے مثلاً تبلیغی جماعت کے امیر انعام الحسن کا ایک عجیب و غریب واقعہ شیخ تویجری نے یوں بیان کیا ہے:

”فقد جاءني جميل الياس ابن الشيخ منير الدين ومعه شير محمد الأميني الهنديان، وذكر لي جميل الياس قصة ملخصها: أن الشيخ انعام الحسن أمير جماعة التبليغ قد شك أنه مسحور، وقد عالجه أحد تلاميذ جميل من البنجالين، وكان الشيخ انعام لا يعرف أنه تلميذ جميل الياس، وبدأت قصة العلاج هكذا:

قال البنجالي لانعام الحسن: اخلع جميع ما عليك من اللباس وابق كما خرجت من بطن أمك!

ہندوستان میں اگر کوئی شرک و بدعات سے میرزا اور توحید کا سچا علمبردار ہے تو وہ علمائے دیوبند ہیں۔ مگر یہ اُن کی بد قسمتی ہے کہ وہ جن عقائد کی بنیاد پر مسلمانوں کی غالب اکثریت کو مشرک و بدعتی قرار دے رہے ہیں اور انبیاء اور اولیاء کے حق میں ایک لمحے کے لیے بھی قبول کرنے کو تیار نہ تھے خود گھر کے بزرگوں کے لیے انھوں نے ایک ایک عقیدہ تسلیم کر لیا ہے۔ اس طرح سے انھوں نے اس بات کا ثبوت دے دیا کہ انبیاء اور اولیاء کے لیے ان کا دل کتنا تنگ ہے۔ اگر مسلمانوں کے عقائد واقعی شرک تھے تو اُسے اپنے بزرگوں کے بارے میں کیوں تسلیم کر لیا گیا اور اگر اپنے بزرگوں کے بارے میں اُن عقائد کو تسلیم کرنا عین توحید ہے تو انبیاء اور اولیاء کے حق میں اُسے کیوں شرک قرار دیا جا رہا ہے؟

کتاب کا موضوع کیا ہے یہ بیان کرنے کی ضرورت نہیں ہے اس لیے کہ مصنف علیہ الرحمہ نے اسے خود انتہائی موثر انداز میں بیان کر دیا ہے۔ میں صرف اس کتاب کی چند خصوصیات کی جانب آپ کی توجہ مبذول کرانا چاہوں گا۔

اس کتاب نے دیوبندی فرقے کا ایسا تعارف کروا دیا ہے کہ اب ان کے بارے میں کسی کو کوئی غلط فہمی نہیں ہوگی۔ مصنف علیہ الرحمہ نے ایک مقام پر فرمایا کہ ”دیوبندی مسلک تضادات کا مجموعہ ہے۔“ اور پھر ایسے ناقابل تردید شواہد سے اسے ثابت کر دیا کہ اب وادی نجد کے علماء بھی زلزلہ نامی کتاب سے استفادہ کرنے والوں میں نظر آرہے ہیں اور اس کتاب نے ان کی معلومات میں بھی گراں قدر اضافہ کر دیا ہے اور دیوبندی مذہب تضادات کا مجموعہ ہے اس حقیقت کو انھوں نے بھی تسلیم کر لیا ہے۔

سعودی عرب کے مشہور مفتی حمود بن عبد اللہ بن حمود التویجری نے ۳۵۰ صفحات پر مشتمل ایک کتاب لکھی ہے جس کا نام ہے ”القول البلیغ فی التحذیر من جماعت التبلیغ“ (تبلیغی جماعت سے ڈرانے کے لیے قول بلغ) علماء دیوبند اور تبلیغی جماعت کے رد میں علمائے نجد کی جانب سے لکھی جانے والی غالباً یہ سب سے مبسوط کتاب ہے مگر یہ سن کر آپ کو حیرت ہوگی کہ اس کتاب کا شرفی صدر حصہ زلزلہ ہی سے ماخوذ ہے۔

وكان في غرفة، وحوله ستارة مربعة، وفي أركان الغرفة أزيار
لخازية فيها ماء، قدس في كل زير مادة لونها أحمر عند تحريكها
تصبغ، وفي كل زير شجرة مؤز.

فقال البنجالي للشيخ انعام: سأقرأ ثم أنفخ عليك، وعندما تحس
بنفخي، اقطع أشجار الموز واحدة بعد الأخرى.

وبعد القراءة والنفخ زفت الستارة، وعمل ما طلب منه البنجالي
من قطع الأشجار، وظن الشيخ أن الماء احمز من خروج السحر من
جسده الى الأزيار، وظن أنه قد برأ من السحر، وأخبر أصحابه
وأحبابه وأصدقاءه ففرحوا بذلك وهنؤوه.

وبعد قال البنجالي للشيخ: ان السحر يمكن أن يعود اليك في
أي وقت، وأريد أن أصدّه عنك الى الأبد بتعاويز تكون معك
دائماً لا تفارقك.

(القول البليغ في التحذير من جماعة الصليغ)

(تأليف: حمود بن عبد الله بن حمود التويجري، رياض سعودی عرب، ص ۳۹)

ترجمہ: میرے پاس دو ہندوستانی، جمیل الیاس ابن شیخ منیر الدین اور شیر محمد
امینی آئے۔ جمیل الیاس نے مجھ سے قصہ بیان کیا، جس کا خلاصہ یہ ہے کہ تبلیغی
جماعت کے امیر انعام الحسن کو شک ہوا کہ مجھ پر کسی نے جادو کر دیا ہے۔ اور
اس نے جمیل کے شاگردوں میں سے کسی بنگالی (جادوگر) سے علاج کروایا۔
شیخ انعام الحسن، جمیل کے شاگرد کو نہیں جانتے تھے اور علاج کا قصہ اس طرح
بیان کیا کہ بنگالی جادوگر نے انعام الحسن سے کہا اپنے جسم کا پورا کپڑا اتار دو
اور اس طرح سے برہنہ ہو جاؤ جس طرح سے تم اپنی ماں کے پیٹ سے پیدا
ہونے کے وقت تھے۔

وہ بنگالی ایک کمرے میں تھا اور اس کے گرد پردے تھے اور کمرے کے
ستونوں میں مٹی کے منکے تھے، ان میں پانی تھا اس میں سے ایک منکے میں سرخ
رنگ کا مادہ تھا اور ہر ایک منکے میں ایک کیلے کا پودا رکھا۔ پھر بنگالی نے انعام
الحسن سے کہا کہ میں پڑھوں گا اور تم پر دم کروں گا، جب تم میرے دم کو محسوس کرو
تو کیلے کا پودا ایک کے بعد ایک کاٹ دینا۔ پڑھنے اور دم کرنے کے بعد پردہ
اٹھ گیا۔ اور انعام الحسن نے ویسا ہی کیا جیسا کہ بنگالی نے انہیں حکم دیا تھا، یعنی
درختوں کو کاٹنے کا، اور انعام الحسن نے گمان کیا کہ پانی سرخ ہو گیا ہے، ان کے
جسم سے جادو کے نکلنے کی وجہ سے اور یہ بھی گمان کیا کہ جادو کے نکلنے سے وہ
صحتیاب ہو گئے، اور اپنی صحت یابی کی اپنے احباب اور دوستوں کو خوشخبری
سنائی تو وہ اس پر خوش ہوئے اور انہوں نے ان کی صحت یابی پر ان کو مبارکباد
دی۔ لیکن علاج کے بعد بنگالی نے انعام الحسن سے کہا کہ پھر کبھی کسی وقت جادو تم
پر لوٹ سکتا ہے اس لیے میں چاہتا ہوں کہ ایک تعویذ کے ذریعہ اس کی روک
تھام کروں۔ یہ تعویذ تم ہمیشہ اپنے پاس رکھنا اور کبھی جدا نہ کرنا۔

اسی قسم کا ایک واقعہ شیخ تویجری نے مولوی عمر پالن پوری کے بارے میں بھی بیان کیا
ہے کہ انہیں بھی یہ شک ہو گیا تھا کہ میرے اوپر کسی نے جادو کر دیا ہے جب اس کا ذکر انہوں نے
انعام الحسن سے کیا تو انعام الحسن نے اُسی بنگالی کی طرف رجوع کرنے کا حکم دیا اور پھر عمر پالن
پوری نے بھی بنگالی جادوگر سے اپنا علاج کروایا۔ مگر بنگالی نے انعام الحسن کی طرح عمر پالن پوری
کو بھی اپنے سامنے برہنہ کیا یا نہیں اس کی تفصیل شیخ تویجری نے بیان نہیں کی۔

زلزلہ نامی کتاب کے مواد نے بعض غیر مقلد مولویوں کو بھی اپنے قبیلے میں ہیرو بننے کا
موقع فراہم کیا۔ پاکستان کے غیر مقلد مولوی طالب الرحمن نے ”دیوبندیت“ نامی ایک کتاب
لکھی ہے جس کی اشاعت مکتبۃ بیت السلام ریاض سعودی عرب سے ہوئی ہے۔ اس میں بھی
سارا مواد زلزلہ ہی سے لیا گیا ہے گواہی کتابوں کا حوالہ بھی دے دیا گیا ہے۔ اس کتاب میں

متعدد مقامات پر زلزلہ کے مصنف کا تذکرہ بھی کیا گیا ہے، ایک جگہ زلزلہ سے ایوان دیوبندیت میں جو تباہی و بربادی آئی اس کا تذکرہ کرتے ہوئے طالب الرحمن لکھتے ہیں:

”جب بریلویوں کے ارشد القادری نے ”زلزلہ“ نامی کتاب لکھ کر دیوبندیوں کو ناکوں چنے چوائے، ان کا ناظرہ بند اور جینا حرام کر دیا، نیندیں اڑا دیں اور سکون چھین لیا تو انھیں اپنے اصلی چہرے کے ساتھ سامنے آنا پڑا اور زلزلہ در زلزلہ نامی کتاب لکھ کر ادھار چکانے کی ناکام کوشش کی۔“

(دیوبندیت، ص: ۱۱۱، مکتبہ بیت السلام، ریاض)

اسی طرح سے صفحہ ۳۱/۳۲/۳۳/۸۲ پر بھی طالب الرحمن نے زلزلہ کے حوالے پیش کیے ہیں۔ قائد اہل سنت کی کتاب زلزلہ نے جہاں علمائے دیوبند کے بھیا تک چہرے سے نقاب الٹ کر اصل چہرہ امت کے سامنے پیش کیا وہیں اہل سنت کی حقانیت بھی ظاہر کر دی نیز کون کس کا عقیدت کیش اور وفادار ہے یہ بھی ظاہر کر دیا۔ اس کتاب کے مطالعہ کے دوران آپ واضح طور پر محسوس کریں گے کہ زلزلہ کا مصنف ایک انتہائی مخلص اور وفادار وکیل کی حیثیت سے انبیا اور خاصانِ خدا کی عظمتوں کا دفاع کر رہا ہے اور وہ اپنے نبی کا ایسا وفادار اور عاشق زار ہے کہ بار بار وہ اپنے دامن کو علمائے دیوبند کے سامنے پھیلا کر اپنے نبی کی عظمت کی بھیک مانگتا ہے اور کہتا ہے جو وصف، جو خوبی، جو کمال تم نے اپنے مولویوں کے لیے مان لیا ہے میرے نبی کے لیے بھی مان لو، میرے آقا کے لیے بھی مان لو ہمارا اور تمہارا اختلاف ختم ہو جائے گا۔

علمائے دیوبند سے اپنے آقا کی عظمتوں کو منوانے کے لیے انتہائی کرب کے عالم میں اس عاشق زار نے اپنے دامن کو پھیلا کر جو بھیک مانگی ہے وہ پُر سوز مناظر آپ کو کتاب میں جا بجا نظر آئیں گے۔

مگر علمائے دیوبند ایسے سنگ دل اور ظالم ہیں کہ ان کے دل پر اس عاشق زار کی پُر سوز پکار کا کوئی اثر نہ ہوا اور آج تک وہ انبیا اور اولیا کے لیے ان اوصاف و کمالات کے قائل نہیں ہوئے ہاں اپنے گھر کے بزرگوں کے لیے وہ ان اوصاف و کمالات کے ضرور قائل ہیں۔

زلزلہ کے جواب میں لکھی جانے والی کتابیں ”زلزلہ در زلزلہ، انکشاف، بریلوی فتنے کا نیا روپ“ وغیرہ میں بزرگانِ دیوبند کے لیے تو ان اوصاف و کمالات کا دفاع کیا گیا ہے اور اس کے ثبوت میں دلائل بھی دیے گئے ہیں مگر انبیا اور اولیا کی عظمتوں کو فتوؤں کی زد پر ہی رہنے دیا گیا۔ کلمہ پڑھ کے بھی نبی کی عظمت کے اعتراف کے لیے دل کی تنگی کی جو شکایت دور نبوی میں ایک گروہ سے تھی آج اس کا یقین ہمیں علمائے دیوبند کو دیکھ کر ہی ہوتا ہے۔ اگر علمائے دیوبند کے دل میں نئی اکرم صلی اللہ علیہ وسلم کی ذرا بھی عقیدت و محبت ہوتی اور شریعت کا پاس و لحاظ ہوتا تو وہ فتوؤں کی ان کتابوں کو رد یا برد کر کے واقعات کی کتابوں کو باقی رکھتے یا واقعات کی کتابوں کو رد یا برد کر کے فتوؤں کی کتابوں کو باقی رکھتے۔ جیسا کہ انھیں کے قبیلے کے ایک مولوی عامر عثمانی نے مشورہ دیا تھا۔ مگر علمائے دیوبند جیسا ہوشیار آپ کو دنیا میں کہیں نہ ملے گا، واقعات کی کتابیں بھی باقی ہیں اور فتوؤں کی کتابیں بھی۔ غیب داں اور خدائی تصرفات ثابت کرنے والے واقعات بزرگانِ دیوبند کے لیے اور انھیں صفات کو شرک ثابت کرنے کے لیے فتوے انبیا، اولیا اور رحمت عالم صلی اللہ علیہ وسلم کے لیے۔

ایسا کیوں ہوا؟

اگر علمائے دیوبند سے غلطی یا بھول چوک ہوئی ہوتی تو وہ زلزلہ نامی کتاب کے منظر عام پر آنے کے بعد اپنی اصلاح کر لیتے۔ مگر یہ سب کچھ انھوں نے منصوبے کے تحت کیا ہے۔ تبلیغی جماعت کے ایک بڑے بزرگ مولوی زکریا کاندھلوی کے ایک ملفوظ نے مجھے سکتے میں ڈال دیا۔ مصحیح باولیا کے نام سے مولوی تقی الدین ندوی نے مولوی زکریا کاندھلوی کے ملفوظات کو جمع کیا ہے مولوی زکریا فرماتے ہیں:

”ہمارے اکابر حضرت گنگوہی و حضرت نانوتوی نے جو دین قائم کیا تھا، اس کو مضبوطی سے تھام لو، اب قاسم درشید پیدا ہونے سے رہے، بس ان کی اتباع میں لگ جاؤ۔“

(محبوب با اولیاء، ص: ۱۵۵، کتب خانہ محیی محلہ مفتی سہارنپور پونی)

اس سنسنی خیز انکشاف سے معلوم ہوا کہ دیوبندیوں کا دین وہ دین نہیں ہے جسے محمد رسول اللہ نے قائم کیا بلکہ دیوبندیوں کا دین وہ ہے جسے مولوی رشید گنگوہی اور مولوی قاسم نانوتوی نے قائم کیا ہے اور اسے قبول کرنے کی صورت میں اتباع بھی انھیں کی واجب ہے۔ پھر یہ صرف مولوی زکریا کاندھلوی کا قیاس و خیال نہیں ہے بلکہ منصب نبوت کی طرف پیش قدمی کرنے والا خود بھی اپنے منہ سے یہ دعویٰ کر چکا ہے۔ مولوی رشید گنگوہی کا یہ دعویٰ تذکرۃ الرشید میں یوں مذکور ہے:

”من لائق وہی ہے جو رشید احمد کی زبان سے نکلتا ہے اور بقسم کہتا ہوں کہ میں کچھ نہیں ہوں مگر اس زمانہ میں ہدایت و نجات موقوف ہے میرے اتباع پر۔“

(تذکرۃ الرشید، جلد: ۲، ص: ۱۷، مکتبہ اشیع، محلہ مفتی سہارنپور پونی)

معاذ اللہ! من لیا آپ نے!! کیا سنا یا آپ کو گنگوہی صاحب نے؟ اگر ہدایت و نجات چاہیے تو ان کی اتباع کرنی ہوگی محمد عربیؐ کی اتباع اس زمانے میں کافی نہیں ہے۔ میں اس ایمان سوز دعوے پر بہت طویل تبصرہ کر سکتا ہوں مگر اختصار کے ساتھ آپ کو یہ بتانا چاہوں گا کہ نئے دین کا نیا بانی اور نیا مطاع۔

اُس دین کو بحر و بر میں پھیلانے کے لیے جو جماعت تگ و دو کر رہی ہے وہ ہے تبلیغی جماعت۔ اب تبلیغی جماعت کے بانی مولوی الیاس کاندھلوی کا ایک اور انکشاف ملاحظہ فرمائیے۔ فرماتے ہیں:

”ایک بار فرمایا: مولانا تھانوی (رحمۃ اللہ علیہ) نے بہت بڑا کام کیا ہے،

بس میرا دل یہ چاہتا ہے کہ تعلیم تو ان کی ہو اور طریقہ تبلیغ میرا ہو کہ اس طرح اُن کی تعلیم عام ہو جائے گی۔“

(ملفوظات مولانا الیاس، ص: ۵۸، ملفوظ: ۵۶)

(مرتب: مولانا منظور نعمانی، کتب خانہ اعجازیہ، دیوبند)

طریقہ تبلیغ بھی نیا، تعلیمات کا مجموعہ بھی نیا، مطاع بھی نیا، دین بھی نیا۔ اب آپ کو

بات سمجھ میں آگئی ہوگی کی جس طرح آپ کے یہاں انبیا اور اولیا کی ایک جماعت ہے اُسی طرح دیوبندی مسلک کے اپنے انبیا اور اولیا کی ایک جماعت ہے کشف و ظہیب دانی، کرامات و تصرفات کے واقعات جس طرح اُمت اپنے نبی اور اولیا کی بیان کرتی ہے اُسی طرح دیوبندی بھی اپنے نئے دین کے جھوٹے انبیا اور اولیا کے کرامات و معجزات بیان کرتے ہیں۔

زلزلہ نامی کتاب کے ذریعے اگر محمد عربیؐ کی اُمت یہ سمجھتی ہے کہ اب دیوبندی بھی انبیا اور اولیا کے لیے اُن اوصاف و کمالات کو تسلیم کر لیں گے جنہیں وہ مانتے ہیں تو یہ ممکن نہیں ہے اس لیے کہ دیوبندیوں کے یہاں اُن کے اپنے نبی اور ولی ہیں وہ انھیں کے لیے ان اوصاف و کمالات کو تسلیم کریں گے، بلکہ کلمہ و درود بھی پڑھیں گے، جیسا کہ رسالہ ”الامداد“ (ماہ صفر ۱۳۳۶ھ) کے شمارے میں مولوی اشرف علی تھانوی کے ایک مرید نے خواب میں اور بیداری میں یوں کلمہ و درود پڑھا:

”لا الہ الا اللہ اشرف علی رسول اللہ“

اللہم صل علی سیدنا و نبینا و مولانا اشرف علی“

(رسالہ: الامداد، ماہ صفر ۱۳۳۶ھ)

معاذ اللہ! یہ بحث میں نے اس لیے چھیڑی ہے کہ آپ کو سمجھ میں آجائے کہ ایک صفت نبی کے لیے ماننا شرک اور وہی صفت اپنے مولوی کے لیے ماننا عین توحید و توحید یہ ہے کہ جو جس کا عقیدت مند ہے اس کی عظمتوں کے قصیدے پڑھ رہا ہے۔ اس لیے علمائے دیوبند کو قائل کرنا انتہائی مشکل امر ہے۔

آخر میں عرض کرنا چاہوں گا کہ زلزلہ ایک ایسی کتاب ہے جس کے ذریعے ہم آنے والی سلسلوں کو یہ بتا سکیں گے کہ کون کس کا معتقد ہے اور کون کس کی عظمت ثابت کرنے میں لگا ہے۔ بہت زمانے سے یہ اہم کتاب اسی پرانے طرز پر چھپ رہی تھی اس کی اہمیت کے پیش نظر مسلم یونیورسٹی فاؤنڈیشن نے اسے کمپوزنگ کر کے جدید طرز پر شائع کرایا ہے۔ مجھے امید ہے کہ اس سے مصطفیٰ علیہ الرحمہ کی روح خوش ہوگی۔ ساتھ ہی میں بقیۃ السلف حضرت علامہ مولانا

عبدالباقی نعمانی صاحب قبلہ کا شکریہ ادا کرنا چاہوں گا جنہوں نے اس کی تصحیح فرمائی اور یہ مقدمہ بھی انہیں کے حکم پر میں نے رقم کیا ہے۔ حالاں کہ وہ خود مجھ سے اچھا لکھ سکتے تھے مگر انہوں نے مجھے حکم دیا جس کی میں نے تعمیل کی۔

دنیا بھر کے اہل سنت سے میں گزارش کروں گا کہ وہ خاص طور پر زلزلہ اور قائد اہل سنت علیہ الرحمہ کی دیگر کتابوں کو زیادہ سے زیادہ عام کریں۔ موجودہ دور کے فرقوں کا چہرہ بے نقاب کرنے کے لیے قائد اہل سنت کی کتابیں انتہائی موثر ثابت ہوں گی، اس لیے کہ آپ کا طرز تحریر انتہائی دل نشین، مہذب، معقول، سائنٹیفک ہوتا ہے اور زبان و ادب کا ذوق رکھنے والے بھی ان کی کتابوں کو قدر کی نگاہوں سے دیکھتے ہیں۔

پانچ لاکھ روپے انعام


اس کتاب کو شائع کیے ہوئے ۴۳ سالوں کا عرصہ گزر گیا مگر آج تک کوئی اس کا ایک حوالہ بھی غلط ثابت نہ کر سکا۔ مصنف علیہ الرحمہ نے اپنے دور میں ایک حوالہ غلط ثابت کرنے پر دس ہزار روپے کا انعام رکھا تھا آج ہم مسلم یونیورسٹی فاؤنڈیشن کی جانب سے اعلان کرتے ہیں کہ اب بھی اگر کوئی اس کا ایک حوالہ بھی غلط ثابت کر دے تو اسے پانچ لاکھ روپے انعام دیا جائے گا۔

فقیر محمد یوسف رضا قادری

۲۳ ربیع الاول ۱۴۳۶ھ

15 جنوری 2015ء

بِسْمِ اللّٰهِ الرَّحْمٰنِ الرَّحِیْمِ



سب سے پہلے میں قادر و کریم کی بارگاہ میں خراج تحسین پیش کرتا ہوں کہ اس نے زلزلہ کے ذریعے لاکھوں سرگشتگان وادی ضلالت کو حق و ہدایت کی منزل کی طرف پلٹنے کی توفیق مرحمت فرمائی اور صرف اپنے فضل و کرم سے قلم کی ایک حقیر خدمت کو عالمی شہرت و اعزاز بخشا۔

قارئین کرام اس واقعہ سے بے خبر نہ ہوں گے کہ ذہن و فکر میں زلزلہ ڈالنے والی اس تاریخی کتاب کے جواب میں دیوبندی جماعت کی طرف سے کئی کتابیں شائع کی گئیں، جس کے جواب الجواب پر مشتمل "زیر وزر" کے نام سے ایک ضخیم کتاب میں نے تصنیف کی۔ جو چھپ کر ساری دنیا میں پھیل گئی۔

بخیر ادھیڑ نے کا محاورہ غالباً آپ نے سنا ہوگا، اگر اس محاورے کو محسوس شکل میں دیکھنا چاہتے ہیں تو "زیر وزر" کا مطالعہ فرمائیے۔ کتاب کیا ہے دیوبند کے مسند نشینوں کے سروں پر تہہ الہی کی ایک لگتی ہوئی تلوار ہے۔ پانچ سال سے یہ کتاب ان کی غیرت کو چیلنج کر رہی ہے، لیکن ہر طرف موت کا سا ناٹا طاری ہے۔ اب دیوبندی عوام ہی اگر چاہیں تو ان کے علما کا مہر سکوت ٹوٹ سکتا ہے۔ زلزلہ کی ضرورت، اہمیت اور مقبولیت کے پیش نظر اب فوٹو آفسیٹ کی طباعت اور پلاسٹک کی خوبصورت جلد کے ساتھ ہم اسے اس شان سے پہلی بار عوام کے سامنے پیش کر رہے ہیں۔ اس بار کے ایڈیشن میں متعدد مقامات پر مفید اضافے اور ترمیم کیے گئے ہیں۔ کاغذ کی ہوشربا گرانی اور پلاسٹک جلد کی وجہ سے قیمت میں بھی اضافہ کرنا پڑ رہا ہے۔

ارشاد نقادری

مہتمم مکتبہ جام نور فیض العلوم جھینڈ پور (بہار)

۷ اگست ۱۹۸۳ء

تو ان پر ایک سکتے کی کیفیت طاری ہو گئی اور بہت دیر تک وہ جو حیرت رہے۔ بالآخر حسن فریب کا وہ سارا طلسم ٹوٹ گیا جس میں وہ سالہا سال سے اسیر تھے۔^{۱۱}

دِیباچہ

اپنی اس کتاب کا نام ”زلزلہ“ رکھتے وقت زلزلہ کا مفہوم واضح طور پر میرے ذہن میں موجود تھا۔ مجھے توقع تھی کہ کتاب افکار و تصورات کی دنیا میں تہلکہ خیز ثابت ہوگی، خیالات کے پرانے پیمانے ٹوٹیں گے، نظریات کی بنیادیں متزلزل ہوں گی، مسلمات کی عمارتوں میں شکاف پڑے گا اور اذہان کی آبادیاں تہہ بالا ہو کر رہیں گی۔

چنانچہ جب یہ کتاب چھپ کر مارکیٹ میں آئی اور اہل فکر کے مختلف حلقے اس سے روشناس ہوئے تو توقعات سے کہیں زیادہ اثر پذیری کے واقعات ظہور میں آئے۔ انصاف کی نظر سے جس نے بھی اس کتاب کا مطالعہ کیا وہ متاثر ہوئے بغیر نہیں رہ سکا۔ اس میں کوئی شبہ نہیں ہے کہ اپنے مواد اور طریقہ استدلال کے لحاظ سے یہ کتاب ملک کے وسیع حلقے پر اثر انداز ہوئی۔

دیوبندی علماء کے بارے میں جن حضرات کو یہ خوش فہمی تھی کہ عقیدہ توحید کے صحیح علمبردار وہی ہیں اور انبیاء و اولیاء کے متعلق جن عقیدوں کو وہ کفر و شرک قرار دیتے ہیں وہ کسی قلبی تکدر کے نتیجے میں نہیں بلکہ عقیدہ توحید کی حمایت کے جذبے میں ہے۔ کتاب کے مطالعہ کے بعد انہیں بھی کچھ اس طرح ذہنی تصادم سے دوچار ہونا پڑا کہ دیوبندی مذہب کے متعلق ان کے پچھلے تصورات کے سارے تار و پود بکھر گئے۔ جن خوش نصیبوں کو حق تعالیٰ نے حق قبول کرنے کی توفیق مرحمت فرمائی وہ تاریکیوں سے اُجالوں کی طرف بڑھنا واپس لوٹ آئے۔ لیکن جن کے قلوب کے دروازے مقفل تھے انہوں نے کتاب کے مطالعہ کے رد عمل سے اپنے کو بچانے کے لیے ذہنی تسکین کا ایک نہایت گھٹیا طریقہ اختیار کیا کہ کتاب میں جتنے حوالے دیے گئے ہیں وہ صحیح نہیں ہوں گے اور انعام کا اعلان صرف دھونس جمانے کے لیے ہے۔ لیکن جب انہیں حوالے کی اصل کتابیں دکھلا دی گئیں

دیوبندی علماء پر اس کتاب کا جو رد عمل ہوا وہ سب سے زیادہ دلچسپ ہے۔ تقریباً سبھی حضرات نے ”مکمل خاموشی“ کو اس کا بہترین جواب قرار دیا۔ جب بھی ان کے سامنے کسی نے ”زلزلہ“ کی بات کی، انہوں نے اپنے کان بند کر لیے۔

البتہ ندوۃ العلماء لکھنؤ میں جب ”علی میاں“ کے سامنے ”زلزلہ“ کا وہ حصہ پیش کیا گیا جس کا تعلق ان کی کتاب ”سیرت احمد شہید“ میں بیان کیے گئے ایک واقعے سے ہے تو انہوں نے اصل کتاب منگوائی، سوئے اتفاق کیسے کہ حوالے کی عبارت اور اصل کتاب کی عبارت میں دو لفظ کا فرق نکل آیا اور غضب یہ ہوا کہ ”زلزلہ“ میں جو بحث اٹھائی گئی تھی اس میں ساری بحث کا وہی مرکزی نقطہ تھا۔ اب وہ چند طلبہ جو ”زلزلہ“ کی حمایت میں سرگرم تھے، سیکڑوں دوسرے طلبہ کے درمیان بالکل بکلو بن گئے اور انہیں سخت ذلت و شرمندگی کا سامنا کرنا پڑا۔

دوسرے دن ایک طالب علم نے نہایت گرم اور جھلسا دینے والا خط مجھے لکھا کہ آپ نے اپنی کتاب کے صفحہ ۲۲۵ پر سید احمد شہید راے بریلوی کے متعلق علی میاں کی کتاب ”سیرت احمد شہید“ سے جو عبارت نقل کی ہے وہ یہ ہے:

”ستائیسویں شب کو آپ نے چاہا کہ ساری رات جاگوں اور عبادت کروں۔ مگر عشاء کی نماز کے بعد کچھ ایسا نیند کا غلبہ ہوا کہ آپ سو گئے۔ تہائی رات کے قریب دو شخصوں نے آپ کا ہاتھ پکڑ کر جگایا۔ آپ نے دیکھا کہ آپ کے دائیں طرف رسول اللہ ﷺ اور بائیں طرف حضرت صدیق اکبر رضی اللہ تعالیٰ عنہ بیٹھے ہوئے ہیں۔ اور آپ سے فرما رہے ہیں کہ احمد جلد اٹھو اور غسل کرو۔“

سید صاحب ان دونوں حضرات کو دیکھ کر دوڑ کر مسجد کے حوض کی طرف گئے، اور باوجود یہ کہ سردی سے حوض کا پانی بچ ہو رہا تھا۔ آپ نے اس

سے غسل کیا، اور فارغ ہو کر خدمت میں حاضر ہوئے، حضرت علیؓ نے فرمایا کہ فرزند آج شب قدر ہے۔ یاد الہی میں مشغول ہو اور دعا و مناجات کرو اس کے بعد دونوں حضرات تشریف لے گئے۔“

(سیرت سید احمد شہید۔ ص: ۸۴)

اس عبارت سے جو استدلال آپ نے کیا ہے وہ یہ ہے:-

”صحیح واقعہ کی تقدیر پر کوئی بھی یہ سوال کر سکتا ہے کہ عالم بیداری میں حضور پر نور کی تشریف آوری کا عقیدہ کیا غیب دانی اور اختیار و تصرف کی اس قوت کو ثابت نہیں کرتا جسے کسی مخلوق میں تسلیم کرنا مولوی اسماعیل صاحب دہلوی نے شرک قرار دیا ہے۔ پس حضور کو اگر علم غیب نہیں تھا تو انہیں کیونکر معلوم ہوا کہ سید احمد بریلوی میرا فرزند ہے اور وہ فلاں مقام پر سو رہا ہے۔ پھر اگر حضور انور میں تصرف کی قدرت نہیں تھی تو اپنے حرم اقدس سے زندوں کی طرح کیونکر باہر تشریف لائے۔“

(زلزلہ۔ ص: ۲۱۶)

ظاہر ہے کہ اس واقعے میں بحث کی ساری بنیاد بیداری کی حالت میں واقعہ پیش آنے پر ہے اور اگر یہ ثابت ہو جائے کہ واقعہ بیداری کا نہیں بلکہ خواب کا ہے تو اب کسی اعتراض کی کوئی گنجائش باقی نہیں رہ جاتی۔ کیونکہ خواب میں محال سے محال چیز بھی دیکھی جاسکتی ہے۔

اتنی تفصیل کے بعد اس طالب علم نے مجھے اطلاع دی کہ اصل کتاب میں بیان واقعے کی

عبارت یوں ہے:

”تہائی رات کے قریب دو شخصوں نے ہاتھ پکڑ کر جگایا آپ نے خواب میں

دیکھا۔۔۔ الخ“

جب کہ آپ کی منقولہ عبارت میں ”خواب میں“ کا لفظ نہیں ہے۔ اس لیے حالت بیداری کی بنیاد پر جو الزام آپ نے مصنف پر عائد کیا ہے وہ سرتاسر غلط اور بے محل ہے:

اس طالب علم کا خط پڑھ کر مجھے تھوڑی دیر کے لیے پریشانی ضرور لاحق ہوئی لیکن حوالے کی اصل کتاب دیکھنے کے بعد فوراً زائل ہو گئی۔ الحمد للہ حوالے کی عبارت حرف بحرف اس اصل کتاب کے مطابق تھی، جس کے پبلشر مولانا محمد ناظم صاحب ندوی ہیں اور جو باہتمام سید توسل حسین، مینجر یونائیٹڈ انڈیا پریس، لکھنؤ میں چھپی ہے۔

علاوہ ازاں عبارت کے سیاق و سباق میں متعدد قرائن بھی ایسے موجود ہیں جو اس بات پر دلالت کرتے ہیں کہ واقعہ خواب کا نہیں عین حالت بیداری کا ہے۔ پس اگر کتاب کے کسی تازہ ایڈیشن میں ”خواب میں“ کا لفظ بڑھایا گیا ہے تو قرائن کی موجودگی میں مقام کی یہ خیانت چھپائے نہیں چھپ سکے گی۔

اب ذیل میں ان قرائن کی تفصیل ملاحظہ فرمائیے:

پہلا قرینہ: تو یہ ہے کہ صاحب مخزن کی روایت کے مطابق جو علی میاں کی کتاب کا اصل ماخذ ہے۔ جب رمضان کی اکیسویں شب کو سید صاحب، حضرت شاہ عبدالعزیز صاحب محدث دہلوی رحمۃ اللہ علیہ کی خدمت میں حاضر ہوئے اور عرض کیا کہ اس عشرہ کی کس رات میں شب بیداری کر کے شب قدر کی سعادت حاصل کی جائے تو انھوں نے جواب دیا کہ اگر تمہارے حال پر اللہ کا فضل ہے تو شب قدر میں اگر تم سوتے بھی رہو گے تو اللہ تم کو جگا کر ان برکات میں شریک کر دے گا۔ چنانچہ ان کے فرمانے کے مطابق جب آپ سو گئے تو دو شخصوں نے آپ کا ہاتھ پکڑ کر جگایا۔ اس لیے ثابت ہوا کہ جگانے کے بعد جو واقعہ پیش آیا وہ خواب کا نہیں بیداری کا ہے۔ ورنہ شاہ صاحب کی ٹیٹن گوئی بالکل خلاف واقعہ بن کے رہ جاتی ہے۔

دوسرا قرینہ: یہ ہے کہ عقلی دلالت سے بھی زیر بحث عبارت ”خواب میں“ کے اضافے کی متحمل نہیں ہے۔ کیونکہ اضافے کے بعد عبارت یوں ہوگی،

”دو شخصوں نے آپ کا ہاتھ پکڑ کر جگایا۔ آپ نے خواب میں دیکھا۔۔۔۔۔ الخ“

کسی دانشور کے نزدیک یہ عبارت بالکل بے جوڑ کہی جائیگی۔ کیونکہ جگانے کے بعد از روئے عقل جاگنا ہی متوقع ہے نہ کہ خواب میں دیکھنا۔ اس لیے ماننا پڑے گا کہ جو واقعہ پیش آیا

تھا۔ وہ خواب کانہیں بیداری کا تھا۔

تیسرا قرینہ: یہ ہے کہ صاحب مخزن کی روایت کے مطابق سید صاحب بارہا فرمایا کرتے تھے کہ اس رات کو اللہ کے فضل سے واردات عجیب اور واقعات غریب دیکھنے میں آئے اور اس وقت فنا کلی اور استغراق کامل مجھے حاصل ہوا۔

سوال یہ ہے کہ جگانے کے بعد بھی اگر وہ سوتے ہی رہے تو اس میں فضل خداوندی کی کیا بات ہوئی اور استغراق کامل کی کیفیت تو بیداری ہی کی حالت میں قابل ذکر ہو سکتی ہے نیند کی حالت میں تو سبھی مستغرق نظر آتے ہیں۔

چوتھا قرینہ: یہ ہے کہ صبح کو جب سید صاحب نے حضرت شاہ صاحب سے ملاقات کی تو دیکھتے ہی انھوں نے فرمایا کہ اللہ تعالیٰ کا ہزار ہزار شکر ہے کہ آج کی شب تم اپنی مراد کو پہنچ گئے۔

سوال یہ ہے کہ جو شخص شب قدر میں ساری رات سوتا رہا اور رسول و صدیق ﷺ و رضی اللہ تعالیٰ عنہ کے جگانے پر بھی نہیں جاگا، اس کے متعلق یہ کہنا کہ تم اپنی مراد کو پہنچ گئے جتنا لغو، مہمل اور معطلہ خیز ہو سکتا ہے اظہر من الشمس ہے۔

ان ہی نکات و امحاث پر مشتمل میں نے ندوہ کے طالب علم کو جواب لکھ کر بھیجا اور وہ لوگ خاموش ہو گئے یا مطمئن ہو گئے۔

دیوبندی علماء کے گردہ میں مولانا عامر عثمانی مدیر تجلی، دیوبند وہ تنہا شخص ہیں جنھوں نے نہایت جرات کے ساتھ حقائق کا سامنا کیا اور یہ محسوس کیے بغیر کہ ان کے گردہ کے لوگ انہیں کیا کہیں گے، انھوں نے اپنے طویل تجربہ میں بر ملا اس حقیقت کا اعتراف کیا کہ ”زلزلہ“ میں پیش کردہ الزامات کا جواب بڑے سے بڑا منطقی اور علامۃ اللہ ہر بھی نہیں دے سکتا۔ بلکہ ”تجلی“ کے مئی ۱۹۷۳ء والے شمارے میں انھوں نے دارالعلوم دیوبند کے جملہ مدرسین کو لکھا کرتے ہوئے لکھا:

”ہم تو جب جانیں کہ ہمارے دارالعلوم کے کوئی بلند قامت مناظر اور علامہ ان

تقریضات کا جواب لائیں جو زلزلہ نامی کتاب میں جمع کی گئی ہیں۔ مولانا ارشاد

ہی یہ کام کر دیں تو ان کی کلاہ افتخار میں چار چاند لگ جائیں گے۔“

(تجلی۔ ص: ۹۵)


مولانا عامر عثمانی نے اپنے تبصرہ میں لکھا تھا کہ اصولاً اس کتاب کا جواب مولانا طیب صاحب مہتمم دارالعلوم دیوبند اور مولانا منظور نعمانی کو دینا چاہیے چنانچہ میں نے ان دونوں حضرات کو لکھا کہ اس کتاب میں آپ کے اکابر کے خلاف جو الزامات ہیں انھوں رفع کر کے اپنے مذہب کی وکالت کا حق ادا کیجیے۔ لیکن الزامات کا جواب تو کیا دیتے کہ میرے جوابی خط کا جواب بھی ان حضرات نے آج تک نہیں دیا۔

ابھی چند ماہ ہوئے مہموی (بھونڈی، مہاراشٹر) میں ایک مذہبی نزاع کے موقع پر علمائے اہلسنت اور علمائے دیوبند کے چند مشاہیر آئے ہوئے تھے۔ اس وقت زلزلہ پر مولانا عامر عثمانی کے تبصرہ کا جب ذکر آیا تو دیوبندی علمائے اپنے عوام کو یہ تاثر دیا کہ دس ہزار (۱۰,۰۰۰) روپے لے کر عامر عثمانی نے یہ تبصرہ لکھا ہے۔

ہم نے عرض کیا کہ اولاً تو یہ الزام نہایت ناپاک، سرتاسر بہتان اور دروغ محض ہے۔ ثانیاً یہ کہ مولانا عامر عثمانی کے متعلق بالفرض اگر یہ ثابت بھی ہو جائے کہ انھوں نے رشوت لے کر اپنے مذہب کا خون کیا ہے تو یہ دیوبندی گردہ کے منہ پر دوسرا طمانچہ ہوگا کہ وہ بہر حال ہمارے نہیں آپ ہی کے گردہ کے عالم ہیں۔ ثالثاً یہ کہ عامر عثمانی پر یہ ناپاک الزام عائد کرنے کے بعد بھی کتاب کے جواب کا مطالبہ اپنی جگہ پر ہے۔

آج بھی منتظر ہوں کہ دیوبندی مذہب کا کوئی بھی لائق فرزند اٹھ کر یا تو زلزلہ میں پیش کیے ہوئے حوالوں کو غلط ثابت کر دے یا ان حوالوں سے جو نتائج اخذ کیے گئے ہیں اس کی غلطی واضح کرے۔ یا پھر تیسری صورت وہی ہے جو مولانا عامر عثمانی نے اپنے تبصرے میں تجویز فرمائی ہے کہ دیوبندی کتابوں کو چوراہے پر رکھ کر آگ لگا دی جائے۔

II



مولانا عامر عثمانی مدیر ماہنامہ 'تحلی' دیوبند

زلزلہ

مُصنّف: ارشد القادری - صفحات: ۳۰۴ - کاغذ: سفید - سائز: چھوٹا -

کتابت و طباعت: معمولی - قیمت: چار روپے - مکتبہ جام نور فیض العلوم جمشید پور

اس کتاب کے فاضل مصنف بریلوی مکتب فکر سے تعلق رکھتے ہیں۔ ہمیں یہ کہتے ہوئے خوشی محسوس ہوتی ہے کہ ان کا انداز تحریر عام بریلوی ارباب قلم کی معروف خامیوں سے خاصی حد تک پاک ہے اور ان کے علم کلام میں معقولیت کا عنصر بڑی مقدار میں پایا جاتا ہے۔ یہ الگ بات ہے کہ ابھی ان میں پوری چٹنگی نہ آئی ہو۔

کتاب کا نام کچھ مناسب نہیں معلوم ہوتا۔ اس افسانوی نوع کے نام نے کتاب کی علمی ثقافت کو مجروح کیا ہے۔ کاش کوئی ایسا نام رکھا جاتا جس میں ثقافت کے علاوہ نفس موضوع کی طرف اشارہ ہوتا ہے۔

اس کتاب میں صاحب کتاب نے علمائے دیوبند کی تحریروں سے یہ واضح کیا ہے کہ یہ حضرات عقائد کے معاملے میں سخت تضادات کے شکار ہیں اور جن امور کو یہ بریلویوں کے تعلق سے بدعت و شرک اور کفر وغیرہ لکھتے ہیں۔ انھیں وہ اپنے بزرگوں کے لیے عین ایمان قرار دیتے ہیں۔

اسے سر تا سر خدا کا فضل ہی کہا جاسکتا ہے کہ میری توقعات سے کہیں زیادہ اس کتاب کو قبول عام اور شرف امتیاز حاصل ہوا۔ ملک کے طول و عرض میں شاید ہی کوئی خطہ ہو جہاں سے 'زلزلہ' کی مانگ نہ آئی ہو، یہاں تک کہ حجاز مقدس، بحرین، دوہی، افریقہ اور انگلینڈ تک 'زلزلہ' کا اثر محسوس کیا گیا اور وہاں سے اس کتاب کی فرمائش آئی۔

'زلزلہ' کی حمایت میں 'تحلی' کے علاوہ متعدد ماہناموں نے مضامین شائع کیے جن میں سے قابل ذکر ماہنامہ 'المیزان' کچھ چھ شریف اور ماہنامہ 'اعلیٰ حضرت' بریلی شریف ہیں۔ کتاب کے مطالعہ سے متاثر ہو کر بے شمار حضرات نے اپنے دعائناموں میں میری حوصلہ افزائی فرمائی۔ اور اسے موضوع بحث اور بیان و استدلال کی معقولیت کے اعتبار سے وقت کی گراں بہا تصنیف قرار دیا۔

یہ بھی قبول عام ہی کی بات کہی جاسکتی ہے کہ یونائیٹڈ اسٹیٹ آف امریکہ کی لائبریری آف کانگریس کے ایک مراسلہ کے مطابق واشنگٹن میں انیس (۱۹) لائبریریوں کے تعاون سے جو دنیا کی سب سے بڑی لائبریری قائم کی جا رہی ہے اس کے منتظمین نے ہندوستانی زبان کی کتابوں میں سے نمائش کے لیے 'زلزلہ' کو منتخب کیا ہے۔

اس مراسلہ کا اردو ترجمہ اسی پیش لفظ میں کہیں ملاحظہ فرمائیے۔

قارئین کے اصرار پر مولانا عامر عثمانی مدیر 'تحلی' دیوبند کا تبصرہ بھی اپنے جواب کے ساتھ کتاب سے منسلک کر دیا گیا ہے۔ ان کے تبصرہ کے ساتھ میرا جواب بھی پڑھیے۔

بات اگر اس اوندھے علم کلام کی ہوتی جس کا مظاہرہ بریلوی مکتب فکر کی طرف سے بالعموم پمفلٹوں اور پوسٹروں وغیرہ میں کیا جاتا رہتا ہے تو ہم نوٹس ہی نہ لیتے۔ مگر یہ کتاب دستاویزی حقائق اور ناقابل تردید شواہد پر مشتمل ہے، اور فاضل مصنف اکثر و بیشتر سنجیدگی کا دامن تھامے رہے ہیں۔ لہذا کوئی وجہ نہیں کہ ہم بے لاگ تبصرے کا فرض ادا نہ کریں۔

کتاب کی ترتیب یوں ہے کہ مصنف ایک طرف تو حضرت اسلمیل شہید کی ”تقویۃ الایمان“ اور بعض اور علمائے دیوبند کی کتابوں سے یہ دکھلاتے جاتے ہیں کہ انبیاء و اولیاء کے حق میں علم غیب اور تصرف وغیرہ کے عقیدے کو علمائے دیوبند نے شرک و بدعت اور خلاف توحید کہا ہے اور دوسری طرف یہ دکھلاتے ہیں کہ خود اپنے بزرگوں کے حق میں یہ سارے عقائد علمائے دیوبند کے یہاں موجود ہیں۔

بات یقیناً تشویش ناک ہے۔ مصنف نے ایسا ہرگز نہیں کیا ہے کہ ادھر ادھر سے چھوٹے موٹے فقرے لے کر ان سے مطالب پیدا کیے ہوں۔ بلکہ پوری پوری عبارتیں نقل کی ہیں اور اپنی طرف سے ہرگز کوئی معنی پیدا نہیں کیے ہیں۔ اگرچہ ہم حلقہ دیوبند ہی سے تعلق رکھتے ہیں لیکن ہمیں اس اعتراف میں کوئی تاثر نہیں کہ اپنے ہی بزرگوں کے بارے میں ہماری معلومات میں اس کتاب نے اضافہ کیا اور ہم حیرت زدہ رہ گئے کہ دفاع کریں تو کیسے؟ دفاع کا سوال ہی پیدا نہیں ہوتا۔ کوئی بڑے سے بڑا منطقی اور علامۃ اللہ ہر بھی ان اعتراضات کو دفع نہیں کر سکتا جو اس کتاب کے مشتملات متعدد بزرگان دیوبند پر عائد کرتے ہیں۔ ہم اگر عام روش کے مطابق اندھے مقلد اور فرقہ پرست ہوتے تو بس اتنا ہی کر سکتے تھے کہ اس کتاب کا ذکر ہی نہ کریں۔ لیکن خدا بچائے اشخاص پرستی اور گروہ بندی کی باطل ذہنیت سے، ہم اپنا دیانت دارانہ فرض سمجھتے ہیں کہ حق کو حق کہیں اور حق یہی ہے کہ متعدد علمائے دیوبند پر تضاد پسندی کا جو الزام اس کتاب میں دلیل و شہادت کے ساتھ عائد کیا گیا ہے وہ اٹل ہے۔

یہ دیوبندیوں کے لٹریچر کی خاصی مشہور کتابیں۔ اردواح ملکیہ، تذکرۃ الرشید، سوانح قاسمی، اشرف السوانح، الجمعۃ کا شیخ الاسلام نمبر، انفاں قدسیہ وغیرہ، ان کی صورتیں دیکھنے اور

کہیں کہیں سے پڑھنے کا شاید ہمیں بھی اتفاق ہوا ہو۔ لیکن یہ ”زلزلہ“ سے مکشف ہوا کہ ان میں کیسے کیسے عجوبے اور کیسی کیسی اُن کہنیاں محفوظ ہیں۔ استغفر اللہ ثم استغفر اللہ۔ واقعہ یہ ہے کہ فحش ناول بھی اپنے قارئین کو اتنا نقصان نہیں پہنچا سکتے جتنا ان کتابوں نے پہنچایا ہوگا ان کے باقی اور ادراک پر چاہے حقائق اور معارف کے ڈھیر لگے ہوئے ہوں لیکن جو اقتباسات ”زلزلہ“ میں نقل کیے گئے ہیں وہ بجائے خود اس کے لیے کافی ہیں کہ سادہ لوح قارئین کی دھجیاں اڑا دیں، اور خدا پرستی کی جگہ انھیں بزرگ پرستی کا ایسا سبق دیں جس کے ذہر کا کوئی تریاق نہ ہو۔

مصنف بار بار پوچھتے ہیں کہ علمائے دیوبند کے اس تضاد کا جواب کیا ہے؟ انصاف تو یہ ہے کہ اس کا جواب مولانا منظور نعمانی یا مولانا محمد طیب صاحب کو دینا چاہیے۔ مگر وہ کبھی نہ دیں گے کیوں کہ جو اعتراض ایک ناقابل تردید صداقت کی حیثیت رکھتا ہے اس کا جواب دیا بھی کیا جاسکتا ہے۔ مگر ہمیں چونکہ علمائے دیوبند کی اندھی وکالت نہیں کرنی ہے، اس لیے مولانا صاحب ہم دیتے ہیں کہ مرحوم علمائے دیوبند صرف عالم ہی نہیں تھے بلکہ صوفی اور شیخ بھی تھے۔ تصوف کتنا ہی محتاط ہو وہ اپنے ساتھ کشف و کرامات اور تحیرات و تصرفات کے طلسم خانے ضرور لاتا ہے۔ پھر یہ طلسم خانے مریدان باصفا کی اندھی عقیدت مند یوں اور خوش فہمیوں کی آمیزش سے تہہ در تہہ ہوتے چلے جاتے ہیں۔ یہاں تک کہ شریعت کے محکم اصول و عقائد کے لیے ان کی حیثیت چیلنج کی ہو جاتی ہے اور قرآن و سنت کو معیار بنانے والے ناقدین کی زبانیں یہ کہنے پر مجبور ہو جاتی ہیں کہ تصوف نشہ ہے، فسق ہے، شریعت کا دشمن ہے۔

ہمارا خیال ہے کہ تذکرۃ الرشید اور سوانح قاسمی اور اشرف السوانح جیسی کتابوں سے کچھ یہ توقع رکھنی ہی نہیں چاہیے کہ وہ افسانہ تراشیوں اور مغالطوں کی آمیزش سے پاک ہوں گی۔ ارادت مند حضرات جب اپنے ممدوحوں کے تذکرے لکھتے ہیں تو ناممکن ہو جاتا ہے کہ وہ فن روایت کے اس اعلیٰ اور احوط معیار کا خیال رکھ سکیں جس کے ذریعے احادیث کو جانچا پرکھا جاتا ہے۔ اس لیے ردوان مریدان باصفا کا نہیں جو غیر عالم ہیں بلکہ اس وادی میں تو اچھے اچھے علامہ اور ”روشن فکر“ حضرات بھی ایک ہی رنگ میں رنگے نظر آتے ہیں۔ یہ سوانح قاسمی کے فاضل مرتب مولانا مناظر

اندھی تقلید کے محاذ سے بے حکمان وہی گڑھے گڑھاے نعرے اور ڈھلی ڈھلائی چرب زبانیاں نشر کیے جائیں۔

□

خیر مولانا مودودی کا اور ان ضلحا کا فیصلہ تو انشاء اللہ اب یوم حشر میں ہوگا۔ مگر یہ کتاب ”زلزلہ“ جو نقد جواب طلب کر رہی ہے۔ اس سے عہدہ برآ ہونے کی صورت آخر کیا ہوگی۔ اپنی کسی غلطی کو تسلیم کرنا تو ہمارے آج کے بزرگان دیوبند نے سیکھا ہی نہیں، انھوں نے صرف یہ سیکھا ہے کہ اپنی کہے جاؤ اور کسی کی مت سنو۔ انشاء اللہ اس کتاب کے ساتھ بھی ان کا سلوک اس سے کچھ مختلف نہیں ہوگا۔

اس کتاب نے ہمیں ہمارے بزرگوں کی جن محیر العقول کرامتوں سے آگاہ کیا ہے ان کو تو خیر کیا کہیے ایک نادر اقتباس ہم یہاں ضرور نقل کریں گے جس نے ہمیں درجہ حیرت میں ڈال دیا ہے۔

سید اسماعیل شہید کے بارے میں ہم یقین رکھتے تھے کہ انھوں نے اعلائے کلمۃ الحق کی راہ میں جان دی اور آج بھی یقین رکھتے ہیں۔ مگر یہ ہمارے مرحوم و مغفور اُستاد مولانا مدنی رحمۃ اللہ علیہ اپنی کتاب ”نقش حیات“ میں فرماتے ہیں:

”سید صاحب کا اصل مقصد چونکہ ہندوستان سے انگریزی تسلط اور اقتدار کا قلع قمع کرنا تھا جس کے باعث ہندو اور مسلمان دونوں ہی پریشان تھے۔ اس بناء پر آپ نے اپنے ساتھ ہندوؤں کو بھی شرکت کی دعوت دی اور صاف صاف انہیں بتا دیا کہ آپ کا واحد مقصد ملک سے بدیہی لوگوں کا اقتدار ختم کرنا ہے۔ اس کے بعد حکومت کس کی ہوگی اس سے آپ کو غرض نہیں ہے جو لوگ حکومت کے اہل ہونگے ہندو یا مسلمان یا دونوں وہ حکومت کریں گے۔“

(نقش حیات، ج: ۲، ص: ۱۳ = زلزلہ، ص: ۱۴۲)

اس پر ”زلزلہ“ کے مصنف نے جو بیمارک دیا وہ یہ ہے:

”آپ ہی انصاف سے بتائیے کہ مذکورہ حوالہ کی روشنی میں سید صاحب کے

احسن گیلانی نور اللہ مرقدہ کیا معمولی درجے کے عالم تھے؟ یہ تذکرۃ الرشید کے عالی قدر مرتب مولانا عاشق الہی میرٹھی رحمۃ اللہ علیہ کیا جہلا کی صف میں تھے؟ یہ انفاس قدسیہ کے محترم مدون مفتی عزیز الرحمن صاحب بخجوری کیا بے پڑھے لکھے آدمی تھے؟ یہ الجمعیت کا شیخ الاسلام نمبر اور خواجہ غریب نواز نمبر شائع کرنے والے کیا غیر عالم ہیں؟ اور یہ ارواحِ خلیلہ کے مصنف امیر شاہ خاں کیا کباڑی بازار کی جنس تھے؟ نہیں، یہ سب ماشاء اللہ لائق فائق علماے شریعت ہیں اور دوسروں کے عقائد و افکار پر اعتراضات کی بوچھاڑ کرنے میں ان کی اہلیت مشین گن سے کم نہیں ہے۔ مگر یہی مکرم حضرات جب اپنے ممدوحوں اور بزرگوں کے احوال بیان کرنے اُٹھتے ہیں تو نقد و نظر کی ساری صلاحیتوں کو بالائے طاق رکھ دیتے ہیں اور یہ تک بھول جاتے ہیں کہ ہم نے کب کیا فتویٰ اور فیصلہ دیا تھا۔ خود ہم نے اور ہمارے معتمد بزرگوں نے کس قدر شد و مد کے ساتھ شرک اور سنت و بدعت کے کیا کیا عقدے کھولے ہیں۔

بات سچ ہے مگر سو فیصدی درست ہے کہ دیوبندی مکتب فکر کے خمیر میں بھی اندھی تقلید اور مسلکی تعصبات کی اچھی خاصی مقدار گندھی ہوئی ہے۔ اس مکتب کا کم و بیش ہر عالم پہلے دن سے اس خوش فہمی میں مبتلا ہے کہ کسی نے قرآن کو پوری طرح سمجھا ہے تو وہ ہمارے فلاں شیخ التفسیر ہیں۔ اگر علم الحدیث کی تہہ تک کوئی پہنچا ہے تو وہ ہمارے فلاں شیخ الحدیث پہنچے ہیں۔ اگر ولایت و نبوت اور طریقت و تصوف کے اسرار و معارف پر کسی نے عبور حاصل کیا ہے تو وہ ہمارے فلاں فلاں شیوخ ہیں۔ اس خوش فہمی کے ساتھ یہ عقیدہ بھی دلوں میں جا گزیر کر لیا گیا ہے کہ وہ محفوظ عن الخطاء بھی ہیں۔ معصوم تو اس لیے نہیں کہہ سکتے کہ ایک عامی بھی عصمت کو انبیاء کا مخصوص وصف سمجھتا ہے مگر محفوظ کی اصطلاح کا سہارا لے کر وہ عملاً انھیں معصوم ہی تصور کیے ہوئے ہیں ان کا پختہ خیال ہے کہ ان کا ہر بزرگ زہد و تقویٰ کے علاوہ عقل و دانش میں بھی بقراط و اسطو سے کسی طرح کم ہرگز نہیں۔

شاید یہی وجہ ہے کہ مولانا حسین احمد رحمۃ اللہ علیہ نے رد مودودیہ کی بسم اللہ کی تو اب سارے متوسلین اور ارباب حلقہ اور اہل تعلق پر واجب ہو گیا کہ یہی راگ مسلسل الاپے جائیں اور ایک ایک اعتراض و الزام کا جواب خواہ کتنی ہی قوت اور معقولیت کے ساتھ دے دیا گیا ہو مگر ضد اور

لشکر کے متعلق سوا اس کے اور کیا رائے قائم کی جاسکتی ہے کہ وہ ٹھیک انڈین میٹل
کا گھریس کے رضا کاروں کا ایک دستہ تھا جو ہندوستان میں ایک سیکورٹسٹ
(لاوینی حکومت) قائم کرنے کے لیے اٹھا تھا۔“

(ص: ۱۴۲)

ہم کتنی ہی جانب داری سے کام لیں زیادہ سے زیادہ یہ کہہ سکتے ہیں کہ اس ریمارک میں لفظ تقبی
آگئی ہے لیکن معنوی اور منطقی اعتبار سے بھی اس میں کوئی نقص ہے، کوئی افتراء ہے، کوئی زیادتی ہے؟
کوئی شک نہیں اگر اُستاد محترم حضرت مدنی کے ارشاد و گرامی کو درست مان لیا جائے تو
حضرت اسماعیل کی شہادت محض افسانہ بن جاتی ہے۔ ماڈی پریشانیوں کو رفع کرنے کے لیے غیر ملکی
حکومت کے خاتمے کی کوشش کرنا ذرا بھی مقدس نصب العین نہیں۔ اس نصب العین میں کافر دُشمن
سب یکساں ہیں۔ اس طرح کی کوشش کے دوران مارا جانا اس شہادت سے بھلا کیا تعلق رکھے گا جو
اسلام کی ایک معزز ترین اور مخصوص اصطلاح ہے اور اس طرح کی کوششوں کے نتیجے میں قید و بند کی
مُصیبتیں اٹھانا آخرت کا موجب کیوں ہوگا؟

مولانا مودودی نے تصوف کو ”چُنڈیا بیگم“ لکھ دیا تھا۔ تھیں یہ یقیناً خاوارق تھی۔ ادھر سے
ادھر تک زلزلہ آگیا۔ آج تک ہمارے مشائخ نے انھیں معاف نہیں کیا ہے۔ لیکن نشہ کے علاوہ
اس کی توجیہ آخر کیا کریں گے کہ حضرت مولانا رشید احمد گنگوہی یا حضرت مولانا اشرف علی تھیں
بزرگ جب فتوے کی زبان میں بات کرتے ہیں تو ان احوال و عقائد کو برملا شُرک، کفر اور بدعت و
گمراہی قرار دیتے ہیں جن کا تعلق غیب کے علم اور روحانی تصرف اور تصویر کشی اور استمداد بالا رواج
جیسے امور سے ہے لیکن طریقت و تصوف کی زبان میں کلام کرتے ہیں تو یہی سب چیزیں عین کمال
ولایت اور علامت بزرگی بن جاتی ہیں۔

اگر ہم فرض کر لیں کہ ان بزرگوں کی طرف دیگر مُصنفین نے جو کچھ منسوب کر دیا ہے وہ
مبالغہ آمیز ہے، غلط ہے، حقیقت سے بعید ہے تو بیشک ان بزرگوں کی حد تک ہمیں اعتراض سے
خلاصی مل جائے گی۔ لیکن یہ دیگر مُصنفین بھی تو ”علماء دیوبند“ ہی ہیں ان کی یہ کتابیں بھی تو حلقہ

دیوبندی میں بڑے ذوق و شوق سے تلاوت فرمائی جاتی ہیں اور کسی اللہ کے بندے کی زبان پر یہ
اعلان جاری نہیں ہوتا کہ ان عُرافات سے ہم برات ظاہر کرتے ہیں۔ برائت کیا معنی ہمارے
موجودہ بزرگ پورا یقین رکھتے ہیں کہ ان کتابوں میں علم غیب اور فریادری اور تصرفات روحانی اور
کشف والہام کے جو کمالات ہمارے مرشدین کی طرف منسوب ہیں، وہ بالکل حق ہیں، سچے ہیں،
پھر آخرازالہ اعتراض کی صورت کیا ہو؟

ہمارے نزدیک جان چھڑانے کی ایک ہی راہ ہے وہ یہ کہ یا تو تقویٰ الایمان اور فتاویٰ
رشیدیہ، فتاویٰ امدادیہ اور ہشتی زیور اور حفظ الایمان جیسی کتابوں کو چوراہے پر رکھ کر آگ دے دی
جائے اور صاف اعلان کر دیا جائے کہ ان کے مندرجات قرآن و سنت کے خلاف ہیں اور ہم
دیوبندیوں کے صحیح عقائد ارواحِ ملکہ اور سوانح قاسمی اور اشرف السوانح جیسی کتابوں سے معلوم
کرنے چاہئیں۔ یا پھر ان مؤرخ الذکر کتابوں کے بارے میں اعلان فرمایا جائے کہ یہ تو محض قصے
کہانیوں کی کتابیں ہیں جو رطب و یابس سے بھری ہوئی ہیں۔ اور ہمارے صحیح عقائد وہی ہیں جو
اول الذکر کتابوں میں مندرج ہیں۔

”زلزلہ“ کے مُصنف نے ناچیز تبصرہ نگار کا بھی ایک اقتباس نقلی سے دیا ہے:

”ان لوگوں کو اپنے دماغ کی مرمت کرانی چاہیے جو یہ لغو ترین اور احمقانہ دعویٰ
کرتے ہیں کہ رسول اللہ ﷺ کو علم غیب تھا۔“

الحمد للہ ہمیں اس اقتباس پر کوئی پچھتاوا نہیں، نہ ہمیں دفاع کی ضرورت ہے دفاع کی
ضرورت تو اس وقت ہوتی جب ہم نے بھی دیوبندی بزرگ کے ایسے قول یا حال کی توثیق کی ہوتی
جس سے ہمارے اس عقیدے پر حرف آتا۔ مگر الحمد للہ ہمارا دامن اس سے پاک ہے ہم ہرگز
ان لوگوں میں نہیں ہیں جو شخصیت پرستی میں مبتلا ہوں ہم ارواحِ ملکہ اور سوانح قاسمی جیسی کتابوں کو
ذرا بھی مقدس نہیں سمجھتے۔

البتہ یہ وضاحت ہم کر دیں کہ اس اقتباس میں ہم نے کیا کہنا چاہا ہے۔ ہر پڑھا لکھا
آدمی جانتا ہے کہ ”علم غیب“ ایک اصطلاح ہے جس کا مطلب یہ ہے کہ جو چیزیں حواسِ خمسہ کے

دائرہ عمل سے باہر ہوں انھیں بغیر کسی وسیلے اور ذریعہ کے جانا۔ بحث کا خلاصہ یہ ہے کہ کچھ لوگ اس بات کے مدعی ہیں کہ نبی کریم ﷺ کو تمام ماکان و مایکون کا علم تھا۔ یعنی ازل سے لے کر اب تک ہر شئی کا علم تھا۔ کچھ لوگ اتنا تو سچ تو نہیں برتنے مگر ان کا خیال ہے کہ حضور ان تمام مغیبات کے عالم ضرور تھے جن کا تعلق ان کی ذات یا امت کے احوال سے ہے۔

ہمارے نزدیک پہلا گروہ تو جہالت وہ سفاہت کی آخری منزل میں ہے، اور ہمارے مذکورہ اقتباس کا ہدف فی الحقیقت یہی گروہ ہے۔ ”علم غیب“ کے حدود کی تصریح اگرچہ اس میں نہیں لیکن ’مغنی‘ میں مختلف اوقات میں جو بحثیں اس موضوع پر ہوتی رہی ہیں، ان کے سیاق و سباق میں ہر طالب دیکھ سکتا ہے کہ ہم لغوی ترین اور احقانہ عقیدہ علم غیب کئی ہی کو قرار دیتے ہیں۔

رہا دوسرے گروہ کا عقیدہ تو یہ بھی ہمارے نزدیک پورے طور پر درست نہیں۔ ہم مانتے ہیں اور کون مسلمان ہوگا جو اسے نہ مانے کہ رسول اللہ صلی اللہ علیہ وسلم فداہ ابی و امی کو بے شمار ان مغیبات کا علم تھا جن کا علم کسی بھی امتی کی دسترس سے باہر ہے۔ آپ دنیا کے سب سے علم یعنی باخبر اور جاننے والے انسان تھے۔ علوم غیبیہ کے معاملے میں آپ کے علم کو تمام امت کے مجموعی علم سے کم و بیش ایسی ہی نسبت ہے جیسے سمندر کو قطرے سے۔ لیکن اسی کے ساتھ ہمارا یہ عقیدہ اور دعویٰ بھی ہے کہ اس کثرت علم و خبر کے باوجود آپ پر ”علم غیب“ کی اصطلاح کو منطبق نہیں کیا جاسکتا۔ یہ اصطلاح اللہ کے لیے خاص ہے۔ اور خاص اس لیے ہے کہ کسی بھی شئی کے علم میں اللہ وسائل و ذرائع کا محتاج نہیں، بلکہ ہر شئی ازل سے اب تک گلا و جزا اس کے سامنے موجود ہے اس کے برخلاف حضور کو جو علم ملا وہ وسائل و ذرائع کے توسط سے ملا۔ مثلاً آپ نے بے شمار اشیاء غیب کو آنکھوں سے دیکھا تو یہ شہود علم غیب کے دائرے کی چیز نہیں بلکہ گھلے طور پر یہ ذرائع سے مربوط ہے۔ اللہ نے جو کچھ دکھانا مناسب سمجھا اس کے لیے ذرائع استعمال فرمائے۔ ذرائع میں ملائکہ بھی شامل ہیں اور خاص الخاص قوتیں بھی، جن کا کوئی نام ہم نہیں رکھ سکتے۔ آج ایتھر اور ریڈیائی لہریں دریافت کر لی گئی ہیں جو منٹوں میں کروڑوں میل کی خبر لاتی ہیں۔ پھر کیوں نہ اسی طرح کی بلکہ ان سے زیادہ تیز اور قوی اشیاء اس کائنات میں موجود ہو جن کے ذریعہ اللہ نے منٹوں میں اپنے رسول

کو آسمانوں کی سیر کرا دی۔ اس سیر میں حضور کی اپنی قوت یا ارادے کا کوئی دخل نہیں تھا۔ عام زندگی میں بے شمار واقعات ہیں جن سے حضور کی غیب دانی کا پتہ چلتا ہے لیکن ان میں ایک بھی ایسا ثابت نہیں کیا جاسکتا جو کسی نہ کسی واسطے سے مربوط نہ رہا ہو۔ ملائکہ یا وحی یا مخفی یا کشف کی کوئی اور روحانی ممکنہ، حتیٰ کہ اگر بعض علماء کی اس رائے کو قبول کر لیا جائے اور ہمارے نزدیک اسے قبول کرنے میں کوئی مضائقہ نہیں کہ انبیاء علیہم السلام کو حواس خمسہ کے علاوہ بھی کوئی شے ایسی بخشی گئی تھی جس سے وہ بعض مغیبات کا ادراک کر لیتے تھے۔ اسے باطن کی آنکھ کہیے یا کوئی اور نام دیجیے۔ بہر حال یہ بھی ایک وسیلہ ہی کی حیثیت رکھتی ہے۔ اور بلا ریب یہ ثابت ہے کہ یہ آنکھ لا محدود نہیں تھی بلکہ اس کا دائرہ کار محدود تھا اور اسی تحدید کی وجہ سے انبیاء کی زندگی میں بے شمار واقعات ملتے ہیں جن سے پتہ چلتا ہے کہ کچھ چیزیں، کچھ واقعات، کچھ حوادث گلا یا جزا کچھ مدت کے لیے یا زیادہ مدت کے لیے ان سے مخفی بھی رہے ہیں ایسا نہیں تھا کہ اللہ جل شانہ کی طرح ہر شے ہر وقت ان کے دائرہ علم میں ہو۔ ان کی مخفی آنکھ ان تمام اشیاء کو تو لازماً دیکھ لیتی تھی جن کا دیکھنا دعوت دین کی مصالح کے لیے ضرور تھا۔ یہ خاصیت اللہ ہی نے اس میں رکھی تھی تاکہ فرائض نبوت میں رکاوٹ واقع نہ ہو۔ لیکن جن امور کا تعلق ان امور سے نہیں تھا انھیں دیکھتے رہنے کی زحمت اس آنکھ کو نہیں دی گئی۔ خلاصہ کلام یہ کہ اللہ کے سوا جس نے بھی جو کچھ جانا و سنا سنا و مسائل کے توسل سے جانا۔ یہ وسائل خواہ کتنے ہی لطیف اور مخفی اور حیران کن رہے ہوں۔ یہ بہر حال انسانی علم کو اللہ کے علم غیب سے جدا کرنے والے ہیں جو ہر وقت ہر شئی کو بلا واسطہ محیط ہے۔

اس سے ظاہر ہوا کہ ہم نہ تو انبیاء علیہم السلام کی لغوی غیب دانی کے انکاری ہیں نہ اولیاء اللہ کے کشف و کرامت کو خالص افسانہ تصور کرتے ہیں۔ بلاشبہ اولیاء اللہ کو صفائے قلب کے نتیجے میں بی شمار مغیبات کا ایسا علم ہوتا ہے جسے شہود کہا جائے تو غلط نہ ہوگا اور ان کی روحانی قوتیں کسی نہ کسی حد تک تصرف کی استعداد بھی رکھتی ہیں۔ سب کے قبول کا پیمانہ ہم قرآن و سنت کو قرار دیتے ہیں نہ کہ فرمودات مشائخ کو۔ ہمارے نزدیک کسی بڑے سے بڑے بزرگ کا حال یا قال و درخور اعتنا نہیں ہے اگر وہ قرآن و سنت کے عطا فرمودہ عقائد و نظریات سے متصادم ہو۔ ہم کسی امیر شاہ خاں

”زلزلہ“ کے مصنف کے قلم سے کہیں کہیں بڑی خوبصورت عبارتیں نکلی ہیں۔ مثلاً:
 ”یا پھر یہ ظاہر کرنا مقصود ہے کہ کاروبار ہستی میں ان کی ذاتی خواہش اتنی وخیل
 اور با اثر تھی کہ اگرچہ زمین کا سینہ تپتا رہا، فصل جلتی رہی اور کاشتکاروں کی آہیں
 باب رحمت پر سر پٹکتی رہیں۔ لیکن جب تک ان کا پاخانہ تیار نہیں ہو گیا بارش کو
 چارونا چارز کنا پڑا۔“

(ص: ۲۳۱)

اگر با اثر کی جگہ مؤثر کا لفظ ہوتا تو ان سطروں کو اردوئے معلیٰ کا بے عیب نمونہ کہہ سکتے
 تھے۔ کہیں کہیں قلم نے زبان کے رخ سے ٹھوکر بھی کھائی ہے۔ مثلاً:
 ”ان حضرات کے تئیں فقہائے حنفیہ کفر کا اطلاق جس غیب دانی پر کرتے ہیں وہ
 اقراری کفر اپنے تھا نوی صاحب کے حق میں کتنی بجا شست کے ساتھ قبول کر لیا
 گیا ہے۔“

(ص: ۱۳۲)

تئیں کا لفظ تقریباً متر و کات میں شامل ہے۔ علاوہ اس کے ”قبول کر لی گئی ہے“ کے
 بجائے ”کر لیا گیا ہے۔“ کا موقع تھا کیوں کہ ”کفر“ جو مذکر ہے نہ کہ ”غیب دانی“ کہیں کہیں
 اسلوب تحریر گھٹیا ہو گیا ہے۔ مثلاً:

”اے سبحان اللہ اذرا غلبہ حق کی شان تو دیکھو۔“

(ص: ۲۶۰)

”اے“ نے فقرہ کو زنا نہ بنا دیا۔

اس طویل تبصرے کے بعد ہم فاضل مصنف سے بڑے دوستانہ پیرائے میں یہ گزارش
 کریں گے کہ اگر ممکن ہو تو وہ کسی وقت دیوبندیت اور بریلویت وغیرہ کے سارے تخیلات کو ایک
 طرف رکھ کر خالص طلب حق کے جذبے سے دین و شریعت پر غور کریں۔ یہ سمجھنا کہ فلاں مکتب فکر
 سراسر باطل ہے اور ہمارا مکتب فکر الف سے یا تک برحق ہے آدمی کو بے میل حقائق تک نہیں

یا مولانا مناظر احسن گیلانی یا فلاں فلاں روایتوں کو محض اس بنا پر مثل وحی تصور نہیں کر لیں گے کہ یہ
 حضرات ہمارے بزرگوں میں داخل ہیں۔ ہم ان کے ارشاد کی حتیٰ الوسع تاویل حسن کریں گے،
 جب گنجائش نہ ہوگی تو صاف کہہ دیں گے کہ ان لوگوں کو دھوکہ لگا۔ انھوں نے غلط راویوں کا اعتبار
 کیا یا یہ خود از راہ غلط فہمی خلاف واقعہ کہانیوں کو کچھ بیٹھے یا عقیدت کے غلو نے ان کی بصیرت پر
 وقتی طور پر پردہ ڈال دیا۔

”زلزلہ“ کا سب سے بڑا تاثر۔ جو فی الحقیقت گمراہ کن ہے۔ عام راوی پر یہ پڑے گا
 کہ یہ بریلوی مکتب فکر جس قبوری شریعت کا حامل ہے، وہی اصلاً حق ہے اور علمائے دیوبند بھی
 دراصل اسی کے قائل ہیں۔ اس تاثر سے خدا کی پناہ۔ انصاف کی بات یہ ہے کہ تصوف و طریقت
 کے دروازے سے جو بے شمار غلط خیالات و تصورات بریلوی مکتب فکر میں داخل ہوئے ہیں۔ اسی
 قسم کے بہتیرے افکار و عقائد اس حلقے میں بھی در آئے ہیں جسے دیوبندی حلقہ کہا جاتا ہے۔
 عبادات و ریاضت کی کثرت، اوراد و تسبیحات کی فراوانی، کشف و کرامات کی ریل پیل، وضع قطع
 کا زائدانہ اسٹائل، اور بے شمار اخلاقی فضائل کا وجود اس بات کا ضامن نہیں کہ تمام عقائد و معروضات
 لازماً برحق ہوں۔ خوارج اور معتزلہ جیسے بدنام فرقوں میں بھی تاریخ بتاتی ہے کہ بڑے بڑے عابد
 مرتاض اور متقی حضرات گزرے ہیں۔ مگر ان کے بعض عقائد کی بناء پر علمائے سلف نے انھیں
 اہلسنت والجماعت میں شمار نہیں کیا اور بہت سے تشدد پسند اور تیز خو بزرگوں نے تو انھیں کافر ہی
 قرار دے ڈالا۔ اس سے ظاہر ہے کہ بریلوی یا دیوبندی بزرگ چاہے بظاہر کتنا ہی عابد و زاہد اور
 ولی صفت اور صاحب کشف و کرامت ہوں لیکن انھیں علم یا عمل کسی بھی دائرے میں معصومیت کا
 وصف حاصل نہیں ہو سکتا۔ اسی لیے ہم بلا تکلف کہہ سکتے ہیں کہ مولانا اشرف علی یا مولانا رشید احمد
 گنگوہی یا مولانا قاسم نانوتوی رحمۃ اللہ علیہم کی طرف جو بعض اقوال یا احوال منسوب کیے گئے ہیں
 جن سے شریعت ابا کرتی ہے تو یا تو منسوب کرنے والوں نے خطا کھائی ہے یا پھر یہی حضرات
 تصوف کی رُو میں کہیں کہیں ان حدود و جائزہ سے باہر نکل گئے ہیں جنہیں خود انہیں کے فتوؤں اور
 تقریروں نے معین فرمایا ہے۔ واللہ اعلم بالصواب۔

جوابِ قیصرہ

مراسلہ بنام مولانا عامر عثمانی مدیر ماہنامہ ”تجلی“ دیوبند

وسیع الاقباب جناب مولانا عامر عثمانی، مدیر ”تجلی“، زید کرمہ
بعد ماہوا لمسنون

امید ہے کہ آپ کے مزاج بخیر ہوں گے۔

سفر حج و زیارت سے واپسی کے بعد ”زلزلہ“ پر آپ کا طویل تبصرہ پڑھا۔ اس درمیان میں کئی بار ارادہ کیا کہ آپ کو خط لکھ کر شکریہ ادا کروں۔ لیکن ہر بار کوئی نہ کوئی اہم مصروفیت حائل ہوگئی۔ آج طے کر کے بیٹھا ہوں کہ خواہ کچھ بھی ہو جائے اپنے اخلاقی فرض سے سبکدوش ہو کر ہی اٹھوں گا۔

بہر حال تبصرہ کے بعض حصوں سے اختلاف کے باوجود یہ کہے بغیر نہیں رہ سکتا کہ جس فراخ دلی کے ساتھ آپ نے میری کتاب کے ساتھ اعتنا فرمایا ہے اس کے لیے میری طرف سے پر خلوص شکریہ قبول فرمائیے۔

اس میں کوئی شک نہیں کہ اپنی جماعت کے ”محفوظ مفادات کے خلاف قلم اٹھا کر آپ نے انتہائی جرات مندانہ کردار کا مظاہرہ کیا ہے۔ کہیں کہیں تو جذبات کے غلام میں آپ کے قلم کا تیور اتنا غضب ناک ہو گیا ہے کہ بس یہ آرزو چل اٹھی کہ کاش تحریر کو آواز مل جاتی۔

بارِ خاطر نہ ہو تو ذیل کی معروضات ملاحظہ فرمائیں جو آپ کے تبصرہ کے مطالعہ کا ایک تنقیدی جائزہ ہے۔ یقین کیجیے کہ اس کے پیچھے کسی قلمی پیکار کے آغاز کا قطعاً کوئی جذبہ نہیں ہے۔

پہنچاتا۔ ایمان و اسلام کے سرچشمے قرآن و سنت ہیں نہ کہ کسی شیخ طریقت کے اقوال و اعمال۔ اس سے قبل کہ ہم شاہ عبدالقادر جیلانی یا خواجہ اجمیری یا فلاں فلاں اولیاء و اقطاب کے حال و حال پر وجد کریں اور عقائد کے لیے ان سے دلائل و قرائن نکالیں۔ ہمیں خالی الذہن ہو کر اللہ اور رسول کے ارشادات دستیاب ہوں، انھیں حرف آخر قرار دے کر یہ سمجھ لینا چاہیے کہ یہی اصل کسوٹی ہے جس پر گھس کر کھرے اور کھونے کا فیصلہ کیا جاسکتا ہے۔ اور اس کسوٹی پر کھونا ثابت ہونے والا مال خواہ جنید و شبلی یا عطار و رومی کا ہو وہ بہر حال کھونا ہے اور اس کسوٹی پر کھرا ثابت ہونے والا سکہ خواہ خوارج معتزلہ کے بازار کا ہو وہ بہر حال کھرا ہے۔ یہی ہے اختصاص بالکتاب والسنۃ، یہی ہے وہ ذہن جس کی تربیت قرآن نے یہ کہہ کر دی ہے کہ جب معاملہ میں نزاع ہو تو اللہ اور رسول کی طرف رجوع کرو۔ یہی ہے وہ اصول محکم جسے ان لفظوں میں ادا کیا جاتا ہے کہ اللہ اور رسول ہی معیار حق ہیں اور کوئی فرد دنیا کے پردے پر نہیں جو شریعت حقہ کے لیے کسوٹی اور دھرم کاٹنے کی حیثیت رکھنے والا ہو۔

”زلزلہ“ تصنیف کر کے اگر وہ یہ یقین کر بیٹھے ہیں کہ بریلوی عقائد کی سند دیوبندی علماء سے مل جانے کے بعد بریلوی عقائد کی صحت قطعی ہوگئی ہے تو یہ ایک مغالطہ ہوگا جس میں ان جیسے معقولیت پسند کو ہرگز نہ پھنسانا چاہیے۔ غلوئے عقائد بفرق مراتب دونوں گروہوں میں ہے اور قرآن و سنت کے نصوص اس غلو پر خطِ تنبیہ کھینچتے ہیں۔ آخرت میں کم استعداد کے بے عقل لوگ تو ممکن ہے تقلید جامد کے عذر پر معاف کر دیے جائیں۔ مگر موصوف جیسے فہیم اور ذی استعداد بندوں کو اس کی توقع نہیں رکھنی چاہیے۔ ایسی توقع اللہ تعالیٰ کی عطا کردہ فہم سلیم اور علم و خبر کی ناشکری ہوگی۔

آپ کی اس تحریر کے بموجب، جب اولیاء اللہ کا کشف و کرامت افسانہ نہیں بلکہ امر واقعہ ہے اور صفائے قلب کے نتیجے میں بے شمار مغیبات کا علم بھی ان کی قوت قدسیہ کا ایک جانا پہچانا معمول ہے اور روحانی قوتوں کے ذیل میں تصرفات کی استعداد بھی ان کا قرار واقعی وصف ہے تو پھر بتایا جائے کہ غریب تصوف پر اب شریعت دشمنی کا الزام کیوں کر درست ہے؟ البتہ شریعت کا دشمن ہی کسی کو قرار دینا ہے تو اسے کیوں نہ قرار دیجیے جو اولیاء اللہ کی ذات میں یہ ”طلسم خانہ“ بطور امر واقعہ تسلیم کرتا ہے۔ اور تصوف کو موقع دیتا ہے کہ وہ اس کا اشتہار کرے۔

قرآن و سنت کو معیار بنانے والوں میں آپ کی جو ممتاز حیثیت ہے وہ محتاج بیان نہیں ہے۔ اس لیے آپ کے متعلق یہ شبہ بھی نہیں کیا جاسکتا کہ آپ نے اولیاء اللہ کے حق میں کشف و کرامت اور تصرف و غیب دانی سے متعلق اپنے جس مثبت عقیدے کا اظہار فرمایا ہے وہ تصوف کے زیر اثر ہوگا۔ بلکہ کہنا پڑے گا کہ اس خصوص میں جو کچھ آپ نے ارشاد فرمایا ہے وہ قرآن و سنت کے عین مطابق اور شریعت اسلامی کا عین مطلوب ہے۔

میری جسارت معاف فرمائیں تو عرض کروں گا کہ یہاں پہنچ کر بات الٹ گئی۔ اب شریعت کا دشمن تصوف نہیں رہا، کیوں کہ وہ جو کچھ بھی اپنے ہمراہ لاتا ہے وہ تو شریعت کا عین مطلوب ہے۔ جب صورت حال یہ ہے تو اب آپ ہی بتائیے کہ جو اسے شریعت کا دشمن کہتا ہے اسے کیا کہا جائے؟

یہاں تو آپ نے انبیاء کے حق میں لغوی غیب دانی کا اعتراف کیا ہے۔ لغوی غیب دانی سے آپ کی کیا مراد ہے اسے تو آپ کے قلم سے نکلی ہوئی اس سے بھی زیادہ واضح عبارت میرے پیش نظر ہے۔ ملاحظہ فرمائیے:

”انبیاء کو اگر بعض غیب کی باتیں معلوم ہوئیں تو ان کا ذریعہ وحی یا الہام یا اللقاء تھا اور ہم لوگوں کا ذریعہ علم الحساب، قیاس، منطق اور علم ہیئت وغیرہ ہے۔ یہ فرق ذرائع کا فرق ہے اصل واقعہ دونوں جگہ موجود ہے یعنی غیب کا علم۔ جو واقعہ ابھی

بلکہ نیک نیتی کے ساتھ میں اپنی ذاتی واردات سے صرف اس لیے آپ کو مطلع کر رہا ہوں تاکہ آپ اپنے تبصرہ کے بعض حصوں سے متعلق میرے رد عمل کا اندازہ لگا سکیں۔

آپ نے اپنی جماعت کے اکابر پر میرے عائد کردہ الزامات کی صفائی میں تصوف کو مورد الزام ٹھہراتے ہوئے ارشاد فرمایا ہے:

”مرحوم علمائے دیوبند صرف عالم ہی نہیں تھے۔ بلکہ صوفی اور شیخ بھی تھے۔ تصوف کتنا محتاط کیوں نہ ہو وہ اپنے ساتھ کشف و کرامت اور تحیرات و تصرفات کے طلسم خانے ضرور لاتا ہے۔“

(جلی: ڈاک نمبر، بابت: ماہ مئی ۱۹۷۳ء دیوبند، ص: ۹۳)

اور تصوف کی مذمت کا یہ سلسلہ اس حصے پر آکر تمام ہوا ہے:

”اور قرآن و سنت کو معیار بنانے والے ناقدین کی زبانیں یہ کہنے مجبور ہو جاتی ہیں کہ تصوف ایک نشہ ہے، منقطع ہے شریعت کا دشمن ہے۔“

(ص: ۹۳)

آپ کے ارشاد کے مطابق تصوف، شریعت کا اس لیے دشمن ہے کہ وہ کشف و کرامت اور تحیرات و تصرفات کے طلسم خانے اپنے ساتھ ضرور لاتا ہے۔ لیکن اسی مضمون میں دو ہی تین صفحے کے بعد آپ کے قلم سے جو یہ عبارت صفحہ قرطاس پر ثبت ہوئی ہے اس میں بھی تو یہ طلسم خانہ اپنے پورے ساز و سامان کے ساتھ موجود ہے۔ ملاحظہ فرمائیں:

ہم نہ تو انبیاء علیہم السلام کی لغوی غیب دانی کے انکاری ہیں نہ اولیاء اللہ کے کشف و کرامت کو خالص افسانہ تصور کرتے ہیں۔ بلاشبہ اولیاء اللہ کو صفائے قلب کے نتیجے میں بے شمار مغیبات کا ایسا علم ہوتا ہے جسے شہود کہا جائے تو غلط نہیں۔ اور ان کی روحانی قوتیں کسی نہ کسی حد تک تصرف کی استعداد بھی رکھتی ہیں۔“

(جلی، ص: ۹۷)

پیش نہیں آیا کل پرسوں پیش آئے گا وہ فی الحال غیب ہی ہے۔ لہذا جزوی معنی میں ہم سب بفرق مراتب عالم الغیب ہیں۔“

(تجلی: باب الاستفسار، بابت: ستمبر ۶۶ء)

اس عبارت پر فکر و اعتقاد کے مختلف گوشوں سے جو اعتراضات وارد ہوتے ہیں ان سے قطع نظر کرتے ہوئے صرف اتنا کہنا چاہتا ہوں کہ جو لوگ انبیاء و اولیاء کے حق میں علم غیب کا عقیدہ رکھتے ہیں وہ بھی لفظ عالم الغیب کے اطلاق کو خدا کے ساتھ مخصوص سمجھتے ہیں اور غیر خدا پر اس لفظ کا اطلاق حرام قرار دیتے ہیں۔

لیکن آپ نے مذکورہ بالا عبارت میں نہ صرف یہ کہ بے قید علم غیب کا عقیدہ جملہ مخلوقات کے حق میں تسلیم کر لیا ہے بلکہ لفظ ”عالم الغیب“ کے اطلاق کی خصوصیت بھی خدا کے ساتھ باقی نہیں رہنے دی۔ یہی بات اگر تصوف کی زبان سے ادا ہوتی تو نہیں کہہ سکتا کہ اُس غریب کی پشت پر کتنے تازیانے برستے۔ لیکن وہی بات آپ فرما رہے ہیں تو کون کہہ سکتا ہے کہ آپ کتاب و سنت کے معیار سے ہٹ گئے۔

تصوف کو علی الاطلاق شریعت کا دشمن کہتے ہوئے آپ کو یہ ضرور محسوس کرنا چاہیے تھا کہ اس جملے کی ضرب کہاں کہاں پڑے گی۔ میں یقین کرتا ہوں کہ آپ یہ دعویٰ کبھی ثابت نہیں کر سکیں گے۔ امام الطائفہ حضرت خواجہ حسن بھری رضی اللہ عنہ سے لے کر حضرت شاہ ولی اللہ صاحب محدث دہلوی رحمۃ اللہ علیہ تک جن جن بزرگوں نے تصوف کی آبیاری کی ہے وہ قرآن و سنت کو معیار بنانے والوں میں نہیں تھے اور انھوں نے یکے بعد دیگرے صدیوں تک شریعت کے ایک دشمن کو اپنے سینے سے لگائے رکھا تھا۔

واضح رہے کہ چند جاہل اور مکارتصوفیوں کے غلط کردار کی بنیاد پر تصوف کو شریعت کا دشمن کہنا بالکل ایسا ہی ہے جیسے چند عیار و بد اطوار علما کے غلط کردار کی بنیاد پر کوئی علم دین ہی کو شریعت کا دشمن کہنے لگے۔

تصوف کی مذمت پر اپنے دل کی بے چینیوں کے اظہار کے بعد اب ایک دلچسپ مقدمہ آپ کی عدالت میں پیش کر رہا ہوں اور آپ سے آپ ہی کے خلاف انصاف چاہتا ہوں۔ میرا گمان ہے کہ آپ کے لیے تاریخ صحافت میں شاید یہ پہلا موقع ہوگا جب آپ خود اپنے خلاف قلم اٹھانے کی ضرورت محسوس کریں گے۔ بات کسی جاہل و بے دین صوفی کی نہیں جو قبوری شریعت پر یقین رکھتا ہے، بلکہ آپ جیسے تصوف دشمن اور توحید پرست عالم کی ہے جو کتاب و سنت ہی کو معیار حق سمجھتا ہے۔ اور بات بھی کشف و کرامت، غیب دانی اور تصرف کی نہیں جسے غیر اللہ کے حق میں آپ بھی تسلیم کر چکے ہیں۔ بلکہ بات اس سجدہ نیاز کی ہے جس کا غیر اللہ کے حق میں حرام ہونا ہمارا اور آپ دونوں کا متفقہ عقیدہ ہے۔

بات کئی سال پیشتر کی ہے۔ شاید آپ کے حافظے میں محفوظ ہو۔ اور نہ ہو تو ۱۹۶۳ء بابت ماہ فروری ۶۳ء کے تجلی کا فائل نکال لیں اور اس کے صفحہ ۵۴ پر نظر ڈالیں۔ آپ کے ایک مضمون کی بابت شاید کسی نے آپ کو لکھا تھا کہ آپ نے مولانا مودودی پر چوٹ کی ہے۔ اس کے جواب میں آپ کے قلم نے آپ کے مجروح جذبہ عقیدت کی جو تصویر اتاری تھی وہ یہ ہے:

”وہ شخص مولانا مودودی پر کیا چوٹ کرے گا۔ جس نے مولانا مودودی کی خداداد

عظمت و عبقریت کے آستانے پر دن کی روشنی میں سجدہ نیاز لٹائے ہوں۔“

(تجلی، ص: ۵۴، فروری ۶۳ء)

یقین کیجیے۔۔۔۔۔ بات کسی صوفی اور شیخ کی ہوتی تو ہم اپنے دل آزرہ کو سمجھا لیتے کہ تصوف چونکہ نشہ ہے، سقط ہے شریعت کا دشمن ہے۔ اس لیے اگر خدا کا آستانہ چھوڑ کر اپنے کسی ممدوح کے آستانے پر سجدہ نیاز بجالاتا ہے تو اس میں چنداں تعجب کی بات نہیں ہے۔ کیوں کہ نشے میں بہک جاتا تو انسان کی سرشت ہے۔ اور جب سود و زیاں کا شعور ہی سلب ہو گیا ہو تو کسی گناہ کے ارتکاب کے لیے رات کی تاریکی اور دن کا آجالا دونوں برابر ہے۔

لیکن اس حادثے کا سب سے بڑا ماتم تو یہ ہے کہ مولانا مودودی کے آستانے پر سجدہ ریز پیشانی کسی بدست صوفی کی نہیں، کسی قبر پرست مجاور کی نہیں بلکہ نظام شریعت کے ایک عظیم محتسب کی

تبرے کے خاتمے پر آپ نے دوستانہ پیرائے میں مجھے مخاطب کرتے ہوئے تحریر فرمایا ہے:

II

”یہ سمجھنا کہ فلاں مکتب فکر سرتاسر باطل ہے اور ہمارا اپنا مکتب فکر الف سے یا تک برحق ہے، آدمی کو بے میل حقائق تک نہیں پہنچاتا۔“
(جلی: ذاک نمبر)

معلوم نہیں کس عالم میں آپ نے یہ عجیب و غریب نکتہ سپرد قلم فرمایا ہے۔ بات بالکل اسٹیٹ لائن کی ہے کہ کسی بھی مکتب فکر کو کوئی عاقل و خدا ترس آدمی یہی سمجھ کر قبول کرتا ہے کہ وہ کل کا کل برحق ہے۔ اگر اس کے علم و اعتقاد میں کل کا کل برحق نہ ہو بلکہ کچھ برحق ہو اور کچھ باطل ہو تو ظاہر ہے کہ ایسے مکتب فکر سے وہ منسلک ہی کیوں ہوگا۔ اور اگر اس علم و شعور کے بعد بھی وہ منسلک ہے تو بلاشبہ وہ اپنے دین میں مخلص نہیں بلکہ فاسد اغراض کا شکار ہے۔

میرا اپنے مکتب فکر کے بارے میں یہی اعتقاد ہے۔ البتہ آپ جس مکتب فکر سے وابستہ ہیں ارشاد فرمائیے کہ وہ آپ کی نظر میں کیا ہے۔ کل کا کل برحق یا بعض برحق اور بعض باطل؟ یہ آپ کہہ نہیں سکتے کہ کل کا کل برحق ہے۔ کیوں کہ یہ اپنی تکذیب آپ ہوگی۔ اس لیے کہنا پڑے گا کہ بعض باطل ہے اور بعض برحق ہے۔ اب اس الزام کا جواب آپ ہی کے ذمہ ہے کہ دیدہ و دانستہ آپ ایک ایسے مکتب فکر سے کیوں منسلک ہیں جس میں حق کے ساتھ باطل کی آمیزش ہے۔

باقی رہ گیا یہ سوال کہ کسی دوسرے مکتب فکر کو ہم سرتاسر باطل نہ سمجھیں، جب بھی یہ حقیقت اپنی جگہ پر ہے کہ وہ باطل ہے، ناقابل قبول ہے، واجب الزد ہے۔ کیوں کہ باطل اور حق کا مجموعہ کبھی حق نہیں ہو سکتا۔

یہ نکتہ ارشاد فرمانے کے بعد آپ نے اپنے طور پر ایک نہایت دل آویز اور حکیمانہ نصیحت مجھے تحریر فرمائی ہے:

”ایمان و اسلام کے سرچشمے قرآن و سنت ہیں نہ کہ کسی شیخ طریقت کے اقوال و اعمال۔ اس سے قبل کہ ہم شاہ عبدالقادر جیلانی یا خواجہ اجمیری یا فلاں فلاں اولیاء

ہے اور کتاب و سنت کو معیار بنانے والے وقت کے سب سے بڑے نقاد مولانا عامر عثمانی کی ہے۔ وہاں تو ”مرحوم علمائے دیوبند“ صوفی اور شیخ تھے اس لیے سارا الزام تصوف کے سر ڈال کے بات رفع دفع کر دی گئی۔ لیکن یہاں غیرت اسلامی پوچھتی ہے کہ عقیدہ توحید کے اس تازہ خون کا الزام کس کے سر ڈالا جائے؟

اور پھر غیر اللہ کے آستانے پر سجدہ نیاز کا یہ واقعہ ایک ہی بار کا نہیں ہے کہ اسے اتفاقی حادثہ کہہ کر بات رفع دفع کر دیجیے، بلکہ کچھ ہی عرصے کے بعد پھر مولانا عامر عثمانی کی پیشانی ہم ایک اور آستانے پر سجدہ ریز دیکھتے ہیں۔ بہت ممکن ہے یہ واقعہ بھی آپ کے حافظے سے نکل گیا ہو اس لیے یاد دلانے دیتا ہوں جلی کا حاصل مطالعہ نمبر اگر آپ کے فائل میں ہو تو اسے کھولیں اور مولانا وحید الدین خاں صاحب کی کتاب ”علم جدید کا چیلنج“ پر آپ اپنا یہ تبصرہ پڑھیے:

”اور آج جب اُن کی تازہ کتاب کو خدمت حق کا ایک انمول نمونہ تصور کرتے ہوئے ہم اپنے قلم کی جبین نیاز ان کی بارگاہ میں جھکا رہے ہیں تو یہ سجدہ بے اختیار ان کی ذات کو نہیں، اس حق کو ہے جس کے آگے پوری کائنات خواہی غواہی سجدہ ریز ہے۔“
(ص: ۱۰)

اپنے کسی ممدوح کی بارگاہ میں سجدہ بے اختیار کے جواز کے لیے یہ دلیل اگر قابل قبول ہو تو مزار کی چوکھٹ کا بوسہ لیتے ہوئے بدست صوفی بھی تو یہی کہتا ہے کہ میری جبین عقیدت کا یہ خراج صاحب مزار کی ذات کو نہیں بلکہ اس جلوہ حق کو ہے جس کے آگے غواہی غواہی ساری کائنات سجدہ ریز ہے۔ پھر انصاف کا خون ہی تو یہ کہلائے گا کہ ایک ہی دلیل آپ کے حق میں صرف اس لیے قبول کر لی جائے کہ آپ تصوف کے دشمن ہیں اور صوفی کو اس لیے دار پر چڑھا دیا جائے کہ وہ غریب تصوف کا حامی ہے۔

واقطاب کے حال و حال پر وجد کریں اور عقائد کے لیے ان سے دلائل و قرائن نکالیں، ہمیں خالی الذہن ہو کر اللہ و رسول کے ارشاداتِ عالیہ کو مرکزِ فکر بنانا چاہیے۔“

(ص: ۹۹)

یاد آتا ہے کہ مولانا مودودی نے بھی کہیں اسی طرح کے خیال کا اظہار ان لفظوں میں فرمایا ہے۔ ”میں نے دین کو حال یا ماضی کے اشخاص سے سمجھنے کے بجائے ہمیشہ قرآن و سنت ہی سے سمجھنے کی کوشش کی ہے۔“

برائے ماننے تو عرض کروں کہ سنتِ رسول سے منحرف کرنے کے لیے جس اسپرٹ میں مکررین حدیث گفتگو کیا کرتے ہیں اور ائمہ مجتہدین کے ساتھ ہماری ذہنی وابستگی کے خلاف اہل حدیث حضرات نے جوشیوہ اختیار کر رکھا ہے کم دیش وہی طریقہ اکابر امت سے ہمیں بے تعلق کرنے کے لیے آپ حضرات استعمال فرما رہے ہیں۔

جہاں تک قرآن و سنت اور اللہ و رسول کے ارشاداتِ عالیہ کو مرکزِ فکر بنانے کا سوال ہے اس حقیقتِ کبریٰ سے کسے انکار ہو سکتا ہے؟ لیکن دراصل بحث قرآن و سنت کے الفاظ و عبارات میں نہیں ان کے مدلولات و مفہیم میں ہے۔ غیر منصوص مسائل میں دلائل کے استخراج اور نصوص کے معانی و مطالب کے تعین کا مرحلہ بغیر اشخاص و رجال کی رہنمائی کے نہیں طے پاسکتا ہے۔ خود مولانا مودودی نے بھی تو تفہیم القرآن اور تفہیم الحدیث تصنیف کر کے یہی خدمت انجام دی ہے اور آپ بھی تجلی کے باب الاستفسار میں ہر ماہ یہی فریضہ انجام دیا کرتے ہیں۔ پھر یہ کتنے قلق کی بات ہے کہ ایک طرف تو آپ حضرات ماضی کے اشخاص کے لیے حق تسلیم نہیں کرتے ہیں کہ ان سے کوئی دین سمجھ اور دوسری طرف کتابیں تصنیف فرما کر خود اپنی بابت ہم سے یہ حق تسلیم کروانا چاہتے ہیں کہ دین سمجھنے کے لیے ہم آپ کی طرف رجوع کریں۔ ظاہر ہے کہ کتابوں کی تصنیف یا مسائل کے جواب میں ورق کے ورق سیاہ کرنے کا مدعا سوا اس کے اور کیا ہو سکتا ہے کہ دین سمجھنے کے لیے لوگ آپ کے ارشادات پر عمل کریں۔

پھر سوچنے کی بات یہ ہے کہ قرآن و سنت کی تفہیم اور دین کی تشریح کے سلسلے میں مولانا

مودودی کے ذکر و صواب دید پر اعتماد کر کے یا مسائل کے جواب میں آپ کے رشحاتِ قلم پر بھروسہ کر کے اگر ہم قرآن و سنت کے تارک قرار نہیں دے جاسکتے تو یہ بات سمجھ میں نہیں آتی کہ چند صدی پہلے ہٹ کر قرآن و سنت کی تفہیم اور اسلام کی تشریح کے سلسلے میں اگر ہم ماضی کے اشخاص کی اصابت رائے پر اعتماد کر لیں تو ہم پر قرآن و سنت سے انحراف کا الزام کیوں کر عائد ہو جائے گا۔ آخر تجلی کے اسی ڈاک نمبر میں آپ ہی کے قلم سے تو یہ تحریر رعبت ہوئی ہے:

”مقام دوسرے مسلمانوں کی طرح احناف بھی قرآن و سنت ہی کو معیار ماننے ہیں ان کا ایمان یہ ہے کہ سوائے خدا اور رسول کے کسی کا اتباع واجب نہیں اور فقہاء کی تقلید خدا اور رسول ہی کے احکام تک پہنچنے کا ذریعہ ہے۔“

(ص: ۲۶)

کتنی عجیب بات ہے کہ جس طنز کا جواب آپ نے اپنی اس تحریر کے ذریعے دے کر ایک قابلِ تحسین خدمت انجام دی ہے۔ وہی طنز ہم پر دہراتے ہوئے آپ کو ذرا بھی زحمت پیش نہیں آئی۔ میں تو یہ نہیں کہہ سکتا کہ خدا خواستہ حضرت غوثِ اعظم جیلانی اور حضرت خواجہ بزرگِ اجمیری اور دیگر اولیاء و اقطاب رضوان اللہ علیہم اجمعین کی طرف سے آپ کے دل میں بکھر کا کوئی جذبہ موجود ہے۔ لیکن اتنی بات کہنے کی اجازت ضرور چاہوں گا کہ قرآن و سنت کی تفہیم اور دین کی تشریح کے سلسلے میں آپ کے نزدیک ان بزرگوں کی اتنی بھی حیثیت نہیں ہے جتنی تفہیم القرآن اور تفہیم الحدیث کے مصنف کی، یا تجلی کے باب الاستفسار کے مجیب کی۔

ویسے اس شکایت کے باوجود آپ کے قلم کا یہ حق اپنی جگہ پر ہے کہ دین کی تفہیم و تشریح کے سلسلے میں ان بزرگوں کے متعلق قرآن و سنت سے انحراف کی کوئی روایت آپ تک پہنچی ہو تو بر ملا اس کی نشاندہی فرمائیے یا ہم نے قرآن و سنت کے خلاف ان کے کسی قول کو اپنا مرکزِ فکر بنالیا ہو تو اسے بھی متعین طور پر واضح کیجیے۔

قرآن و سنت کو کسوٹی کی حیثیت میں پیش کرتے ہوئے آپ نے تحریر فرمایا ہے:

”اس کسوٹی پر کھوٹا ہونے والا مال خواہ جُنیدِ دُشلی یا عطارِ درودی کا ہو وہ بہر حال

کھوٹا ہے اور اس کسوٹی پر کھرا ثابت ہونے والا سکھ خواہ خوارج و معتزلہ کے بازار کا ہودہ بہر حال کھرا ہے۔“

اس عبارت میں بیان کا پس منظر چاہے کتنا ہی درست کیوں نہ ہو لیکن انداز بیان نہایت دلخراش اور پر شوخ جسارت کا حامل ہے۔ ہر چند کہ تمثیل کے لیے مفروضات کا میدان بہت وسیع ہے۔ لیکن اس تمثیل تقابل میں اظہار مقصود سے زیادہ ازالہ حیثیت عرفی کا جذبہ نمایاں ہو گیا ہے۔

کاش! آپ کا قلم حقائق کی تعبیر میں شیوہ آداب کا بھی لحاظ رکھتا تو یقین کیجیے کہ آپ کے قلمدان کے بجائے موسیٰ کے قلوب میں اس کے لیے جگہ ہوتی۔

آپ نے اپنے تبصرے کے آخری پیرائے میں مجھے نصیحت کرتے ہوئے تحریر فرمایا ہے:

”زلزلہ“ تصنیف کر کے اگر وہ (یعنی مصنف) یہ یقین کر بیٹھے ہیں کہ بریلوی عقائد کی سند دیوبندی علماء سے مل جانے کے بعد بریلوی عقائد کی صحت قطعی ہو گئی تو یہ ایک مغالطہ ہوگا۔ جس میں ان جیسے معقولیت پسند کو ہرگز نہ پسندنا چاہیے۔

غلوئے عقائد بفرقی مراتب دونوں گروہوں میں ہیں۔“

خدا شاہد ہے کہ ”زلزلہ“ تصنیف کرتے وقت یہ بات میرے حاشیہ خیال میں بھی نہیں تھی کہ میں دیوبندی علماء سے اپنے عقائد کی سند حاصل کرنے جا رہا ہوں۔ بلکہ اس کتاب کی تصنیف سے میرا مدعا صرف اتنا تھا اور ہے کہ دیوبندی علماء جو توحید و سنت کے تنہا اجارہ دار بن کر دوسروں کو مشرک سمجھتے ہیں انھیں دنیا کے سامنے اچھی طرح بے نقاب کر دیا جائے کہ اپنے کردار کے آئینہ میں وہ خود کتنے بڑے مشرک ہیں۔ جیسا کہ اپنی کتاب کے صفحہ ۳۱ پر میں نے اس خیال کا اظہار بھی کیا ہے۔

میرے الفاظ یہ ہیں:

”سچ پوچھیے تو اسی طرح کی خود فریبیوں کا جادو توڑنے کے لیے میرے ذہن میں زبردست نظر کتاب کی ترتیب کا خیال پیدا ہوا کہ اصحاب عقل و انصاف واضح طور پر یہ محسوس کر لیں کہ جو لوگ دوسروں پر مشرک کا الزام عائد کرتے ہیں وہ

اپنے نامہ اعمال کے آئینہ میں خود کتنے بڑے مشرک ہیں؟“

اور خدا کا شکر ہے کہ کتاب کے مطالعہ سے لاکھوں افراد نے اپنے خیالات کی اصلاح کی ہے اور بے شمار اشخاص نے دیوبندی مکتب فکر کے متعلق اپنے حسن ظن کا بھرپور جائزہ لیا ہے۔ کتاب کی اشاعت کو ایک سال سے زائد کا عرصہ ہو گیا لیکن ملک کے طول و عرض سے ایک تحریر بھی مجھے ایسی نہیں موصول ہوئی جس میں یہ چیلنج کیا گیا ہو کہ کتاب کے حوالے غلط دیئے گئے ہیں یا ان حوالوں سے جو میں نے نتائج اخذ کیے ہیں وہ صحیح نہیں ہیں۔ آپ نے بھی تذکیر و تانیث وغیرہ کی غلطی کے علاوہ جو دراصل کتابت کی غلطی ہے۔ حوالہ جات اور کتاب کے مرکزی فکر کے متعلق اپنے کسی اختلاف کا اظہار نہیں فرمایا ہے۔

اب باقی رہ گیا اپنے عقائد کی صحت کے لیے سند تلاش کرنے کا مرحلہ تو اس کی احتیاج انہیں لوگوں کو پیش آسکتی ہے جو بے سند ہوں اور یہاں تو خدا کا شکر ہے کہ احمد دین و ملت کے توسط سے کتاب و سنت کی سند بہت پہلے سے ہمارے پاس موجود ہے۔ اس کے ہوتے ہوئے اب مزید کسی سند کی ضرورت ہی کیا ہے؟ اور وہ بھی معاذ اللہ علماء دیوبندی کی سند جو خود الزامات کی زد میں ہیں۔

جذبات کی زد میں خط بہت طویل ہو گیا۔ جس کے لیے معذرت چاہتا ہوں زندگی نے وفا کیا تو پھر ملاقات ہوگی۔


آپ کا مخلص
ارشاد القادری
مکتبہ جام نور، جمشید پور
۵/رجب المرجب ۱۴۹۳ھ

★★★-----★★★-----★★★

فراہم کی جائیں گی۔ یہ معلومات آپ کے نام کو امریکی دارالمطالعہ کی فہرست میں دوسرے ناموں سے ممتاز کرنے کے لیے استعمال کی جائیں گی۔ چونکہ ہم بذات خود آپ کی تصنیف کے متعلق کوئی صحیح معلومات ترتیب نہیں دے سکتے، اس لیے ساتھ والے فارم کو اگر آپ اپنی اولین فرصت میں پُر کر کے ارسال کر دیں تو عین نوازش ہوگی۔

ہسزای۔ ایس۔ گپتا
اسٹنٹ فیلڈ ڈائریکٹر لائبریری آف کانگریس
(پی۔ ایل۔ نمبر ۴۸۰ پروگریس سائٹھ ایشیا)

★★★-----★★★-----★★★



حکومت امریکہ بابت ”زلزلہ“ یونائیٹڈ اسٹیٹ لائبریری آف کانگریس

مسٹر ارشد القادری
مکتبہ جام نور۔ جمشید پور

مصنف ”زلزلہ“

عالی جناب!

لائبریری آف کانگریس، دیگر انیس (۱۹) تحقیقاتی لائبریریوں کے لیے جو ریاستہائے متحدہ امریکہ میں کام کر رہی ہے۔ یہ ادارہ قائم کیا گیا ہے۔ اس ادارہ میں تمام امریکی دارالمطالعے شرکت کر رہے ہیں۔ اس پروگرام میں شامل ہونے والے تمام امریکی دارالمطالعے واشنگٹن کی لائبریری آف کانگریس میں ایک مرکزی فہرست مرتب کرنے کا منصوبہ رکھتے ہیں۔ متحدہ کوشش سے یہ ممکن ہے کہ تمام شامل ہونے والے دارالمطالعے اپنے قارئین کے لیے ہندوستانی کتابیں منظر عام پر لائیں۔

ہم نے ”زلزلہ“ نام کی ایک کتاب حاصل کی ہے جس کے مصنف آپ ہیں۔ اس کتاب کو فہرست میں ترتیب دینے کے لیے ہمیں چند معلومات کی ضرورت ہے جو ہمیشہ ”ان لینڈ“ پر

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

سبب تالیف

میری یہ کتاب کسی خاص عنوان پر کوئی فنی تصنیف نہیں ہے بلکہ یہ ایک استغاثہ ہے جسے میں نے قوم کی عدالت میں پیش کیا ہے۔ استغاثہ کا مضمون یہ ہے کہ ہندو پاک میں مسلمانوں کی عظیم اکثریت انبیاء اولیاء کے بارے میں یہ عقیدہ رکھتی ہے کہ خدا نے ان نفوس قدسیہ کو نبی علم وادراک کی مخصوص قوت عطا کی ہے جس کے ذریعے انہیں مخفی امور اور چھپے ہوئے احوال کا انکشاف ہوتا ہے۔

یوں ہی خدا نے قدیر نے انہیں کاروبار ہستی میں تصرف کا بھی اختیار مرحمت عطا فرمایا ہے جس کے ذریعے وہ مصیبت زدوں کی دستگیری اور مخلوق کی حاجت روائی فرماتے ہیں۔

اب اس سلسلے میں علمائے دیوبند کا کہنا ہے کہ انبیاء اولیاء کے حق میں اس طرح کا عقیدہ رکھنا شرک اور کفر ہے۔ خدا نے نہ انہیں علم غیب عطا کیا ہے اور نہ تصرف کا کوئی اختیار بخشا ہے۔ وہ معاذ اللہ بالکل ہماری طرح مجبور، بے خبر اور نادان بندے ہیں۔ خدا کی چھوٹی یا بڑی کسی مخلوق میں بھی جو اس طرح کی کوئی قوت تسلیم کرتا ہے وہ خدا کی صفات میں اُسے شریک ٹھہراتا ہے۔ ایسا شخص توحید کا مخالف اسلام کا منکر اور قرآن و حدیث کا باغی ہے۔

استغاثہ پیش کرنے کا موجب یہ امر ہے کہ علمائے دیوبند کا یہ مسلک اگر قرآن و حدیث پر مبنی ہے تو انہیں ہر حال میں اس پر قائم رہنا چاہیے تھا۔ جن عقیدوں کو انہوں نے انبیاء اولیاء کے حق

میں شرک سمجھا تھا۔ انہیں ساری مخلوق کے حق میں شرک سمجھنا چاہیے تھا۔ لیکن یہ کیسا اندھیر ہے اور عقیدہ توحید کے خلاف یہ کتنی شرم ناک سازش ہے کہ ایک طرف وہ جن باتوں کو قرآن و حدیث کے حوالے سے انبیاء اولیاء کے حق میں شرک اور مخالف توحید قرار دیتے ہیں دوسری طرف وہ ان ہی باتوں کو اپنے گھر کے بزرگوں کے حق میں عین اسلام قرار دیتے ہیں۔

اس کتاب کے مندرجات کے ذریعے، میں مسلمانوں کی عدالت سے صرف اس بات کا فیصلہ چاہتا ہوں کہ جن باتوں کو علمائے دیوبند انبیاء اولیاء کے حق میں شرک قرار دیتے ہیں، اگر قرآن و حدیث کی رو سے واقعتاً وہ شرک ہیں تو پھر انہوں نے اپنے گھر کے بزرگوں کے حق میں اُسے کیوں جائز ٹھہرایا ہے۔ اور اگر قرآن و حدیث کی رو سے وہ شرک نہیں ہیں، تو انبیاء اولیاء کے حق میں انہوں نے کیوں اسے شرک قرار دیا ہے؟

تصویر کے پہلے رُخ میں دیوبندی لٹریچر کے حوالے سے یہ ثابت کیا گیا ہے کہ دیوبندی حضرات انبیاء اولیاء کے حق میں علم غیب اور قدرت و تصرف کا عقیدہ شرک اور منافی توحید سمجھتے ہیں۔ اور تصویر کے دوسرے رُخ میں انہی کتابوں کے حوالے سے یہ ثابت کیا گیا ہے کہ علمائے دیوبند اپنے گھر کے بزرگوں کے حق میں علم غیب اور قدرت و تصرف کا عقیدہ شرک اور منافی توحید نہیں سمجھتے ہیں۔

ارشاد القادری

کیم ربیع الاول ۱۳۹۲ھ

★★★-----★★★

(۴) ”اور اس بات میں (یعنی غیب کی بات نہ جانے میں) اولیا، انبیاء اور جن و شیطان اور بھوت و پری میں کچھ فرق نہیں۔“

(۵) ”جو کوئی کسی کا نام اٹھتے بیٹھتے لیا کرے اور دور و نزدیک سے پکارا کرے۔۔۔۔۔
 یا اس کی صورت کا خیال باندھے اور یوں سمجھے کہ جب میں اُس کا نام لیتا ہوں
 زبان سے یاد دل سے یا اُس کی صورت کا یا اُس کی قبر کا خیال باندھتا ہوں تو وہیں اُس کو خبر
 ہو جاتی ہے اور اُس سے میری کوئی بات چھی نہیں رہ سکتی، اور جو مجھ پر احوال گزرتے ہیں
 جیسے بیماری و تندرستی و کشائش و تنگی، مرنا و جینا، غم و خوشی، سب کی اُسے ہر وقت خبر رہتی ہے
 اور جو بات میرے منہ سے نکلتی ہے وہ سب سن لیتا ہے اور جو خیال و وہم میرے دل میں
 گزرتا ہے وہ سب سے واقف ہے، سو ان باتوں سے مشرک ہو جاتا ہے اور اس قسم کی
 باتیں سب شرک ہیں۔۔۔۔۔ خواہ یہ عقیدہ انبیاء اولیاء سے رکھے خواہ پیر و شہید
 سے خواہ امام و امام زادے سے خواہ بھوت و پری سے پھر خواہ یوں سمجھے کہ یہ بات ان کو
 اپنی ذات سے ہے خواہ اللہ کے دیے سے، غرض اس عقیدے سے ہر طرح شرک ثابت
 ہوگا۔“

(۶) ”کچھ اس بات میں بھی ان کو بڑائی نہیں ہے کہ اللہ صاحب نے غیب دانی اختیار میں دے دی ہو کہ جس کے دل کا احوال جب چاہیں معلوم کر لیں کہ وہ جیتا ہے یا مر گیا یا کس شہر میں ہے یا جس کی آئندہ بات کو جب ارادہ کر لیں دریافت کر لیں کہ فلاں کے یہاں اولاد ہوگی یا نہ ہوگی یا اس سوداگری میں اُسے فائدہ ہوگا یا نہ ہوگا۔ اس لڑائی میں فتح پاوے گا یا شکست، کہ ان سب باتوں میں بھی سب بندے بڑے ہوں یا چھوٹے یکساں

دیوبندی جماعت کے امام اول مولوی اسماعیل صاحب
فرماتے ہیں:

(۱) ”جو کوئی یہ بات کہے کہ پیغمبر خدا یا کوئی امام یا بزرگ غیب کی بات جانتے تھے اور شریعت کے ادب سے منہ سے نہ کہتے تھے سو وہ بڑا جھوٹا ہے بلکہ غیب کی بات اللہ کے سوا کوئی جانتا ہی نہیں۔“

(۲) ”کسی انبیاء، اولیاء یا امام و شہید کی جناب میں ہرگز یہ عقیدہ نہ رکھے کہ وہ غیب کی بات جانتے ہیں بلکہ رسول اللہ صلی اللہ علیہ وسلم کے بارے میں بھی یہ عقیدہ نہ رکھے اور نہ اُن کی تعریف میں ایسی بات کہے“

(۳) ”جو کوئی یہ دعویٰ کرے کہ میرے پاس ایسا کچھ علم ہے جب میں چاہوں اس سے غیب کی بات معلوم کر لوں اور آئندہ باتوں کو معلوم کر لینا میرے قابو میں ہے، سو وہ بڑا جھوٹا ہے کہ دعویٰ خدائی کا کرتا ہے۔ اور جو کوئی کسی نبی، ولی یا جن و فرشتہ کو امام یا امام زادے یا پیر و شہید، نجومی، رمال یا جفار کو یا فال دیکھنے والے کو یا برہمن اشٹکی کو یا بھوت و

بے خبر ہیں اور نادان ہیں۔“

(تقویۃ الایمان، ملخصاً، ص: ۲۵)

(۷) ”اللہ صاحب نے پیغمبر صلعم کو فرمایا کہ لوگوں سے یوں کہہ دو یوں کہ غیب کی بات سوائے اللہ کے اور کوئی نہیں جانتا نہ فرشتہ، نہ آدمی، نہ جن، نہ کوئی چیز یعنی غیب کی بات کو جان لینا کسی کے اختیار میں نہیں ہے

(تقویۃ الایمان، ص: ۲۵)

(۸) ”سوانحوں نے (یعنی رسول خدا نے) بیان کر دیا کہ مجھ کے نہ کچھ قدرت ہے نہ کچھ غیب دانی میری قدرت کا حال تو یہ ہے کہ اپنی جان تک کے بھی نفع و نقصان کا مالک نہیں تو دوسرے کا تو کیا کر سکو؟ اور غیب دانی اگر میرے قابو میں ہوتی تو پہلے ہر کام کا انجام معلوم کر لیتا۔ اگر بھلا معلوم ہوتا تو اس میں ہاتھ ڈالتا اگر برا معلوم ہوتا تو کاہے کو اس میں قدم رکھتا۔ غرض کہ کچھ قدرت اور غیب دانی مجھ میں نہیں اور کچھ خدائی کا دعویٰ نہیں فقط پیغمبری کا مجھ کو دعویٰ ہے۔“

(تقویۃ الایمان، ص: ۲۴)

(۹) ”جو اللہ کی شان ہے اس میں کسی مخلوق کو دخل نہیں۔ سواس میں اللہ کے ساتھ کسی مخلوق کو نہ ملاؤ۔ گو کتنا ہی بڑا ہو اور کتنا ہی مقرب۔ مثلاً یوں نہ بولے کہ اللہ و رسول چاہے گا تو فلانا کام ہو جائے گا کہ سارا کاروبار جہان کا اللہ ہی کے چاہنے سے ہوتا ہے رسول کے چاہنے سے کچھ نہیں ہوتا۔ یا کوئی شخص کہے کہ فلاں کے دل میں کیا ہے، یا فلاں کی شادی کب ہوگی، یا فلاں درخت میں کتنے پتے ہیں، یا آسمان میں کتنے ستارے ہیں تو اس کے جواب میں یہ نہ کہے کہ اللہ و رسول ہی جانے کیوں کہ غیب کی بات اللہ ہی جانتا ہے رسول کو کیا خبر؟“

(تقویۃ الایمان، ص: ۵۸)

دیوبندی جماعت کے دینی پیشوا مولوی رشید احمد صاحب گنگوہی لکھتے ہیں:

(۱۰) ”جو شخص اللہ تعالیٰ جل شانہ کے سوا علم غیب کسی دوسرے کو ثابت کرے۔۔۔۔۔ وہ بے شک کافر ہے۔ اس کی امامت اور اس سے میل جول، محبت و مودت سب حرام ہے۔“

(فتاویٰ رشیدیہ، ج: ۲، ص: ۱۳۱)

(۱۱) ”علم غیب خاصہ حق جل شانہ ہے“

(فتاویٰ رشیدیہ، ج: ۱، ص: ۲۰)

(۱۲) ”اور یہ عقیدہ رکھنا کہ آپ (یعنی حضور صلی اللہ علیہ وسلم) کو علم غیب تھا صریح شرک ہے۔“

(فتاویٰ رشیدیہ، ج: ۲، ص: ۱۳۱)

(۱۳) ”اثبات علم غیب غیر حق تعالیٰ کو صریح شرک ہے۔“

(فتاویٰ رشیدیہ، ج: ۳، ص: ۱۷)

(۱۴) ”جو رسول اللہ صلی اللہ علیہ وسلم کے عالم الغیب ہونے کا معتقد ہے، وہ ساداتِ حنفیہ (یعنی ائمہ احناف) کے نزدیک قطعاً مشرک و کافر ہے۔“

(فتاویٰ رشیدیہ، ج: ۳، ص: ۴۲)

(۱۵) ”علم غیب خاصہ حق تعالیٰ کا ہے اس لفظ کو کسی تاویل سے دوسرے پر اطلاق کرنا ایہامِ شرک سے خالی نہیں۔“

(فتاویٰ رشیدیہ، ج: ۳، ص: ۴۳)

(۱۶) ”جو شخص رسول اللہ صلی اللہ علیہ وسلم کو علم غیب جو خاصہ حق تعالیٰ ہے ثابت کرے اُس کے پیچھے نماز نادرست ہے لہذا نہ کفر کیوں کہ یہ کفر ہے۔“

دیوبندی جماعت کے دینی پیشوا مولوی عبدالشکوٰۃ صاحب کا کوروی لکھتے ہیں:

(۲۲) ”فقہ حنفی کی معتبر کتابوں میں بھی سوائے خدا کے کسی کو غیب داں جاننا اور کہنا ناجائز لکھا ہے۔ بلکہ اس عقیدے کو کفر قرار دیا ہے۔“

(تحفہ لاٹانی، ص: ۳۷)

(۲۳) ”حنفیہ نے اپنی فقہ کی کتابوں میں اس شخص کو کافر لکھا ہے جو یہ عقیدہ رکھے کہ نبی غیب جانتے تھے۔“

(تحفہ لاٹانی، ص: ۳۸)

(۲۴) ”رسول خدا صلی اللہ علیہ وسلم کی ذات والا میں صفت علم غیب ہم نہیں مانتے اور جو مانے اُسے منع کرتے ہیں۔“

(نصرت آسانی، ص: ۲۷)

(۲۵) ”ہم یہ نہیں کہتے کہ حضور غیب جانتے تھے یا غیب داں تھے۔ بلکہ یہ کہتے ہیں کہ حضور کو غیب کی باتوں پر اطلاع دی گئی۔ فقہائے حنفیہ کفر کا اطلاق اسی غیب دانی پر کرتے ہیں نہ کہ اطلاع یا نبی پر۔“

(فتح حقانی، ص: ۲۵)

دیوبندی جماعت کے دینی پیشوا قاری طیب صاحب مہتمم دارالعلوم دیوبند لکھتے ہیں:

(۲۶) ”رسول اور امت رسول اس حد تک مشترک ہیں کہ دونوں کو علم غیب نہیں ہے۔“

(فاران کا توحید نمبر، ص: ۱۱۳)

(فتاویٰ رشیدیہ، ج: ۳، ص: ۱۲۵)

(۱۷) ”جب انبیاء علیہم السلام کو بھی علم غیب نہیں ہوتا تو یا رسول اللہ کہنا بھی ناجائز ہوگا“

(فتاویٰ رشیدیہ، ص: ۳)

دیوبندی جماعت کے دینی پیشوا مولوی اشرف علی صاحب تھانوی لکھتے ہیں:

(۱۸) ”کسی بزرگ یا پیر کے ساتھ یہ عقیدہ رکھنا کہ ہمارے سب حال کی اس کو ہر وقت خبر رہتی ہے۔“ (کفر و شرک ہے)

(بہشتی زیور، ج: ۱، ص: ۲۷)

(۱۹) ”کسی کو دور سے پکارنا اور یہ سمجھنا کہ اس کو خبر ہوگئی۔“ (کفر و شرک ہے)

(بہشتی زیور، ج: ۱، ص: ۳۷)

(۲۰) ”بہت سے امور میں آپ کا (یعنی حضور صلی اللہ علیہ وسلم کا) خاص اہتمام سے توجہ فرمانا اور فکر و پریشانی میں واقع ہونا اور باوجود اس کے پھر غفلت رہنا ثابت ہے۔ قصہ اقل میں آپ کی تفتیش و استکشاف بالبلغ وجہ صحاح میں مذکور ہے مگر صرف توجہ سے انکشاف نہیں ہوا۔“

(حفظ الایمان، ص: ۱۶)

(۲۱) ”یا شیخ عبدالقادر، یا شیخ سلیمان کا وظیفہ پڑھنا جیسا عوام کا عقیدہ ہے اُن کے مرتکب ہونے سے بالکل اسلام سے خارج ہو جاتا ہے مشرک بن جاتا ہے۔“

(فتاویٰ امدادیہ، ج: ۴، ص: ۵۶)

محتاج ہے۔ جن پر محبت و عقیدت کا قطع نہیں کیا گیا ہے۔“

(الفرقان، شمارہ نمبر ۵، ج: ۶، ص: ۱۳)

(۳۲) ”صحیح بخاری شریف میں حضرت عبداللہ ابن عمر رضی اللہ تعالیٰ عنہما سے مروی ہے کہ حضور صلی اللہ علیہ وسلم نے فرمایا ہے کہ منافع الغیب جن کو خدا کے سوا کوئی نہیں جانتا وہ پانچ چیزیں ہیں، جو سورہ لقمان کی آخری آیت میں مذکور ہیں یعنی قیامت کا وقت مخصوص، بارش کا ٹھیک وقت کہ کب نازل ہوگی، مافی الاذحام یعنی عورت کے پیٹ میں کیا ہے بچہ ہے یا بیٹی، مستقبل کے واقعات، موت کا صحیح مقام۔“

(فتح بریلی کا دلکش نگارہ، ص: ۵۸)

دیوبندی جماعت کے دینی پیشوا مولوی خلیل احمد صاحب انیسٹھوی

لکھتے ہیں:

(۳۳) ”ملک الموت سے افضل ہونے کی وجہ سے یہ لازم نہیں آتا کہ آپ کا علم ان امور (یعنی رُوحِ زمین) کے بارے میں ملک الموت کے برابر بھی ہو چہ جائیکہ زیادہ۔“

(برائین قاطعہ، ص: ۵۲)

(۳۴) ”شیخ عبدالحق روایت کرتے ہیں کہ مجھ کو (یعنی رسول خدا کو) دیوار کے پیچھے کا بھی علم نہیں ہے۔“

(برائین قاطعہ، ص: ۵۱)

(۳۵) ”بحرائق، مانگیری، درختار وغیرہ میں ہے کہ اگر کوئی نکاح کرے بہ شہادت حق تعالیٰ و فخر عالم علیہ السلام کے تو کافر ہو جاتا ہے۔ بہ سبب اعتقاد علم غیب کے فخر عالم کی بہ نسبت۔“

(برائین قاطعہ، ص: ۴۳)

(۲۷) ”حضرت سید الاولین والآخرین کے لیے علم غیب کا دعویٰ اور وہ بھی علم کلی اور علم مائکان و مائیکون کی قید کے ساتھ نہ صرف بے دلیل اور بے سند ہے بلکہ مخالف دلیل، معارض قرآن اور اس توحیدی شریعت کے مزاج کے خلاف ہونے کی وجہ سے ناقابل التفات ہے۔“

(توحید نمبر، ص: ۱۱۷)

(۲۸) ”کتاب و سنت کو سامنے رکھ کر علم کی تقسیم یوں نہ ہوگی کہ اللہ کا علم ذاتی رسولوں کا علم عطائی، یعنی نوعی فرق کے ساتھ دونوں کا علم برابر ہے۔ گویا ایک حقیقی خدا ایک مجازی خدا۔“

(توحید نمبر، ص: ۱۲۱)

(۲۹) ”یہ آیت تا قیامت بھی اعلان کرتی رہے گی کہ آپ کو علم غیب نہ تھا۔ اس کے معنی یہ ہیں کہ قیامت تک آپ کو علم غیب نہ ہوگا۔“

(توحید نمبر، ص: ۱۲۶)

دیوبندی جماعت کے دینی پیشوا مولوی منظور صاحب نعمانی

لکھتے ہیں:

(۳۰) ”جس طرح محبت عیسوی کے پردے میں الوہیت مسیح کے عقیدے نے نشوونما پائی اور جیسے کہ خُتبِ اہلبیت کے نام پر رُفص کو ترقی ہوئی۔ اسی طرح خُتبِ نبوی اور عشقِ رسالت کا رنگ دے کر مسئلہ علم غیب کو بھی فروغ دیا جا رہا ہے اور بے چارے عوام محبت کا ظاہری عنوان دیکھ کر برابر اس پر ایمان لا رہے ہیں۔“

(الفرقان، شمارہ نمبر ۵، ج: ۶، ص: ۱۱)

(۳۱) ”چونکہ عقیدہ علم غیب کا یہ زہر محبت کے دودھ میں ملا کر اُمت کے حلقوں سے پلایا جا رہا ہے۔ اس لیے ان تمام گمراہانہ اعتقادات سے زیادہ خطرناک اور توجہ کا

II

تصویر کا دوسرا رخ

اگر کسی طرح کی بدگمانی کو راہ نہ دی جائے تو تصویر کے پہلے رخ میں مسئلہ علم غیب اور قدرت و تصرف پر دیوبندی علما کی جو عبارتیں نقل کی گئی ہیں انہیں پڑھنے کے بعد ایک خالی الذہن آدمی قطعاً یہ محسوس کیے بغیر نہیں رہے گا کہ رسول مجتبیٰ ﷺ اور دیگر انبیاء و اولیاء کے حق میں علم غیب اور قدرت و تصرف کا عقیدہ یقیناً توحید کے منافی اور کھلا ہوا کفر و شرک ہے اور لازماً اُسے علمائے دیوبند کے ساتھ یہ خوش عقیدگی ہوگی کہ وہ مذہب توحید کے سچے علمبردار اور کفر و شرک کے معققات کے خلاف وقت کے سب سے بڑے مجاہد ہیں۔

لیکن آہ! میں کن لفظوں میں اس سربستہ راز کو بے نقاب کروں کہ اس خاموش سطح کے نیچے ایک نہایت خوفناک طوفان چھپا ہوا ہے۔ تصویر کے اس رخ کی دلکشی اسی وقت تک باقی ہے جب تک کہ دوسرا رخ نگاہوں سے اوجھل ہے۔ یقین کرتا ہوں کہ پردہ اٹھ جانے کے بعد توحید پرستی کی ساری گرم جوشیوں کا ایک آن میں بھرم کھل جائے گا۔

قبل اس کے کہ میں اصل حقیقت کے چہرے سے نقاب اٹھاؤں آپ کے دھڑکتے ہوئے دل پر ہاتھ رکھ کر ایک سوال پوچھنا چاہتا ہوں۔

فرض کیجیے! اگر آپ کو یہ بات معلوم ہو جائے کہ علم غیب سے لے کر تصرف و اختیار تک، جن جن باتوں کے اعتقاد کو دیوبندی جماعت کے ان پیشواؤں نے رسول مجتبیٰ ﷺ اور دیگر انبیاء و اولیاء کے حق میں کفر و شرک اور منافی توحید قرار دیا ہے، ان ہی ساری باتوں کو وہ اپنے گھر کے بزرگوں کے حق میں جائز بلکہ واقع تسلیم کرتے ہیں تو آپ کے ذہنی واردات کی کیا کیفیت ہوگی؟

کیا اس صورت حال کو آپ مذہبی تاریخ کا سب سے بڑا فریب نہیں قرار دیں گے اور اس سنسنی خیز انکشاف کے بعد آپ کے ذہن کی سطح پر جو تصویر ابھرے گی کیا وہ رہ گزور کے ان ٹھگوں سے کچھ مختلف ہوگی جو آنکھوں میں دھول جھونک کر مسافروں کو لوٹ لیا کرتے ہیں۔

دیوبندی جماعت کے متفرق حضرات کی عبارتیں:

(۳۶) ”ان لوگوں کو اپنے دماغ کی مرمت کرانی چاہیے جو یہ لغو ترین اور احمقانہ دعویٰ کرتے ہیں کہ رسول اللہ کو علم غیب تھا۔“

(عام عثمانی، تجلی دیوبند، بابت: دسمبر ۱۹۶۰ء)

(۳۷) ”الوہیت اور علم غیب کے درمیان ایک ایسا گہرا تعلق ہے کہ قدیم ترین زمانے سے انسان نے جس ہستی میں بھی خدائی کے کسی شاہجے کا گمان کیا ہے۔ اس کے متعلق یہ خیال ضرور کیا ہے کہ اس پر سب کچھ روشن ہے اور کوئی چیز اس سے پوشیدہ نہیں۔“

(مولا نامودودی، الحسنات، رام پور)

(۳۸) ”حضرت یعقوب علیہ السلام برگزیدہ پیغمبر تھے۔ مگر رسول تک اپنے پیارے اور چہیتے بیٹے یوسف کی خبر نہ معلوم کر سکے کہ اُن کا نورِ نظر کہاں ہے۔ اور کس حال میں ہے۔“

(ماہر القادری، الحسنات، رام پور)

(۳۹) ”اگر حضور عالم الغیب ہوتے تو حدیبیہ میں حضرت عثمان کی شہادت کی افواہ سنتے ہی فرما دیتے کہ یہ خبر غلط ہے۔ عثمان مکہ میں زندہ ہیں۔ صحابہ کرام کی اتنی بڑی جماعت تک کو اصل واقعہ کا کشف نہیں ہوا۔“

(ماہر القادری، فاران کا توحید نمبر، ص: ۱۳)

اگر حالات کا یہ رد عمل فطرت کے عین مطابق ہے تو سن لیجیے کہ جو صورت حال آپ نے فرض کی تھی وہ مفروضہ نہیں بلکہ امر واقعہ ہے۔ ہمارے اس پیش لفظ پر اعتماد نہ کر سکیں تو ذہنی طور پر ایک حیرت انگیز تبدیلی کے لیے تیار ہو کر ورق اُلیٹے اور دیوبندی جماعت کے پیشواؤں کے وہ واقعات پڑھیے جن میں عقیدہ توحید اور اسلام و ایمان کی سلامتی کے سوا سب کچھ ہے۔

غیب دانی کا اعتقاد، دلوں کے خطرات پر اطلاع، سیکڑوں میل کی مسافت سے مخفیات کا علم، ماں کے پیٹ میں کیا ہے؟، بارش کب ہوگی؟، کل آئندہ کیا پیش آئے گا؟، کون کب مرے گا؟، کس کی وفات کہاں ہوگی؟، دیوار کے پیچھے کیا ہے؟، اپنے ارادہ و تصرف سے مارنا، شفا بخشا، بارش روک دینا، بارش برسا دینا، امداد و دستگیری کے لیے آپن واحد میں اپنی اپنی قبروں سے نکل کر دور دور پہنچ جانا، تصور کرتے ہی سامنے موجود ہو جانا، سارے جہاں کا ایک نظر میں احاطہ کر لینا، مصیبت کے وقت غائب کو اپنی مدد کے لیے پکارنا، گذشتہ اور آئندہ کی خبریں دینا، یہ سمجھنا کہ ہر وقت ہمارے دل کے احوال کی خبر رکھتے ہیں، یہ سمجھنا کہ تصور کرتے ہی باخبر ہو جاتے ہیں وغیرہ وغیرہ۔ یہ وہی ساری باتیں ہیں جنہیں علمائے دیوبند کی مذکورۃ الصدور کتابوں میں صرف خدا کا حق تسلیم کیا گیا ہے اور غیر خدا یہاں تک کہ رسولِ مجتبیٰ صلی اللہ تعالیٰ علیہ وسلم کے حق میں بھی اس طرح کے اعتقادات کو کفر و شرک قرار دیا گیا ہے۔

لیکن کمال حیرت کے ساتھ یہ خبر وحشت اثر سنیے کہ یہی خدائی کا منصب، یہی کھلا ہوا کفر و شرک اور یہی توحید کے منافی اعتقادات علمائے دیوبند نے اپنے گھر کے بزرگوں کے حق میں بے چوں و چرا تسلیم کر لیے ہیں۔

یہ کتاب چھ (۶) ابواب پر مشتمل ہے اور الگ الگ ہر باب میں دیوبندی جماعت کے بزرگوں کے وہ واقعات و حالات جمع کیے گئے ہیں جنہیں پڑھنے کے بعد آپ کے دماغ کا تار جھنجھنا اُٹھے گا اور ان حضرات کی توحید پرستی کا سارا بھرم کھل جائے گا۔

ہم نہ کہتے تھے کہ اے داغ تو زلفوں کو نہ چھیڑ
اب وہ برہم ہے تو ہے تجھ کو قلق یا ہم کو

پہلا باب

بانی دارالعلوم دیوبند جناب
مولوی محمد قاسم صاحب نانوتوی
کے بیان میں

اس باب میں دیوبندی لٹریچر سے مولوی محمد قاسم صاحب نانوتوی سے متعلق وہ واقعات و حالات جمع کیے گئے ہیں جن میں عقیدہ توحید سے تصادم، اپنے مذہب سے انحراف اور اپنے گھر کے بزرگوں کے حق میں منہ بولے کفر و شرک کو اسلام و ایمان بنا لینے کے حیرت انگیز نمونے ورق ورق پر بکھرے ہوئے ہیں۔ انہیں پڑھیے اور مذہبی تاریخ میں یہی بار ایک عجیب طلسم فریب کا تماشا دیکھیے۔

کہ ابھی ابھی مولانا نانوتوی رحمۃ اللہ علیہ جسدِ عنصری (جسم ظاہری) کے ساتھ میرے پاس تشریف لائے تھے جس سے میں ایک دم پسینہ پسینہ ہوا اور میرا لبادہ تر ہو گیا۔ اور یہ فرمایا کہ محمود حسن کو کہہ دو کہ وہ اس جھگڑے میں نہ پڑے۔ بس میں نے یہ کہنے کے لیے بلایا ہے۔ مولانا محمود حسن صاحب نے عرض کیا کہ حضرت میں آپ کے ہاتھ پر توبہ کرتا ہوں کہ اس کے بعد میں اس قصبے میں کچھ نہ بولوں گا۔“

(ارواحِ ثلاثہ، ص: ۲۴۲)

مولوی نانوتوی صاحب کا خدائی تصرف:

اب ایک نیا تماشا اور ملاحظہ فرمائیے قاری صاحب کی اس روایت پر دیوبندی مذہب کے پیشوا مولوی اشرف علی صاحب تھانوی نے اپنا ایک نیا حاشیہ چڑھایا ہے۔ جس میں بیان کردہ واقعے کی توثیق کرتے ہوئے موصوف نے تحریر کیا ہے:

”یہ واقعہ روح کا تمثیل تھا۔ اور اس کی دو صورتیں ہو سکتی ہیں ایک یہ کہ جسدِ مثالی تھا مگر مشابہ جسدِ عنصری کے، دوسری صورت یہ کہ روح نے خود عناصر میں تصرف کر کے جسدِ عنصری تیار کر لیا ہو۔“

(ارواحِ ثلاثہ، ص: ۲۴۳)

لا الہ الا اللہ! دیکھ رہے ہیں آپ؟ اس ایک واقعے کے ساتھ کتنے مشرکانہ عقیدے لپٹے ہوئے ہیں۔ پہلا عقیدہ تو مولوی قاسم صاحب نانوتوی کے حق میں علمِ غیب کا ہے۔ کیوں کہ ان حضرات کے تئیں اگر انھیں علمِ غیب نہیں تھا تو عالمِ برزخ میں انھیں کیوں کر خبر ہو گئی کہ مدرسہ دیوبند میں مدرسین کے درمیان سخت ہنگامہ ہو گیا ہے یہاں تک کہ مدرسہ کے صدر مدرس مولوی محمود الحسن صاحب بھی اس میں شامل ہو گئے ہیں چل کر انھیں منع کر دیا جائے۔

سلسلہ واقعات

(۱)

وفات کے بعد مولوی قاسم نانوتوی کا جسم ظاہری کے ساتھ

مدرسہ دیوبند میں آنا:

قاری طیب صاحب مہتمم دارالعلوم دیوبند بیان کرتے ہیں کہ جس زمانے میں مولوی رفیع الدین صاحب مدرسہ کے مہتمم تھے، دارالعلوم کے بعض مدرسین کے درمیان آپس میں کچھ نزاع چھڑ گئی۔ آگے چل کر مدرسہ کے صدر مدرس مولوی محمود الحسن صاحب بھی اس ہنگامے میں شریک ہو گئے اور جھگڑا طول پکڑ گیا۔ اب اس کے بعد کا واقعہ قاری طیب صاحب ہی کی زبانی سنئے۔ موصوف لکھتے ہیں کہ:

”اسی دوران میں ایک دن علی الصبح بعد نماز فجر مولانا رفیع الدین صاحب رحمۃ اللہ علیہ نے مولانا محمود الحسن صاحب کو اپنے حجرہ میں بلایا (جو دارالعلوم دیوبند میں ہے) مولانا حاضر ہوئے اور بند حجرہ کے کواڑ کھول کر اندر داخل ہوئے موسم سخت سردی کا تھا۔

مولانا رفیع الدین صاحب رحمۃ اللہ علیہ نے فرمایا کہ پہلے یہ میرا روٹی کا لبادہ دیکھ لو۔ مولانا نے لبادہ دیکھا تو تر تھا اور خوب بھیگ رہا تھا۔ فرمایا کہ واقعہ یہ ہے

اپنے اہتمام سے شائع کیا ہے۔

اپنی اس کتاب میں مولوی محمود الحسن صاحب کے حوالے سے انھوں نے کسی ”واعظ مولانا“ کے ساتھ ایک دیوبندی طالب علم کا ایک بڑا ہی عجیب و غریب مناظرہ نقل کیا ہے۔ اُس دیوبندی طالب علم کے متعلق موصوف کے بیان کا یہ حصہ خاص طور پر پڑھنے کے قابل ہے۔ لکھتے ہیں:

”وہ پنجاب کی طرف کسی علاقہ میں چلا گیا اور کسی قصبہ کی مسجد میں لوگوں نے ان کو امام کی جگہ دے دی۔ قصبہ والے ان سے کافی مانوس ہو گئے اور اچھی گذر بسر ہونے لگی۔ اسی عرصے میں کوئی مولوی صاحب گشت کرتے ہوئے اُس قصبہ میں بھی آدھمکے۔ وعظ و تقریر کا سلسلہ شروع کیا۔ لوگ ان کے کچھ معتقد ہوئے انھوں نے دریافت کیا کہ یہاں کی مسجد کا امام کون ہے؟ کہا گیا کہ دیوبند کے پڑھے ہوئے ایک مولوی صاحب ہیں۔

دیوبند کا نام سننا تھا کہ واعظ مولانا صاحب آگ بگولہ ہو گئے اور فتویٰ دے دیا کہ اس عرصے میں جتنی نمازیں اس دیوبندی کے پیچھے تم لوگوں نے پڑھی ہیں وہ سرے سے ادائی نہیں ہوئیں اور جیسا کہ دستور ہے، دیوبندی یہ ہیں، وہ ہیں، یہ کہتے ہیں، وہ کہتے ہیں، اسلام کے دشمن ہیں۔ رسول اللہ صلی اللہ علیہ وسلم سے عداوت رکھتے ہیں وغیرہ وغیرہ۔

قصبائی مسلمان بے چارے سخت حیران ہوئے کہ مفت میں اس مولوی پر روپے بھی برباد ہوئے اور نمازیں بھی برباد ہوئیں ایک وفد اس غریب دیوبندی امام کے پاس پہنچا اور مستندی ہوا کہ مولانا واعظ صاحب جو ہمارے قصبے میں آئے ہیں اُن کے جوازمات ہیں یا تو ان کا جواب دیجیے ورنہ پھر بتائیے کہ ہم لوگ آپ کے ساتھ کیا کریں۔ جان بھی غریب کی خطرے میں آگئی اور نوکری و وکری کا قصہ تو ختم شدہ ہی معلوم ہونے لگا۔ چوں کہ علمی مواد بھی ان کا معمولی تھا خوف زدہ ہوئے کہ خدا جانے یہ واعظ مولانا صاحب کس پائے کے عالم ہیں؟

اور پھر ان کی روح کی قوت تصرف کا کیا کہنا کہ تھانوی صاحب کے ارشاد کے مطابق اس جہان خاکی میں دوبارہ آنے کے لیے اس نے خود ہی آگ، پانی اور ہوا، مٹی کا ایک انسانی جسم تیار کیا اور خود ہی اس میں داخل ہو کر زندگی کے آثار اور نقل و حرکت کی قوت ارادی سے مسلح ہوئی اور لحد سے نکل کر سیدھے دیوبند کے مدرسہ میں چلی آئی۔

سوچنے کی بات یہ ہے کہ مولوی قاسم صاحب نانوتوی کی روح کے لیے یہ ”خدا کی اختیارات“ بلاچون و چرا مولوی رفیع الدین صاحب نے بھی تسلیم کر لیا مولوی محمود الحسن صاحب بھی اس پر آنکھ بند کر کے ایمان لے آئے۔ اور تھانوی صاحب کا کیا کہنا کہ انھوں نے تو جسم انسانی کا خالق ہی اُسے شہر دیا۔ اور اب قاری طیب صاحب اس کی تشبیہ فرما رہے ہیں۔

ان حالات میں ایک صحیح الدماغ آدمی یہ سوچے بغیر نہیں رہ سکتا کہ روح کے جو تصرفات و اختیارات اور غیبی علم و ادراک کی جو قوتیں سرور کائنات صلی اللہ علیہ وسلم اور ان کے مقررین کے حق میں تسلیم کرنا یہ حضرات کفر و شرک سمجھتے ہیں وہی ”اپنے مولانا“ کے حق میں کیونکر اسلام و ایمان بن گیا ہے؟

کیا یہ صورت حال اس حقیقت کو واضح نہیں کرتی کہ ان حضرات کے یہاں کفر و شرک کی یہ تمام بخشیں اس لیے ہیں کہ انبیاء و اولیاء کی حرمات کے خلاف جنگ کرنے کے لیے انھیں ہتھیار کے طور پر استعمال کیا جائے۔ ورنہ خالص عقیدہ توحید کا جذبہ اس کے پس منظر میں کارفرما ہوتا تو شرک کے سوال پر اپنے اور بے گانے کے درمیان قطعاً کوئی تفریق روا نہ رکھی جاتی۔

(۲)

ایک اور حیرت انگیز واقعہ:

دیوبندی جماعت کے مشہور فاضل مولوی مناظر احسن گیلانی نے سوانح قاسمی کے نام سے مولوی قاسم صاحب نانوتوی کی ایک ضخیم سوانح حیات لکھی ہے۔ جسے دارالعلوم دیوبند نے خود

اس کے بعد اوجھل ہو گئی اور کچھ نہیں معلوم کہ وہ کون تھے اور یہ قصہ کیا تھا؟“

(سوانح قاسمی، ج: ۱، ص: ۳۳۱، ۳۳۰)

یہاں تک اصل قصہ بیان کر چکنے کے بعد اب مولوی مناظر احسن گیلانی ایک نہایت پر اسرار اور حیرت انگیز واقعہ کی نقاب کشائی فرماتے ہیں، دراصل ان کے بیان کا یہی حصہ ہماری بحث کا مرکزی نقطہ ہے۔ اس کے بعد لکھتے ہیں:

”حضرت شیخ الہند (یعنی مولوی محمود الحسن صاحب) فرماتے تھے میں نے ان مولوی صاحب سے دریافت کیا کہ اچانک نمودار ہو کر غائب ہو جانے والی شخصیت کا حلیہ کیا تھا؟ حلیہ جو بیان کیا، فرماتے تھے کہ سنا جاتا تھا اور حضرت الاستاذ (یعنی مولوی قاسم نانوتوی) کا ایک ایک خال و خط نظر کے سامنے آتا چلا جا رہا تھا۔ جب وہ بیان ختم کر چکے تو میں نے ان سے کہا کہ یہ تو حضرت الاستاذ رحمۃ اللہ علیہ تھے جو تمہاری امداد کے لیے حق تعالیٰ کی طرف سے ظاہر ہوئے۔“

(سوانح قاسمی، ج: ۱، ص: ۲۳۲)

ملاحظہ فرمائیے! قصہ آرائی سے قطع نظر اس ایک واقعے کے اندر مولوی قاسم صاحب نانوتوی کے حق میں کتنے مشرکانہ عقائد کا برملا اعتراف کر لیا گیا ہے۔

اولاً یہ کہ نہایت فراخ دلی کے ساتھ ان کے اندر غیب دانی کی وہ قوت بھی مان لی گئی ہے جس کے ذریعے انہیں عالم برزخ ہی میں معلوم ہو گیا کہ ایک دیوبندی امام فلاں مقام پر میدان مناظرہ میں یکہ و تنہا بے بسی کی حالت میں دم توڑ رہا ہے، چل کر اس کی مدد کی جائے۔ دوسرے یہ کہ ان کے حق میں یہ قوت تصرف بھی تسلیم کر لی گئی ہے کہ وہ اپنے ظاہری جسم کے ساتھ اپنی لحد سے نکل کر جہاں چاہیں بے روک ٹوک جاسکتے ہیں۔

تیسرے یہ کہ مرنے کے بعد زندوں کی مدد کرنے کا اختیار چاہے دیوبندی حضرات کے تئیں انبیاء اولیا کے لیے بھی ثابت نہ ہو، لیکن ”اپنے مولانا“ کے لیے ضرور ثابت ہے۔

اب آپ ہی انصاف کیجیے کہ یہ صورت حال کیا اس یقین کو تقویت نہیں پہنچاتی کہ ان حضرات کے یہاں کفر و شرک کی یہ تمام بحثیں صرف اس لیے ہیں کہ انہیں انبیاء و اولیاء کی حرمتوں

منطق و فلسفہ بگھاریں گے اور میں غریب اپنا سیدھا سادہ ملا ہوں ان سے بازی لے بھی جاسکتا ہوں یا نہیں؟ تاہم چارہ کار اس کے سوا اور کیا تھا کہ مناظرہ کا وعدہ ڈرتے ڈرتے کر لیا۔ تاریخ و محل و مقام سب کا مسئلہ طے ہو گیا۔ واعظ مولانا صاحب بڑا زبردست عمامہ طویلہ و عریضہ سر پر لپیٹے ہوئے کتابوں کے پشمارے کے ساتھ مجلس میں اپنے حواریوں کے ساتھ جلوہ فرما ہوئے۔ ادھر یہ غریب دیوبندی امام، منحنی و ضعیف، مسکین شکل، مسکین آواز، خوفزدہ لرزاں و ترساں بھی اللہ اللہ کرتے ہوئے سامنے آیا۔

سننے کی بات یہی ہے جو اس کے بعد اس دیوبندی امام مولوی نے مشاہدہ کے بعد بیان کی، کہتے تھے کہ مولانا واعظ صاحب کے سامنے میں بھی بیٹھ گیا۔ ابھی گفتگو شروع نہیں ہوئی تھی کہ اچانک اپنے بازو میں مجھے محسوس ہوا کہ ایک شخص اور جسے میں نہیں پہچانتا تھا وہ بھی آکر بیٹھ گیا اور مجھ سے وہ اجنبی اچانک نمودار ہونے والی شخصیت کہتی ہے کہ ہاں! گفتگو شروع کرو اور ہرگز نہ ڈرو، دل میں غیر معمولی قوت اس سے پیدا ہوئی۔

اس کے بعد کیا ہوا؟ دیوبندی امام صاحب کا بیان ہے کہ میری زبان سے کچھ فقرے نکل رہے تھے اور اس طور پر نکل رہے تھے کہ میں خود نہیں جانتا تھا کہ میں کیا کہہ رہا ہوں۔ جس کا جواب مولانا واعظ صاحب نے ابتدا میں تو دیا لیکن سوال و جواب کا سلسلہ ابھی زیادہ دراز بھی نہیں ہوا تھا کہ ایک دفعہ مولانا واعظ صاحب کو دیکھتا ہوں کہ اٹھ کھڑے ہوئے میرے قدموں پر سر ڈالے رو رہے ہیں۔ پگڑی بکھری ہوئی ہے اور کہتے جاتے ہیں میں نہیں جانتا تھا کہ آپ اتنے بڑے عالم ہیں، اللہ معاف کیجیے! آپ جو کچھ فرما رہے ہیں یہی صحیح اور درست ہے میں ہی غلطی پر تھا۔

”یہ منظر ہی ایسا تھا کہ مجمع دم بخود تھا کیا سوچ کر آیا تھا اور کیا دیکھ رہا تھا۔ دیوبندی امام صاحب نے کہا کہ اچانک نمودار ہونے والی شخصیت میری نظر سے

تردید ہوتی ہے؟“

(حاشیہ سوانح قاسمی، ج: ۱، ص: ۳۳۳)

سبحان اللہ! ذرا غلبہ حق کی شان تو دیکھیے کہ وفات یافتہ بزرگوں کی روحوں سے امداد کے مسئلے میں کل تک جو سوال ہم اُن سے کرتے تھے آج وہی سوال وہ اپنے آپ سے کر رہے ہیں۔ اب اس سوال کا جواب تو انہی لوگوں کے ذمہ ہے جنہوں نے ایک خالص اسلامی عقیدے کو کفر و شرک کا نام دے کر اصل حقیقت کا چہرہ مسخ کیا ہے اور جس کے کئی صفحات پر پھیلے ہوئے نمونے آپ ”تصویر کے پہلے رخ“ میں پڑھ آئے ہیں۔

تاہم گیلانی صاحب کے اس حاشیے سے اتنی بات ضرور صاف ہوگئی کہ جو لوگ وفات یافتہ بزرگوں کی روحوں سے امداد کے قائل ہیں وہی فی الحقیقۃ اہلسنت وجماعت ہیں۔ اب انہیں بدعتی کہہ کر پکارنا نہ صرف یہ کہ اپنے آپ کو جھٹلانا ہے، بلکہ اخلاقی رذائل سے اپنی زبان اور قلم کی آلودگی کا مظاہرہ بھی کرنا ہے۔

حاشیے کی عبارت کا یہ حصہ بھی دیدہ حیرت سے پڑھنے کے قابل ہے۔ ارشاد فرماتے ہیں:

”اور سچ تو یہ ہے کہ آدمی کو عام طور پر جو امداد بھی مل رہی ہے حق تعالیٰ اپنی مخلوقات ہی سے تو یہ امدادیں پہنچا رہے ہیں روشنی آفتاب سے ملتی ہے، دودھ ہمیں گائے اور بھینس سے ملتا ہے۔ یہ تو ایک واقعہ ہے بھلا یہ بھی انکار کرنے کی کوئی چیز ہو سکتی ہے؟“

(حاشیہ سوانح قاسمی، ج: ۱، ص: ۳۳۲)

انکار کی بات کیا پوچھتے ہیں کہ آپ کے یہاں تو اس ایک مورچے پر نصف صدی سے جنگ لڑی جا رہی ہے، معرکہ کارزار میں حقائق کی تڑپتی ہوئی لاشیں آپ نہیں دیکھ پاتے تو اپنے ہی قلم کی تلووار سے لہو کی پچکتی ہوئی بوند ملاحظہ فرمالیجیے۔

حاشیے کی عبارت جس حصے پر تمام ہوئی ہے اس میں اعتراف حق کا مطالبہ اس قدر بے قابو ہو گیا ہے کہ تحریر کے نقوش سے آواز آرہی ہے۔ اہل حق کو بغیر کسی لشکر کشی کے اپنے مسلک کی

کے خلاف ہتھیار کے طور پر استعمال کیا جائے۔ ورنہ خاص عقیدہ توحید کا جذبہ اس کے پس منظر میں کارفرما ہوتا تو شرک کے سوال پر اپنے اور بے گانے کی تفریق کیوں روا رکھی جاتی؟

اپنے ہی ہاتھوں اپنے مذہب کا خون:

ایسا معلوم ہوتا ہے کہ یہ قصہ بیان کر چکنے کے بعد مولوی مناظر احسن گیلانی کو اچانک یاد آیا کہ ہمارے یہاں تو ارواح انبیاء تک کے لیے بھی زندوں کی مدد کرنے کا کوئی تصور نہیں ہے بلکہ اپنے مشرب میں ہم اس طرح کے تصورات کو ”مشرکانہ عقائد“ سے تعبیر کرتے آرہے ہیں پھر اتنے واضح اور مسلسل اور متواتر انکار کے بعد اپنے مولانا کے ذریعے غیبی امداد کا یہ قصہ کیوں کر بنا جاسکے گا؟ یہ سوچ کر بجائے اس کے کہ اپنے مسلک کو بچانے کے لیے موصوف اس مصنوعی قصے کا انکار کرتے، انہوں نے اپنے مولانا کا ”خدائی اختیار“ ثابت کرنے کے لیے اپنے اصل مذہب ہی کا انکار کر دیا۔

میں یقین کرتا ہوں کہ مذہبی انحراف کی ایسی شرمناک مثال کسی فرقے کی تاریخ میں شاید ہی مل سکے گی۔ واقعہ بیان کر چکنے کے بعد کتاب کے حاشیے میں موصوف ارشاد فرماتے ہیں۔ ”حیرت میں ڈوب کر یہ ان کئی“ پڑھیے اور علم و دیانت کا ایک تازہ خون اور ملاحظہ فرمائیے۔ لکھتے ہیں:

وفات یافتہ بزرگوں کی روحوں سے امداد کے مسئلے میں علمائے دیوبند کا خیال بھی وہی ہے جو عام اہلسنت وجماعت کا ہے۔ آخر جب ملائکہ جیسی روحانی ہستیوں سے خود قرآن ہی میں ہے کہ حق تعالیٰ اپنے بندوں کی امداد کراتے ہیں۔

صحیح حدیثوں میں ہے کہ واقعہ معراج میں رسول اللہ صلی اللہ علیہ وسلم کو حضرت موسیٰ علیہ السلام سے خفیف صلوٰۃ کے مسئلے میں امداد ملی اور دوسرے انبیاء علیہم السلام سے ملاقاتیں ہوئیں، بشارتیں ملیں تو اسی قسم کی ارواح طیبہ سے کسی مصیبت زدہ مومن کی امداد کا کام قدرت اگر لے تو قرآن کی کس آیت یا کس حدیث سے اسکی

یہ فتح مبین مبارک ہو! ارشاد فرماتے ہیں:

”پس بزرگوں کی ارواح سے مدد لینے کے ہم مکر نہیں ہیں۔“

(حاشیہ سوانح قاسمی، ج: ۱، ص: ۳۳۳)

اللہ اکبر! دیکھ رہے ہیں آپ؟ قصہ آرائی کو واقعہ بنانے کے لیے یہاں کتنی بے دردی کے ساتھ مولانا نے اپنے مذہب کا خون کیا ہے۔ جو عقیدہ نصف صدی سے پوری جماعت کے ایوان فکر کا سنگ بنیاد رہا ہے اُسے ڈھادیے میں موصوف کو ذرا بھی تامل نہیں ہوا۔

اعتقاد و عمل کے درمیان شرمناک تصادم:

سربِ گریاں ہو کر علم و دیانت کی پامالی کا ذرا یہ تماشا ملاحظہ فرمائیے کہ سوانح قاسمی نامی کتاب خاص دارالعلوم دیوبند کے زیرِ اہتمام شائع ہوئی ہے، قاری طیب صاحب مہتمم بذاتِ خود اس کے پبلشر ہیں۔ اپنے حلقہ اثر میں کتاب کی ثقاہت کسی رخ سے بھی مشکوک نہیں کہی جاسکتی۔ لیکن سخت حیرت ہے کہ نانوتوی صاحب کو مافوق البشر ثابت کرنے کے لیے دیوبندی جماعت کے ان مشاہیر نے ایک ایسی کھلی ہوئی حقیقت کا انکار کیا ہے جسے اب وہ چھپاتا بھی چاہیں تو نہیں چھپا سکتے۔

مثال کے طور پر وفات یافتہ بزرگوں کی روحوں سے امداد کے مسئلے میں دیوبندی حضرات کا اصل مذہب کیا ہے اسے معلوم کرنے کے لیے دیوبندی مذہب کی بنیادی کتاب ”تقویٰ الایمان“ کی یہ عبارت پڑھیے:

”مرا دیں پوری کرنی، حاجتیں بر لانی، بلائیں ٹالنی، مشکل میں دنگیری کرنی، برے وقت میں پہنچنا، یہ سب اللہ ہی کی شان ہے اور کسی انبیاء و اولیاء کی، پیرو شہید کی، بھوت و پری کی یہ شان نہیں، جو کسی کو ایسا ثابت کرے اور اس سے مرادیں مانگے اور اس توقع پر نذر و نیاز کرے اور اس کی فتیں مانے اور مصیبت

کے وقت اس کو پکارے سو وہ شرک ہو جاتا ہے۔۔۔۔۔ پھر خواہ یوں سمجھے کہ ان کاموں کی طاقت ان کو خود بخود ہے، خواہ یوں سمجھے کہ اللہ نے ان کو ایسی قدرت بخشی ہے ہر طرح شرک ثابت ہوتا ہے۔“

(تقویٰ الایمان، ص: ۱۰، آری پریس دہلی)

یہ ہے عقیدہ کہ خردہ و زندہ، نبی اور ولی کسی کے اندر بھی مرادیں پوری کرنے، حاجت بر لانے، بلا ٹالنے، مشکل میں دنگیری کرنے اور برے وقت میں پہنچنے کی کوئی طاقت و قدرت نہیں ہے نہ ذاتی نہ عطائی۔

اور وہ ہے عمل کہ نانوتوی صاحب وفات کے بعد حاجت بھی بر لائے، بلا بھی ٹال دی اور برے وقت میں اس شان سے پہنچے کہ سارے جہاں میں ڈنکا بج گیا۔

ایک ہی بات جو ہر جگہ شرک تھی، سب کے لیے شرک تھی، ہر حال میں شرک تھی، جب ”اپنے مولانا“ کی بات آگئی تو اچانک اسلام بن گئی اور امر واقعہ بن گئی۔

اور پھر دلوں کا ایک ہی عقیدہ جب تک اس کا تعلق نبی اور ولی سے تھا تو سارا قرآن اس کے خلاف، ساری احادیث اس سے مزاحم اور سارا اسلام اس کی بیخ کنی میں تسلیم کر لیا گیا۔ لیکن صرف تعلق بدل گیا اور نبی و رسول کی جگہ ”اپنے مولانا“ کی بات آگئی تو آپ دیکھ رہے ہیں کہ اب سارا قرآن اس کی حمایت میں، ساری احادیث اس کی تائید میں اور سارا اسلام اس کی پشت پناہی میں ہے۔

ع: آواز دو انصاف کو انصاف کہاں ہے؟

اپنی تکذیب کی ایک شرمناک مثال:

بات درمیان میں آگئی ہے تو وفات یافتہ بزرگوں کی روحوں سے امداد کے مسئلے میں دیوبندی جماعت کے مشہور مناظر مولوی منظور صاحب نعمانی کا ایک ادارہ پڑھیے جسے انھوں نے

’ماہنامہ الفرقان لکھنؤ‘ میں سپرد قلم کیا ہے تاکہ اس مسئلے میں دیوبندی جماعت کا اصل ذہن آپ پر واضح ہو جائے۔ موصوف لکھتے ہیں:

”جن بندوں کو اللہ نے کوئی ایسی قابلیت دے دی ہے جس سے دوسروں کو بھی کوئی نفع یا امداد پہنچا سکتے ہیں۔ جیسے حکیم، ڈاکٹر، وکیل وغیرہ، تو ان کے متعلق ہر ایک یہ سمجھتا ہے کہ ان میں کوئی غیبی طاقت نہیں اور ان کے اپنے قبضے میں کچھ بھی نہیں ہے اور یہ بھی ہماری ہی طرح اللہ کے محتاج بندے ہیں۔ بس اتنی سی بات ہے کہ اللہ نے انہیں اس عالم اسباب میں اس قابل بنا دیا ہے کہ ہم ان سے فلاں کام میں مدد لے سکتے ہیں۔

اس بنا پر ان سے کام لینے اور اعانت حاصل کرنے میں شرک کا کوئی سوال نہیں پیدا ہوتا ہے شرک جب ہوتا ہے جب کسی ہستی کو اللہ کے قائم کیے ہوئے اس ظاہری سلسلہ اسباب سے الگ غیبی طور پر اپنے ارادہ اختیار سے کار فرما اور متصرف سمجھا جائے اور اس اعتقاد کی بنا پر اس سے اپنی حاجتوں میں مدد مانگی جائے۔

(الفرقان: جمادی الاولیٰ ۷۲، ۱۳۷۱ھ، ص: ۲۵)

واضح رہے کہ دارالعلوم دیوبند کے ”واقعہ نزاع“ اور ”قصہ مناظرہ“ میں نانوتوی صاحب کے متعلق جو روایتیں نقل کی گئی ہیں، ان تمام واقعات میں ظاہری سلسلہ اسباب سے الگ غیبی طور پر ہی ان کی امداد و تصرف کا عقیدہ ظاہر کیا گیا ہے۔ اب تو اس کے شرک ہونے میں کوئی دقیقہ باقی نہیں رہ جاتا۔

اداریہ کی عبارت جس حصے پر تمام ہوئی ہے وہ بھی خاصی توجہ سے پڑھنے کے قابل ہے۔ قلم کی نوک سے روشنائی کی جگہ زہر ٹپک رہا ہے۔ تحریر فرماتے ہیں:

”آپ مسلمان کہلانے والے قبوریوں اور تعزیہ پرستوں کو دیکھ لیجیے۔ شیطان نے ان مشرکانہ اعمال کو ان کے دلوں میں ایسا اتار دیا ہے کہ وہ اس سلسلے میں قرآن وحدیث کی کوئی بات سننے کے روادار نہیں۔

میں تو انہیں لوگوں کو دیکھ کر اگلی امتوں کے شرک کو سمجھتا ہوں اگر مسلمانوں میں یہ لوگ نہ ہوتے تو واقعہ یہ ہے کہ میرے لیے اگلی امتوں کے شرک کو سمجھنا بڑا مشکل ہوتا۔“

(الفرقان، ص: ۳۰)

توحید پرستی کا ذرا یہ غرہ ملاحظہ فرمائیے کہ موصوف کو مسلمانوں کا چھپا ہوا شرک تو نظر آ گیا لیکن اپنے گھر کا ”عریاں شرک“ نظر نہیں آتا۔ کتنی معصومیت کے ساتھ آپ فرما رہے ہیں کہ ”اگر مسلمانوں میں یہ لوگ نہ ہوتے تو میرے لیے اگلی امتوں کے شرک کو سمجھنا مشکل ہوتا۔“ میں کہتا ہوں مشکل کیوں ہوتا؟ شرک کو سمجھنے کے لیے گھر ہی میں کس بات کی کمی تھی خدا کا دیاسب کچھ تھا۔

سچ پوچھیے تو اسی طرح کی خود فریبیوں کا جادو توڑنے کے لیے میرے ذہن میں زیر نظر کتاب کی ترتیب کا خیال پیدا ہوا کہ اصحاب عقل و انصاف واضح طور پر محسوس کر لیں کہ جو لوگ دوسروں پر شرک کا الزام عائد کرتے ہیں اپنے نامہ اعمال کے آئینے میں وہ خود کتنے بڑے مشرک ہیں؟

ایک اور عبرت ناک کہانی:

بحث کے خاتمے پر اس سلسلے کی ایک عبرت ناک کہانی اور سن لیجیے تاکہ حسن ظن کی جگہ بھی تمام ہو جائے۔

ہندوستان کے اندر وفات یافتہ بزرگوں میں سلطان الاولیاء، حضرت خواجہ غریب نواز رضی اللہ تعالیٰ عنہ کی عظمت خدا داد اور ان کی روحانیت کا فیضان عام آٹھ سو برس کی تاریخ کا ایک جانا بچپانا واقعہ ہے۔ لیکن جذبہ دل کی ستم ظریفی ملاحظہ فرمائیے کہ دیوبندی جماعت کے مذہبی پیشوا مولوی اشرف علی تھانوی صاحب نے سرکار خواجہ کے سنگ درکار شہرت خانے کی ویلیز کے ساتھ جوڑ دیا ہے۔ جیسا کہ تھانوی صاحب کے ملفوظات کا مرتب ان کی مجلس کا حال بیان کرتے ہوئے

کار سازی کا جلوہ دکھا کر واپس لوٹ جاتے ہیں اور آتے بھی ہیں تو اپنے اسی پیکر مانوس میں کہ دیکھنے والے انھیں ماتھے کی آنکھوں سے دیکھیں اور پہچان لیں۔^{۱۱}

لیکن دائے رے دل حرام نصیب کی ناپکاری! کہ دوسری طرف اسی ذہن میں خواجہ ہند کا جو تصور ابھرتا ہے اس میں ان کے روحانی اقتدار کے اعتراف کے لیے قطعاً کوئی گنجائش نہیں ہے۔ جسم ظاہری کی محسوس شوکتوں، طلعتوں اور عطریہ نکھوں کے ساتھ کسی غم نصیب تک پہنچنے کی بات تو بہت بڑی ہے کہ یہ حضرات تو ان کے متعلق اتنی بات بھی تسلیم کرنے کو تیار نہیں ہیں کہ ان کے کاکل و رخ کی جلوہ گاہ میں پہنچ کر بھی کوئی فیضیاب ہو سکتا ہے!

اور جسارت ناراوا کی انتہا تو یہ ہے کہ ان حضرات کے یہاں عطاے رسول کی تربت اور ایک بت خانے کے درمیان قطعاً کوئی جوہری فرق نہیں ہے۔ نفع رسانی اور فیض بخشی کے سلسلے میں دونوں جگہ محرومی کا ایک ہی داغ ہے۔

خدا مہلت دے تو تھوڑی دیر ایمان و عقیدت کے سارے میں بیٹھ کر سوچے گا کہ کیا کچ مجب ہی تصویر ہے اس خسرواے زمانہ کی، جسے رسول الثقلین نے کشور ہند میں اپنا نائب السلطنت بنا کر بھیجا ہے۔

اور جواب ملنے کی توقع ہو تو اپنے ضمیر سے اتنا ضرور دریافت کیجیے گا کہ قلم کی وہ روشنائی جو نا تو توئی صاحب کی ”حمد“ میں گنگ و جن کی طرح بہہ رہی تھی وہی خواجہ خواجگان چشت کی منقبت کے سوال پر اچانک کیوں خشک ہو گئی؟

اتنی تفصیلات کے بعد اب یہ بتانے کی ضرورت نہیں ہے کہ وفات یافتہ بزرگوں سے امداد کے مسئلے میں دیوبندی حضرات کا اصل مذہب کیا ہے؟ البتہ اس الزام کا جواب ہمارے ذمہ نہیں ہے کہ ایک ہی اعتقاد جو رسول دلی کے حق میں شرک ہے وہی گھر کے بزرگوں کے حق میں اسلام و ایمان کیوں کر بن گیا ہے؟

اب آپ ہی فیصلہ کیجیے کہ یہ صورت حال کیا اس یقین کو تقویت نہیں پہنچاتی کہ ان حضرات کے یہاں ٹھہر و شرک کی یہ ساری بخشش صرف اس لیے ہیں کہ انبیاء و اولیاء کی حرمتوں کو گھائل کرنے کے

خود ان کا یہ منہ بولا بیان نقل کرتا ہے:

”ایک انگریز نے لکھا ہے کہ ہندو سان میں سب سے زیادہ حیرت انگیز بات میں نے دیکھی کہ اجیر میں ایک مردہ کو دیکھا کہ اجیر میں پڑا ہوا سارے ہندوستان پر سلطنت کر رہا ہے۔“

(کمالات اشرفیہ، ص: ۲۵۲)

انگریز کا یہ قول نقل کرنے کے بعد تھانوی صاحب نے ارشاد فرمایا:

”واقعی خواجہ صاحب کے ساتھ لوگوں کو بالخصوص ریاست کے امرا کو بہت ہی عقیدت ہے (اس پر) خواجہ عزیز الحسن نے عرض کیا کہ جب فائدہ ہوتا ہوگا تبھی تو عقیدت ہے۔ (تھانوی صاحب نے) فرمایا کہ اللہ تعالیٰ کے ساتھ جیسا حسن ظن ہو ویسا ہی معاملہ فرماتے ہیں۔ اس طرح تو بت پرستوں کو بت پرستی میں بھی فائدہ ہوتا ہے، یہ کوئی دلیل تھوڑی ہی ہے۔ دلیل ہے شریعت۔“

(کمالات اشرفیہ، ص: ۲۵۲)

بت پرستی کے فوائد کی تفصیل تو تھانوی صاحب ہی بتا سکتے ہیں کہ سب سے پہلے وہی اس تجربے سے فیضیاب ہوئے۔ لیکن غیرت سے ڈوب مرنے کی بات تو یہ ہے کہ ایک ”منکر اسلام دشمن“ اور ”ایک کلمہ گود دوست“ کی نگاہوں کا فرق ذرا ملاحظہ فرمائیے دشمن کی نظر میں سرکار خواجہ کشور ہند کے سلطان کی طرح جگمگا رہے ہیں جب کہ دوست کی نگاہ انھیں پتھر کے صنم سے بھی زیادہ حیثیت نہیں دیتی۔

اس مقام پر مجھے صرف اتنی بات کہنی ہے کہ ایمان کی آنکھوں کا چراغ اگر گل نہیں ہو گیا ہے تو ایک طرف ان دیوبندی مشاہیر کے ذہن میں نا تو توئی صاحب کا وہ سراپا دیکھیے کتنا با اختیار اور کبریائی قدرتوں سے کتنا مسلح نظر آتا ہے کہ کار سازی اور چارہ گری کے لیے وہ نیاز مندوں کو اپنے مرقد تک بھی آنے کی زحمت نہیں دیتے۔

جہاں ذرا سی آٹھ محسوس ہوئی خود ہی عالم برزخ سے دوڑے چلے آتے ہیں اور اپنی

وقت میں پیدا ہوا، تو ولادت سے دو گھنٹے قبل ابا نے حضرت مولانا گنگوہی اور حضرت مولانا ناتوتوی کو خواب میں دیکھا کہ لوہا منڈی کے شفاخانے زلفیں تشریف لائے ہیں اور فرماتے ہیں ڈاکٹر! لڑکا مبارک!!۔۔۔ اس کا سعید نام رکھا۔ چنانچہ ابا نے اس ارشاد کی تعمیل کی اور اسی وقت فیصلہ کر لیا کہ میں بچہ کو دیوبند بھیج کر عالم بناؤں گا۔“

(ماہنامہ برہان: دہلی، اگست ۱۹۵۲ء، ص: ۲۸)

ذرا خالی الذہن ہو کر ایک لمحہ کے لیے سوچے کہ مولوی سعید احمد صاحب کے والد کے پیر قاضی عبدالغنی صاحب نے موصوف کی پیدائش سے چند سال قبل ہی یہ معلوم کر لیا تھا کہ ”فرزند“ تشریف لارہے ہیں۔ جس کی انھوں نے بشارت بھی دے دی اور بشارت کے مطابق ۷ رمضان المبارک کو مولوی سعید احمد اس سرارے فانی میں تشریف بھی لے آئے۔

سوچنے کی بات یہ ہے کہ ایام حمل میں اگر انھوں نے خبر دی ہوتی تو کہا جاسکتا تھا کہ طبعی ذرائع سے انھیں اس کا ظن غالب ہو گیا ہوگا۔ لیکن کئی سالوں پیشتر یہ معلوم کر لینے کا ذریعہ سوائے اس کے اور کیا ہو سکتا ہے کہ انھیں ”علم غیب“ تھا۔

اور پھر مولوی قاسم صاحب ناتوتوی اور مولوی رشید احمد صاحب گنگوہی کی ”غیب دانی“ کا کیا کہنا کہ وہ حضرات تو عین وقت ولادت سے دو گھنٹے پیشتر ہی اپنی اپنی قبروں سے نکل کر سیدھے مولوی سعید احمد صاحب کے والد کے پاس پہنچ گئے اور انھیں بیٹے کی آمد پر بیٹھکی مبارکباد دی اور نام تک تجویز فرمادیا اور موصوف نے بھی اس خواب کو بالکل ایک امر واقعہ کی طرح تسلیم کر لیا۔ انصاف کیجیے! ایک طرف تو گھر کے بزرگوں کے حق میں دلوں کا اعتقاد یہ ہے اور دوسری طرف رسولِ مجتبیٰ ﷺ کے علم غیب کے انکار میں بخاری شریف کی یہ حدیث دیوبندی علما کی زبان و قلم کی نوک سے ہمیشہ لگی رہتی ہے:

”صحیح بخاری شریف میں حضرت عبداللہ بن عمر رضی اللہ تعالیٰ عنہما سے مروی ہے کہ حضور صلی اللہ علیہ وسلم نے فرمایا ہے کہ مفاع الغیب جن کو خدا کے سوا کوئی نہیں

لیے انھیں ہتھیار کے طور پر استعمال کیا جائے۔ ورنہ خالص عقیدہ توحید کا جذبہ اس کے پس منظر میں کارفرما ہوتا تو شرک کے سوال پر اپنے اور بے گانے کے درمیان یہ تفریق کیوں روا رکھی جاتی؟
ضمنی طور پر یہ بحث نکل آئی ورنہ سلسلہ چل رہا تھا علمائے دیوبند کی غیب دانی کا اور خدائی اختیارات سے متعلق تصنیف کردہ واقعات کا۔ اب پھر اسی سلسلے کے ساتھ اپنے ذہن کا رشتہ جوڑ لیجیے۔

(۳)

علم مافی الاَرحام کا عجیب و غریب واقعہ:

مفتی عتیق الرحمن صاحب دہلوی جو دیوبندی جماعت کے مذہبی پیشوا اور اراکین و دیوبند کی مجلس شوریٰ کے اہم رکن ہیں انھوں نے ماہنامہ ”برہان“ دہلی کے مدیر مولوی سعید احمد اکبر آبادی فاضل دیوبند کے والد کی وفات پر جریدہ برہان میں ایک تحریر شذریہ لکھا ہے جو موتی کی زندگی کے حالات پر مشتمل ہے۔ واقعات کے راوی خود مولوی سعید احمد ہیں، قلم مفتی عتیق الرحمن صاحب کا ہے۔ اپنی پیدائش سے متعلق مولوی سعید احمد کا ”میلا دنامہ“ خاص طور پر پڑھنے کے قابل ہے۔ موصوف بیان کرتے ہیں:

”مجھ سے پہلے ابا کے ایک لڑکا اور ایک لڑکی پیدا ہوئے تھے جن کا تو عمری ہی میں انتقال ہو گیا تھا اس کے بعد مسلسل سترہ (۱۷) سال تک ان کے کوئی اولاد نہیں ہوئی۔ یہاں تک کہ انھوں نے ترک ملازمت اور ہجرت کا قصد کر لیا (اس وقت وہ آگرہ لوہا منڈی کے سرکاری شفاخانے میں ملازم تھے) مگر جب قاضی (عبدالغنی) صاحب مرحوم (والد کے پیر و مرشد) کو اس کی اطلاع ہوئی تو انھوں نے منع لکھ بھیجا اور ساتھ ہی خوش خبری دی کہ ان کے لڑکا پیدا ہوگا، چنانچہ اس بشارت کے چند سال بعد ۸ء کے رمضان کی ۷ تاریخ کو صبح صادق کے

جانتا وہ پانچ چیزیں ہیں جو سورۃ لقمان کی آخری آیت میں مذکور ہیں۔ یعنی قیامت کا وقت مخصوص، بارش کا ٹھیک وقت کہ کب نازل ہوگی، مافی الارحام یعنی عورت کے پیٹ میں کیا ہے؟ بچہ ہے یا بچی؟ مستقبل کے واقعات، موت کا صحیح مقام۔“

(فتح بریلی کا دیکش نگارہ، ص: ۸۵)

قرآن کی آیت شریف بھی برحق اور حدیث بھی واجب التسليم لیکن اتنا عرض کرنے کی اجازت چاہوں گا کہ مذکورہ بالا آیت وحدیث اگر رسول مجتبیٰ ﷺ کے حق میں علم مافی الارحام (یہ علم کہ ماں کے پیٹ میں کیا ہے؟) کے انکار کی دلیل بن سکتی ہے تو علم دیانت کے حضور میں اس سوال کا جواب دیا جائے کہ یہی آیت اور یہی حدیث دیوبندی علما کے تئیں قاضی عبدالغنی، مولوی قاسم صاحب نانوتوی اور مولوی رشید احمد گنگوہی کے حق میں علم مافی الارحام کے اعتقاد سے کیوں نہیں مانع ہوئی؟

اور اگر اپنے بزرگوں کے حق میں مذکورہ بالا آیت وحدیث کی کوئی تاویل تلاش کر لی گئی تھی تو پھر وہی تاویل رسول مجتبیٰ ﷺ کے حق میں کیوں نہیں روا رکھی گئی؟ ایک ہی مسئلے میں ذہن کے دو رخ کی وجہ سوائے اس کے اور کیا ہو سکتی ہے کہ جسے اپنا سمجھا گیا اس کے کمالات کے اظہار کے لیے نہیں بھی کوئی گنجائش تھی تو نکال لی گئی اور جس کے لیے دل کے اندر کوئی نرم گوشہ تک موجود نہیں تھا اس کے فضائل واقعی کے اعتراف میں دل کا نخل چھپایا نہیں جاسکا۔

ایک اور ایمان شکن روایت:

علم مافی الارحام کی بات چل پڑی ہے تو لگے ہاتھوں عقیدہ توحید کا ایک اور خون ملاحظہ فرمائیے۔ یہی مولوی قاسم صاحب نانوتوی اپنی جماعت کے ایک ”شیخ“ کا تذکرہ کرتے ہوئے لکھتے ہیں:

”شاہ عبدالرحیم صاحب ولایتی کے ایک مرید تھے جن کا نام عبداللہ خاں تھا اور قوم کے راجپوت تھے اور یہ حضرت کے خاص مریدوں میں تھے اللہ کی حالت یہ تھی کہ اگر کسی کے گھر میں حمل ہوتا اور تعویذ لینے آتا تو آپ فرما دیا کرتے تھے کہ تیرے گھر میں لڑکی ہوگی یا لڑکا اور جو آپ بتلا دیتے وہی ہوتا تھا۔“

(ارواح علیہ، ص: ۱۶۳)

یہاں تو حسن اتفاق کا بھی معاملہ نہیں ہے اور ایسا بھی نہیں ہے کہ خواب کی بات ہو بلکہ پوری صراحت ہے اس امر کی کہ ان کے اندر مافی الارحام کے علم و انکشاف کی ایک ایسی قوت ہی بیدار ہو گئی تھی کہ وہ ہر وقت ایک شفاف آئینے کی طرح پیٹ کے اندر کی چیز دیکھ لیا کرتے تھے۔ بالکل اسی طرح کی قوت جیسے ہماری آنکھوں میں دیکھنے اور کانوں میں سننے کی ہے۔ نہ جبریل کا انتظار اور نہ الہام کی احتیاج!

لیکن وائے رے دیوبندی ذہن کی بواجبی! کہ علم و انکشاف کی جو معنوی قوت ایک ادنیٰ امتی کے لیے بے تکلف تسلیم کر لیتے ہیں وہی پیغمبر کے حق میں تسلیم کرتے ہوئے انھیں خدا کے ساتھ شرک کی قباحت نظر آنے لگتی ہے۔

ان ”موحدین“ کے طلسم فریب کا مزید تماشادیکھنا چاہتے ہوں تو ایک طرف عبداللہ خاں راجپوت کے متعلق نانوتوی صاحب کی بیان کردہ روایت پڑھیے اور دوسری طرف دیوبندی مذہب کی بنیادی کتاب ”تقویۃ الایمان“ کا یہ فرمان ملاحظہ فرمائیے کہ:-

”اسی طرح جو کچھ مادہ کے پیٹ میں ہے اُس کو بھی (خدا کے سوا) کوئی نہیں جان سکتا کہ ایک ہے یا دو، نر ہے یا مادہ، کامل ہے یا ناقص، خوبصورت ہے یا بدصورت“

(تقویۃ الایمان، ص: ۲۲)

یہ ہے عقیدہ، وہ ہے واقعہ، اور دونوں ایک دوسرے کو جھٹلا رہے ہیں اگر دونوں صحیح ہیں تو ماننا پڑے گا کہ عبداللہ خاں خدائی منصب پر ہیں اگر انھیں خدا فرض نہیں کرتے تو کہیے کہ واقعہ غلط ہے اور اگر

واقعہ صحیح ہے تو تسلیم کیجیے کہ ”تقویۃ الایمان“ کا فرمان غلط ہے۔ تاویل و جواب کا جو رخ بھی اختیار کیجیے مذہبی دیانت کا ایک خون ضروری ہے۔

اب آپ ہی انصاف کیجیے کہ یہ صورت حال کیا اس یقین کو تقویت نہیں پہنچاتی کہ ان حضرات کے یہاں کفر و شرک کی بحثیں صرف اس لیے ہیں کہ انبیاء و اولیاء کی حرمتوں کو گھائل کرنے کے لیے انھیں ہتھیار کے طور پر استعمال کیا جائے۔ ورنہ خالص عقیدہ توحید کا جذبہ اس کے پس منظر میں کارفرما ہوتا تو شرک کے سوال پر اپنے اور بے گانے کی تفریق روانہ رکھی جاتی۔

(۴)

غیب کا ایک عجیب مشاہدہ:

ارواحِ مُلک میں لکھا ہے کہ یہی مولوی قاسم صاحب نانوتوی جب حج کے لیے جانے لگے تو انہی عبداللہ خاں راجپوت کی خدمت میں حاضر ہوئے اور دمِ رخصت ان سے دعا کی درخواست کی۔ اس کے جواب میں خان صاحب نے فرمایا:

”بھائی میں تمہارے لیے کیا دعا کروں میں نے تو اپنی آنکھوں سے تمہیں دو جہان کے بادشاہ رسول اللہ صلی اللہ علیہ وسلم کے سامنے بخاری شریف پڑھتے ہوئے دیکھا ہے۔“

(ارواحِ مُلک، ص: ۲۵۴)

دیوبندی جماعت کے ایک نو مسلم خان کی آنکھوں کی ذرا قوت بینائی ملاحظہ فرمائیے کہ عالم غیب تک پہنچنے کے لیے اس پر درمیان کا کوئی حجاب حائل نہیں ہوا۔ لیکن رسول انور صلی اللہ علیہ وسلم کے حق میں دیوبندی حضرات کا یہ عقیدہ اب نشانِ مذہب قرار پا چکا ہے کہ معاذ اللہ ”وہ پس دیوار بھی نہیں دیکھ سکتے۔“

نانوتوی صاحب کے ایک خادم کی قوتِ انکشاف:

اب اکابر پرستی کی ایک خوں آشام کہانی اور ملاحظہ فرمائیے۔ اور موازنہ کیجیے کہ علمائے دیوبند کے قلوب میں کس کے لیے کتنی گنجائش ہے؟

دیوان جی نامی ایک صاحب کے متعلق مولوی مناظر احسن گیلانی نے اپنی کتاب ’سوانح قاسمی‘ میں ایک نہایت حیرت انگیز واقعہ نقل کیا ہے۔ موصوف لکھتے ہیں:

”مولانا محمد طیب صاحب نے یہ اطلاع دی ہے کہ یسین نام کے دو صاحبوں کا خصوصی تعلق سیدنا الامام الکبیر (مولوی قاسم صاحب نانوتوی) سے تھا جن میں سے ایک تو یہی دیوان جی دیوبند کے رہنے والے تھے اور بقول مولانا طیب صاحب دیوبند میں حضرت والا کی خانگی اور ذاتی امور کا تعلق انہیں سے تھا۔

”لکھا ہے کہ صاحب نسبت بزرگ تھے اپنے زمانہ مکان کے حجرے میں ذکر کرتے۔ مولانا حبیب الرحمن صاحب سابق مہتمم دارالعلوم دیوبند فرمایا کرتے تھے کہ اس زمانے میں کشفی حالت دیوان جی کی اتنی بڑھی ہوئی تھی کہ باہر سڑک پر آنے جانے والے نظر آتے رہتے تھے۔ درود یوار کا حجاب ان کے درمیان ذکر کرتے وقت باقی نہیں رہتا تھا۔“

(حاشیہ سوانح قاسمی، ج: ۲، ص: ۷۳)

لَا إِلَهَ إِلَّا اللَّهُ! دیکھ رہے ہیں آپ! مولوی قاسم صاحب نانوتوی کے ایک خانگی خادم کی یہ کشفی حالت! کہ مٹی کی دیواریں شفاف آئینے کی طرح ان پر روشن رہا کرتی تھیں۔ لیکن فہم و اعتقاد کی اس گمراہی پر سرپیٹ لینے کو جی چاہتا ہے کہ ان حضرات کے یہاں مٹی کی یہی دیواریں سرکار رسالت مآب صلی اللہ علیہ وسلم کی نگاہ پر حجاب بن کر حائل رہتی تھیں۔

جیسا کہ دیوبندی جماعت کے معتمد وکیل مولوی منظور صاحب نعمانی تحریر فرماتے ہیں:

”اگر حضور کو دیوار کے پیچھے کی سب باتیں معلوم ہو جایا کرتیں تو حضرت بلال

سے (دروازہ پر کھڑی ہونے والی عورتوں کا) نام لے کر دریافت کرنے کی کیا ضرورت ہوتی؟

(فیصلہ کن مناظرہ، ص: ۱۳۶)

آپ ہی انصاف کیجیے کہ اپنے رسول کے حق میں کیا اس سے بھی زیادہ جذبہ دل کی بے گانگی کا کوئی تصور کیا جاسکتا ہے؟

دارالعلوم دیوبند میں الحاد و نصرانیت کا ایک مکاشفہ:

لگے ہاتھوں انہی دیوان جی کا ایک کشف اور ملاحظہ فرمائیے۔ مولوی مناظر احسن گیلانی اپنے اسی حاشیہ میں یہ روایت نقل کرتے ہوئے لکھتے ہیں:

”ان ہی دیوان جی کے مکاشفہ کا تعلق دارالعلوم دیوبند سے بھی نقل کیا جاتا ہے۔ لکھتے ہیں کہ مثالی عالم میں ان پر منکشف ہوا کہ دارالعلوم کے چاروں طرف ایک سرخ ڈور اتنا ہوا ہے۔

اپنے اس کشفی مشاہدے کی تعبیر خود یہ کیا کرتے تھے کہ نصرانیت اور تجدد و آزادی کے آثار ایسا معلوم ہوتا ہے کہ دارالعلوم میں نمایاں ہوں گے۔“

(حاشیہ سوانح قاسمی، ج: ۲، ص: ۷۳)

مجھے اس مقام پر اس کے سوا اور کچھ نہیں کہنا ہے کہ جو لوگ اپنا عیب چھپانے کے لیے دوسروں پر انگریزوں کی کاسہ لیبی اور ساز باز کا الزام عائد کرتے ہیں وہ گریبان میں منہ ڈال کر ذرا اپنے گھر کا یہ کشف نامہ ملاحظہ فرمائیں۔ کتاب کے مصنفین کو اس کشف پر اگر اعتماد نہ ہوتا تو ہرگز اسے شائع نہ کرتے۔

اور بات کشف ہی تک نہیں ہے تاریخی دستاویزات بھی امر واقعہ کی تائید میں ہیں کہ انگریزوں کے ساتھ نیاز مندانه تعلقات اور راز دارانہ ساز باز دارالعلوم دیوبند اور منتظمین و عمائدین کا ایسا نمایاں کارنامہ ہے جسے انھوں نے فخر کے ساتھ بیان کیا ہے۔

اور یہ بات بھی ازراہ الزام نہیں کہہ رہا ہوں بلکہ دیوبندی لٹریچر سے جو تاریخی شہادتیں مجھے موصول ہوئی ہیں ان کی روشنی میں اس کے سوا اور کچھ کہا ہی نہیں جاسکتا علو نے کے طور پر چند تاریخی حوالے ذیل میں ملاحظہ فرمائیں۔

انگریزوں کے خلاف افسانہ جہاد کی حقیقت:

ایک دیوبندی فاضل نے ”مولانا محمد احسن نانوتوی“ کے نام سے موصوف کی سوانح حیات لکھی ہے جسے مکتبہ عثمانیہ کراچی پاکستان نے شائع کیا ہے۔ اپنی کتاب میں مصنف نے اخبار ”انجمن“ پنجاب لاہور مجریہ ۱۹ فروری ۱۸۷۵ء کے حوالے سے لکھا ہے کہ ۳۱ جنوری ۱۸۷۵ء بروز یکشنبہ لفظیٹ گورنر کے ایک خفیہ معتمد انگریز مسی پامرنے مدرسہ دیوبند کا معائنہ کیا۔ معائنہ کی جو عبارت موصوف نے اپنی کتاب میں نقل کی ہے اس کی چند سطرین خاص طور پر پڑھنے کے قابل ہیں:

”جو کام بڑے بڑے کالجوں میں ہزاروں روپے کے صرف سے ہوتا ہے وہ یہاں کوڑیوں میں ہو رہا ہے۔ جو کام پرنسپل ہزاروں روپیہ ماہانہ تنخواہ لے کر کرتا ہے وہ یہاں ایک مولوی چالیس روپیہ ماہانہ پر کر رہا ہے۔ یہ مدرسہ خلاف سرکار نہیں بلکہ موافق سرکار و مدد و معاون سرکار ہے۔“

(مولانا محمد احسن نانوتوی، ص: ۲۱۷)

ع: مدعی لاکھ پہ بھاری ہے گواہی تیری

خود انگریز کی شہادت ہے کہ ”یہ مدرسہ خلاف سرکار نہیں بلکہ موافق سرکار و مدد و معاون سرکار ہے۔“ اب آپ ہی انصاف کیجیے کہ اس بیان کے سامنے اب اس افسانے کی کیا حقیقت ہے جس کا ڈھنڈورا پیٹا جاتا ہے کہ مدرسہ دیوبند انگریزی سامراج کے خلاف سیاسی سرگرمیوں کا بہت بڑا اڈہ تھا۔

مدرسہ دیوبند کے قدیم کارکنوں کا انگریزوں کے ساتھ کس درجہ خیر خواہانہ اور نیاز مندانه

تعلق تھا۔ اس کا اندازہ لگانے کے لیے خود قاری طیب صاحب مہتمم دارالعلوم دیوبند کا یہ تہلکہ خیز بیان پڑھیے۔ فرماتے ہیں:

”مدرسہ دیوبند کے کارکنوں میں اکثریت ایسے بزرگوں کی تھی جو گورنمنٹ کے قدیم ملازم اور حال پنشنرز تھے۔ جن کے بارے میں گورنمنٹ کو شک و شبہ کرنے کی کوئی گنجائش ہی نہ تھی۔“

(حاشیہ سوانح قاسمی، ج: ۲، ص: ۲۴۷)

آگے چل کر انھیں ”بزرگوں“ کے متعلق لکھا ہے کہ مدرسہ دیوبند میں ایک موقع پر گورنمنٹ کی جب اکواری آئی تو۔۔۔

”اس وقت یہی حضرات آگے بڑھے اور اپنے سرکاری اعتماد کو سامنے رکھ کر مدرسہ کی طرف سے صفائی پیش کی جو کارگر ہوئی۔“

(حاشیہ سوانح قاسمی)

گھر کاراز دار ہونے کی حیثیت سے قاری طیب صاحب کا بیان جتنا باوزن ہو سکتا ہے وہ محتاج بیان نہیں ہے۔

اب آپ ہی فیصلہ کیجیے کہ جس مدرسہ کے چلانے والے انگریزوں کے وفا پیش نمک خوار ہوں اُسے باغیانہ سرگرمیوں کا اڈہ کہنا آنکھوں میں دھول جھونکنے کے مترادف ہے یا نہیں؟

اب انگریزوں کے خلاف دیوبندی اکابر کے افسانہ جہاد و بغاوت کی پوری بساط اُلٹ دینے والی ایک سنسنی خیز کہانی اور سنیں۔

سوانح قاسمی میں مولوی قاسم صاحب نانوتوی کے ایک حاضر باش مولوی، مولوی منصور علی خاں کی زبانی یہ قصہ بیان کیا گیا ہے۔ وہ کہتے ہیں کہ ایک دن مولانا نانوتوی کے ہمراہ میں نانوتہ جارہا تھا کہ اٹانے راہ میں مولانا کا حجام اقبال و خیراں آتا ہوا ملا۔ اور اس نے خبر دی کہ نانوتہ کے تھانے دار نے ایک عورت کے بھگانے کے الزام میں میرا چالان کر دیا ہے۔ خدا ار مجھے بچائیے۔

مولوی منصور علی خاں کا بیان ہے کہ نانوتہ پہنچتے ہی مولانا نے اپنے مخصوص کارندہ منشی محمد سلیمان کو طلب کیا اور پُر جلال آواز میں فرمایا:

”اس غریب کو تھانے دار نے بے قصور پکڑا ہے۔ تم اس سے کہہ دو کہ یہ (حجام) ہمارا آدمی ہے اس کو چھوڑ دو، ورنہ تم بھی نہ بچو گے اس ہاتھ میں ہتھکڑی ڈالو گے تو تمہارے ہاتھ میں بھی ہتھکڑی پڑے گی۔“

(سوانح قاسمی، ج: ۱، ص: ۳۲۱/۳۲۲)

لکھا ہے کہ منشی محمد سلیمان نے مولانا نانوتوی کا حکم ہو نہو تھانے دار تک پہنچا دیا، تھانے دار نے جواب دیا کہ اب کیا ہو سکتا ہے۔ روز نامچے میں اس کا نام لکھ دیا گیا ہے۔

مولانا نانوتوی نے اس جواب پر حکم دیا کہ تھانے دار سے جا کر کہہ دو کہ اس کا نام روز نامچے سے کاٹ دو۔ منصور علی خاں کا بیان ہے کہ مولانا کا یہ حکم پا کر سرانسیگی کی حالت میں تھانے دار خود ان کی خدمت میں حاضر ہوا اور عرض کیا:

”حضرت نام نکالنا بڑا جرم ہے۔ اگر نام اس کا نکالا تو میری نوکری جاتی رہے گی۔ فرمایا اس کا نام (روز نامچے سے) کاٹ دو، تمہاری نوکری نہیں جائے گی۔“

(سوانح قاسمی، ج: ۱، ص: ۳۲۳)

واقعہ کاراوی کہتا ہے کہ ”مولانا کے حکم کے مطابق تھانے دار نے حجام کو چھوڑ دیا، اور تھانے دار، تھانے دار ہی رہا۔“

مجھے اس واقعے پر بجز اس کے اور کوئی تبصرہ نہیں کرنا ہے کہ مولوی قاسم صاحب نانوتوی اگر انگریزی حکومت کے باغیوں میں تھے تو پولس کا محکمہ اس قدر ان کے تابع فرمان کیوں تھا؟ اور تھانے دار کو یہ دھمکی کہ ”اسے چھوڑ دو ورنہ تم بھی نہ بچو گے۔“ وہی دے سکتا ہے جس کا ساز باز اوپر کے مرکزی حکام سے ہو۔

انگریزی قوم کی بارگاہ میں نیاز مند اند ذہن کا ایک رُخ اور ملاحظہ فرمائیے:

اس سلسلے میں سوانح قاسمی کے مصنف کی ایک عجیب و غریب روایت سنیں۔ فرماتے ہیں کہ:

بات ختم ہو گئی لیکن یہ سوال سر پر چڑھ کے آواز دے رہا ہے کہ جب حضرت خضر کی صورت میں نصرت حق انگریزی فوج کے ساتھ تھی تو ان باغیوں کے لیے کیا حکم ہے جو حضرت خضر کے مقابلے میں لڑنے آئے تھے؟ کیا اب بھی انھیں غازی اور مجاہد کہا جاسکتا ہے؟

اپنے موضوع سے ہٹ کر ہم بہت دور نکل آئے لیکن آپ کی نگاہ پر بار نہ ہو تو اس بحث کے خاتمے پر اکابر دیوبند کی ایک دلچسپ دستاویز اور ملاحظہ فرمالیجیے۔
دیوبندی حلقے کے ممتاز مصنف مولوی عاشق الہی میرٹھی اپنی کتاب ”تذکرۃ الرشید“ میں انگریزی حکومت کے ساتھ مولوی رشید احمد صاحب گنگوہی کے نیاز مندانه جذبات کی تصویر کھینچتے ہوئے ایک جگہ لکھتے ہیں:

”(آپ) سمجھے ہوئے تھے کہ میں جب حقیقت میں سرکار کا فرمانبردار ہوں تو جھوٹے الزام سے میرا بال بیکانہ ہوگا اور اگر مارا بھی گیا تو سرکار مالک ہے اُسے اختیار ہے جو چاہے کرے۔“

(تذکرۃ الرشید، ج: ۱، ص: ۸۰)

کچھ سمجھا آپ نے؟ کس الزام کو یہ جھوٹا کہہ رہے ہیں۔ یہی کہ انگریزوں کے خلاف انھوں نے علم جہاد بلند کیا تھا۔ میں کہتا ہوں کہ گنگوہی صاحب کی یہ پُر خلوص صفائی کوئی مانے یا نہ مانے لیکن کم از کم اُن کے معتقدین کو تو ضرور ماننا چاہیے۔ لیکن غضب خدا کا اتنی شدت مدد کے ساتھ صفائی کے باوجود بھی اُن کے ماننے والے یہ الزام اُن پر آج تک دہرا رہے ہیں کہ انھوں نے انگریزوں کے خلاف علم جہاد بلند کیا تھا۔ دنیا کی تاریخ میں اس کی مثال مشکل ہی سے ملے گی کہ کسی فرقے کے افراد نے اپنے پیشوا کی اس طرح تکذیب کی ہو۔

اور ”سرکار مالک ہے سرکار کو اختیار ہے“ یہ جملے اسی کی زبان سے نکل سکتے ہیں جو ”تن“ سے لے کر ”من“ تک پوری طرح کسی کے جذبہ غلامی میں بھیگ چکا ہو۔

آہ! دلوں کی بدبختی اور روجوں کی شقاوت کا حال بھی کتنا عبرت انگیز ہوتا ہے سوچنا ہوں

”انگریزوں کے مقابلے میں جو لوگ لڑ رہے تھے۔ ان میں حضرت مولانا شاہ فضل الرحمن گنج مراد آبادی رحمۃ اللہ علیہ بھی تھے اچانک ایک دن مولانا کو دیکھا گیا کہ خود بھاگے جا رہے ہیں اور کسی چودھری کا نام لے کر جو باغیوں کی فوج کی افسری کر رہے تھے کہتے جاتے تھے کہ لڑنے کا کیا فائدہ؟ خضر کو تو میں انگریزوں کی صف میں پار ہا ہوں۔“

(حاشیہ سوانح قاسمی، ج: ۲، ص: ۱۰۳)

انگریزوں کی صف میں حضرت خضر کی موجودگی اتفاقاً نہیں پیش آگئی تھی بلکہ وہ ”نصرت حق“ کی علامت بن کر انگریزی فوج کے ساتھ ایک بار اور دیکھے گئے تھے جیسا کہ فرماتے ہیں:

”قدر کے بعد جب گنج مراد آبادی ویران مسجد میں حضرت مولانا (شاہ فضل الرحمن صاحب) جا کر مقیم ہوئے تو اتفاقاً اُسی راستے سے جس کے کنارے مسجد ہے کسی وجہ سے انگریزی فوج گزر رہی تھی، مولانا مسجد سے دیکھ رہے تھے۔ اچانک مسجد کی سیڑھیوں سے اتر کر دیکھا گیا کہ انگریزی فوج کے ایک سائیکس سے جو باگ ڈور، کھونٹے وغیرہ گھوڑے کا لیے ہوئے تھا۔ اس سے باتیں کر کے پھر مسجد میں آگئے۔

اب یاد نہیں رہا کہ پوچھنے پر یا خود بخود فرمانے لگے کہ سائیکس جس سے میں نے گنگوہی کی یہی خضر تھے۔ میں نے پوچھا یہ کیا حال ہے تو جواب ملا کہ حکم یہی ہوا ہے۔“

(حاشیہ سوانح قاسمی، ج: ۲، ص: ۱۰۳)

یہاں تک تو روایت تھی اب اس روایت کی توثیق و تشریح ملاحظہ فرمائیے۔ لکھتے ہیں:

”باقی خود خضر کا مطلب کیا ہے؟ نصرت حق کی مثالی شکل تھی جو اس نام سے ظاہر ہوئی۔ تفصیل کے لیے شاہ ولی اللہ وغیرہ کی کتابیں پڑھیے گویا جو کچھ دیکھا جا رہا تھا۔ اسی کے باطنی پہلو کا یہ مکافہ تھا۔“

(حاشیہ سوانح قاسمی، ج: ۲، ص: ۱۰۳)

تو دماغ پھٹنے لگتا ہے کہ خدا کے باغیوں کے لیے تو جذبہ عقیدت کا یہ اعتراف ہے کہ وہ مالک بھی ہیں اور مختار بھی! لیکن احمد مجتبیٰ اور محبوب کبریٰ علیہ السلام کی جناب میں ان حضرات کے عقیدے کی زبان یہ ہے:

”جس کا نام محمد یا علی ہے وہ کسی چیز کا مختار (مالک) نہیں۔“

(تقویۃ الایمان، ص: ۷۰)

بے شک یہ بتانے کا حق مملوک ہی کو ہے کہ اس کا مالک کون ہے کون نہیں ہے؟ جو مالک تھا اس کے لیے اعتراف کی زبان کھنسی تھی کھل گئی۔ اور جو مالک نہیں تھا اس کا انکار ضروری تھا ہو گیا۔ اب یہ بحث بالکل عبث ہے کہ کس کا مقدر کس مالک کے ساتھ وابستہ ہوا۔

یہاں پہنچ کر ہمیں کچھ نہیں کہنا ہے۔ تصویر کے دونوں رخ آپ کے سامنے ہیں۔ مادی منفعت کی کوئی مصلحت مانع نہ ہو تو آپ ہی فیصلہ کیجیے کہ دلوں کی اقلیم پر کس کی بادشاہت کا جھنڈا گڑا ہوا ہے۔ سلطان الانبیا کا یا تاج برطانیہ کا؟

بات چلی تھی گھر کے مکافہ کی اور گھر ہی کی دستاویز پر ختم ہو گئی اب پھر کتاب کے اصل موضوع کی طرف پلٹتا ہوں۔ آپ بھی اپنے ذہن کا رشتہ واقعات کے سلسلے سے منسلک کر لیجیے۔

(۵)

غیبی ادراک کے سمندر میں تلاطم:

مولوی مناظر احسن صاحب گیلانی نے اپنی کتاب سوانح قاسمی میں ارواحِ علم کے حوالے سے ایک نہایت حیرت انگیز واقعہ نقل کیا ہے۔ لکھتے ہیں کہ چشتی کی مسجد واقع دیوبند میں کچھ لوگ جمع تھے۔ اس مجمع میں ایک دن مولوی یعقوب صاحب نانوتوی مہتمم مدرسہ دیوبند فرمانے لگے:

”بھائی آج تو صبح کی نماز میں ہم مرجاتے، بس کچھ ہی کسر رہ گئی۔“

لوگ حیرت سے پوچھنے لگے آخر کیا حادثہ پیش آیا۔ سننے کی بات یہی ہے، جواب

میں فرما رہے تھے کہ ”آج صبح میں سورۃ مزمل پڑھ رہا تھا کہ اچانک علوم کا اتنا عظیم الشان دریا میرے قلب کے اوپر گزرا کہ میں تحمل نہ کر سکا“ اور قریب تھا کہ میری روح پرواز کر جائے۔“ کہتے تھے کہ وہ تو خیر گزری کہ ”وہ دریا جیسا کہ ایک دم آیا تھا“ ویسا ہی نکلا چلا گیا“ اس لیے میں بچ گیا۔“

کہتے تھے کہ علوم کا یہ دریا جو اچانک چڑھتا ہوا ان کے قلب پر سے گزر گیا یہ کیا تھا؟ خود ہی اس کی تشریح بھی ان ہی سے بایں الفاظ اسی کتاب میں پائی جاتی ہے:

”نماز کے بعد میں نے غور کیا کہ یہ کیا معاملہ تھا تو منکشف ہوا کہ حضرت مولانا نانوتوی ان ساعتوں میں میری طرف میرٹھ میں متوجہ ہوئے تھے یہ ان کی توجہ کا اثر ہے کہ علوم کے دریا دوسروں کے قلوب پر موجیں مارنے لگے اور تحمل و شوار ہو جائے۔“

(سوانح قاسمی، ج: ۱، ص: ۳۴۵)

اصل واقعہ نقل کرنے کے بعد لکھتے ہیں:

”خود ہی بتائیے کہ فکری اور دماغی علم والے بھلا اس کا کیا مطلب سمجھ سکتے ہیں؟ کہاں میرٹھ اور کہاں مچھتہ کی مسجد! میرٹھ سے دیوبند کا مکانی فاصلہ درمیان میں حائل نہ ہوا۔“

(سوانح قاسمی، ج: ۱، ص: ۳۴۵)

بتائیے! اب اس آن کبی کو کیا کہا جائے؟ یہ معہ تو گیلانی صاحب اور ان کی جماعت کے علماء ہی حل کر سکتے ہیں کہ جو فاصلہ مکانی ان حضرات کے نزدیک انبیا اور سید الانبیا تک پر حائل رہتا ہے وہ نانوتوی صاحب پر کیوں نہیں حائل ہوا؟ اور مولوی یعقوب صاحب کی غیبی قوت ادراک کا کیا کہنا کہ انھوں نے تو دیوبند میں بیٹھے بیٹھے مولوی قاسم صاحب نانوتوی کی وہ غیبی توجہ تک معلوم کر لی جو انھوں نے میرٹھ سے ان کی طرف مبذول کی تھی۔ اور وہ بھی اتنا جھٹ پٹ کہ نماز کے بعد غور کیا اور سارا معاملہ اسی لمحے منکشف ہو گیا۔ دنوں، ہفتوں اور مہینوں کی بات تو الگ رہی، گھنٹے آدھ گھنٹے کا

بھی وقفہ نہ گزرا۔ لیکن شرم سے سر جھکا لیجیے کہ گھر کے بزرگوں کا تو یہ حال بیان کیا جاتا ہے اور رسول مجتبیٰ ﷺ کے حق میں پوری جماعت کا عقیدہ یہ ہے:

”بہت سے امور میں آپ کا خاص اہتمام سے توجہ فرمانا بلکہ فکر و پریشانی میں واقع ہونا اور باوجود اس کے پھر غمی رہنا ثابت ہے۔ قصہ اکلم میں آپ کی تفتیش و استکشاف باطل و جہ صحاح میں مذکور ہے مگر صرف توجہ سے انکشاف نہیں ہوا۔ بعد ایک ماہ کے وحی کے ذریعہ اطمینان ہوا۔“

(حفظ الایمان، ص: ۷۷، مولفہ: مولوی اشرف علی صاحب تھانوی)

اب اس بے وفائی کا انصاف تو رسول عربی (ﷺ) کی وفادار امت ہی کرے گی کہ خود تو یہ حضرات آپ واحد میں سیکڑوں میل کی مسافت سے دلوں کے مخفیات پر مطلع ہو جاتے ہیں۔ لیکن رسول انور ﷺ کے لیے ایک ماہ کی طویل مدت میں بھی کسی غمی امر کے انکشاف کی قوت تسلیم نہیں کرتے۔

کیا اتنی کھلی ہوئی شہادتوں کے بعد بھی حق و باطل کی راہوں کا امتیاز محسوس کرنے کے لیے مزید کسی نشانی کی ضرورت باقی رہ گئی ہے؟ محشر کی تپتی ہوئی سرزمین پر رسول عربی (ﷺ) کی شفاعت کے امیدوارو! جواب دو؟؟

کسی بھی کتاب کے قارئین کے لیے وہ مرحلہ سخت آزمائش کا ہوتا ہے جب دیانت و انصاف کا تقاضا پورا کرنے کے لیے اپنے ممدوح کے خلاف فیصلہ کرنا ہوتا ہے۔

(۶)

غیبی قوت ادراک کے تصرف کا ایک عجیب و غریب واقعہ:

ارواحِ ملہ میں مولوی قاسم صاحب نانوتوی کے ایک شاگرد رشید مولوی منصور علی خاں مراد آبادی کی ایک جنون انگیز ”آپ بیتی“ نقل کی گئی ہے۔ خود مولوی منصور علی خاں کی زبانی یہ دلچسپ اور پراسرار قصہ سنئے۔ بیان کرتے ہیں:

”مجھے ایک لڑکے سے عشق ہو گیا اور اس قدر اس کی محبت نے طبیعت پر غلبہ پایا کہ رات دن اسی کے تصور میں گزرنے لگے۔ میری عجیب حالت ہو گئی۔ لہام کاموں میں اختلال ہونے لگا۔ حضرت (مولانا نانوتوی) کی فراست نے بھانپ لیا۔ لیکن منہ جان اللہ! تربیت و گمرانی اسے کہتے ہیں کہ نہایت بے تکلفی کے ساتھ حضرت نے میرے ساتھ دوستانہ برتاؤ شروع کیا اور اسے اس قدر بڑھایا کہ جیسے دو یا آپس میں بے تکلف دل لگی کیا کرتے ہیں۔

یہاں تک کہ خود ہی اس محبت کا ذکر چھیڑا، فرمایا، ہاں بھائی وہ تمہارے پاس آتے بھی ہیں یا نہیں؟ میں شرم و حجاب سے چپ رہ گیا تو فرمایا نہیں بھائی یہ حالات تو انسان ہی پر آتے ہیں اس میں چھپانے کی کیا بات ہے۔ غرض اس طریق سے مجھ سے بات کی کہ میری ہی زبان سے اس محبت کا اقرار کر لیا اور کوئی تنگی اور ناراضگی نہیں ظاہر کی بلکہ دلجوئی فرمائی۔“

(ارواحِ ملہ، ص: ۲۴۶)

اس کے بعد لکھا ہے کہ جب میری بے چینی بہت زیادہ بڑھ گئی اور عشق کے ہاتھوں میں بالکل تنگ آ گیا تو ناچار ایک دن مولانا نانوتوی کی خدمت میں حاضر ہوا اور عرض کیا:

”حضرت! اللہ میری اعانت فرمائیے۔ میں تنگ آ گیا ہوں اور عاجز ہو چکا ہوں ایسی دعا فرما دیجیے کہ اس لڑکے کا خیال تک میرے قلب سے محو ہو جائے، تو ہنس کر فرمایا کہ بس مولوی صاحب کیا تھک گئے۔ بس جوش ختم ہو گیا؟ میں نے عرض کیا کہ حضرت! میں سارے کاموں سے بے کار ہو گیا، نکما ہو گیا اب مجھ سے یہ برداشت نہیں ہو سکتا۔ خدا کے لیے میری امداد فرمائیے۔ فرمایا بہت اچھا! بعد مغرب جب میں نماز سے فارغ ہوں تو آپ موجود رہیں۔“

(ارواحِ ملہ، ص: ۲۴۷)

اب نماز کے بعد کا واقعہ سنئے۔ ”بتلائے غم جاناں“ بیان کرتا ہے کہ:

لکھتے ہیں کہ ایک بار مولانا موصوف کا کسی ایسے گاؤں میں گزر ہوا جہاں شیعوں کی کثیر آبادی تھی۔ سنیوں کو جب ان کی آمد کی خبر ہوئی تو موقع غنیمت جانا اور ان کے وعظ کا اعلان کر دیا۔ اعلان سنتے ہی شیعوں میں ایک کھلبلی مچ گئی۔ انھوں نے جلسہ وعظ کو ناکام بنانے کے لیے لکھنؤ سے چار مجتہد بلائے اور پروگرام یہ طے پایا کہ مجلس وعظ میں چاروں کونوں پر یہ چاروں مجتہد بیٹھ جائیں اور چالیس اعتراض منتخب کر کے دس دس اعتراض چاروں پر بانٹ دیے گئے کہ اثناے وعظ میں ہر ایک مجتہد الگ الگ اعتراض کرے اور اس طرح جلسہ وعظ کو درہم برہم کر دیا جائے۔ اب اس کے بعد کا واقعہ خود سوانح نگار کے الفاظ میں سنئے، لکھتے ہیں:

”حضرت والائی کرامت کا حال سنئے کہ حضرت نے وعظ شروع فرمایا جس میں گاؤں کی تمام شیعہ برادری بھی جمع تھی اور وہ وعظ اسی ترتیب سے اعتراضوں کے جواب پر مشتمل شروع ہوا جس ترتیب سے اعتراضات لے کر مجتہدین بیٹھے تھے۔ گویا ترتیب کے مطابق جب کوئی مجتہد اعتراض کرنے کے لیے گردن اٹھاتا تو حضرت اسی اعتراض کو خود نقل کر کے جواب دینا شروع فرماتے۔ یہاں تک کہ وعظ پورے سکون کے ساتھ پورا ہوا۔“

(حاشیہ سوانح قاسمی، ج: ۲، ص: ۷۱)

اس واقعہ کے بعد جو واقعہ پیش آیا وہ اس سے بھی زیادہ عبرت ناک اور دلچسپ ہے۔ لکھتے ہیں کہ:

”مجتہدین اور مقامی شیعہ چودھریوں کی اس میں اپنی انتہائی سکی اور خفت محسوس ہوئی تو انھوں نے حرکت مذہبی کے طور پر اس شرمندگی کو مٹانے اور حضرت والائے اثرات کا ازالہ کرنے کے لیے یہ تدبیر کی کہ ایک نوجوان کا فرضی جنازہ بنایا اور حضرت سے آکر عرض کیا کہ حضرت نماز جنازہ آپ پڑھادیں۔ پروگرام یہ تھا کہ جب حضرت دو گمیر کہہ لیں تو صاحب جنازہ ایک دم اٹھ کھڑا ہو اور اس پر حضرت کے ساتھ استہزا اور تمسخر کیا جائے۔ حضرت والائے معذرت فرمائی کہ آپ لوگ شیعہ ہیں اور میں سنی ہوں۔ اصول نماز الگ الگ ہیں۔ آپ

”میں مغرب کی نماز پڑھ کر چھتہ کی مسجد میں بیٹھا رہا۔ جب حضرت صلوٰۃ الاذانین سے فارغ ہوئے تو آواز دی مولوی صاحب! میں نے عرض کیا حضرت حاضر ہوں۔ میں سامنے حاضر ہوا اور بیٹھ گیا۔ فرمایا کہ ہاتھ لاؤ۔ میں نے ہاتھ بڑھایا۔ میرا ہاتھ اپنے بائیں ہاتھ کی پتیلی پر رکھ کر میری پتیلی کو اپنی پتیلی سے اس طرح رگڑا جیسے بان بنے جاتے ہیں۔ خدا کی قسم میں نے بالکل عیاں (کھلی آنکھوں سے) دیکھا کہ میں عرش کے پیچھے ہوں اور ہر چار طرف نور اور روشنی نے میرا احاطہ کر لیا ہے گویا میں دربار الہی میں حاضر ہوں۔“

(ارواحِ ملیہ، ص: ۲۷۷)

غیب کی نقاب کشائی کی ذرا یہ شان ملاحظہ فرمائیے کہ پارس پتھر کی طرح پتیلی پر پتیلی پر گزرتے ہی آنکھیں روشن ہو گئیں اور عرش تک کے سارے حجابات آن واحد میں اٹھ گئے اور صرف اٹھ ہی نہیں گئے بلکہ اپنے ”رنگین مزاج“ شاگرد کو پلک جھپکتے وہاں پہنچا دیا جہاں بجز سید الانبیاء صلی اللہ علیہ وسلم کے عالم گیتی کا کوئی انسان اب تک نہیں پہنچ سکا۔

عالم غیب پر اپنے اقتدار کے تسلط کا تو یہ حال بیان کیا جاتا ہے کہ جسے چاہا غیب داں بنا دیا۔ لیکن محبوب کبریا صلی اللہ علیہ وسلم کے حق میں بیک زبان سب متفق ہیں کہ کسی اور کو حرم سرایے غیب کا محرم بنانا تو بڑی بات ہے کہ وہ خود غیب کی بات نہیں جانتے اور عرش کا تو پوچھنا ہی کیا ہے کہ فرش بھی ان کی نگاہ سے اوجھل ہے۔

آپ ہی منصفی سے کہیے کہ کیا یہی شیوہ اسلام اور تقاضائے کلمہ گوئی ہے؟

دیوبندی مکتب فکر کی بنیاد ہلا دینے والی ایک کہانی:

مولوی مناظر احسن صاحب گیلانی نے ان ہی مولوی قاسم صاحب نانوتوی کے متعلق اپنی کتاب سوانح قاسمی میں اچنبھے میں ڈال دینے والی ایک حکایت بیان کی ہے۔

”کچھ اس بات میں بھی ان کو بڑائی نہیں ہے کہ اللہ نے غیب دانی اختیار میں دے دی ہو کہ جس کے دل کا احوال جب چاہیں معلوم کر لیں یا جہل غائب کا احوال جب چاہیں معلوم کر لیں کہ وہ جیتا ہے یا مر گیا یا کس شہر میں ہے۔“

(تقویۃ الایمان، ص: ۲۵)

انصاف و دیانت کی روشنی میں چلنے کی تمنا کرنے والو! حق و باطل کی راہوں کا امتیاز محسوس کرنے کے لیے کیا اب بھی کسی مزید نشانی کی ضرورت ہے؟

ایک واقعے پر تبصرہ ختم ہوا اب دوسرے واقعے پر اپنی توجہ مبذول فرمائیے۔ واقعے کی یہ تفصیل تو اپنی جگہ پر ہے کہ نماز جنازہ کے لیے کھڑے ہوئے تو فرط غضب سے آنکھیں سرخ تھیں۔ جس کا مطلب یہ ہے کہ موصوف کو اپنی غیبی قوت ادراک کے ذریعے پہلے ہی یہ معلوم ہو گیا تھا کہ تابوت کے اندر کا جنازہ مردہ نہیں بلکہ زندہ ہے۔ اور صرف ازراہ تمسخر انھیں نماز جنازہ پڑھانے کے لیے کہا گیا ہے

لیکن کہانی کا نقطہ عروج یہ ہے کہ انھوں نے تکبیرات اربعہ پوری کرنے کے بعد اسی غصے کے لہجے میں فرمایا کہ ”اب یہ قیامت کی صبح سے پہلے نہیں اٹھ سکتا۔“ اس فقرے کا مدعا سوا اس کے اور کیا ہو سکتا ہے کہ موصوف کی قوت تعریف سے اچانک اس کی موت واقع ہو گئی اور معاس کا علم بھی انہیں ہو گیا۔

اب ٹھیک اس روایت کی دوسری سمت میں دیوبندی مذہب کی بنیادی کتاب ’تقویۃ الایمان‘ کی یہ عبارت پڑھیے اور دریائے حیرت میں غوطہ لگائیے۔

”عالم میں ارادہ سے تعریف کرنا اور اپنا حکم جاری کرنا اور اپنی خواہش سے مارنا اور

جلانا یہ سب اللہ ہی کی شان ہے اور کسی انبیاء و اولیاء کی، پیر و مرشد کی، بھوت و پری کی یہ شان نہیں۔ جو کوئی کسی کو ایسا تعریف ثابت کرے سو وہ مشرک ہو جاتا ہے۔“

(تقویۃ الایمان، ص: ۱۰)

ایک طرف دیوبندی مذہب کا یہ عقیدہ پڑھیے اور دوسری طرف نانوتوی صاحب کا وہ واقعہ پڑھیے۔

کے جنازے کی نماز مجھ سے پڑھوانی جائز کب ہوگی؟ شیعوں نے عرض کیا کہ حضرت! بزرگ ہر قوم کا بزرگ ہی ہوتا ہے آپ تو نماز پڑھانی دیں۔

حضرت نے ان کے اصرار پر منظور فرمالیا۔ اور جنازے پر پہنچ گئے، جمع تھا۔ حضرت ایک طرف کھڑے ہوئے تھے کہ چہرے پر غصے کے آثار دیکھے گئے آنکھیں سرخ تھیں اور انقباض چہرے سے ظاہر تھا۔ نماز کے لیے کہا گیا تو آگے بڑھے اور نماز شروع کر دی۔ دو تکبیر کہنے پر جب طے شدہ پروگرام کے مطابق جنازے میں حرکت نہ ہوئی تو پیچھے سے کسی نے ”ہونہہ“ کے ساتھ سسکاری دی۔ مگر وہ نہ اٹھا۔

حضرت نے تکبیرات اربعہ پوری کر کے اسی غصے کے لہجے میں فرمایا کہ اب یہ قیامت کی صبح سے پہلے نہیں اٹھ سکتا۔ دیکھا گیا تو وہ مردہ تھا۔ شیعوں میں رونا پینا پڑ گیا۔“

(حاشیہ سوانح قاسمی، ج: ۲، ص: ۷۱)

قسم ہے آپ کو جلالتِ خداوندی کی جس کی ہیبت سے مومن کا کلیجہ لرزتا رہتا ہے۔ حق کے ساتھ انصاف کرنے میں کسی کی پاسداری نہ کیجیے گا۔

یہ دونوں واقعے آپ کے سامنے ہیں۔ پہلے واقعے میں نانوتوی صاحب کے لیے غیبی علم و ادراک کی وہ عظیم قوت ثابت کی گئی ہے جس کے ذریعے انہوں نے الگ الگ مجتہدین کے دل میں چھپے اعتراض کو اسی ترتیب کے ساتھ معلوم کر لیا جس ترتیب کے ساتھ وہ اپنے اپنے دلوں میں چھپا کر لائے تھے۔

گھر کے بزرگ کے لیے تو جذبہ اعتراف کی یہ فراوانی ہے کہ دلوں کے چھپے ہوئے خطرات آئینے کی طرح ان کے پیش نظر ہیں۔ اپنے مولانا کے لیے اس غیبی قوت و ادراک کا اعتراف کرتے ہوئے نہ شرک کا کوئی قانون دامن گیر ہوا اور نہ مشربِ توحید سے کوئی انحراف نظر آیا۔ لیکن انبیاء و اولیاء کے حق میں اسی غیبی قوت و ادراک کے سوال پر ان حضرات کے عقیدے کی زبان یہ ہے:

اب اسی کے ساتھ دیوبندی مذہب کی بنیادی کتاب ”تقویۃ الایمان“ کی یہ عبارت پڑھیے۔ انبیاء اور اولیاء کی قوتِ تصرف پر بحث کرتے ہوئے لکھتے ہیں:

”اور اس بات کی ان میں کوئی بڑائی نہیں کہ اللہ نے ان کو عالم میں تصرف کرنے کی کچھ قدرت دی ہو کہ جس کو چاہیں مار ڈالیں۔“

(تقویۃ الایمان، ص: ۲۵)

دیکھ رہے ہیں آپ؟ تصرف کی یہی قوت انبیاء اور اولیاء کے لیے تسلیم کرنا دیوبندی مذہب میں شرک ہے اور ان کے تین یہ شان صرف اللہ کی ہے۔ جو کسی کو ایسا تصرف ثابت کرے سو وہ شرک ہو جاتا ہے۔ لیکن یہ کیسی قیامت ہے کہ اسی شرک کو اپنے گلے کا ہار بنا لینے کے باوجود تھانوی صاحب اور ان کے متبعین روئے زمین کے سب سے بڑے توحید پرست کہلانے کے مدعی ہیں۔

(۸)

اپنے بزرگوں کے لیے ایک شرم ناک دعویٰ:

مولوی انوار الحسن ہاشمی مبلغ دارالعلوم دیوبند نے ”مبشرات دارالعلوم“ کے نام سے ایک کتاب لکھی ہے جو دارالعلوم کے محکمہ نشر و اشاعت کی طرف سے شائع کی گئی ہے۔ کتاب کے پیش لفظ کا یہ حصہ خاص طور پر پڑھنے کے قابل ہے۔ لکھتے ہیں کہ:

”بعض کامل الایمان بزرگوں کو جن کی عمر کا بیشتر حصہ تزکیہ نفس اور روحانی تربیت میں گزرتا ہے، باطنی اور روحانی حیثیت سے ان کو منجانب اللہ ایسا مملکتِ راسخہ حاصل ہو جاتا ہے کہ خواب یا بیداری میں ان پر وہ امور ”خود بخود“ منکشف ہو جاتے ہیں جو دوسروں کی نظروں سے پوشیدہ ہیں۔“

(مبشرات دارالعلوم، ص: ۱۲)

لیکن غیرتِ اسلامی کو آواز دیجیے کہ کشف کا یہی مملکتِ راسخہ جو دیوبند کے کامل الایمان

صاف عیاں ہو جائے گا کہ ان حضرات کے یہاں شرک کی ساری بھیشیں صرف انبیاء و اولیاء کی حرماتوں سے کھیلنے کے لیے ہیں ورنہ ہر شرک اپنے گھر کے بزرگوں کے حق میں عین اسلام ہے۔

(۷)

عقیدہ توحید کے ساتھ تصادم کا ایک اور واقعہ:

بات چل پڑی ہے تو عقیدہ توحید کے ساتھ تصادم کا اب اس سے بھی زیادہ خوں ریز واقعہ ملاحظہ فرمائیے۔ مولوی اشرف علی صاحب تھانوی کے سوانح نگار خواجہ عزیز الحسن نے اپنی کتاب میں تھانوی صاحب کے احباب کا تذکرہ کرتے ہوئے یہ واقعہ نقل کیا ہے۔ موصوف لکھتے ہیں:

”حضرت حافظ احمد حسین صاحب شاہجہاں پوری جو باوجود شاہجہاں پور کے بڑے رئیس ہونے کے صاحب سلسلہ بزرگ بھی تھے۔ ایک بار کسی کے لیے بددعا کی تو وہ شخص دفعہ مر گیا۔ بجائے اس کے کہ اپنی اس کرامت سے خوش ہوتے، ڈرے اور بذریعہ تحریر حضرت والا (تھانوی صاحب) سے مسئلہ پوچھا کہ مجھے قتل کا گناہ تو نہیں ہوا؟“

(اشرف السوانح، ج: ۱، ص: ۱۲۵)

تھانوی صاحب کا یہ ایمان شکن جواب دیدہ حیرت سے پڑھنے کے قابل ہے تحریر فرمایا کہ: ”اگر آپ میں قوتِ تصرف ہے اور بددعا کرنے کے وقت آپ نے اس قوت سے کام لیا تھا۔ یعنی یہ خیال قصد اور قوت کے ساتھ کیا تھا کہ یہ شخص مر جائے تب تو قتل کا گناہ ہوا، اور چونکہ یہ قتل شبہہ عمد ہے اس لیے دیت اور کفارہ واجب ہوگا۔“

(اشرف السوانح، ج: ۱، ص: ۱۲۵)

کے بارے میں دلیل خاص کا مطالبہ کرتے ہیں کہ خدا نے عطا کیا ہو تو اس کا ثبوت پیش کیجیے۔ ذات نبوی کو منشاء علم تسلیم کرنے سے انکار کرتے ہوئے قاری طیب صاحب لکھتے ہیں:

”یہ صورت نہ تھی کہ آپ کو نبوت کے مقام رفیع پر پہنچا کر بیک دم اور اچانک ذات پاک نبوی کو منشاء علم بنادیا گیا ہو اور ضرورتوں اور حوادث کے وقت ”خود بخود“ آپ کے اندر سے علم ابھر آتا ہو۔“

(فاران: کراچی کا توحید نمبر، ص: ۱۱۳)

یہ ”خود بخود“ گھر کے بزرگوں کے لیے بھی تھا اور ”خود بخود“ یہاں بھی ہے لیکن وہاں علمی رتبہ بڑھانے کے لیے تھا یہاں گھٹانے کے لیے ہے۔

اب آپ ہی انصاف سے کہیے کہ زاویہ نگاہ کا یہ فرق کیا اس غبار خاطر کا پتہ نہیں دیتا جو کسی کے دل میں کسی کی طرف سے پیدا ہو جانے کے بعد اعتراف حقیقت کی راہ میں دیوار بن کر حائل ہو جاتا ہے۔

لگاتار غیبی مشاہدات:

اب ذیل میں دارالعلوم دیوبند کے کامل الایمان بزرگوں کی غیب دانی سے متعلق وہ واقعات ملاحظہ فرمائیے جن کی تشہیر کے لیے یہ کتاب لکھی گئی ہے۔

دارالعلوم دیوبند کی ایک عمارت کے متعلق مولوی رفیع الدین صاحب سابق مہتمم کا یہ کشف بیان کیا گیا ہے کہ:

”حضرت مولانا شاہ رفیع الدین صاحب مہتمم دارالعلوم دیوبند نے اپنے کشف سے معلوم کر کے ارشاد فرمایا کہ نودرے کی وسطی درگاہ سے عرش معلیٰ تک میں نے نور کا ایک سلسلہ دیکھا ہے۔“

(مبشرات، ص: ۳۱)

اب دیوبند کے قبرستان کے متعلق ایک دوسرا کشف ملاحظہ فرمائیے:

بزرگوں کو تزکیہ نفس کی بدولت حاصل ہو جاتا ہے اور جس کے ذریعے عقلی امور ان پر خود بخود کشف ہو جایا کرتے ہیں۔ وہ رسول اکرم صلی اللہ علیہ وسلم کے حق میں یہ حضرات تسلیم نہیں کرتے۔ جب ان سے کہا جاتا ہے کہ تصوف کی مستند کتابوں میں جب امت کے بعض اولیاء کے لیے کشف کا ثبوت ملتا ہے تو روئے زمین کے علم کے سلسلے میں اگر سردار انبیاء و اولیاء حضور اکرم صلی اللہ علیہ وسلم کے لیے بھی کشف مان لیا جائے تو کیا قیامت لازم آتی ہے؟ تو اس کا جواب یوں عنایت فرماتے ہیں:

”ان اولیاء کو حق تعالیٰ نے کشف کر دیا کہ ان کو یہ حضور علم حاصل ہو گیا۔ اگر اپنے فخر عالم علیہ السلام کو بھی لاکھ گونہ اس سے زیادہ عطا فرمادے ممکن ہے۔ مگر ثبوت فعلی اس کا کہ عطا کیا کس (دلیل) سے ثابت ہے کہ اس پر عقیدہ کیا جاوے“

(برائتین قاطعہ، ص: ۵۲)

گروہی پاسداری کے جذبے سے بالاتر ہو کر فیصلہ کیجیے کہ رسول الشعلین صلی اللہ علیہ وسلم کا کشف تو اللہ کی عطا پر موقوف رکھا گیا ہے۔ لیکن دیوبند کے کامل الایمان بزرگوں کو ریاضت اور تزکیہ نفس کے بل پر یہ کشف خود بخود حاصل ہو جاتا ہے۔ اب سوال یہ ہے کہ حصول کشف کا ذریعہ اگر تزکیہ نفس اور ریاضت ہی ہے جیسا کہ اوپر گزرا تو اس تفریق کی وجہ سوائے اس کے اور کیا ہو سکتی ہے کہ یہ حضرات اپنے بزرگوں کو ریاضت اور تزکیہ نفس میں معاذ اللہ رسول اکرم صلی اللہ علیہ وسلم سے بھی افضل و برتر سمجھتے ہیں۔

پھر مذکورہ بالا دونوں عبارتوں کو ایک ساتھ نظر میں رکھنے کے بعد ایک تیسرا سوال یہ بھی پیدا ہوتا ہے کہ اپنے بزرگوں کے حق میں ملکہِ راسخ کے نام سے کشف کی ایک ایسی دائمی اور ہمہ وقتی قوت مان لی گئی جس کے بعد اب فرداً فرداً ایک ایک مخفی شئی کے علم کے ثبوت کی احتیاج ہی باقی نہیں رہ جاتی بلکہ جمہابی قوت سارے مخفیات کے انکشاف کے لیے کافی ہو جاتی ہے۔

لیکن براہ ہو سکی دل کا کہ علم و انکشاف کا یہی ملکہ راسخ رسول مجتبیٰ صلی اللہ علیہ وسلم کے حق میں تسلیم کرتے ہوئے ان حضرات کو شرک کا آزار ستانے لگتا ہے۔ یہاں فرداً فرداً ایک ایک شئی کے علم

جیسا کہ گیلانی صاحب نے اپنی کتاب سوانح قاسمی میں لکھا ہے کہ ایک دن مولانا نانوتوی نے اپنے پیر و مرشد حضرت حاجی امداد اللہ صاحب سے شکایت کی کہ:

□

”جہاں تسبیح لے کر بیٹھا بس ایک مصیبت ہوتی ہے۔ اس قدر گرائی کہ جیسے عوسو من کے پتھر کسی نے رکھ دیئے ہوں۔ زبان و قلب سب بستہ ہو جاتے ہیں۔“
(سوانح قاسمی، ج: ۱، ص: ۲۵۸)

اس شکایت کا جواب حاجی صاحب کی زبانی یہ نقل کیا گیا ہے:

”یہ نبوت کا آپ کے قلب پر فیضان ہوتا ہے۔ اور یہ وہ ثقل (گرائی) ہے جو حضور صلی اللہ علیہ وسلم کو وحی کے وقت محسوس ہوتا تھا تم سے حق تعالیٰ کو وہ کام لینا ہے جو نبیوں سے لیا جاتا ہے۔“

(سوانح قاسمی، ج: ۱، ص: ۲۵۹)

نبوت کا فیضان، وحی کی گرائی اور کار انبیا کی سپردگی، ان سارے لوازمات کے بعد نہ بھی صریح لفظوں میں اذاعے نبوت کیا جائے جب بھی اصل مدعا اپنی جگہ پر ہے۔

اس کتاب کا پہلا باب جو بانی دارالعلوم دیوبند مولوی قاسم صاحب نانوتوی کے واقعات و حالات پر مشتمل تھا، یہاں کٹچ کر تمام ہو گیا۔

جس تصویر کا پہلا رخ کتاب کے ابتدائی حصے میں آپ کی نظر سے گزر چکا ہے یہ اس کا دوسرا رخ تھا۔ اب چند لمبے کی فرصت نکال کر ذرا دونوں رُخوں کا موازنہ کیجیے اور انصاف و دیانت کے ساتھ فیصلہ دیجیے کہ تصویر کے پہلے رخ میں جن عقائد و مسائل کو ان حضرات نے شرک قرار دیا تھا۔ جب ان ہی عقائد و مسائل کو تصویر کے دوسرے رخ میں انھوں نے سینے سے لگا لیا تو اب کس منہ سے وہ اپنے آپ کو موخہ اور دوسروں کو مشرک قرار دیتے ہیں۔

دنیا کی تاریخ میں دوسروں کو ٹھٹھلانے کی ایک سے ایک مثال ملتی ہے۔ لیکن اپنے آپ کو ٹھٹھلانے کی اس سے زیادہ شرم ناک مثال اور کہیں نہ مل سکے گی۔

طرفہ تماشایہ کہ عقیدہ توحید کے ساتھ تصادم کے یہ واقعات صرف مولوی قاسم صاحب

”ظہیرہ قدسیہ یا خطہ صالحین یعنی جس قبرستان میں حضرت مولانا نانوتوی رحمۃ اللہ علیہ، شیخ الہند حضرت مولانا محمود الحسن صاحب رحمۃ اللہ علیہ، فخر الہند حضرت مولانا حبیب الرحمن صاحب رحمۃ اللہ علیہ، مفتی اعظم حضرت مولانا عزیز الرحمن صاحب رحمۃ اللہ علیہ اور سیکڑوں علما و طلبہ مدفون ہیں، اس حصے کے متعلق شاہ رفیع الدین صاحب کا کشف تھا کہ اس حصے میں مدفون ہونے والا انشاء اللہ مغفور ہوگا۔“

(مبشرات، ص: ۳۱)

واضح رہے کہ ”انشاء اللہ“ کی یہ قید محض سخن تکبیر کے طور پر ہے ورنہ انشاء اللہ کی قید کے ساتھ تو ہر قبرستان کا مدفون مغفرت یافتہ ہے۔ پھر دیوبندی قبرستان کے متعلق کشف کی خصوصیت کیا رہی۔ اب اخیر میں مولوی قاسم صاحب نانوتوی کی قبر کے متعلق ایک عجیب و غریب کشف ملاحظہ فرمائیے:

”حضرت مولانا رفیع الدین صاحب مجددی نقشبندی سابق مہتمم دارالعلوم کا مکافضہ ہے کہ حضرت مولانا قاسم صاحب نانوتوی بانی دارالعلوم دیوبند کی قبر، عین کسی نبی کی قبر میں ہے“

(مبشرات، ص: ۳۶)

سمجھ میں نہیں آتا کہ اس کشف سے موصوف کی کیا مراد ہے؟ کیا دیوبند میں کسی نبی کی قبر پہلے سے موجود تھی جسے خالی کرایا گیا اور نانوتوی صاحب کو وہاں دفن کیا گیا۔ اگر ایسا ہے تو اس نبی کی قبر کی نشاندہی کس نے کی؟ اور اگر ایسا نہیں ہے تو پھر اس کشف سے موصوف کی کیا مراد ہے؟

اگر لفظوں کے الٹ پھیر سے صرف نظر کر لیا جائے تو ہو سکتا ہے کہ غیر واضح الفاظ میں وہ یہ ظاہر کرنا چاہتے ہیں کہ نانوتوی صاحب کی قبر عین کسی نبی کی قبر ہے اور یہی زیادہ قرین قیاس بھی معلوم ہوتا ہے کیوں کہ نانوتوی صاحب کے حق میں اگرچہ کھل کر نبوت کا دعویٰ نہیں کیا گیا ہے لیکن دہلی زبان سے یہ روایت ضرور نقل کی گئی ہے کہ ان پر کبھی کبھی نزول وحی کی کیفیت طاری ہوتی تھی۔

نانوتوی ہی تک محدود نہیں ہیں کہ اسے حسن اتفاق پر محمول کر لیا جائے بلکہ دیوبندی جماعت کے جتنے بھی مشاہیر ہیں کم و بیش سبھی اس الزام میں ملوث نظر آتے ہیں جیسا کہ آئندہ اوراق میں آپ پڑھ کے حیران و ششدر رہ جائیں گے۔

دوسرا باب

دیوبندی جماعت کے مذہبی پیشوا جناب
مولوی رشید احمد صاحب گنگوہی
کے بیان میں

اس باب میں پیشواے دیوبند مولوی رشید احمد صاحب گنگوہی کے متعلق دیوبندی لٹریچر سے ایسے واقعات و حقائق جمع کیے گئے ہیں جن میں عقیدہ توحید سے تضادم، اصولوں سے انحراف، مذہبی خودکشی اور منہ بولے شرک کو اپنے حق میں ایمان و اسلام بنا لینے کی حیرت انگیز مثالیں ورق ورق پر بکھری ہوئی ہیں۔ انھیں چشم حیرت سے پڑھیے اور ضمیر کا فیصلہ سننے کے لیے گوش برآواز رہیے!

چل دیے اور خانقاہ میں پہنچے۔ حضرت گویا ان کے منتظر ہی بیٹھے تھے۔ سلام کا جواب دیتے ہی فرمایا۔ مولوی ولی محمد! آج تو حلو ا کھانے کو ہمارا جی چاہتا ہے لو یہ چار آنہ لے جاؤ اور جس دوکان سے تم کو پسند ہے وہیں سے لائیو۔ غرض مولوی ولی محمد اسی دوکان سے حلو خرید کر لائے اور حضرت کے سامنے رکھ دیا۔ حضرت نے ارشاد فرمایا میاں ولی محمد! میری خوشی یہ ہے کہ اس حلو کے کوتم ہی کھا لو۔“

(تذکرۃ الرشید، ج: ۲، ص: ۲۲۷)

یہاں تک تو واقعہ تھا جس میں حسن اتفاق کو بھی دخل ہو سکتا ہے۔ لیکن گنگوہی صاحب کی ہمدردی غیب دانی کے متعلق ذرا اسی طالب علم کے یہ تاثرات ملاحظہ فرمائیے لکھتے ہیں کہ:

”مولوی ولی محمد اس قصے کے بعد فرمایا کرتے تھے کہ حضرت کے سامنے جاتے مجھے بہت ڈر معلوم ہوتا ہے۔ کیوں کہ قلب کے دسائیں (دوسے) اختیار میں نہیں اور حضرت ان پر مطلع ہو جاتے ہیں۔“

(تذکرۃ الرشید، ج: ۲، ص: ۲۲۷)

مقصود یہ ظاہر کرنا ہے کہ دلوں کے خطرات سے باخبر ہونے کی یہ کیفیت اتفاقی نہیں بلکہ دائمی تھی۔ یعنی حواس پنج گانہ کی طرح وہ ہر وقت اس قوت سے کام لینے پر قادر تھے۔

اپنے گھر کے بزرگوں کی غیب دانی کا تو یہ حال بیان کیا جاتا ہے لیکن انبیاء اولیاء کی جناب میں ان حضرات کے عقیدے کی عام زبان یہ ہے:

”(جو کوئی کسی کے متعلق یہ سمجھے کہ) جو بات میرے منہ سے نکلتی ہے وہ سب سن لیتا ہے اور جو خیال و وہم اس کے دل میں گزرتا ہے وہ سب سے واقف ہے سوان باتوں سے مشرک ہو جاتا ہے۔ اور اس قسم کی باتیں سب شرک ہیں۔“

(تقویۃ الایمان، ص: ۱۰)

اب اس بے انصافی کا شکوہ کس سے کیا جائے کہ ایک ہی عقیدہ جو انبیاء اولیاء کے بارے میں شرک ہے وہی گھر کے بزرگوں کے حق میں اسلام و ایمان بن گیا ہے۔

سلسلہ واقعات

(۱)

غیب دانی اور دلوں کے خطرات پر مطلع ہونے کے آٹھ واقعات

دیوبندی مذہب کے سرگرم حامی مولوی عاشق الہی میرٹھی نے تذکرۃ الرشید کے نام سے دو جلدوں میں مولوی رشید احمد صاحب گنگوہی کی سوانح حیات لکھی ہے ذیل کے اکثر واقعات ان ہی کی کتاب سے اخذ کیے گئے ہیں۔

دلوں کے خطرات پر مطلع ہونے اور مخفی امور کے مشاہدات سے متعلق اب ذیل میں واقعات کا سلسلہ ملاحظہ فرمائیے:

پہلا واقعہ

ولی محمد نام کا ایک طالب علم جو مولوی رشید احمد صاحب گنگوہی کی خانقاہ میں پڑھتا تھا اس کے متعلق تذکرۃ الرشید کے مصنف یہ واقعہ بیان کرتے ہیں کہ:

”ایک بار مکان سے خرچ آنے میں دیر ہوئی اور ان کو ایک یا دو قافہ کی نوبت آ پہنچی۔ مگر نہ انھوں نے کسی سے ذکر کیا نہ کسی صورت یہ حال کسی پر ظاہر ہوا، اسی حالت میں صبح کے وقت بغل میں کتاب دبائے پڑھنے کے واسطے حضرت کی خدمت میں آ رہے تھے کہ راستہ میں حلوائی کی دوکان پر حلو پک رہا تھا۔ یہ کچھ دیر وہاں کھڑے رہے کہ کچھ پاس ہو تو کھائیں مگر پیسہ بھی نہ تھا اس لیے مبر کر کے

خاص توجہ کے بھی فی الفور دل کے مخفی حال پر مطلع ہو گئے۔ لیکن امام الانبیاء علیہ السلام کے متعلق ان حضرات کے عقیدے کی زبان یہ ہے:

”بہت سے امور میں آپ کا خاص اہتمام سے توجہ فرمانا بلکہ فکر و پریشانی میں واقع ہونا اور باوجود اس کے پھر مخفی رہنا ثابت ہے۔“

(حفظ الایمان، ص: ۷)

اب آپ ہی فیصلہ کیجیے! یہ سرپیٹ لینے کی بات ہے یا نہیں کہ غیبی ادراک کی جوتوت ان حضرات کے نزدیک ایک ادنیٰ انتہی کے لیے ثابت ہے وہ خدا کے محبوب پیغمبر امام الانبیاء علیہ السلام کے لیے ثابت نہیں ہے۔ فَأَعْتَبُوا يَا أُولِيَ الْأَبْصَارِ

تیسرا واقعہ

لکھتے ہیں کہ:

”مولوی نظر محمد خاں صاحب فرماتے ہیں کہ میری اہلیہ جس وقت آپ سے بیعت ہوئیں تو چونکہ مجھے طبعی طور پر غیرت زیادہ تھی اس لیے عورت کا باہر آنا یا کسی اجنبی مرد کو آواز سنانا بھی گوارا نہ تھا اس وقت یہ وسوسہ ذہن میں آیا کہ حضرت میری اہلیہ کی آواز سنیں گے مگر یہ حضرت کی کرامت تھی کہ کشف سے میرے دل کا وسوسہ دریافت کر لیا اور یوں فرمایا کہ اچھا! مکان کے اندر بٹھلا کر کواڑ بند کر دو۔“

(تذکرۃ الرشید، ج: ۲، ص: ۵۲)

اس واقعے کے اندر بالکل صراحت ہے اس امر کی کہ گنگوہی صاحب نے ان کے دل کا یہ وسوسہ الہام خداوندی کے ذریعے نہیں بلکہ اپنی قوت کشف کے ذریعے دریافت فرمالیا ہے لیکن صد حیف کہ یہی قوت کشف پیغمبر اعظم علیہ السلام کے حق میں تسلیم کرتے ہوئے ان حضرات کو شرک کا آزار ستانے لگتا ہے۔ اور دیوانوں کی طرح شور مچانے لگتے ہیں کہ یہ تو خدا کے ساتھ برابری ہو گئی۔ ایک پیغمبر کو خدا کا منصب دے دیا گیا!

کیا اب بھی حق و باطل کی راہوں کا امتیاز محسوس کرنے کے لیے مزید کسی نشانی کی ضرورت باقی رہ جاتی ہے؟ اپنے ضمیر کی آواز پر فیصلہ کیجیے!

دوسرا واقعہ

دلوں کے خطرات پر مطلع ہونے کا ایک اور واقعہ سنئے۔ لکھتے ہیں کہ:

”ایک مرتبہ استاذی مولانا عبدالمومن صاحب حاضر خدمت تھے دل میں دوسرے گزرا کہ بزرگوں کے حالات میں زہد اور فقر و تنگ دستی غالب دیکھی گئی ہے اور حضرت کے جسم مبارک پر جو لباس ہے گو مباح و مشروع ہے مگر بیش قیمت ہے۔“

حضرت امام ربانی (مولانا گنگوہی) اس وقت کسی سے باتیں کر رہے تھے دفعتاً دھر متوجہ ہو کر فرمایا کہ عرصہ ہوا مجھے کپڑے بنانے کا اتفاق نہیں ہوتا لوگ خود بنانا کر بھیج دیتے ہیں اور اصرار کرتے ہیں کہ تو ہی پہننا، ان کی خاطر سے پہنتا ہوں، چنانچہ بدن پر اس وقت جتنے کپڑے ہیں سب دوسروں کے ہیں۔“

(تذکرۃ الرشید، ج: ۲، ص: ۱۷۳)

اس واقعہ کا یہ رخ خاص طور پر محسوس کرنے کے قابل ہے کہ دل کے اس خطرے پر مطلع ہونے کے لیے انھیں کسی خاص توجہ کی بھی ضرورت نہیں پیش آئی دوسرے شخص کے ساتھ گفتگو میں مشغول ہوتے ہوئے بھی وہ مولوی عبدالمومن صاحب کے دل کے دوسرے سے باخبر ہو گئے۔ اس واقعہ سے ان کی ہمہ جہتی آگہی کا پتہ چلتا ہے، اور میرا خیال اگر غلط نہیں ہے تو یہ شان صرف خدا کی ہے کیوں کہ انسان کے بارے میں تو ہمیشہ یہی تصور رہا ہے کہ اس کی قوت ادراک ایک وقت میں ایک ہی طرف متوجہ ہو سکتی ہے۔

اب چشم عبرت سے لبو چٹکنے کی بات یہ ہے کہ دیوبندی حضرات کے امام ربانی تو بغیر کسی

پانچواں واقعہ

۱۱

لکھتے ہیں کہ:

”ایک مرتبہ مولوی (ولایت حسین) صاحب کو دوسوہ ہوا کہ حضرت مجدد صاحب اپنے بعض مکتوبات میں ذکر جہر کو بدعت فرماتے ہیں حضرت کی خدمت میں حاضر ہوئے تو ان ہی کو مخاطب بنا کر حضرت نے ارشاد فرمایا ذکر جہر کی اجازت بعض وقت حضرات نقشبندیہ بھی دے دیتے ہیں۔“

(تذکرۃ الرشید، ج: ۲، ص: ۲۲۹)

دیکھ رہے ہیں آپ! لگاتار دل کے دوسوں پر مطلع ہونے کی یہ شان! ادھر خیال گزرا ادھر باخبر۔ لیکن ان حضرات کی بنیادی کتاب ”تقویۃ الایمان“ کے حوالے سے ابھی آپ پڑھ چکے ہیں کہ یہ شان صرف خدا کی ہے۔ جو غیر خدا کے لیے اس طرح کی باتیں ثابت کرتا ہے وہ مشرک ہو جاتا ہے۔ اب اس الزام کا جواب ہمارے سر نہیں ہے کہ ایک ہی عقیدہ جو غیر خدا کے حق میں شرک تھا وہ گھر کے بزرگوں کے حق میں اسلام کیوں کر بن گیا؟

چھٹا واقعہ

یہاں تک تو دلوں کے خطرات پر مطلع ہونے کی بات تھی اب عام طور غیب دانی کی شان ملاحظہ فرمائیے۔ لکھتے ہیں کہ:

”ایک مرتبہ دو شخص اجنبی آپ کی خدمت میں حاضر ہوئے اور سلام و مصافحہ کے بعد بیعت کی تمنا ظاہر کی۔ آپ نے فرمایا دو (۲) رکعت پڑھو۔ حضرت کے اس ارشاد پر تھوڑی دیر تو دونوں صاحب گردن جھکائے بیٹھے رہے۔ پھر چپکے ہی سے اٹھ کر چل دیے۔

جب دروازہ سے باہر ہوئے تو تب حضرت نے فرمایا۔ ”دونوں شیعہ تھے، میرا

چوتھا واقعہ

لکھتے ہیں کہ:

”مولانا علی رضا صاحب حضرت کے شاگرد ہیں۔ فرماتے ہیں زمانہ طالب علمی میں مجھے ایسا مرض لاحق ہوا کہ وضو قائم نہ رہتا تھا۔ بعض نماز کے لیے تو کئی کئی بار وضو کرنا پڑتا تھا۔

ایک مرتبہ ایسا اتفاق ہوا کہ فجر کی نماز کو بندہ مسجد میں سویرے آگیا۔ سردی کا موسم تھا اور اس دن اتفاق سے جاڑا بھی زیادہ تھا بار بار وضو کرنے میں بہت تکلیف ہوتی تھی، جی چاہتا تھا کہ کسی طرح جلد نماز سے فراغت ہو جائے۔ تقدیری بات کہ امام ربانی نے اس دن معمول سے بھی کچھ زیادہ دیر لگائی۔ کئی مرتبہ سخت سردی میں وضو کرنے سے پریشان ہوا اور دوسوہ گزرا کہ ایسی بھی کیا حنفیت ہے؟ حضرت ابھی اسفار (اُجالے) ہی کے منتظر ہیں اور ہم وضو کرتے کرتے مرے جاتے ہیں لحظہ دو لحظہ کے ہی بعد حضرت تشریف لائے اور جماعت کھڑی ہو گئی۔ فراغت کے بعد حسب معمول دیگر اشخاص کے ہمراہ میں بھی حضرت کے پیچھے پیچھے حجرہ شریفہ تک گیا۔ جب سب لوگ لوٹ گئے اور حضرت نے دروازہ بند کرنا چاہا تو مجھے پاس بلا کر ارشاد فرمایا، ”بھائی! یہاں کے لوگ نماز فجر کے واسطے تاخیر کر کے آتے ہیں اس وجہ سے میں بھی دیر کر دیتا ہوں۔“ یہ کہہ کر حضرت حجرہ میں تشریف لے گئے اور میں ندامت سے پسینہ پسینہ ہو گیا۔“

(تذکرۃ الرشید، ج: ۲، ص: ۲۴۴)

اس لیے کہ غیب داں شخص پردل کی چوری کھل گئی۔ ورنہ آپ ہی بتائیے کہ دل کے دوسوے کے سوا شیخ کی بارگاہ کا اور کوئی دوسرا جرم ہی کیا تھا؟

امتحان لینے آئے تھے۔“ حاضرین میں سے بعض آدمی اس کی تحقیق کو ان کے پیچھے گئے اور معلوم کیا تو وہ واقع میں رافضی تھے۔“

(تذکرۃ الرشید، ج: ۲، ص: ۲۲۷)

ساتواں واقعہ

”ارواحِ مطہرہ“ کے مصنف امیر شاہ خان اپنی کتاب میں مولوی رشید احمد صاحب گنگوہی کے متعلق یہ واقعہ بیان کرتے ہیں کہ:

”حضرت گنگوہی رحمۃ اللہ علیہ نے مولوی محمد یحییٰ صاحب کاندھلوی سے فرمایا کہ فلاں مسئلہ شامی میں دیکھو۔ مولوی صاحب نے عرض کیا کہ حضرت وہ مسئلہ شامی میں تو ہے نہیں۔ فرمایا یہ کیسے ہو سکتا ہے؟ لاؤ شامی اٹھلاؤ!! شامی لائی گئی۔ حضرت اس وقت آنکھوں سے معذور ہو چکے تھے۔ شامی کے دو ٹکٹ (دو تہائی) اوراق دائیں جانب کر کے اور ایک ٹکٹ (ایک تہائی) بائیں جانب کر کے انداز سے ایک دم کتاب کھولی اور فرمایا کہ بائیں طرف کے صفحے پر نیچے کی جانب دیکھو۔ دیکھا تو وہ مسئلہ اسی صفحہ میں موجود تھا۔ سب کو حیرت ہوئی۔ حضرت نے فرمایا کہ حق تعالیٰ نے مجھ سے وعدہ فرمایا ہے کہ میری زبان سے غلط نہیں نکلوائے گا۔“

(ارواحِ مطہرہ، ص: ۲۹۲)

اب اس واقعے پر جناب مولوی اشرف علی صاحب تھانوی کا ایک حاشیہ پڑھیے۔ لکھتے ہیں:

”وہی مقام نکل آنا گواہ تھا قاضی بھی ہو سکتا ہے۔ مگر قرآن سے یہ باپ کشف سے معلوم ہوتا ہے۔ ورنہ جزم کے ساتھ نہ فرماتے کہ فلاں موقع پر دیکھو۔“

(حاشیہ ارواحِ مطہرہ، ص: ۲۹۲)

ذرا غور فرمائیے! یہ واقعہ کوئی چیتاں تو تھا نہیں جس کے حل کے لیے حاشیہ چڑھانے کی ضرورت

تھی۔ مگر ایسا معلوم ہوتا ہے کہ تھانوی صاحب نے خیال کیا ہوگا کہ لوگ کہیں اسے حسن اتفاق ہی پر محمول نہ کر لیں اس لیے ”باب کشف“ سے کہہ کر لوگوں کی توجہ ان کی ”غیب دانی“ کی طرف مبذول کرادی۔

اس واقعے میں گنگوہی صاحب کے اس جملے پر کہ ”حق تعالیٰ نے مجھ سے وعدہ فرمایا ہے کہ میری زبان سے غلط نہیں نکلوائے گا۔“ کئی سوالات پیدا ہوتے ہیں۔

پہلا سوال تو یہ ہے کہ خدا کے ساتھ انھیں ہم کلامی کا شرف کب اور کہاں حاصل ہوا کہ اس نے ان سے یہ وعدہ فرمایا؟

دوسرا سوال یہ ہے کہ کیا جزم و یقین کے ساتھ یہ دعویٰ کیا جاسکتا ہے کہ گنگوہی صاحب کی زبان و قلم سے ساری عمر کوئی غلط بات نہیں نکلی؟ ایک نبی کے بارے میں تو البتہ ایسا سوچنا صحیح ہے لیکن میں یقین کرتا ہوں کہ بڑے سے بڑا امتی بھی زبان و قلم کی لغزشوں سے معصوم نہیں قرار دیا جاسکتا۔

پس ایسی حالت میں کیا بالفاظ دیگر وہ خداے قدوس کی طرف یہ الزام نہیں منسوب کر رہے ہیں کہ اس نے معاذ اللہ اپنے وعدے کی خلاف ورزی کی۔

تیسرا سوال یہ ہے کہ اس اعلان سے آخر گنگوہی صاحب کا مدعا کیا ہے؟ کافی غور و فکر کے بعد میں اس نتیجے پر پہنچا ہوں کہ انہوں نے عام لوگوں کو یہ تاثر دینے کی کوشش کی ہے کہ خدا کے یہاں ان کا مقام ”بشریت“ کی سطح سے بھی اونچا ہے۔ کیونکہ نبی بھی اگرچہ بشر ہی ہوتے ہیں۔ لیکن دیوبندی حضرات کے تئیں ان سے بھی غلطی واقع ہو سکتی ہے جیسا کہ تھانوی صاحب اپنے فتاویٰ میں ارشاد فرماتے ہیں:

”تحقیق کی غلطی ولایت بلکہ نبوت کے ساتھ بھی جمع ہو سکتی ہے۔“

(فتاویٰ امدادیہ، ج: ۲، ص: ۶۲)

اب اس مقام پر میں آپ کو ایک سخت قسم کے امتحان میں مبتلا کر کے آگے بڑھتا ہوں۔ یہ فیصلہ کرنا اب آپ ہی کی غیرت ایمانی کا فریضہ ہے کہ اپنے پیغمبر کے ساتھ وفاداری کا شیوہ کیا ہے؟ خدا

کرے فیصلہ کرتے وقت آپ کا دل کسی غلط جذبہ یا سدا ری کا شکار نہ ہو۔

آٹھواں واقعہ

یہی 'ارواحِ مملوہ' کے مصنف امیر شاہ خاں گنگوہی صاحب کے متعلق اس واقعے کے بھی راوی ہیں۔ بیان کرتے ہیں کہ:

”ایک دفعہ حضرت گنگوہی رحمۃ اللہ علیہ جوش میں تھے اور تصورِ شیخ کا مسئلہ درپیش تھا۔ فرمایا کہہ دوں؟ عرض کیا گیا کہ فرمائیے! پھر فرمایا کہہ دوں؟ عرض کیا گیا کہ فرمائیے! پھر فرمایا کہہ دوں؟ عرض کیا گیا کہ فرمائیے! تو فرمایا، تین سال کامل حضرت امداد کا چہرہ میرے قلب میں رہا اور میں نے ان سے پوچھے بغیر کوئی کام نہیں کیا۔ پھر اور جوش آیا، فرمایا کہہ دوں؟ عرض کیا گیا کہ حضرت ضرور فرمائیے! فرمایا کہ اتنے سال حضرت صلی اللہ علیہ وسلم میرے قلب میں رہے اور میں نے کوئی بات بغیر آپ کے پوچھے نہیں کی۔ یہ کہہ کر اور جوش ہوا، فرمایا کہہ دوں؟ عرض کیا گیا کہ فرمائیے! مگر خاموش ہو گئے۔ لوگوں نے اصرار کیا تو فرمایا کہ بس رہنے دو۔“

(ارواحِ مملوہ، ص: ۲۹۲)

یعنی معاذ اللہ! اب خدا کا چہرہ دل میں تھا۔۔۔!

واضح رہے کہ یہاں بات مجاز و استعارے کی زبان میں نہیں ہے جو کچھ کہا گیا ہے وہ قطعاً اپنے ظاہر پر محمول ہے۔ اس لیے کہنے دیا جائے کہ یہاں حضور اکرم صلی اللہ علیہ وسلم سے مراد حضور اکرم کا نور نہیں ہے بلکہ حضور سے خود حضور ہی مراد ہیں کیوں کہ نور ایک جوہر لطیف کا نام ہے اس کے ساتھ ہم کلام ہونے کے کوئی معنی ہی نہیں۔

اب اہل نظر کے لیے یہاں قابل غور نکتہ یہ ہے کہ بات اپنی فضیلت و بزرگی کی آگئی ہے تو سارے محالات ممکن ہی نہیں بلکہ واقع ہو گئے ہیں۔ اب یہاں کسی طرف سے یہ سوال نہیں اٹھتا کہ معاذ اللہ جتنے دنوں تک حضور آپ کے دل میں مقیم رہے اُتنے دنوں تک وہ اپنی تربت پاک

میں موجود تھے یا نہیں؟ اگر نہیں تھے تو کیا اتنے دنوں تک تربت پاک خالی پڑی رہی اور اگر موجود تھے تو پھر تھانوی صاحب کے اس سوال کا کیا جواب ہوگا جو انھوں نے محافلِ لیلیٰ و میں حضور اکرم صلی اللہ علیہ وسلم کی تشریف آوری کے سوال پر اٹھایا ہے کہ:

”اگر ایک وقت میں کئی جگہ محفل منعقد ہو تو آیا سب جگہ آپ تشریف لے جاویں گے یا کہیں؟ یہ تو ترجیح بلا مرجح ہے کہ کہیں جاویں کہیں نہ جاویں۔ اور اگر سب جگہ جاویں تو وجود آپ کا واحد ہے، ہزار جگہ کس طور جا سکتے ہیں؟“

(فتاویٰ امدادیہ، ج: ۴، ص: ۵۸)

زاویہ نگاہ کا یہ فرق کسی حال میں بھی نظر انداز نہیں کیا جاسکتا کہ اپنی روحانی برتری اور غیبی قوت اور اک کے سوال پر ذہن کے بھرپور اعتراف کے ساتھ سب خاموش رہے اور جب بات محبوب کروکار کی آگئی تو عقلِ فتنہ پرورد نے ایسی ایسی بال کی کھال نکالی کہ آدمی کا یقین و اعتماد گھائل ہو کے رہ گیا۔ اگر انصاف کا جذبہ شریکِ نظر رہا تو دیوبندی حضرات کا یہ مخصوص اندازِ فکر آپ اس کتاب میں جگہ جگہ محسوس کریں گے۔ اور گنگوہی صاحب کے اس واقعے کا ایک رخ تو اتنا اشتعال انگیز ہے کہ سوچتا ہوں تو آنکھوں سے خون ٹپکنے لگتا ہے یہ کہہ کر کہ کوئی کام انھوں نے حضور صلی اللہ علیہ وسلم سے پوچھے بغیر نہیں کیا، دوسرے لفظوں میں اپنے جسم و جوارح اور زبان و قلم کی ساری تقصیرات (کوٹاہیوں) کو انھوں نے حضور صلی اللہ علیہ وسلم کی طرف منسوب کر دیا ہے۔ کیونکہ یہ دعویٰ ہرگز ثابت نہیں کیا جاسکتا کہ ان ایام میں ان سے کوئی خلافِ شرع کام صادر نہیں ہوا اور جب ہوا تو انہی کے بیان کے مطابق ماننا پڑے گا کہ معاذ اللہ وہ خلافِ شرع کام بھی انھوں نے حضور کے ایما سے کیا۔

چند اور عبرت انگیز کہانیاں:

آپ کی نگاہوں پر بار نہ ہو تو تذکرۃ الزہید میں گنگوہی صاحب سے متعلق مشرکانہ اختیارات اور غیرانہ تعلیم کی جو کہانیاں نقل کی گئی ہیں ان میں سے دو چار کہانیاں نمونے کے طور پر ملاحظہ فرمائیں:

پھر ایک طرف تو گنگوہی صاحب اپنے اتباع کی دعوت دے کر لوگوں سے اپنا حکم اور اپنی راہ و رسم منوانا چاہتے ہیں اور دوسری طرف ان کے مذہب کی بنیادی کتاب 'تقویۃ الایمان' کا فرمان یہ ہے:

”کسی کی راہ و رسم کو ماننا اور اُس کے کلمہ کو اپنی سند سمجھنا، یہ بھی ان ہی باتوں میں سے ہے کہ خاص اللہ تعالیٰ نے اپنی تعظیم کے واسطے ٹھہرائے ہیں، پھر جو کوئی یہ معاملہ کسی مخلوق سے کرے تو اس پر بھی شرک ثابت ہوتا ہے۔“

(تقویۃ الایمان)

اب اس الزام کا جواب ہمارے سر نہیں کہ جو معاملہ کسی مخلوق کے ساتھ شرک تھا وہی گنگوہی صاحب کے ساتھ اچانک کیوں کر مدارِ نجات بن گیا۔۔۔؟ کہیں نجات کا دروازہ بند اور کہیں اس کے بغیر نجات ہی نہ ہو۔ آخر یہ معتہ کیا ہے؟

دوسری کہانی

تذکرۃ الرشید کے مصنف لکھتے ہیں کہ:

”مولوی عبد السبحان صاحب انسپکٹر پولیس ضلع گوالیار فرماتے ہیں کہ مولوی محمد قاسم صاحب کمشنر بندوبست ریاست گوالیار ایک بار پریشانی میں مبتلا ہوئے اور ریاست کی طرف سے تین لاکھ روپے کا مطالبہ ہوا۔ ان کے بھائی یہ خبر پا کر حضرت مولانا فضل الرحمن صاحب رحمۃ اللہ علیہ کی خدمت میں گنج مراد آباد پہنچے۔ حضرت مولانا نے وطن دریافت کیا، انہوں نے عرض کیا دیوبند، مولانا نے تعجب کے ساتھ فرمایا، گنگوہی حضرت مولانا کی خدمت میں قریب تر کیوں نہ گئے اتنا دور از سفر کیوں اختیار کیا؟

انہوں نے عرض کیا کہ حضرت یہاں مجھے عقیدت لائی ہے۔ مولانا نے ارشاد فرمایا، تم گنگوہی جاؤ، تمہاری مشکل کشائی حضرت مولانا رشید احمد صاحب ہی کی

پہلی کہانی

تذکرۃ الرشید کے مصنف بیان کرتے ہیں کہ بارہا آپ کو اپنی زبان فیض ترجمان سے یہ کہتے سنا گیا:

”سن لو حق وہی ہے جو رشید احمد کی زبان سے نکلتا ہے۔ اور بقسم کہتا ہوں کہ میں کچھ نہیں ہوں مگر اس زمانہ میں ہدایت و نجات موقوف ہے میرے اتباع پر۔“

(تذکرۃ الرشید، ج: ۲، ص: ۱۷۷)

پاسداری کے جذبے سے الگ ہو کر صرف ایک لمحے کے لیے سوچئے! وہ یہ نہیں کہہ رہے ہیں کہ رشید احمد صاحب کی زبان سے جو کچھ نکلتا ہے وہ حق ہے، بلکہ ان کے جملے کا مفہوم یہ ہے کہ حق صرف رشید احمد ہی کی زبان سے نکلتا ہے۔ دونوں کا فرق یوں محسوس کیجئے کہ پہلے جملے کو صرف خلاف واقعہ کہا جاسکتا ہے۔ لیکن دوسرا جملہ تو خلاف واقعہ ہونے کے ساتھ ساتھ اُس دور کے تمام پیشوایان اسلام کی حق گوئی کو ایک کھلا ہوا چیلنج بھی ہے یعنی مطلب یہ ہے کہ اُس زمانے میں مولوی رشید احمد صاحب کے علاوہ کسی کی زبان بھی کلمہ حق سے آشنا نہیں ہوئی۔

افسوس کہ گنگوہی صاحب کے اس دعوے کو مستحضر کرتے ہوئے دیوبندی علما نے قطعاً یہ محسوس نہیں کیا کہ اس میں دوسرے حق پرست علما کی کتنی صریح توہین موجود ہے۔

اور اخیر کا یہ جملہ کہ ”اس زمانے میں ہدایت و نجات موقوف ہے میرے اتباع پر“ پہلے والے سے بھی زیادہ خطرناک اور گمراہ کن ہے۔ گویا حصولِ نجات کے لیے اب رسولِ عربی فدا داہ امی و اُمی کا اتباع نا کافی ہے۔

اور سوچنے کی بات یہ ہے کہ کسی کے اتباع پر نجات موقوف ہو، یہ شانِ صرف رسول کی ہو سکتی ہے، نائبِ رسول ہونے کی حیثیت سے علما کے کرام کا منصب صرف یہ ہے کہ وہ لوگوں کو اتباعِ رسول کی دعوت دیں۔ اپنے اتباع کی دعوت دینا قطعاً ان کا منصب نہیں ہے۔ لیکن صاف عیاں ہے کہ گنگوہی صاحب اس منصب پر قناعت نہیں کرنا چاہتے۔

(تذکرۃ الرشید، ج: ۲، ص: ۳۲۲)

کیا سمجھے آپ! کہنے کا مطلب یہ نہیں ہے کہ مولوی رشید احمد صاحب کے قلم کی اللہ بانی عرش کی سرحد کو پار کر گئی تھی بلکہ اس جملے کی تشبیہ سے یہ دعویٰ کرنا مقصود ہے کہ تقدیر الہی کے نوشتے آپ ہی کے رشحات قلم سے مرتب ہو رہے تھے اور قضا و قدر کا حکم آپ ہی کے قلم کے تابع کر دیا گیا تھا۔
اور سائیں کی نگاہ کی دور زسی کا کیا کہنا کہ فرش پر بیٹھے بیٹھے اس نے عرش کے اس پار کا نظارہ کر لیا۔

اور اس قصے میں سب سے زیادہ دلچسپ تماشا تو یہ ہے کہ ”وانشوران دیوبند“ نے ایک دیوانے کی بات کو نظر انداز کرنے کے بجائے اسے قبول بھی کر لیا اور قبول ہی نہیں کیا بلکہ اسے اپنا عقیدہ بنا لیا جیسا کہ اسی کتاب کا مصنف اس واقعہ کا بھی راوی ہے کہ:

”مولوی ولایت حسین صاحب فرماتے ہیں کہ میرے ہمراہ سفر حج میں ایک حکیم صاحب ساکن انبالہ تھے جو اعلیٰ حضرت حاجی صاحب (امداد اللہ) کے مرید تھے۔ اسی تعلق سے ان کو حضرت امام ربانی کے ساتھ تعارف بلکہ غایت عقیدت تھی۔ وہ فرمانے لگے میرا تو یہ عقیدہ ہے کہ مولانا کی زبان سے جو بات نکلتی ہے تقدیر الہی کے مطابق ہوتی ہے۔“

(تذکرۃ الرشید، ج: ۲، ص: ۲۱۹)

یہ خبر اگر صحیح ہے تو اس کی صحت کی دو ہی صورتیں ہیں۔ یا تو گنگوہی صاحب جملہ مقدرات الہی پر مطلع تھے کہ زبان اس کے خلاف کھلتی ہی نہیں تھی یا پھر ان کے منہ میں زبان نہیں تھی بلکہ ”کُن“ کی کنجی تھی کہ جو بات منہ سے نکلی وہ کائنات کا مقدر بن گئی۔

ان دونوں باتوں میں سے جو بات بھی اختیار کی جائے، دیوبندی مذہب پر دین و دیانت کا ایک خون ضروری ہے۔

دعاء پر موقوف ہے اور تمام روئے زمین کے اولیاء بھی اگر دعا کریں گے تو نفع نہ ہوگا۔“

(تذکرۃ الرشید، ج: ۲، ص: ۲۱۵)

بات اپنے شیخ کی فضیلت و برتری کی آگئی ہے تو اب یہاں کوئی سوال نہیں اٹھتا کہ مولانا فضل الرحمن صاحب کو پردہ غیب کا یہ راز کیوں کر معلوم ہو گیا کہ مشکل کشائی صرف مولوی رشید احمد ہی کی دعا پر موقوف ہے اور کس علم کے ذریعے انھوں نے تمام روئے زمین کے اولیاء کی دعاوں کا فرداً فرداً وہ انجام معلوم کر لیا جس کا تعلق صرف خدا کی ذات کے ساتھ ہے اور وہ بھی اتنا جھٹ پٹ کہ ادھر منہ سے بات نکلی اور ادھر عرش سے لے کر فرش تک غیب و شہود کے سارے احوال منکشف ہو گئے۔
معاذ اللہ اپنے شیخ کی برتری ثابت کرنے کے لیے ایک طرف اپنے عقیدے کا خون کیا گیا اور دوسری طرف روئے زمین کے جملہ اولیاء اللہ کی عظمتوں کو بھی مجروح کر دیا گیا۔

تیسری کہانی

تذکرۃ الرشید کا مصنف لکھتا ہے کہ:

”جس زمانہ میں مسئلہ امکان کذب پر آپ کے مخالفین نے شور مچایا اور تکفیر کا فتویٰ شائع کیا ہے۔ سائیں توکل شاہ صاحب انبالوی کی مجلس میں کسی مولوی نے حضرت امام ربانی قدس سرہ (گنگوہی صاحب) کا ذکر کیا اور کہا کہ امکان کذب باری (خدا کے جھوٹ بول سکتے) کے قائل ہیں، یہ سن کر سائیں توکل شاہ صاحب نے گردن جھکا لی اور تھوڑی دیر مراقبہ کر منہ اوپر اٹھا کر اپنی پنجابی زبان میں یہ الفاظ فرمائے۔

لوگو! تم کیا کہتے ہو؟ میں مولانا رشید احمد صاحب کا قلم عرش کے پرے چلتا ہوا دیکھ رہا ہوں۔“

چوتھی کہانی

مخلص الرحمن نامی، گنگوہی صاحب کے ایک مرید تھے، ان کے متعلق تذکرۃ الرشید کے مصنف کا یہ بیان پڑھیے، لکھتے ہیں کہ:

”ایک روز خانقاہ میں لیٹے ہوئے اپنے شغل میں مشغول تھے کہ کچھ سکر پیدا ہوا اور حضرت شاہ ولی اللہ قدس سرہ کو دیکھا کہ سامنے سے تشریف لیے جا رہے ہیں۔ چلتے چلتے ان کو مخاطب بنا کر اس طرح امر فرمایا کہ دیکھو! جو چاہو حضرت مولانا رشید احمد صاحب سے چاہنا۔“

(تذکرۃ الرشید، ج: ۲، ص: ۳۰۹)

شاہ ولی اللہ صاحب اور ان کا گھرانہ ہندوستان میں عقیدہ توحید کا سب سے بڑا محافظ سمجھا جاتا ہے لیکن سخت تعجب ہے کہ انہوں نے خدا کو چھوڑ کر مولوی رشید احمد سے سب کچھ چاہنے کی ہدایت فرمائی! شاہ ولی اللہ صاحب کی طرف اتنا بڑا شرک منسوب کرتے ہوئے واقعے کے راویوں کو کچھ تو شرم محسوس کرنی چاہیے تھی۔ ایک طرف تو ”اپنے مولانا“ کو با اختیار اور صاحب تصرف ثابت کرنے کے لیے شاہ ولی اللہ صاحب کی زبانی یہ کہلوا یا جاتا ہے اور دوسری طرف اپنی توحید پرستی کا ڈھونگ رچانے کے لیے عقیدہ یہ ظاہر کیا جاتا ہے:

”ہر کسی کو چاہیے اپنی حاجت کی چیزیں اپنے رب سے مانگے۔ یہاں تک کہ نون (نمک) بھی اسی سے مانگے اور جوتی کا تسمہ جب ٹوٹ جائے وہ بھی اسی سے مانگے۔“

(تقویۃ الایمان، ص: ۳۴)

اور اس واقعے میں مرید کا مشاہدہ غیب بھی کتنے زور کا ہے کہ سر کی آنکھوں سے وہ ایک وفات یافتہ بزرگ کو دیکھ لیتا ہے اور ان سے ہم کلامی کا شرف بھی حاصل کرتا ہے۔ نہ اس کی نگاہ پر عالم برزخ کا کوئی حجاب حائل ہوتا ہے اور نہ شاہ صاحب کو اپنی لحد سے نکل کر اس کے روبرو جانے سے کوئی چیز

مانع ہوتی ہے۔

دیکھ رہے ہیں آپ! توحید کے ان اجارہ داروں نے کتنی طرح لکی شریعتیں گڑھ رکھی ہیں۔ انبیاء اولیاء کے لیے کچھ! اور اپنے گھر کے بزرگوں کے لیے کچھ!! ہے کوئی انصاف کا خوگر! جو اس جو رہے اماں کا انصاف کرے۔ اور حق پرستوں کو ان کا وہ حق دلانے جو مذہب اسلام نے انھیں دیا ہے۔

پانچویں کہانی

آگرہ کے کوئی منشی امیر احمد تھے تذکرۃ الرشید کے مصنف نے ان کی زبانی ان کا ایک عجیب و غریب خواب نقل کیا ہے۔ موصوف بیان کرتے ہیں:

”گنگوہ کا ایک شخص شیعہ مذہب مر گیا اور میں نے اسے خواب میں دیکھا فوراً اس کے ہاتھ کے دونوں انگوٹھے میں نے پکڑ لیے وہ گھبرا گیا اور پریشان ہو کر بولا ”جلدی پوچھو جو پوچھنا چاہو مجھے تکلیف ہے۔“ میں نے کہا اچھا یہ بتاؤ کہ مرنے کے بعد تم پر کیا گزرا اور اب کس حال میں ہو؟

اس نے جواب دیا کہ عذاب الیم میں گرفتار ہوں، حالت بیماری میں مولانا رشید احمد صاحب دیکھنے تشریف لائے تھے۔ جسم کے جتنے حصہ پر مولوی صاحب کا ہاتھ لگا بس اتنا جسم تو عذاب سے بچا ہے باقی جسم پر بڑا عذاب ہے۔ اس کے بعد آنکھ کھل گئی۔“

(تذکرۃ الرشید، ج: ۲، ص: ۳۲۲)

بات آگئی ہے تو اسی تذکرۃ الرشید کے مصنف نے اسی قسم کا ایک خواب مولوی اسماعیل نامی ”ایک دیوبندی بزرگ“ کے کسی خادم کے متعلق نقل کیا ہے۔ لگے ہاتھوں ذرا اسے بھی پڑھ لیجیے۔ لکھتے ہیں:

”ایک خادم تھا مولوی محمد اسماعیل صاحب کا، جب اس کا انتقال ہو گیا تو کسی نے اس کو خواب میں دیکھا کہ سارے بدن میں آگ لگی ہوئی ہے۔ مگر تھیلیاں سالم

گنگوہی صاحب کی غیبی قوت و ادراک کا ایک حیرت انگیز واقعہ:

حاجی دوست محمد خاں کوئی کوتوال تھے۔ تذکرۃ الرشید کے مصنف ان کے لڑکے کے متعلق یہ واقعہ نقل کرتے ہیں کہ:

”حاجی دوست محمد خاں صاحب کے صاحبزادہ عبدالوہاب خاں ایک شخص کے معتقد ہو گئے اور بیعت کا قصد کیا۔ وہ جس شخص سے بیعت ہونا چاہتے تھے محض صورت کے درویش تھے اور واقع میں بچے دنیا دار اس لیے دوست محمد خاں کو صاحبزادہ کی یہ کجی پسند نہ آئی اور کئی بار منع کیا کہ اس شخص سے خرید نہ ہو۔“

(تذکرۃ الرشید، ج: ۲، ص: ۲۱۵)

ہزار روکنے کے باوجود عبدالوہاب خاں اپنے ارادہ سے باز نہ آیا آخر ایک دن خرید ہونے کی نیت سے چل کھڑا ہوا۔ اس کے بعد کا واقعہ سننے کے قابل ہے لکھا ہے کہ:

”آخر حاجی صاحب نے جب بیٹے کا اصرار دیکھا تو باقتضائے محبت دست بدعا ہوئے اور مراقب ہو کر حضرت (گنگوہی) کی جانب متوجہ ہو کر خلوت میں جا بیٹھے۔“

(تذکرۃ الرشید، ج: ۲، ص: ۲۱۵)

ادھر باپ اپنے پیر کو حاضر و ناظر تصور کر کے مصروف مناجات تھا، اور ادھر بیٹے کا قصہ سننے لکھتے ہیں کہ:

عبدالوہاب پیر کے پاس آئے اور مؤدب دو زانو بیٹھ گئے۔ بے اختیار پیر کی زبان سے نکلا اول باپ سے اجازت لے آؤ اس کے بغیر بیعت مفید نہیں ہے۔ غرض ہاتھ بیعت کے لیے تھام کر چھوڑ دیے اور انکار فرمادیا۔

(تذکرۃ الرشید، ص: ۲۱۶)

اور محفوظ ہیں۔ اس نے پوچھا کیوں بھی کیا حال ہے؟ اس نے کہا کیا کہوں اعمال کی سزا مل رہی ہے سارے بدن کو تکلیف ہے مگر یہ ہاتھ حضرت مولانا کے پاؤں کو لگے تھے۔ اس لیے حکم ہوا کہ ان میں آگ لگاتے ہمیں شرم آتی ہے۔“

(تذکرۃ الرشید، ج: ۲، ص: ۷۲)

دیکھ رہے ہیں آپ! اور بار الہی میں ان حضرات کی وجاہت و مقبولیت کا عالم؟ عذابِ آخرت سے بچھڑکارا دلانے کے لیے زبان ہلانے کی بھی ضرورت نہیں پیش آئی صرف ہاتھ لگا دینا کافی ہو گیا۔ اور شیعہ جیسا باغی حق بھی ہاتھوں کی برکت سے محروم نہیں رہا۔

ایک یہ حضرات ہیں کہ عالم اسفل ہی نہیں عالم بالا میں بھی ان کی شوکت و سطوت کے ڈنکے بج رہے ہیں۔ لیکن رسول خدا، محبوب کبریاء ﷺ کے متعلق ان حضرات کے عقیدے کی زبان یہ ہے:

”اللہ صاحب نے اپنے پیغمبر کو حکم دیا کہ لوگوں کو سنا دیوں کہ میں تمہارے نفع و نقصان کا کچھ مالک نہیں اور تم جو مجھ پر ایمان لائے اور میری امت میں داخل ہوئے سو اس پر مغرور ہو کر حد سے مت بڑھنا کہ ہمارا پایہ مضبوط ہے اور ہمارا وکیل زبردست ہے اور ہمارا شفیع بڑا محبوب! سو ہم جو چاہیں کریں۔ وہ ہم کو اللہ کے عتاب سے بچالے گا۔ کیوں کہ یہ بات محض غلط ہے۔ اس واسطے کہ میں آپ ہی ڈرتا ہوں اور اللہ سے دارے کہیں بچاؤ نہیں جانتا۔ سو دوسرے کو کیا بچاسکوں؟“

(تقویۃ الایمان، ص: ۳۸)

اس مقام پر میں اس سے زیادہ اور کچھ نہیں کہنا چاہتا کہ آپ ہی اپنے ایمان کو گواہ بنا کر فیصلہ کیجیے کہ قلم کے اس تیور سے رسول عربی ﷺ کے وفاداروں کی دل آزاری ہوتی ہے یا نہیں؟ ضمنی طور پر درمیان میں یہ بات نکل آئی تھی، اب پھر اپنے اصل موضوع کی طرف واپس

لوٹنا ہوں۔

اب اس کے بعد سوانح نگار کا یہ تہلکہ خیز بیان چشم حیرت سے پڑھنے کے قابل ہے۔ لکھتے ہیں:

حاجی صاحب فرمایا کرتے تھے کہ جس وقت میں امام ربانی کی طرف متوجہ ہوا تو دیکھا حضرت غایت شفقت کے ساتھ عبدالوہاب کا ہاتھ پکڑ کر میرے ہاتھ میں پکڑاتے اور یوں فرماتے ہیں ”لو اب یہ اس کا مرید نہ ہوگا۔“ یہ وہی وقت تھا کہ انھوں نے عبدالوہاب کا ہاتھ چھوڑا اور یہ کہہ کر بیعت سے انکار کیا کہ باپ سے اجازت لے آؤ۔“

(تذکرۃ الرشید، ص: ۲۱۶)

لَا إِلَهَ إِلَّا اللَّهُ! دیکھ رہے ہیں آپ!! اپنے شیخ کے حق میں جذبہ عقیدت کی فراوانی کا یہ تماشا!!!

ادھر حاجی صاحب نے تصور کیا اور ادھر گنگوہی صاحب کو ساری خبر ہو گئی اور صرف خبر ہی نہیں ہوئی بلکہ وہیں سے بیٹھے بیٹھے بیٹے کا ہاتھ پکڑ کر باپ کے ہاتھ میں دے بھی دیا۔ اور دوسری طرف پیر کے دل پر بھی تصرف کیا کہ انھوں نے بغیر کسی سبب ظاہری کے دفعتاً مرید کرنے سے انکار کر دیا۔ اور حاجی صاحب کی غیبی قوت ادراک کا کیا کہنا کہ اپنے خلوت کدے ہی سے انھوں نے دیکھ لیا کہ گنگوہی صاحب بیٹے کا ہاتھ پکڑ کر باپ کے ہاتھ میں دے رہے ہیں اور ان کی آواز بھی سن لی کہ ”لو اب یہ اس کا مرید نہ ہوگا۔“ نہ آنکھوں پر درمیان کے جابات حائل ہوئے اور نہ بعد مسافت کا نوں تک آواز پہنچنے سے مانع ہوئی۔

یہ تو رہا دیوبندی حضرات کا اپنے گھر کے بزرگوں کے بارے میں عقیدہ! اب ذرا اسے بھی پڑھ لیجیے:

”جو کوئی کسی کی صورت کا خیال باندھے اور یوں سمجھے کہ جب میں اس کا نام لیتا ہوں زبان سے یا دل سے، یا اس کی صورت یا اس کی قبر کا خیال باندھتا ہوں تو وہیں اس کو خبر ہو جاتی ہے۔۔۔۔۔ سوان باتوں سے مشرک ہو جاتا ہے اور اس قسم کی باتیں سب شرک ہیں۔ خواہ یہ عقیدہ انبیاء و اولیاء سے رکھے خواہ پیر و شہید سے خواہ امام و امام زادہ سے خواہ بھوت و پری سے پھر خواہ یوں سمجھے کہ یہ

بات ان کو اپنی ذات سے ہے خواہ اللہ کے دینے سے۔ غرض اس عقیدے سے ہر طرح شرک ثابت ہوتا ہے۔“

□

(تقویۃ الایمان، ص: ۸)

اور اس سلسلے میں سب سے زیادہ دلچسپ چیز تو خود مولوی رشید احمد گنگوہی صاحب کا یہ فتویٰ ہے جو فتاویٰ رشیدیہ میں شائع کیا گیا ہے کہ:-

کسی نے یہ سوال دریافت کیا کہ تصور کرنا اولیاء اللہ کا مراقبہ میں کیسا ہے؟ اور یہ جاننا کہ ان کا تصور باندھتے ہیں تو وہ ہمارے پاس موجود ہو جاتے ہیں اور ہم کو معلوم ہو جاتے ہیں، ایسا اعتقاد کرنا کیسا ہے؟

الجواب: ایسا تصور درست نہیں اندیشہ شرک کا ہے۔“

(فتاویٰ رشیدیہ، ج: ۱، ص: ۸)

وہ واقعہ تھا یہ عقیدہ ہے اور دونوں کے درمیان جو کھٹلا ہوا تضاد ہے وہ محتاج بیان نہیں۔

اب اس کا شکوہ کس سے کیا جائے کہ صحیح و غلط اور درست و نادرست کو ناپنے کے لیے دیوبندی حضرات کے یہاں الگ الگ پیمانے کیوں ہیں؟

ہے کوئی حق کا حامی؟ جو حق کے ساتھ انصاف کرے...

(۳)

اس بات کا علم کہ کون کب مرے گا:

مولوی عاشق الہی میرٹھی نے تذکرۃ الرشید میں کئی ایسے واقعات نقل کیے ہیں جن سے پتہ چلتا ہے کہ گنگوہی صاحب کو اپنی اور دوسروں کی موت کا بھی علم تھا کہ کون کب مرے گا۔ ذیل میں چند واقعات ملاحظہ فرمائیے:

آخرت فرمایا۔“

(تذکرۃ الرشید، ج: ۲، ص: ۹۰)

دیکھ رہے ہیں آپ! امیر الہی میں تصرف و اختیار کا عالم!! جیسے مقدر کے سارے نوشتے پیش نظر ہیں یہاں تک معلوم ہے کہ کیا ہو سکتا ہے اور کیا نہیں ہو سکتا۔ کس امر میں مضائقہ ہے، کس میں نہیں! گویا قضا و قدر کا حکم بالکل اپنے گھر کا کاروبار ہو گیا ہو۔

سوچنے کی بات تو یہ ہے کہ ایک طرف تو دیوبندی علما کی نظر میں اپنے گھر کے بزرگوں کا مقام یہ ہے اور دوسری طرف محبوب کبریا علیہ السلام کے حق میں ان کے عقیدے کی زبان یہ ہے:

”سارا کاروبار جہان کا اللہ ہی کے چاہنے سے ہوتا ہے، رسول کے چاہنے سے کچھ نہیں ہوتا۔“

(تقویۃ الایمان، ص: ۲۲)

اب آپ ہی انصاف کیجیے کہ امتی کے لیے یہ ڈوب مرنے کی جا ہے یا نہیں؟

دوسرا واقعہ

مولوی صادق الیقین نام کے کوئی صاحب مولوی رشید احمد صاحب گنگوہی کے دوستوں میں تھے، ان کے متعلق تذکرۃ الرشید کے مصنف مولوی عاشق الہی میرٹھی یہ واقعہ نقل کرتے ہیں:

”حضرت مولانا صادق الیقین صاحب رحمۃ اللہ علیہ ایک بار سخت علیل ہوئے۔ واقفین احباب بھی یہ خبر سن کر پریشان ہو گئے اور حضرت سے عرض کیا دعا فرمادیں۔ حضرت خاموش رہے اور بات کو نال دیا جب دوبارہ عرض کیا گیا تو آپ نے تسلی دی اور یوں فرمایا، میاں وہ ابھی نہیں مریں گے اور اگر مریں گے تو میرے بعد۔“

چنانچہ ایسا ہی ہوا کہ اس مرض سے صحت حاصل ہو گئی اور حضرت کے وصال کے بعد اسی سال بہ ماہ شوال حج بیت اللہ کے لیے روانہ ہوئے، مکہ معظمہ میں بیمار ہوئے مرض ہی میں عرفات کا سفر کیا یہاں تک کہ شروع محرم میں واصل بحق ہو کر

پہلا واقعہ

لکھا ہے کہ ایک بار نواب چغتاری سخت بیمار ہوئے۔ یہاں تک کہ سب لوگ ان کی زیست سے ناامید ہو گئے۔ ہر طرف سے مایوس ہو جانے کے بعد ایک شخص کو گنگوہی صاحب کی خدمت میں بھیجا گیا کہ وہ نواب صاحب کے لیے دعا کریں۔ قاصد نے وہاں پہنچ کر ان سے دعا کی درخواست کی۔ اب اس کے بعد کا واقعہ خود سوانح نگار کی زبانی سنئے۔ لکھتے ہیں کہ:

”آپ نے حاضرین جلسہ سے فرمایا۔ ”بھائی دعا کرو“ چونکہ حضرت نے خود دعا کا وعدہ نہیں فرمایا اس لیے فکر ہوا اور عرض کیا گیا کہ حضرت آپ دعا فرمادیں، اس وقت آپ نے ارشاد فرمایا۔ ”امر مقدر کر دیا گیا ہے اور ان کی زندگی کے چند روز باقی ہیں۔“ حضرت کے اس ارشاد پر اب کسی عرض و معروض کی گنجائش نہ رہی اور نواب صاحب کی حیات سے سب کو ناامیدی ہو گئی۔“

(تذکرۃ الرشید، ج: ۲، ص: ۲۰۹)

مگر قاصد کو گنگوہی صاحب کے ”مگن“ پر کتنا اعتماد تھا، اس کا اظہار کرتے ہوئے لکھتے ہیں:

تاہم قاصد نے عرض کیا کہ ”حضرت یوں دعا فرمادیجیے کہ نواب صاحب کو ہوش آجائے اور وصیت و انتظام ریاست کے متعلق جو کچھ کہنا سنا ہو کہہ سن لیں۔“ آپ نے فرمایا۔ ”خیر اس کا مضائقہ نہیں۔“ اس کے بعد دعا فرمائی۔ اور یوں ارشاد فرمایا۔ ”انشاء اللہ افاقہ ہو جائے گا۔“

(تذکرۃ الرشید، ج: ۲، ص: ۲۰۹)

اس کے بعد سوانح نگار لکھتا ہے:

”چنانچہ ایسا ہی ہوا کہ نواب صاحب کو دفعتاً ہوش آ گیا اور ایسا افاقہ ہوا کہ عافیت و صحت کی خوش خبری دُور دُور پہنچ گئی۔ کسی کو خیال بھی نہ رہا کہ کیا ہونے والا ہے؟ یکا یک حالت پھر بگڑی اور پھر دُور یاد ل نیک نفس و سخی رئیس نے انتقال بعالم

جنت المعلیٰ میں مدفون ہوئے۔“

(تذکرۃ الرشید، ج: ۲، ص: ۲۰۹)

ملاحظہ فرمائیے! صرف اتنا ہی نہیں معلوم تھا کہ وہ ابھی نہیں مریں گے بلکہ یہ بھی معلوم تھا کہ وہ کب مریں گے۔ ”وہ میرے بعد مریں گے۔“ اس ایک جملے نے دونوں کا حال ظاہر کر دیا اپنا بھی اور ان کا بھی اسے کہتے ہیں غیب دانی! نہ جبرئیل کا انتظار نہ خدا کے بتانے کی احتیاج!!

تیسرا واقعہ

مولوی نظر محمد خاں نامی کوئی شخص تھے جو گنگوہی صاحب کے دربار کے حاضر باش تھے۔ ان کے متعلق تذکرۃ الرشید کے مصنف کا یہ بیان پڑھیے۔ لکھتے ہیں:

”مولوی نظر محمد خاں نے ایک مرتبہ پریشان ہو کر عرض کیا کہ حضرت فلاں شخص جو والد صاحب سے عداوت رکھتا تھا ان کے انتقال کے بعد اب مجھ سے ناحق عداوت رکھتا ہے۔ بے ساختہ آپ کی زبان سے نکلا۔ ”وہ کب تک رہے گا۔“ چند روز گزرے تھے کہ دفعتاً وہ شخص انتقال کر گیا۔“

(تذکرۃ الرشید، ج: ۲، ص: ۲۱۳)

یا تو یہ کہا جائے کہ گنگوہی صاحب کو اس کی زندگی کے بچے کچھ دن معلوم ہو گئے تھے اور انھوں نے سوالیہ لہجے میں اسے ظاہر کر دیا۔ یا پھر یہ کہا جائے کہ گنگوہی صاحب کے منہ سے نکلتے ہی اس غریب کی موت واجب ہو گئی اور چاروں چار اسے مرنا پڑا۔ دونوں شقوں میں سے جو شق بھی اختیار کی جائے ویو بندی مذہب پر شرک سے چھٹکارا ممکن نہیں ہے۔

چوتھا واقعہ

اب تک تو دوسروں کی موت کے علم سے متعلق واقعات بیان ہوئے اب خود رشید احمد

صاحب گنگوہی کا اپنا واقعہ سنئیے۔ اُن کا سوانح نگار اُن کی موت کی اصل تاریخ یوں نقل کرتا ہے:

”باختلاف رویت ۸/ یا ۹/ جمادی الثانیہ مطابق ۱۱/ اگست ۱۹۰۵ء کو یوم جمعہ

بعد اذان یعنی ساڑھے بارہ بجے آپ نے دنیا کو الوداع کہا۔“

(تذکرۃ الرشید، ج: ۲، ص: ۳۳۱)

اس کے بعد یہ بیان پڑھیے:

”حضرت امام ربانی قدس سرہ کو چھ روز پہلے سے جمعہ کا انتظار تھا یوم شنبہ دریافت فرمایا تھا کہ آج کیا جمعہ کا دن ہے؟ خدام نے عرض کیا کہ حضرت آج تو شنبہ ہے۔ اس کے بعد درمیان میں بھی کئی بار یوم جمعہ کو دریافت کیا۔ حتیٰ کہ جمعہ کے دن جس روز وصال ہوا صبح کے وقت پھر دریافت فرمایا کہ کیا دن ہے؟ اور جب معلوم ہوا کہ جمعہ ہے تو فرمایا اِنَّا لِلّٰہِ وَاِنَّا اِلَیْہِ رَاجِعُونَ“

(تذکرۃ الرشید، ج: ۲، ص: ۳۳۱)

اس بیان سے پتہ چلتا ہے کہ چھ دن قبل ہی آپ کو اپنی موت کا علم ہو گیا تھا اور یہ علم اتنا یقینی طور پر تھا کہ جب جمعہ کا دن آیا تو آپ نے کلمہ ترجیع پڑھ لیا۔

ملاحظہ فرمائیے! ایک طرف تو گھر کے بزرگوں کے لیے انتہائی فراخ دلی کے ساتھ یہ جذبہ اعتراف ہے اور دوسری طرف اسی موت کے علم سے متعلق انبیاء اولیاء کے حق میں عقیدے کی زبان یہ ہے:

”اسی طرح جب کوئی اپنا حال نہیں جانتا کہ کل کو کیا کرے گا تو اور کسی کا کیوں کر جان سکے۔ اور جب اپنے مرنے کی جگہ نہیں جانتا تو اور کسی کے مرنے کی جگہ یا وقت کیوں کر جان سکے۔“

(تقویۃ الایمان، ص: ۲۳)

اب آپ ہی فیصلہ کیجیے کہ مذکورہ بالا واقعات سے کیا یہ حقیقت بالکل بے نقاب نہیں ہو جاتی کہ شرک و انکار کی یہ ساری تعزیرات جو یو بندی لٹریچر میں بھیلی ہوئی ہیں صرف انبیاء اولیاء کے حق میں ہیں گھر کے بزرگوں پر قطعاً ان کا اطلاق نہیں ہوتا۔

غیبی قوت اور اک کا ایک عجیب و غریب قصہ:

اب تذکرۃ الرشید کے مصنف کی زبانی عام امور غیبیہ کے مشاہدہ خبر سے متعلق گنگوہی صاحب کا ایک حیرت انگیز قصہ سنئے۔ مولوی رشید احمد صاحب گنگوہی کے عقیدت مندوں میں میر واجد علی قنوجی کوئی شخص گزرے ہیں۔ ان ہی سے یہ روایت نقل کی گئی ہے۔ لکھا ہے کہ:

میر واجد علی قنوجی فرماتے ہیں کہ میرے مرشد حضرت مولانا محمد قاسم صاحب نے مجھ سے بیان فرمایا کہ میں ایک مرتبہ گنگوہ گیا۔ خانقاہ میں ایک کورا بدھنا رکھا ہوا تھا۔ میں نے اُس کو اٹھا کر کنویں میں سے پانی کھینچا اور اس میں بھر کر پیا تو پانی کڑوا تھا۔ ظہر کی نماز کے وقت حضرت سے ملا اور یہ قصہ بھی عرض کیا۔ آپ نے فرمایا کہ ”کنویں کا پانی تو میٹھا ہے کڑوا نہیں ہے۔“ میں نے وہ کورا بدھنا پیش کیا جس میں پانی بھرا تھا حضرت نے بھی پانی چکھا تو بدستور تلخ تھا۔ آپ نے فرمایا اچھا اس کو رکھ دو۔ یہ فرما کر نماز ظہر میں مشغول ہو گئے۔ سلام پھیرنے کے بعد حضرت نے نمازیوں سے فرمایا کہ کلمہ طیب جس قدر جس سے پڑھا جائے پڑھو اور خود بھی حضرت نے پڑھنا شروع کیا۔ تھوڑی دیر بعد حضرت نے دعا کے لیے ہاتھ اٹھائے اور نہایت خضوع و خشوع کے ساتھ دعا مانگ کر ہاتھ منہ پر پھیر لیے۔ اس کے بعد بدھنا اٹھا کر پانی پیا تو شیریں تھا۔ اس وقت مسجد میں جتنے نمازی تھے سب نے چکھا کسی قسم کی تلخی اور کڑواہٹ نہ تھی۔ تب حضرت نے فرمایا کہ اس بدھنے کی مٹی اُس قبر کی ہے جس پر عذاب ہو رہا تھا۔ الحمد للہ کلمہ کی برکت سے عذاب رفع ہو گیا۔“

(تذکرۃ الرشید، ج: ۲، ص: ۲۱۲)

یہ واقعہ بھی عالم برزخ کے حالات غیب سے ہی تعلق رکھتا ہے۔ اپنی غیب دانی کا یقین دلانے کے

لیے اتنا ہی بتا دینا کیا کم تھا۔ لیکن آپ نے تو یہاں تک بتا دیا کہ اس بدھنے کی مٹی اُس قبر کی ہے جس پر عذاب ہو رہا تھا اور ساتھ ہی یہ بھی معلوم کر لیا کہ اب عذاب رفع بھی ہوا گیا۔ اسے کہتے ہیں مطلق العنان غیب دانی کہ جدھر نگاہ انہی مستور حقیقتوں کے چہرے خود بخود بے نقاب ہوتے چلے گئے۔ اپنی غیب دانی کا تو یہ حال بیان کیا جاتا ہے لیکن سید الانبیاء علیہ السلام کے حق میں یہی گنگوہی صاحب تحریر فرماتے ہیں۔ خوں ناب آنکھوں سے یہ عبارت پڑھیے:

”یہ عقیدہ رکھنا کہ آپ (حضور صلی اللہ تعالیٰ علیہ وسلم) کو علم غیب تھا صریح شرک ہے۔“

(فتاویٰ رشیدیہ، ج: ۲، ص: ۱۳۱)

(۵)

عقیدہ توحید سے انحراف کا ایک عبرت انگیز واقعہ:

ضلع جالندھر میں منشی رحمت علی نام کے کوئی صاحب کسی سرکاری اسکول میں ملازم تھے۔ تذکرۃ الرشید کے مصنف نے ان کے متعلق لکھا ہے کہ ابتدا میں یہ صاحب غالی درجے کے بدعتی تھے۔ انھیں حضرت پیران پیر سید عبدالقادر جیلانی قدس سرہ سے غایت درجہ عقیدت تھی۔ حافظ محمد صالح نام کے ایک دیوبندی مولوی کی خدمت میں رہ کر کچھ دنوں تک انھیں استفادہ کا موقع ملا جس سے بہت حد تک اُن کے عقائد و خیالات میں تبدیلی واقع ہو گئی۔۔۔ اب اس کے بعد کا واقعہ خود مصنف کی زبانی سنئے۔ لکھتے ہیں کہ:

حافظ محمد صالح دام مجدہ کی شاگردی کے زمانہ میں اکثر حضرت مولانا گنگوہی قدس سرہ کے محامد و مناقب ان کے کان میں پڑتے مگر یہ متاثر نہ ہوتے اور یوں خیال کیے ہوئے تھے کہ جب تک پیران پیر رحمۃ اللہ علیہ خواب میں تشریف لا کر خود ارشاد نہ فرمادیں گے کہ فلاں شخص سے بیعت ہو اس وقت تک بطور خود کسی سے بیعت نہ

کروں گا۔ اسی حالت میں ایک مدت گز گئی کہ یہ اپنے خیال پر مجب رہے۔

آخر ایک شب حضرت پیران پیر قدس سرہ کی زیارت سے مشرف ہوئے حضرت شیخ نے یوں ارشاد فرمایا کہ اس زمانے میں مولانا رشید احمد صاحب گنگوہی کو حق تعالیٰ نے وہ علم دیا ہے کہ جب کوئی حاضر ہونے والا السلام علیکم کہتا ہے تو آپ اس کے ارادہ سے واقف ہو جاتے ہیں اور جو ذکر و شغل اس کے مناسب ہوتا ہے وہی بتلاتے ہیں۔“

(تذکرۃ الرشید، ج: ۲، ص: ۳۱۲)

دیکھ لیا آپ نے! صرف اپنے شیخ کی غیب دانی کا سکہ چلانے کے لیے حضرت سید الاولیاء سرکار غوث الوری رضی اللہ تعالیٰ عنہ کی زبانی ایک ایسے عقیدے کی تشہیر کی جا رہی ہے جو دیوبندی مذہب میں قطعاً شرک ہے اور طرفہ تماشایہ ہے کہ بیان کالب و لہجہ تردیدی بھی نہیں ہے کہ الزام اپنے سر سے ٹال سکیں۔ اب ایک طرف یہ واقعہ نظر میں رکھیے اور دوسری طرف تقویۃ الایمان کی یہ عبارت پڑھیے تو حید پرستی کا سارا بھرم کھل جائے گا:

(جو کوئی کسی کے متعلق یہ تصور کرے) کہ جو بات میرے منہ سے نکلتی ہے وہ سب سُن لیتا ہے اور جو خیال وہم میرے دل میں گزرتا ہے وہ سب سے واقف ہے سو ان باتوں سے مشرک ہو جاتا ہے اور اس قسم کی باتیں سے شرک ہیں۔“

(تقویۃ الایمان، ص: ۸)

دل پہ ہاتھ رکھ کر سوچیے کہ گنگوہی صاحب کے اندر غیبی قوت ادراک ثابت کرنے کے لیے ان حضرات کو شرک کے کتنے مراحل سے گزرنا پڑا۔

پہلا شرک یہ ہے کہ حضور غوث الوری اگر غیب داں نہیں تھے تو انھیں کیونکر معلوم ہوا کہ ہمارا فلاں معتقد نمرید ہونے کے لیے ہماری بشارت کا خضر ہے اور دوسرا شرک یہ ہے کہ ان کے اندر یہ قوت تصرف بھی مان لی گئی کہ دقات کے بعد بھی جس کی مدد فرمانا چاہیں فرما سکتے ہیں۔ تیسرا شرک یہ ہے کہ سلام کے بعد اگر گنگوہی صاحب کے دل کی کیفیت ان کے پیش نظر نہیں تھی تو انھیں

کس طرح معلوم ہوا کہ مولوی رشید احمد صاحب کو حق تعالیٰ نے ایسا علم بخشا ہے کہ آپ سلام کرنے والے کے ارادے سے واقف ہو جاتے ہیں۔ لیکن یہ سارا شرک اس لیے گوارہ کر لیا گیا کہ اپنے مولانا کی عظمت و بزرگی کے لیے اس واقعے کو دستاویز بنانا مقصود تھا۔ ورنہ جہاں تک ماننے کا تعلق ہے یہ حضرات سرکار غوث الوری رضی اللہ تعالیٰ عنہ کے حق میں اس طرح کی غیبی قوت ادراک کے ہرگز قائل نہیں ہیں بلکہ اس کے اثبات کو شرک قرار دیتے ہیں۔ جیسا کہ یہی گنگوہی صاحب نداے یا شیخ عبدالقادر جیلانی شہینا اللہ (یعنی اے شیخ عبدالقادر جیلانی خدا کے لیے کچھ عطا کیجیے) کے متعلق فرماتے ہیں:

”اس کلام کا پڑھنا کسی وجہ سے جائز نہیں، اگر شیخ قدس سرہ کو عالم الغیب متصرف مستقل جان کر کہتا ہے تو خود شرک محض ہے اور جو یہ عقیدہ نہیں تو ناجائز ہے کیوں کہ اس صورت میں گویا خدا شرک نہ ہوا لیکن مشابہ شرک ہے۔“

(فتاویٰ رشیدیہ، ج: ۱، ص: ۵)

ذرا ملاحظہ فرمائیے کہ یہاں سرکار غوث اعظم کے روحانی تصرف اور غیبی قوت ادراک کے سوال پر کتنے احتمالات پیدا کر دیے گئے اور کیسی بال کی کھال نکالی گئی لیکن اپنی عظمت و بزرگی کی بات آگئی تو اب انہی سرکار غوث الوری کے علم و اختیار پر کوئی شبہ وارد نہیں کیا گیا۔

(۶)

گنگوہی صاحب کے ایک مرید پر مغیبات کا انکشاف:

تذکرۃ الرشید کے مصنف، گنگوہی صاحب کے ایک مرید کا حال بیان کرتے ہوئے لکھتے ہیں کہ:

”ایک شخص بذریعہ خط آپ سے بیعت ہوئے اور تحریری تعلیم پر ذکر میں مشغول ہوئے۔ چند روز میں ان پر یہ کیفیت طاری ہوئی کہ اولیائے سلاسل کی

حاجی صاحب کو اہلیہ کے ساتھ محبت زیادہ تھی بے قرار ہو گئے پاس آ کر دیکھا تو حالت غیر تھی، صرف سینے میں سانس چلتا ہوا محسوس ہوتا تھا، زندگی^۱ سے مایوس ہو گئے رونے لگے اور سر ہانے بیٹھ کر ٹیٹین شریف پڑھنی شروع کر دی، چند لمحے گزرے تھے کہ دفعتاً مرینہ نے آنکھیں کھول دیں اور ایک لمبا سانس لے کر پھر آنکھ بند کر لی، سب نے سمجھ لیا کہ اب وقت اخیر ہے، حاجی دوست محمد خاں اس حسرت ناک نظارہ کو دیکھ نہ سکے۔ بے اختیار وہاں سے اٹھے اور مراقب ہو کر امام ربانی کی طرف متوجہ ہوئے کہ وقت آ گیا ہو تو خاتمہ بالخیر ہو اور زندگی باقی ہو تو یہ تکلیف جو متواتر تین دن سے ہو رہی ہے رفع ہو جائے۔ مراقبہ کرنا تھا کہ مرینہ نے آنکھیں کھول دیں اور باتیں کرنی شروع کر دیں۔ نبضیں ٹھکانے آ گئیں اور اتفاق ہو گیا۔ دو تین دن میں قوت بھی آ گئی اور بالکل تندرست ہو گئیں۔“

(تذکرۃ الرشید، ج: ۲، ص: ۳۲۱)

اس واقعہ کے بعد سوانح نگار کا یہ زلزلہ خیز بیان پڑھے اور دریاے حیرت میں غوطہ لگائیے۔ لکھتے ہیں:

”حاجی صاحب مرحوم فرماتے تھے کہ جس وقت مراقب ہوا حضرت کو اپنے سامنے پایا۔ اور پھر تو یہ حال ہوا کہ جس طرف نگاہ کرتا حضرت امام ربانی کو بہ ہیبت اصلیہ موجود دیکھتا تھا۔ تین شبانہ روز یہی حالت رہی۔“

(تذکرۃ الرشید، ج: ۲، ص: ۳۲۱)

نگاہ پر بار نہ ہو تو اسی کے ساتھ ذرا خود گنگوہی صاحب کا یہ فتویٰ بھی پڑھ لیجیے:

”کسی نے یہ سوال دریافت کیا کہ تصور کرنا اولیاء اللہ کا مراقبہ میں کیسا ہے؟ اور یہ جاننا کہ جب ہم ان کا تصور باندھتے ہیں تو وہ ہمارے پاس موجود ہو جاتے اور ہم کو معلوم ہو جاتے ہیں۔ ایسا اعتقاد کرنا کیسا ہے؟

الجواب:- ایسا تصور درست نہیں۔ اس میں اندیشہ شرک کا ہے۔“

(فتاویٰ رشیدیہ، ج: ۱، ص: ۸)

ارواحِ طہیات سے لقا حاصل ہوا اور پھر یکے بعد دیگرے انبیاء علیہم السلام کی پاک روحوں سے ملاقات ہوئی۔ رفتہ رفتہ یوں محسوس ہوتا تھا کہ سر سے لے کر قدم تک رگ رگ اور بال بال میں ارواحِ طہیات سے وابستگی ہے۔ اسی حالت میں ایک مدحوشی اور شکر کا عالم پیدا ہوتا جس میں مغیبات کا انکشاف اور مجلس سرور عالم صلی اللہ علیہ وسلم کی درباری کا اعزاز حاصل ہوتا۔“

(تذکرۃ الرشید، ج: ۲، ص: ۱۲۳)

اب فکر و دانش کے اس افلاس کا شکوہ کس سے کیا جائے کہ ”دربان“ کا تو یہ حال ظاہر کیا جاتا ہے کہ عالم غیب کا کوئی پردہ اس کی نگاہ پر حائل نہیں ہے۔ بالکل پڑوس میں رہنے والے دوستوں کی طرح انبیاء اولیاء کی روحوں سے ملاقات کا سلسلہ جاری ہے برزخ و غیب کے اسرار و پیکر محسوس کی طرح پیش نظر ہیں لیکن ”آقا“ کے بارے میں عقیدے کی زبان کیا ہے ذرا اسے بھی ملاحظہ فرمائیے:

”کسی انبیاء اولیاء یا امام و شہید کی جناب میں ہر گز یہ عقیدہ نہ رکھے کہ وہ غیب کی بات جانتے ہیں بلکہ حضرت پیغمبر کی جناب میں بھی یہ عقیدہ نہ رکھے اور نہ ان کی تعریف میں ایسی بات کہے۔“

(تقویۃ الایمان، ص: ۲۶)

(۷)

عقیدہ سے تصادم کا ایک عجیب واقعہ:

حاجی دوست محمد خاں مولوی رشید احمد صاحب گنگوہی کے ایک نہایت مخلص خادم تھے۔ ایک بار ان کی اہلیہ کی طبیعت سخت خراب ہو گئی اب اس کے بعد کا واقعہ خود تذکرۃ الرشید کے مصنف کی زبانی سنئے، علالت کی سنگینی کا حال بیان کرتے ہوئے لکھتے ہیں:

”ہاتھ پاؤں کی نبضیں چھوٹ گئیں۔ غشی طاری ہو گئی اور تمام جسم ٹھنڈا ہو گیا۔“

اس مقام پر اس سے زیادہ اور ہمیں کچھ نہیں کہنا ہے کہ اولیاء اللہ کے بارے میں یہ عقیدہ ہے اور اپنے شیخ کے بارے میں وہ واقعہ!

ایک ہی بات ایک جگہ شرک ہے اور دوسری جگہ قابلِ تحسین واقعہ! زاویہ نگاہ کے اس فرق کی معقول وجہ کیا ہو سکتی ہے اگر انصاف کا جذبہ شریک حال ہو تو خود ہی فیصلہ کیجیے۔

پھر دیوبندی عقیدے کی بنیاد پر یہ سوال بھی اپنی جگہ پر ہے کہ آخر ایک ہی شخص کو ہر طرف بہ ہدیت اصلہ دیکھنا کیونکر ممکن ہے؟ لیکن توحید کے اجارہ داروں کو مبارک ہو کہ یہ ناممکن بھی انھوں نے اپنے مولانا کے لیے ممکن ہی نہیں بلکہ امر واقعہ بنا لیا۔

اب لگے ہاتھوں اسی کے ساتھ انہی گنگوہی صاحب کا واقعہ اور سن لیجیے۔

یہی تذکرۃ الرشید کے مصنف مولوی عاشق الہی میرٹھی قصبہ گلینہ کے مولوی محمود حسن نامی کسی شخص سے روایت کرتے ہوئے لکھتے ہیں کہ:

”مولوی محمود حسن صاحب گینگوئی فرماتے ہیں کہ میری خوش دامن صاحبہ جو اپنے والد کے ہمراہ مکہ معظمہ میں بارہ سال تک مقیم رہیں۔ نہایت پارسا اور عابدہ زاہدہ تھیں۔ سیکڑوں احادیث بھی ان کو حفظ تھیں۔ انھوں نے مجھ سے فرمایا کہ بیٹا! حضرت (گنگوہی) کے بہت شاگرد ہیں مگر کسی نے حضرت کو نہیں پہچانا جن ایام میں میرا قیام مکہ معظمہ میں تھا روزانہ میں نے صبح کی نماز حضرت کو حرم شریف میں پڑھتے دیکھا اور لوگوں سے سنا بھی کہ یہ حضرت مولانا رشید احمد گنگوہی ہیں گنگوہ سے تشریف لایا کرتے ہیں۔“

(تذکرۃ الرشید، ج: ۲، ص: ۲۱۲)

”روزانہ“ کا لفظ بتا رہا ہے کہ کسی دن بھی وہ صبح کی نماز حرم شریف میں ناغہ نہیں کرتے تھے اور ان کی مدتِ قیام کے مطابق یہ سلسلہ بارہ سال تک جاری رہا۔

اختلافِ مطالع کی بنیاد پر اگر ہندوستان اور مکہ معظمہ کے وقت میں چند گھنٹوں کا فرق

بھی مان لیا جائے تو جب بھی ۲۲ گھنٹوں میں سے کسی نہ کسی وقت معین پر حرم شریف میں پہنچنے کے لیے ان کا گھر سے غائب ہونا از بس ضروری تھا لیکن مشکل یہ ہے کہ ان ہی مولوی عاشق الہی نے اپنی اسی کتاب میں ان کے معمولاتِ شانہ روز کا جو گوشوارہ پیش کیا ہے اس میں انھیں چوبیس گھنٹے گنگوہ میں موجود دکھلایا ہے۔

پھر بارہ سال تک روزانہ ایک مقررہ وقت پر اپنے گھر سے غائب ہو جانا اور پھر واپس لوٹ آنا ایسی چیز نہیں تھی جو لوگوں سے چھپی رہ جاتی۔ اور اس کی شہرت نہ ہوتی۔

اس لیے لامحالہ تسلیم کرنا پڑے گا کہ وہ ایک ہی وقت کے میں موجود ہوتے تھے اور گنگوہ میں بھی حاضر رہتے تھے۔ اب حاجی دوست محمد خاں کا وہ مشاہدہ جو ابھی گزرا اور دیوبندی کی پارسا خاتون کی یہ روایت دونوں نظر میں رکھیے تو واضح طور پر ثابت ہو جاتا ہے کہ مولوی رشید احمد صاحب ایک ہی وقت میں متعدد جگہ موجود ہیں۔ لیکن یہ سن کر آپ ششدر رہ جائیں گے کہ جس وصف کمال کو دیوبندی حضرات اپنے پیرمقاں کے لیے واقع مان رہے ہیں اسے رسول انور ﷺ کے لیے ممکن بھی نہیں تسلیم کرتے۔

چنانچہ محافلِ میلاد میں حضور انور ﷺ کی تشریف آوری کے امکان پر بحث کرتے ہوئے دیوبندی مذہب کے پیشوا مولوی اشرف علی تھانوی لکھتے ہیں کہ:

”اگر ایک ہی وقت میں کئی جگہ منعقد ہو تو آیا سب جگہ تشریف لے جاویں گے یا کہیں؟ یہ تو ترجیحِ بلا مرجح ہے کہ کہیں جاویں کہیں نہ جاویں، اگر سب جگہ جاویں تو جو دو آپ کا واحد ہے، ہزار جگہ کس طور جا سکتے ہیں۔“

(فتاویٰ امدادیہ، ج: ۲، ص: ۵۸)

ذہن کی قوتِ فیصلہ اگر کسی غیر کی مٹھی میں رہن نہیں ہے تو اپنے رسول کے جذبہ عقیدت کے ساتھ انصاف کیجیے اور اسی آئینے میں ان سارے اختلافات کی نوعیت بھی پڑھ لیجیے جو اہل سنت اور دیوبندی حضرات کے درمیان نصف صدی سے جاری ہے۔

□

(۹)

آئندہ واقعات کا علم:

اب آئندہ یعنی کل اور اس کے بعد کے علم سے متعلق واقعات کا سلسلہ ملاحظہ فرمائیے:

پہلا واقعہ

مولوی صادق الیقین نام کے کوئی صاحب تھے۔ ان کے باپ سُنی تھے لیکن وہ دیوبندی علما کے زیر اثر رہ کر بدعتیہ ہو گئے تھے جس سبب سے ان کے باپ اکثر ناراض رہا کرتے تھے، جب باپ بیٹے کے درمیان میں کشیدگی بہت زیادہ بڑھ گئی تو مولوی صادق الیقین گنگوہ چلے گئے اب اس کے بعد کا واقعہ خود مولوی عاشق الہی میرٹھی کی زبانی سنئے۔ لکھا ہے کہ:

”گنگوہ آنے کو تو آگئے مگر والد صاحب کی ناراضی کا اکثر خیال آتا تھا۔ ایک دن حضرت کی خدمت میں حاضر تھے۔ یکا یک حضرت نے ان سے ارشاد فرمایا کہ ”میں نے تمہارے والد کی طرف خیال کیا تھا ان کے قلب میں تمہاری محبت جوش مار رہی ہے اور یہ خطگی صرف ظاہری ہے امید ہے کل پرسوں تک تمہارے بلانے کو ان کا خط بھی آجائے،“ چنانچہ دوسرے ہی دن شاہ صاحب کا خط آیا۔“

(تذکرۃ الرشید، ج: ۲، ص: ۲۲۰)

غیب دانی کی یہ شان قابل دیدنی ہے کہ کل کی بھی خبر دے دی۔ اور سیکڑوں میل کی مسافت سے دل کے مخفی حال کا بھی مشاہدہ فرمایا۔ نہ قرآن کی کوئی آیت اس دعوے پر اثر انداز ہوئی اور نہ (خود ساختہ) عقیدہ توحید کو کوئی ٹھیس پہنچی۔

(۸)

گزشتہ واقعات کا علم:

مولوی عاشق الہی میرٹھی نے اپنی کتاب میں ایسے متعدد واقعات نقل کیے ہیں جن سے پتہ چلتا ہے کہ مولوی رشید احمد صاحب گنگوہی کو غیبی طور پر بغیر کسی اطلاع کے گزرے ہوئے واقعات کی بھی خبر ہو جاتی تھی۔ چنانچہ نمونے کے طور پر ذیل میں ایک واقعہ ملاحظہ فرمائیے۔ منشی ثار علی اور گوہر خاں نام کے دو شخص انگریزوں کی پلٹن میں ملازم تھے ان کے متعلق یہ واقعہ بیان کرتے ہیں:

”منشی ثار علی اور گوہر خاں ملازم پلٹن نمبر ۶۵ رخصت لے کر بہار وادہ بیعت لکھنؤ سے گنگوہ روانہ ہونے کو تیار ہوئے۔ دروازہ پر سواری تک آکھڑی ہوئی۔ اتفاق سے کسی حاکم کی آمد کا تارا آیا اور عین وقت پر ان کو افسر کے حکم سے رُکنا پڑا۔ دس دن بعد فارغ ہو کر گنگوہ پہنچے تو حضرت نے صاف ارشاد فرمایا کہ ”تم دونوں صاحب فلاں روز روانہ ہونا چاہتے تھے مگر روک لیے گئے تھے۔“ اور جب کھانا دسترخوان پر آیا تو کہنے لگے کہ آپ کے ساتھ دو ٹٹو بھی تو ہیں آخر وہ بھی تو میرے مہمان ہیں۔ اڈل ان کو گھاس دانہ پہنچانا چاہیے۔ حالانکہ دونوں ٹٹوؤں پر سوار ہو کر آنے کی اطلاع آپ کو کسی نے نہیں دی تھی۔“

(تذکرۃ الرشید، ج: ۲، ص: ۲۳۴)

یہ اضافہ کہ ”حالانکہ دونوں ٹٹوؤں پر سوار ہو کر آنے کی اطلاع آپ کو کسی نے نہیں دی تھی“ صرف اسی لیے کیا گیا ہے کہ خوب اچھی طرح ظاہر ہو جائے کہ یہ غیب کی خبر تھی اور کسی طرح یہ شبہ نہیں کیا جائے کہ کسی نے ان کو اطلاع کر دی ہوگی۔

حضرت کے بار بار اس فرمانے کے ہمیں مطلق خیال نہ ہوا کہ ”شیخ ہرچہ گوید دیدہ گوید“ (یعنی شیخ جو کچھ کہتا ہے دیکھ کر کہتا ہے) اپنی ہی کہے گئے۔“^{۱۱}

(تذکرۃ الرشید، ج: ۲، ص: ۱۲۲)

اس کے بعد انھوں نے اپنی روانگی، اور راستے کی پریشانیوں اور رات بھر مارے مارے پھرنے کی تفصیل بیان کی ہے۔

یہاں سوچنے کی بات یہ ہے کہ ”شیخ ہرچہ گوید دیدہ گوید“ کا جو عقیدہ دیوبندی حضرات اپنے بزرگوں کے لیے روا رکھتے ہیں وہی عقیدہ سید الانبیاء صلی اللہ تعالیٰ علیہ وسلم کے حق میں شرک عظیم سمجھتے ہیں۔

چوتھا واقعہ

ارواحِ حلیہ نامی کتاب کے واقعات کا ایک راوی امیر شاہ خان نے گنگوہی صاحب کے سفر حج کا ذکر کیا ہے، لکھتے ہیں کہ ان کا جہاز جب جدہ پہنچا تو وہاں کے افسروں نے انھیں اترنے کی اجازت نہیں دی اور قرطبہ کے لیے انھیں کامران واپس جانے کا حکم دیا۔ اس کے بعد ان ہی کی زبانی پورا واقعہ سنئے۔ لکھا ہے کہ:

”تھوڑی دیر میں ایک عرب صاحب تشریف لائے اور انھوں نے کہا کہ گودی کے افسر رشوت خور ہیں اور وہ کچھ لینے کے لیے یہ حجت کر رہے ہیں، تم جلدی کچھ چندہ کر دو میں انھیں دلا کر راضی کر لوں گا۔

جب یہ خبر مولانا (گنگوہی) کو پہنچی تو آپ نے فرمایا کہ یہ شخص بالکل جھوٹا ہے کوئی اسے کچھ نہ دے۔ ہم کو کامران واپس ہونا نہیں پڑے گا ہم یہیں اتریں گے لیکن آج نہیں اتریں گے کل اتریں گے۔ چنانچہ دوسرے روز یہ حکم ہو گیا کہ حاجیوں کو اتر جانا چاہیے۔“

(ارواحِ حلیہ، ص: ۲۸۶)

دوسرا واقعہ

صوفی کرم حسین نام کے کوئی صاحب تھے جو مولوی رشید احمد صاحب گنگوہی کی خانقاہ کے حاضر باش تھے۔ ان کے متعلق تذکرۃ الرشید کے مصنف یہ واقعہ نقل کرتے ہیں:

”صوفی کرم حسین صاحب ایک مرتبہ بیمار ہوئے اور چند روز کے بعد صحت ہو گئی۔ ان کے مکان سے طبیب کا خط پہنچا تو انہوں نے روانگی کا قصد کیا۔ حضرت سے جب رخصت ہونے لگے تو خلاف عادت فرمانے لگے، کرم حسین اکل کومت جاؤ دو تین روز کے بعد جانا۔ ارادہ کا فتح طبع کو گراں تو ہوا مگر ٹھہر گئے، اگلے دن دفعتاً چپ ولرز آ یا اور وہ بھی اس شدت کے ساتھ کہ عشاء کے وقت تک اٹھ ہی نہ سکے۔ اس وقت خیال ہوا کہ آج راستہ میں ہوتا تو کیسا مزہ آتا۔“

(تذکرۃ الرشید، ج: ۲، ص: ۲۲۶)

یعنی گنگوہی صاحب کو معلوم تھا کہ کل بخار آئے گا۔

تیسرا واقعہ

تذکرۃ الرشید کے مصنف نے مولوی محمد یسین نام کے ایک شخص کے متعلق جو مدرسہ دیوبند میں مدرس تھے لکھا ہے کہ وہ ایک بار گنگوہ حاضر ہوئے۔ انھیں دیوبند واپس جانا تھا واپسی کی اجازت طلب کرنے کے لیے وہ دوپہر کے وقت مولوی رشید احمد صاحب کے پاس گئے اور ان سے اجازت طلب کی لیکن بے حد اصرار کے باوجود انہوں نے واپس ہونے کی اجازت نہیں دی۔ جب کوئی عذر کارگر نہ ہوا تو اخیر میں انھوں نے کہا کہ:

”کل کو بندہ کا مدرسہ میں حاضر ہو جانا ضروری ہے۔ حضرت نے فرمایا کہ ”مدرسہ کا حرج کا تو مجھے بھی بہت خیال ہے۔ لیکن تمہاری تکلیف کی وجہ سے کہتا ہوں کہ ناحق راستے میں مارے مارے پھر دو گے، سخت تکلیف اٹھاؤ گے،“ باوجود

کئی صفحوں پر پھیلا ہوا آپ گنگوہی صاحب کی زبان سے کل کی خبروں کا سلسلہ پڑھ چکے۔ ان کے متعلق اس غیبی علم کے مظاہرے پر آج تک کوئی معترض نہ ہوا کہ غیر اللہ کے حق میں اس قسم کا اعتقاد قرآن کے خلاف ہے۔ لیکن برا ہو سکتی دل کا کہ یہی کل کے علم و خبر کا سوال جب محبوب کبریٰ ملائکہ کے لیے پیدا ہوتا ہے تو ہر دیوبندی فاضل کی زبان پر قرآن کی یہ آیت ہوتی ہے۔
وَمَا تَذَكَّرُ لِي نَفْسٌ مَّا ذَا أَتَى حَسْبُ عَذَابٍ ۚ كُوْنِي تَنَفَّسْ فَيَسْ جَانَتَا كَوْنِي تَنَفَّسْ فَيَسْ كَرِيْمٌ ۚ

اس کتاب کا دوسرا باب جو مولوی رشید احمد صاحب گنگوہی کے واقعات و حالات پر مشتمل تھا، یہاں پہنچ کر تمام ہو گیا۔

جس تصویر کا پہلا رخ کتاب کے ابتدائی حصے میں آپ کی نظر سے گزر چکا ہے یہ اس کا دوسرا رخ تھا۔ اب چند لمحے کی فرصت نکال کر ذرا دونوں رخوں کا موازنہ کیجیے۔ اور انصاف و دیانت کے ساتھ فیصلہ کیجیے کہ تصویر کے پہلے رخ میں جن عقائد و مسائل کو ان حضرات نے شرک قرار دیا تھا۔ جب انہی عقائد و مسائل کو انھوں نے اپنے حق میں قبول کر لیا تو اب کس منہ سے وہ اپنے آپ کو ”موحد“ اور دوسروں کو مشرک قرار دیتے ہیں اب کتاب کا ورق اُلٹیے اور تیسرا باب پڑھیے۔

تیسرا باب

دیوبندی جماعت کے مذہبی پیشوا
جناب مولوی اشرف علی تھانوی
کے بیان میں

اس باب میں جناب مولوی اشرف علی صاحب تھانوی کے متعلق دیوبندی لٹریچر سے ایسے واقعات و حقائق پیش کیے گئے ہیں جن میں عقیدہ توحید سے تصادم، اپنے مذہب سے انحراف اور منہ بولے شرک کو اپنے حق میں اسلام و ایمان بتالینے کی عبرت انگیز مثالیں ورق ورق پر بکھری ہوئی ہیں۔ انھیں چشم حیرت سے پڑھیے اور وفا آشنا ضمیر کا فیصلہ سننے کے لیے گوش برآواز رہیے!

سے ہٹ کر بالکل صراحت کے ساتھ تھانوی صاحب کے حق میں ”غیب دانی“ کا لفظ استعمال کیا گیا ہے۔ حالانکہ یہی وہ لفظ ہے جس پر پچاس برس سے یہ حضرات جنگ کرتے آ رہے ہیں کہ اس لفظ کا اطلاق رسول اکرم ﷺ کی ذات پر قطعاً کفر اور شرک ہے جیسا کہ دیوبندی جماعت کے مستند امام مولوی عبدالشکور صاحب کا کوری اپنی کتاب میں تحریر فرماتے ہیں:

”ہم یہ نہیں کہتے کہ حضور غیب جانتے تھے۔ یا غیب دان تھے بلکہ یہ کہتے ہیں کہ حضور کو غیب کی باتوں پر اطلاع دی گئی۔ فقہائے حنفیہ کفر کا اطلاق اسی غیب دانی پر کرتے ہیں نہ کہ اطلاع یا باری پر۔“

(فتح حقانی، ص: ۲۵)

دیکھ رہے ہیں آپ! ان حضرات کے تئیں فقہائے حنفیہ کفر کا اطلاق جس غیب دانی پر کرتے ہیں وہ اقراری کفر اپنے تھانوی صاحب کے حق میں کتنی بشتاقت کے ساتھ قبول کر لیا گیا ہے۔ تھانوی صاحب کی غیب دانی کے سوال پر نہ اسلام کی کوئی دیوار منہدم ہوئی ہے اور نہ قرآن کے ساتھ کسی طرح کا تصادم لازم آیا ہے۔

اب یہیں سے سمجھ لیجیے کہ ان حضرات کی کتابوں میں کفر اور شرک کے جو مباحث سینکڑوں صفحات پر پھیلے ہوئے ہیں اس کے پیچھے اصل مدعا کیا ہے؟ توحید پرستی کا جذبہ اگر خلوص پر مبنی ہوتا تو کفر و شرک کے سوال پر اپنے اور بے گانے کی یہ تفریق ہرگز روانہ رکھی جاتی۔

(۲)

بیک وقت متعدد مقامات پر تھانوی صاحب کی موجودگی کا ایک

حیرت انگیز واقعہ:

خواجہ عزیز الحسن صاحب نے اشرف السوانح کے نام سے تین جلدوں میں تھانوی صاحب کی سوانح

سلسلہ واقعات

(۱)

تھانوی صاحب کے حق میں غیب دانی کا

صاف و صریح دعویٰ:

تھانوی صاحب کے خلیفہ خاص مولوی عبدالماجد دریابادی نے اپنی کتاب ”حکیم الامتہ“ میں ان کی ایک مجلس کا حال لکھتے ہوئے اپنے جن تاثرات کا اظہار کیا ہے وہ دیوبندی مذہب کی طرف سے حسن ظن رکھنے والوں کو چونکا دینے کے لیے کافی ہیں۔ لکھتے ہیں کہ:

”بعض بزرگوں کے حالات حضرت نے اپنی زبان سے اس طرح ارشاد فرمائے کہ گویا ”در حدیث دیگران“ بعینہ ہم لوگوں کے جذبات و خیالات کی ترجمانی ہوتی ہے۔ دل نے کہا کہ دیکھو روشن ضمیر ہیں نہ، سارے ہمارے مخفیات ان پر آئینہ ہوتے جارہے ہیں۔ صاحب کشف و کرامت ان سے بڑھ کر کون ہوگا۔ (چند سطروں کے بعد) خیر اس وقت تو گہرا اثر اس غیب دانی اور کشف صدر کا لے کر اٹھا۔ مجلس برخاست ہوئی۔“

(حکیم الامتہ، ص: ۲۳)

اخیر کا یہ جملہ دوبارہ پڑھیے۔ یہاں بات ایک دم کھل کر سامنے آگئی ہے۔ مجاز و استعارہ کے ابہام

حیات لکھی ہے، جو خانقاہ امدادیہ تھانہ بھون ضلع مظفرنگر سے شائع کی گئی ہے۔ انھوں نے اپنی کتاب میں تھانوی صاحب کا ایک عجیب و غریب واقعہ نقل کیا ہے۔ لکھتے ہیں کہ:

”عرصہ دراز ہوا ایک صاحب نے خود احقر سے یہیں خانقاہ میں بایں عنوان اپنا واقعہ بیان کیا کہ گود یکمنے میں تو حضرت والا یہاں بیٹھے ہوئے ہیں، لیکن کیا خبر اس وقت کہاں پر ہوں، کیوں کہ میں ایک بار خود حضرت والا کو بادیہ تھانہ بھون میں ہونے کے علی گڑھ میں دیکھ چکا ہوں جب کہ وہاں نمائش تھی اور اس کے اندر سخت آگ لگی تھی میں بھی اس نمائش میں اپنی دوکان لے گیا تھا جس روز آگ لگنے والی تھی اس روز خلاف معمول عصر ہی کے وقت سے میرے قلب کے اندر ایک وحشت سی پیدا ہونے لگی تھی جس کا یہ اثر ہوا کہ بادیہ تھانہ بھون کے اصل بکری کا وقت وہی تھا لیکن میں نے اپنی دوکان کا سارا ساز و سامان قفل از وقت ہی سمیٹ سمیٹ کر بکسوں میں بھرنا شروع کر دیا۔ جب بعد مغرب آگ لگنے کا شور و غل ہوا تو چونکہ میں اکیلا ہی تھا اور بکس بھی بھاری تھے۔ اس لیے میں سخت پریشان ہوا کہ یا اللہ! دوکان سے باہر کیوں کر لے جاؤں۔

اتنے میں کیا دیکھتا ہوں کہ دفعتاً حضرت والا نمودار ہوئے اور بکسوں میں سے ایک ایک بکس کے پاس تشریف لے جا کر فرمایا کہ جلدی سے اٹھاؤ! چنانچہ ایک طرف سے تو اس بکس کو خود اٹھایا اور دوسری طرف سے میں نے اٹھایا، اسی طرح تھوڑی دیر میں ایک ایک کر کے سارے بکس باہر رکھوا دیے۔ اس آگ سے اور دوکان داروں کا تو بہت نقصان ہوا لیکن بفضلہ تعالیٰ میرا سب سامان بچ گیا۔

اس واقعہ کو سن کر احقر (یعنی مصنف کتاب) نے ان سے پوچھا کہ آپ نے حضرت والا سے یہ نہ دریافت کیا کہ آپ یہاں کہاں؟ اس پر انھوں نے کہا کہ اتنی پوچھنے گچھنے کا مجھ کو اس وقت ہوش ہی کہاں تھا۔ میں تو اپنی پریشانی

میں مبتلا تھا۔“

(اشرف السوانح، ج: ۲، ص: ۱۱۱)

حیران و ششدر نہ رہ گئے ہوں تو یہ قصہ ایک بار اور پڑھ لیجیے۔ شخص واحد کے متعدد جگہ موجود ہونے کا ذکر یہاں بالکل صراحت کے ساتھ ہے۔ کہیں سے بھی استعارات و کنایات کا کوئی ابہام نہیں ہے۔ یہی وہ منزل ہے جہاں پھر جی چاہتا ہے کہ محافل میلاد میں حضور انور ﷺ کی تشریف آوری کے امکان پر تھانوی صاحب کا یہ سوال دُہرا دوں:

”اگر ایک وقت میں کئی جگہ محفل منعقد ہو تو آیا سب جگہ تشریف لے جاویں گے یا کہیں؟ یہ تو ترجیح بلا مرجح ہے کہ کہیں جاویں کہیں نہ جاویں، اور اگر سب جگہ جاویں تو وجود آپ کا واحد ہے ہزار جگہ کس طور جاسکتے ہیں۔“

(فتاویٰ امدادیہ، ج: ۳، ص: ۵۸)

کس طور جاسکتے ہیں؟ اب اس سوال کا جواب دینے کی ضرورت باقی نہیں ہے۔ ویسے ہم اس بات کے مدعی بھی نہیں کہ وہ ہر محفل میں تشریف لے جاتے ہیں۔ البتہ کوئی بھی غیر جانب دار شخص تھانوی صاحب کے اس واقعے کے ضمن میں ان سوالات کا سامنا کیے بغیر نہیں رہ سکتا، جو اچانک ذہن کی سطح پر ابھر آتے ہیں۔

پہلا سوال تو یہی ہے کہ دیوبندی حضرات کے یہاں صحیح و غلط کے جانچنے کا پیمانہ الگ الگ کیوں ہے۔ بات اگر غلط ہے تو ہر جگہ غلط ہونی چاہیے اور اگر صحیح ہے تو دوسروں کے حق میں بھی اس کی صحت کیوں نہیں تسلیم کی جاتی؟ ایسا کیوں ہے کہ ایک ہی بات رسول کو نبی ﷺ کے حق میں تو کفر ہے، شرک ہے، ناممکن ہے۔ لیکن اپنے گھر کے بزرگوں کے حق میں اسلام ہے، عین ایمان ہے اور امر واقعہ ہے۔

دوسرا سوال یہ ہے کہ تھانہ بھون میں موجود رہ کر علی گڑھ میں پیش آنے والے حادثہ کو قفل از وقت معلوم کر لینا کیا غیبی ادراک کی وہی قوت نہیں ہے جس کا پیغمبر اعظم ﷺ کے حق میں

”شہادت کے بعد ایک عجیب واقعہ ہوا، شب کے وقت اپنے گھر میں زندہ کے تشریف لائے اور اپنے گھر والوں کو مٹھائی لا کر دی اور فرمایا کہ اگر تم کھلی سے ظاہر نہ کرو گی تو اس طرح سے روز آیا کریں گے۔ لیکن ان کے گھر کے لوگوں کو یہ اندیشہ ہوا کہ گھر والے جب بچوں کو مٹھائی کھاتے دیکھیں گے تو معلوم نہیں کیا شبہ کریں گے اس لیے ظاہر کر دیا اور آپ تشریف نہیں لائے۔ یہ واقعہ خاندان میں مشہور ہے۔“

(اشرف السوانح، ج: ۱، ص: ۱۲)

اللہ اکبر! ہم اگر مرسلین و انبیاء شہدائے مقربین اور اولیائے کاملین کی صرف رحوں کے بارے میں یہ عقیدہ رکھ لیں کہ خداے قدیر نے انھیں عالم برزخ میں زندوں کی طرح حیات اور تصرف کی قدرت بخشی ہے تو بدعت و شرک، مردہ پرستی اور جاہلیت کے طعنوں سے ہمارا جینا دو بھر کر دیا جاتا ہے۔ دارالافتاء بادل کی طرح گر جنے اور برسنے لگتے ہیں۔

لیکن تھانوی صاحب کے ”جد مقتول“ کے متعلق اس واقعہ کی اشاعت پر کہ وہ زندوں کی طرح گھر پلٹ کر واپس آئے۔ دو بدو باتیں کیں، مٹھائی پیش کی، اور اسی شان سے ہر روز آنے کا مشروط وعدہ کیا اور جب شرط کی خلاف ورزی کی گئی تو آنا بند کر دیا۔ ان تمام باتوں پر کوئی بھی گریبان نہیں تھامتا، کوئی بھی ان چیزوں کو شرک نہیں ٹھہراتا، کوئی یہ نہیں پوچھتا کہ ان کی لحد میں مٹھائی کی دوکان کس نے کھولی اور قرآن وحدیث میں اس طرح کے اختیارات کی دلیل کہاں سے ہے۔ نیز یہ بات ان تک کیسے پہنچی کہ ان کی گھر والی نے ان کے آنے کا راز فاش کر دیا ہے اور انھوں نے آنا بند کر دیا۔

ہے کوئی دیانت و انصاف کا حامی جو دیوبندی علما سے جا کر پوچھے کہ جو عقیدہ رسول و نبی، غوث و خواجہ اور مخدوم و قطب کی بابت شرک ہے وہی تھانوی صاحب کے پردادا کی بابت کیوں کر ایمان و اسلام بن گیا ہے۔ آنکھوں میں دھول جھونک کر توحید پرستی کا یہ سوانگ آخر کب تک رچایا جائے گا؟

دیوبندی حضرات مسلسل انکار کرتے چلے آ رہے ہیں اور اسی انکار کی بنیاد پر وہ اپنی جماعت کو ”موحدین“ کی جماعت کہتے ہیں۔

تیسرا سوال یہ پیدا ہوتا ہے کہ چشم زدن میں ایک مقام سے دوسرے مقام پر پہنچ کر کسی مصیبت زدہ کی مدد کرنا کیا دیوبندی مذہب کی زبان میں یہ خدائی اختیارات کی چیز نہیں ہے؟ اور پھر جس قدرت و اختیار اور علم و انکشاف کا وہ سید الانبیاء علیہ السلام تک کے حق میں شدت سے انکار کرتے آئے ہیں۔ تعجب ہے کہ اس کو اپنے حق میں ثابت کرتے ہوئے انھیں ذرا بھی عقیدہ توحید کے تقاضوں سے انحراف نظر نہیں آیا۔ ان سوالات کے جوابات کے لیے میں آپ ہی کے ضمیر کا انصاف چاہوں گا۔

(۳)

ایک اور عبرت انگیز کہانی:

توحید پرستی کے غرور میں خوش عقیدہ مسلمانوں کو بے دریغ مشرک، بدعتی اور قبر پرست کہنے والوں کی ایک اور عبرت خیز کہانی سنئے:-

انہی مولوی اشرف علی صاحب تھانوی کے سوانح نگار اشرف السوانح میں تھانوی صاحب کے پردادا محمد فرید صاحب کی وفات کا تذکرہ کرتے ہوئے لکھتے ہیں:

”کسی بارات میں تشریف لے جا رہے تھے کہ ڈاکوؤں نے آکر بارات پر حملہ کیا ان کے پاس کمان تھی اور ہیر تھے انھوں نے ان ڈاکوؤں پر دلیرانہ ہیر برسانا شروع کیے۔ چونکہ ڈاکوؤں کی تعداد کثیر تھی اور ادھر بے سروسامانی تھی۔ یہ مقابلے میں شہید ہو گئے۔“

(اشرف السوانح، ج: ۱، ص: ۱۲)

اس کے بعد کا قصہ چشم حیرت سے پڑھنے کے قابل ہے۔ لکھا ہے کہ:

گرتے ہوئے اس کے والد نے دیکھے تھے۔ ان قطروں کو دیکھ کر حشمت خاں
سمجھ گئے کہ یہ بیداری کا واقعہ ہے خواب کا نہیں۔^{۱۱}

اخیر میں چند راویوں کے نام گنا کر فرماتے ہیں کہ اس حکایت کے اور بھی بہت
سے معتبر راوی ہیں۔“

(ملفوظات مولانا اشرف علی تھانوی، ص: ۴۰۹، مطبوعہ: پاکستان)

(حوالہ: ہفت روزہ ”چٹان“، ۲۴ دسمبر ۱۹۶۲ء)

اس عجیب و غریب واقعے پر کوئی تبصرہ کرنے سے پہلے یہ بتادینا اپنا اخلاقی فرض سمجھتا ہوں کہ دیوبند
کے یہ شہید اعظم جنھوں نے کرشمہ سازی میں دنیا کے تمام شہیدوں کو اپنے پیچھے چھوڑ دیا ہے کس
طرح کی جنگ میں قتل کیے گئے تھے۔ وہ کوئی جہاد فی سبیل اللہ تھا یا جنگ آزادی تھی۔ سچ کا بول بالا
اور جھوٹ کا منہ کالا ہو کہ یہ بحث بھی شیخ دیوبند جناب مولوی حسین احمد صاحب ٹانڈوی نے طے
کردی ہے جیسا کہ اپنی خودنوشت سوانح حیات کی دوسری جلد میں تحریر فرماتے ہیں کہ:

”سید صاحب کا اصل مقصد چونکہ ہندوستان سے انگریزی تسلط اور اقتدار کا قلع
قبع کرنا تھا جس کے باعث ہندو اور مسلمان دونوں ہی پریشان تھے۔ اس بنا پر
آپ نے اپنے ساتھ ہندوؤں کو شرکت کی دعوت دی اور صاف صاف انھیں
بتادیا کہ آپ کا واحد مقصد ملک سے پردہ کی لوگوں کا اقتدار ختم کرنا ہے۔ اس
کے بعد حکومت کس کی ہوگی اس سے آپ کو غرض نہیں ہے۔ جو لوگ حکومت کے
اہل ہوں گے ہندو یا مسلمان یا دونوں، وہ حکومت کریں گے۔“

(نقش حیات، ج: ۲، ص: ۱۳)

آپ ہی انصاف سے بتائیے! کہ مذکورہ حوالے کی روشنی میں سید صاحب کے اس لٹکر کے متعلق سوا
اس کے اور کیا رائے قائم کی جاسکتی ہے کہ وہ ٹھیک انڈین نیشنل کانگریس کے رضا کاروں کا ایک
دستہ تھا جو ہندوستان میں سیکولر اسٹیٹ (لا دینی حکومت) قائم کرنے کے لیے اٹھا تھا۔

(۴)

ایک اور ایمان شکن واقعہ:

اب لگے ہاتھوں اسی طرح کا ایک اور واقعہ ملاحظہ فرمائیے۔ جس کے راوی یہی مولوی
اشرف علی صاحب تھانوی ہیں۔ موصوف بیان کرتے ہیں کہ:

”مولانا سلیمان دہلوی کے قافلے میں ایک شخص شہید ہو گئے جن کا نام بیدار
بخت تھا۔ یہ مجاہد دیوبند کے رہنے والے تھے۔ ان کی شہادت کی خبر آچکی تھی۔ ان
کے والد حشمت علی خاں صاحب حسب معمول دیوبند میں اپنے گھر میں ایک
رات تہجد کی نماز کے لیے اٹھے تو گھر کے باہر گھوڑے کے ٹاپوں کی آواز آئی۔
انھوں نے دروازہ کھولا تو دیکھ کر حیران ہوئے کہ ان کے بیٹے بیدار بخت ہیں۔
بہت حیرانگی بڑھی کہ یہ تو بالاکوٹ میں شہید ہو گئے تھے۔ یہاں کیسے آ گئے؟

بیدار بخت نے کہا جلدی کوئی درمی وغیرہ بچھائیے حضرت مولانا سلیمان صاحب
اور سید (احمد) صاحب یہاں تشریف لا رہے ہیں۔ حشمت خاں نے فوراً ایک
بڑی چٹائی بچھادی۔ اتنے میں سید صاحب اور مولانا شہید اور چند دوسرے رفقا
بھی آ گئے۔ حشمت خاں صاحب نے محبت پداری کی وجہ سے سوال کیا کہ
تمہارے کہاں تلوار لگی تھی؟ بیدار بخت نے سر سے اپنا ڈھانٹا کھولا اور اپنا نصف
چہرہ دونوں ہاتھوں میں تمام کر اپنے باپ کو دکھایا کہ یہاں تلوار لگی تھی۔ حشمت
خاں نے کہا، بیٹا! یہ ڈھانٹا پھر سے باندھ لو، مجھ سے یہ نظارہ نہیں دیکھا جاتا۔
تھوڑی دیر بعد یہ تمام حضرات واپس تشریف لے گئے۔

صبح کو حشمت خاں کو شبہ ہوا کہ یہ کہیں خواب تو نہیں تھا مگر چٹائی کو بغور دیکھا تو
خون کے قطرے موجود تھے۔ یہ وہ قطرے تھے جو بیدار بخت کے چہرے سے

اپنی غیب دانی اور قوت تصرف کی یہ خاموش تبلیغ ذرا ملاحظہ فرمائیے۔ کوئی دوسرا نہیں خود اپنے متعلق آپ ہی بیان فرما رہے ہیں۔ کوئی بے گانہ سنے تو البتہ اس واقعہ کی صحت پر کھٹک کر سکتا ہے۔ لیکن مریدین و معتقدین کس قلب و گوش کے ہوتے ہیں، یہ بتانے کی ضرورت نہیں۔ پیر صاحب انکار بھی کر دیں تو وہ اسے تو واضح پر محمول کریں گے۔ تھانوی صاحب اس واقعہ کے اظہار سے اپنے حلقہ بگوشوں کو یہ تاثر دینا چاہتے ہیں کہ انھیں اپنی مریدانی کی موت کا وقت معلوم ہو گیا تھا اور وہ اسے لینے کے لیے اونٹ کی سواری لے کر اس کے پاس پہنچ گئے۔

اس واقعے سے جہاں ان کی غیب دانی پر روشنی پڑتی ہے، وہیں ان کی قوت تصرف بھی پورے طور پر نمایاں ہو جاتی ہے کہ اپنے وجود کو متعدد جگہ پہنچا دینا کسی کے لیے ناممکن ہو تو ہو لیکن ان کے لیے امر واقعہ ہے۔

ایک اور لطیفہ:

اس واقعے کے بیان سے کتاب کے مصنف نے یہ مدعا ظاہر کیا ہے کہ وجود انسانی کے ہر مرحلے میں تھانوی صاحب اپنے مریدین و متوسلین کے لیے کار ساز و نجات دہندہ تھے۔

چنانچہ اس مدعا کو ثابت کرنے کے لیے صاحب کتاب نے متعدد واقعات نقل کیے ہیں۔ نمونے کے طور پر کتاب کے چند اقتباسات ذیل میں ملاحظہ فرمائیے، لکھتے ہیں کہ:

”حضرت والا کے متوسلین کے حسنِ خاتمہ کے بہ کثرت واقعات ہیں جن سے مقبولیت و برکت کا سلسلہ ظاہر ہوتا ہے۔ چنانچہ خود حضرت والا فرمایا کرتے ہیں کہ حضرت حاجی (یعنی تھانوی صاحب کے پیر) کے سلسلہ کی یہ برکت ہے کہ جو بلا واسطہ یا بالواسطہ حضرت سے بیعت ہوا اس کا بفضلِ تعالیٰ خاتمہ بہت اچھا ہوتا ہے۔ یہاں تک کہ متوسلین گو مرید ہونے کے بعد دنیا دار ہی رہے مگر ان کا بھی خاتمہ بفضلِ تعالیٰ اولیاء اللہ کا سا ہوا۔“

(اشرف السوانح، ج: ۲، ص: ۸۲)

ویسے جہاں تک شہیدوں کی حیات اور ان کی روحانی سطوت کا تعلق ہے تو اس پر قرآن کی بے شمار آیتیں شاہد ہیں۔ لیکن یہ سارے فضائل اُن مجاہدین کے حق میں ہیں، جو خدا کی زمین پر خدا کے دین کی بادشاہت اور اسلام کا سیاسی اقتدار قائم کرنے کے لیے اپنا خون بہاتے ہیں۔ لادینی حکومت اور ”مٹی جلی سرکار“ بنانے کے لیے جو فوج اکٹھی کی جائے نہ وہ مجاہدین اسلام کی فوج کہلا سکتی ہے اور نہ اس فوج کے مقتول سپاہی کو ”اسلامی شہید“ قرار دیا جاسکتا ہے۔

لیکن شخصیت پرستی کی یہ ستم نظریں دیکھیے کہ اس قفسے میں جنگ آزادی کے ایک سیاسی مقتول کو بدرود اُحد کے شہیدوں سے بھی آگے بڑھا دیا گیا ہے۔ کیوں کہ اسلام کے سارے شہیدوں پر انھیں برتری حاصل ہونے کے باوجود ان کے متعلق بھی ایسی کوئی روایت نہیں ملتی کہ وہ اپنا کٹا ہوا سر لے کر زندوں کی طرح اپنے گھر آئے ہوں اور گھر والوں سے بالمشافہ بات چیت کی ہو۔

دیوبندی ذہن کی یہ بولچھی بھی قابلِ دید ہے کہ قدرت و اختیار کی جو بات وہ اپنے ایک سیاسی مقتول کے لیے بے چون و چرا تسلیم کر لیتے ہیں اُسی کو ہم اگر عین ذکرِ بلا کے شہیدوں کے لیے مان لیں تو ہمیں مشرک ٹھہرایا جاتا ہے۔ لیکن ان کے عقیدہ توحید کی اجارہ داری میں کوئی فرق نہیں پڑتا۔

(۶)

خود بینی کی ایک شرم ناک کہانی:

اب ایک اور دلچسپ واقعہ سنئیے: اسی اشرف السوانح کے مصنف تھانوی صاحب کے متعلق لکھتے ہیں:

”حضرت والا ایک مریدانی کا واقعہ بیان فرمایا کرتے ہیں کہ اس نے سکرانے کے عالم میں میرا نام لے کر کہا کہ وہ ادنیٰ لے کر آئے ہیں اور کہتے ہیں کہ اس پر بیٹھ کر چل! پھر اس کے بعد اُس کا انتقال ہو گیا۔“

(اشرف السوانح، ج: ۳، ص: ۸۶)

یہاں سوچنے کی بات یہ ہے کہ اولیاء اللہ کی طرح خاتمہ کے لیے اب عبادت و تقویٰ اور اعمال صالحہ کی قطعاً ضرورت نہیں ہے۔ تھانوی صاحب کے ہاتھ پر صرف مرید ہو جانا اس بات کی ضمانت ہے کہ اولیاء اللہ کا سا انجام اس کے حق میں مقدر ہو گیا۔

اب اس سے بھی زیادہ ایک عبرت انگیز قصہ سنئے۔ کتاب کے مصنف لکھتے ہیں کہ:

احقر سے میرے متعدد پیرو بھائیوں نے اپنی بعض مستورات کے حسنِ خاتمہ کے عجیب و غریب واقعات بیان کیے ہیں جو حضرت والا سے مرید تھیں۔

احقر کے ایک بہنوئی تھے جو عرصہ دراز ہوا حضرت والا سے کانپور جا کر مرید ہو آئے تھے جب کہ اتفاقاً حضرت والا وہاں تشریف لائے ہوئے تھے۔ بعد انتقال ایک سالہ بی بی نے ان کو خواب میں دیکھا کہ کہہ رہے ہیں کہ بہت ہی اچھا ہوا جو میں پہلے سے حضرت مولانا سے کانپور جا کر مرید ہو آیا، میں یہاں بڑے آرام میں ہوں۔“

(اشرف السوانح، ج: ۳، ص: ۸۶)

ملاحظہ فرمائیے! صرف ہاتھ تھام لینے کی یہ برکت ظاہر ہوئی کہ عالم آخرت کا سارا معاملہ درست ہو گیا۔ اُس عالم کے کسی نووارد کا یہ کہنا کہ ”بہت اچھا ہوا جو میں حضرت مولانا سے مرید ہو گیا۔“ بلا وجہ نہیں ہے یقیناً اس نے وہاں اپنے پیر کی نسبت غلامی کا کوئی اعزاز ضرور دیکھا ہوگا۔

اب ایک طرف دربارِ خداوندی میں تھانوی صاحب کے اثر و رسوخ کی یہ شان دیکھیے کہ ان کا ایک ادنیٰ مرید بھی ان کی نسبت غلامی کے اعزاز سے محروم نہیں رہتا اور دوسری طرف محبوب کبریا علیہ السلام کے حق میں ان حضرات کے دلوں کا بخل ملاحظہ فرمائیے۔ آنکھوں سے لہو کی بوند ٹپک پڑے گی۔ تقویۃ الایمان کے مصنف لکھتے ہیں:

”انھوں نے اپنی بیٹی تک کو کھول کر منادیا کہ قربت کا حق ادا کرنا اسی چیز میں ہو سکتا ہے کہ اپنے اختیار کی ہو اور اللہ کے ہاں کا معاملہ میرے اختیار سے باہر

ہے۔ وہاں میں کسی کی حمایت نہیں کر سکتا اور کسی کا وکیل نہیں بن سکتا۔ سو وہاں کا معاملہ ہر کوئی اپنا درست کر لے اور دوزخ سے بچنے کی ہر کوئی تدبیر کر لے۔“

(تقویۃ الایمان ملخصاً، ص: ۳۸)

(۵)

نیاز مندوں میں تھانوی صاحب کی غیب دانی کے عقیدے کا چرچا

تھانوی صاحب کی غیب دانی سے متعلق ان کے حاشیہ نشینوں اور مریدین کا ذہن بھی پڑھنے کی چیز ہے اس سے اس ماحول کا اندازہ ہوگا جس پر کسی بھی مذہبی پیشوا کے مزاج و خیالات کا عکس پڑتا ہے۔ اشرف السوانح کا مصنف لکھتا ہے کہ:

”اس امر کی تصدیق بارہا لوگوں سے سُننے میں آئی اور خود بھی بارہا اس کا تجربہ ہوا کہ جودل میں لے کر آئے یا جو اشکالِ قلب میں پیدا ہو میں قہراً اظہار ہی اس کا جواب حضرت والا کی زبان فیض ترجمان سے ہو گیا، یا باطنی پریشانی کی حالت میں حاضر ہوئے تو خطاب خاص یا خطاب عام میں کوئی بات ایسی فرمادی جس سے تسلی ہو گئی۔“

(اشرف السوانح، ص: ۵۹)

اب لگے ہاتھوں اسی کے ساتھ تھانوی صاحب کی غیب دانی کے متعلق ان کے ایک حلقہ بگوش کا جذبہ یقین اور تھانوی صاحب کا دلچسپ جواب ملاحظہ فرمالیجیے۔ لکھتے ہیں کہ:

”ایک مشہور فاضل نے جزمًا اپنا یہی اعتقاد (کہ آپ غیب داں ہیں) تحریر فرما کر بھیجا تو حضرت والا نے ان کے خیال کی نفی فرمائی اور جب پھر بھی انہوں نے نہ مانا اور اس نفی کو تو واضح پر محمول کیا تو حضرت والا نے تحریر فرمایا کہ وہ تاجر بڑا خوش قسمت ہے جو اپنے سودے کا ناقص ہونا خود ظاہر کر رہا ہے، لیکن خریدار پھر

بھی یہی کہہ رہا ہے کہ نہیں یہ ناقص نہیں ہے بہت قیمتی ہے۔“

(اشرف السوانح، ج: ۳، ص: ۵۹)

اب بتائیے کون مرید ہے جو اپنے پیر کو خوش دیکھنا نہیں چاہتا۔ اس جواب میں اپنی غیب دانی کا اعتقاد رکھنے والوں کے لیے خاموش حوصلہ افزائی کا جو جذبہ کارفرما ہے وہ اتنا نمایاں ہے کہ اس پر کوئی پردہ نہیں ڈالا جاسکتا۔ تھانوی صاحب کے بارے میں غیب دانی کا عقیدہ اگر شرک تھا تو یہاں فتوے کی زبان کیوں نہ استعمال کی گئی؟

اور سب سے سنگین الزام تو یہ ہے کہ تھانوی صاحب کے انکار کو تواضع پر محمول کر لیا گیا اور انھوں نے دبی زبان سے خود اس کی توثیق بھی فرمادی لیکن یہ کیسا اندھیر ہے کہ بعض چیزوں کے علم و خبر کے متعلق رسول اللہ ﷺ کے انکار کو ہزار فہمائش کے باوجود تواضع پر محمول نہیں کیا جاتا۔ بلکہ نصف صدی سے یہی اصرار کیا جا رہا ہے کہ معاذ اللہ حقیقتاً وہ مخفیات کے علم و خبر سے عاری تھے۔ اب اس مقدمے کا فیصلہ بھی آپ ہی کے جذبہ انصاف پر چھوڑتا ہوں۔

(۷)

ایک اور ایمان شکن کہانی:

اشرف السوانح کے مصنف نے تھانوی صاحب کے متعلق قبل ولادت کی ایک پیش گوئی

نقل کی ہے عبارت کا یہ کلمہ اڑھنے کے قابل ہے:

”نام نامی اشرف علی ہے۔ یہ نام حضرت حافظ غلام مرتضیٰ صاحب پانی پتی رحمۃ اللہ علیہ نے جو اس زمانہ کے مقبول عام اور مشہور انام اہل خدمت مجذوب تھے۔ قبل ولادت حضرت والا بلکہ استقر ارجل ہی بطور پیش گوئی تجویز فرمادیا تھا۔“

(اشرف السوانح، ج: ۱، ص: ۷۷)

تھانوی صاحب نے مقدمہ ”حسام عبرت“ کے نام سے خود بھی اپنا ایک ”میلادنامہ“ مرتب کیا ہے

جس میں انھوں نے ایک نہایت دلچسپ روایت بیان کی ہے جو پڑھنے کے قابل ہے۔ لکھتے ہیں کہ:

”انھوں نے حضرت حافظ غلام مرتضیٰ مجذوب پانی پتی سے شکایت کی کہ حضرت میری اس لڑکی کے لڑکے زندہ نہیں رہتے۔ حافظ صاحب نے بطریق معہ فرمایا کہ عمر علی کی کشاکش میں مر جاتے ہیں۔ اب کے بار علی کے سپرد کر دینا، زندہ رہے گا۔ (چند سطروں کے بعد) پھر فرمایا اس کے دو لڑکے ہوں گے اور زندہ رہیں گے۔ ایک کا نام اشرف علی خاں رکھنا دوسرے کا نام اکبر علی خاں۔ نام لیتے وقت خاں اپنی طرف سے جوش میں آکر بڑھا دیا تھا۔ کسی نے پوچھا کہ حضرت کیا وہ پٹھان ہوں گے؟ فرمایا نہیں اشرف علی اور اکبر علی نام رکھنا۔

یہ بھی فرمایا کہ ایک میرا ہوگا وہ مولوی ہوگا اور حافظ ہوگا اور دوسرا دنیا دار ہوگا۔ چنانچہ یہ سب پیش گوئیاں حرف بہ حرف راست نکلیں۔“ (اور اس کے بعد صاحب کتاب لکھتے ہیں کہ)

”حضرت والا فرمایا کرتے ہیں کہ یہ جو کبھی اکھڑی اکھڑی باتیں کرنے لگتا ہوں، ان ہی مجذوب کی روحانی توجہ کا اثر ہے جن کی دعا سے میں پیدا ہوا ہوں۔“

(اشرف السوانح، ج: ۱، ص: ۱۷)

ماں کے پیٹ میں کیا ہے؟ یہ وہ غیبی علم ہے جس کا دیوبندی حضرات کے تئیں غیر خدا کے لیے ماننا شرک ہے، لیکن غضب دیکھیے کہ اپنے متعلق حمل ہی نہیں استقرار حمل سے بھی پہلے کا علم تسلیم کر لیا گیا اور صرف اپنا ہی نہیں ساتھ ساتھ اپنے بھائی کا بھی اور وہ بھی اتنا واضح کہ نام تک تجویز فرمادیا اور اوصاف و احوال کی بھی نشان دہی کر دی۔

دیوبندی مذہب میں اسی قوت کا نام خدائی اختیار ہے۔ لیکن اپنی شان کے اظہار کے

کہ ایک بلائے عظیم رمضان کے بعد آوے گی، ابھی آجاتی لیکن رمضان کی برکت سے رُکے ہوئے ہے اگر لوگ بچنا چاہیں تو ہر چیز میں صدقات دے دیں۔

(حسن العزیز، ج: ۱، ص: ۲۹۳)

کل کیا ہوگا اس کا تعلق بھی علم غیب سے ہے۔ لیکن آپ دیکھ رہے ہیں کہ بات یہاں کل سے بھی آگے نکل گئی ہے اور علم بھی تو صرف اتنا ہی نہیں ہے کہ ایک بلا آنے والی ہے بلکہ یہ بھی معلوم ہے کہ وہ ابھی آجاتی مگر رمضان کی برکت سے رُکے ہوئے ہے اور لوگ صدقہ دے دیں تو واپس بھی لوٹ جائے گی۔

اب ہماری مظلومی کے ساتھ انصاف کیجیے کہ یہی عقیدہ اگر ہم کسی نبی یا ولی کے حق میں جائز تصور کر لیں تو ہمارا ایمان و اسلام خطرے میں پڑ جاتا ہے اور یہ اپنے سارے قبیلے کے حق میں ڈنکا پیٹ رہے ہیں تو یہاں سب خیریت ہے۔

چھوٹے میاں کا قصہ:

اب تک تو قبیلے کے شیوخ کا تذکرہ تھا۔ اب چھوٹے میاں کا واقعہ سنئے۔ اشرف السوانح کے مصنف نے تھانوی صاحب کے خلیفہ مجاز حافظ عمر علی گڑھی کے فیہی انکشافات کے متعلق ایک نہایت حیرت انگیز واقعہ بیان کیا ہے۔ لکھتے ہیں:

”ایک بار حافظ صاحب رات کی ریل سے تھانہ بھون حاضر ہوئے تو جب ریل

(تھانوی صاحب کی) خانقاہ کے محاذ سے گزری تو انھوں نے بیداری میں دیکھا

کہ مسجد خانقاہ کے گنبد سے آسمان تک انوار کا ایک تار لگا ہوا ہے۔“

(اشرف السوانح، ج: ۲، ص: ۶)

ایک تیر میں دو نشانہ اسی کو کہتے ہیں ایک طرف اپنی فیہی قوت انکشاف کا دعویٰ بھی ہے کہ نور کے اس سلسلے کا تعلق عالم غیب ہی سے تھا۔ اور دوسری طرف یہ بھی ظاہر کرنا مقصود ہے کہ روئے زمین پر

لیے یہ خدائی قوت بھی غیر خدا کے حق میں بے چون و چرا تسلیم کر لی گئی اور عقیدہ توحید پر ذرا آنچ تک نہیں آئی۔

(۸)

دیوبندی جماعت کے ایک شیخ مولوی عبدالرحیم شاہ راے پوری کے متعلق کتاب ارواحِ ملکہ میں تھانوی صاحب کا یہ منہ بولا بیان نقل کیا گیا ہے:

”فرمایا کہ مولانا شاہ عبدالرحیم صاحب راے پوری کا قلب بڑا نورانی تھا میں ان کے پاس بیٹھنے سے ڈرتا تھا کہ کہیں میرے عیوب منکشف نہ ہو جائیں۔“

(ارواحِ ملکہ، ص: ۴۰۱)

دین و دیانت کا خون اس سے بڑھ کر اور کیا ہوگا کہ ایک امتی کا قلب اتنا نورانی ہو جائے کہ اعمال و جوارح کی معنوی کیفیات تک اس سے مخفی نہ رہ سکیں اور وہ چھپ کر کیے جانے والے عیوب تک سے باخبر ہو جائے۔ لیکن یہی عقیدہ پیغمبروں کے حق میں لائق گردن زدنی سمجھا جائے۔

سچ پوچھیے تو دیوبندی حضرات کے ساتھ مذہبی اختلافات کی پوری سرگزشت میں سارا ماتم دل کی حرماں نصیبی کا ہے کہ اپنے بزرگوں کے حق میں یہ لوگ جتنا کشادہ دل واقع ہوئے ہیں اس کے ننانوے حصے کے برابر بھی اگر مدنی سرکار کے حق میں ان کے دل کا کوئی گوشہ نرم ہو جاتا تو مصالحت کی بہت سی راہیں نکل سکتی تھیں۔

اپنی جماعت کے دوسرے بزرگ کے حق میں اسی غیب دانی سے متعلق تھانوی صاحب کا ایک اور اعتراف ملاحظہ فرمائیے۔ ان کے ملفوظات کا مرتب لکھتا ہے کہ:

”(ایک دن تھانوی صاحب نے) حضرت مولانا محمد یعقوب صاحب رحمۃ اللہ

علیہ کی بابت فرمایا کہ انھوں نے خبر دے دی تھی اس وبا کی جس میں ان (کے)

اعزہ نے وفات پائی تھی۔

پھر فرمایا کہ مولانا تھے بڑے صاحب کشف! رمضان ہی میں خبر دے دی تھی

خانہ کعبہ اور گنبد خضرا کی طرح تھانوی صاحب کی مسجد و خانقاہ کا گنبد بھی غیبی انوار و تجلیات کے نزول
اجلال کا مرکز ہے۔

اور جب خلیفہ مجاز کی غیبی قوت اور اک کا یہ حال ہے کہ ماتھے کی آنکھ سے عالم غیب کا
مشاہدہ کر رہے ہیں تو اسی سے حساب لگا لیجیے کہ شیخ کی قوت انکشاف کا کیا عالم ہوگا۔

چوتھا باب

شیخ دیوبند جناب
مولوی حسین احمد صاحب (مدنی)
کے بیان میں

اس باب میں شیخ دیوبند جناب مولوی حسین احمد
صاحب کے متعلق دیوبندی لٹریچر سے وہ واقعات و حالات جمع
کیے گئے ہیں جن میں عقیدہ توحید سے تصادم، اپنے مذہب
سے انحراف اور منہ بولے شرک کو اپنے حق میں اسلام و ایمان
بنالینے کی شرم ناک مثالیں ورق ورق پر بکھری ہوئی ہیں۔ چشم
انصاف کھول کر پڑھیے اور ضمیر کا فیصلہ سننے کے لیے گوش بر
آواز رہیے۔

لطیف میں اپنے آپ کو منتقل کر کے خواب میں تشریف بھی لے آئے اور ایک ہی نشانے میں یہ دوسرا تصرف ملاحظہ فرمائیے کہ سینے پر ہاتھ رکھتے ہی اچانک وہ نفرت بھی عقیدت للہ بدل گئی۔ اور تیسرا تماشا یہ کہ اسی وقت سے سونے والے کے دل کے لطائف بھی جاگ گئے۔

یہ ساری باتیں وہ ہیں کہ اگر ہم کسی نبی یا ولی کے حق میں اس طرح کا عقیدہ ظاہر کر دیں تو الزامات کے بوجھ سے گردن ٹوٹ جائے۔

لیکن اپنے شیخ کا مرتبہ دوبالا کرنے کے لیے ایمان کا خون بھی کر دیا جائے تو یہاں سب روا ہے۔

اپنی وفات کا علم:

مولوی ریاض احمد صاحب فیض آبادی صدر جمعیتہ علمائے میسور نے اسی شیخ الاسلام نمبر میں مولوی حسین احمد صاحب کے ساتھ اپنی آخری ملاقات کا ذکر کیا ہے۔ دم رخصت موصوف کی یہ گفتگو خاص طور پر یاد رکھنے کے قابل ہے:

”میں نے کہا کہ حضرت انشاء اللہ اختتام سال پر ضرور حاضر ہوں گا فرمایا کہہ دیا کہ ملاقات نہیں ہوگی، اب تو میدان آخرت ہی میں انشاء اللہ ملو گے مجمع میرے جو قریب تھا۔ احقر کی معیت میں آبدیدہ ہو گیا۔ حضرت نے فرمایا کہ رونے کی کیا بات ہے؟ کیا مجھے موت نہ آئے گی؟ اس پر احقر نے الحاح کے ساتھ کچھ علم غیب اور زیادتی عمر پر بات کرنی چاہی۔ مگر فرط غم کے باعث بول نہ سکا۔“

(شیخ الاسلام نمبر، ص: ۱۵۶)

اس گفتگو کا حاصل سوائے اس کے اور کیا ہو سکتا ہے کہ مولوی حسین احمد صاحب کو کئی ماہ پیشتر اپنی موت کا علم ہو گیا تھا، اور ”کہہ دیا کہ ملاقات نہیں ہوگی“ یہ لب و لہجہ حکم اور تذبذب کا نہیں یقین و اذعان کا ہے۔ ”مجمع آب دیدہ ہو گیا“ یہ جملہ بھی ظاہر کرتا ہے کہ لوگوں کو سچ سچ اس خبر کا یقین ہو گیا۔

سلسلہ واقعات

غیبی علم اور روحانی تصرف کی ایک حیرت انگیز کہانی:

روزنامہ ”الجمعیۃ“ دہلی نے دیوبند کے مولوی حسین احمد صاحب کے حالات زندگی پر ”شیخ الاسلام نمبر“ کے نام سے ایک ضخیم کتاب شائع کی ہے۔ جمعیتہ العلماء کا آرگن ہونے کی حیثیت سے اُس اخبار کو اپنی جماعت میں جو حسن اعتماد حاصل ہے وہ محتاج بیان نہیں ہے۔

اسی شیخ الاسلام نمبر میں مولوی حسین احمد صاحب کے فرزند مولوی اسعد میاں کی روایت سے ایک واقعہ نقل کیا گیا ہے۔ کرامات و مکاشفات کے عنوان کے ذیل میں انھوں نے لکھا ہے کہ:

”غزالی صاحب دیوبند نے مدینہ طیبہ میں مجھ سے بیان کیا کہ میں دہلی کے ایک سیاسی جلسہ میں شریک ہوا۔ حضرت والا بھی اس میں شریک تھے۔ وہاں میں نے دیکھا کہ عورتیں بھی اسٹیج پر بیٹھی ہوئی تھیں۔ دل میں خیال گزرا کہ وہ شخص کیا ولی ہو سکتا ہے جو ایسے مجمع عام میں جہاں عورتیں بھی موجود ہوں، شرکت کرے۔ یہ خیال آکر حضرت سے اس وجہ نفرت پیدا ہوئی کہ میں جلسہ سے چلا آیا۔

اس ہی شب خواب میں دیکھا کہ حضرت نے مجھے سینے سے لگا لیا ہے چنانچہ اس ہی وقت میرا قلب ذاکر ہو گیا اور وہ نفرت عقیدت سے بدل گئی۔“

(شیخ الاسلام نمبر، ص: ۱۶۲)

ذرا اس واقعے میں عجائبات کی فراوانی ملاحظہ فرمائیے۔ یہ کتنی بڑی غیب دانی ہے کہ مجلس سے روٹھ کر چلے جانے والے ایک اجنبی شخص کے دل کا حال معلوم کیا، اور صرف معلوم ہی نہیں کیا بلکہ ایک ہیکر

کارخ دیکھ کر نہیں دیا تھا بلکہ اس حکم کے پیچھے اسی غیبی علم و ادراک کا ادعا تھا جس کا تعلق امور غیب سے ہے۔ یعنی اپنے اسی غیبی علم کے ذریعے انھوں نے آئندہ کا حال معلوم کر لیا تھا اور جزم و یقین کے ساتھ کہہ دیا کہ بارش نہیں ہوگی۔

یا پھر اس واقعے میں اس امر کا اظہار مقصود ہے کہ عالم کے تکنیکی اختیارات اس مجذوب کے ہاتھ میں نہیں بلکہ میرے ہاتھ میں ہیں۔ میں بارش روکنا چاہوں تو بلا اثر کتبہ غیرے خود بھی اس کی قدرت رکھتا ہوں۔

بہر حال دونوں میں سے کوئی بات بھی ہو مذہبی معتقدات سے انحراف کی بدترین مثال ہے جیسا کہ دیوبندی مذہب کی بنیادی کتاب تقویٰ الایمان میں ہے:

”اسی طرح مینہ برسنے کے وقت کی خبر کسی کو نہیں حالانکہ اس کا موسم بھی بندھا ہوا ہے اور ان موسموں پر برسات بھی ہے اور سارے نبی اور بادشاہ اور حکیم اس کی خواہش بھی رکھتے ہیں سوا گراس کا وقت معلوم کرنے کی کوئی راہ ہوتی تو کوئی البتہ پالیتا۔“

(تقویٰ الایمان، ص: ۲۲)

اس مقام پر پھر آپ کے ایمان کی وہ رگ چھیڑنا چاہتا ہوں جہاں سے غیرت و عشق کو زندگی ملتی ہے۔ حق کے ساتھ انصاف کرنے میں کسی کی پاسداری نہ کیجیے گا۔

ایک طرف کاروبار عالم میں شیخ دیوبند کا کائنات گیر اختیار دیکھیے اور دوسری طرف عالمین کے آقا محمد رسول اللہ ﷺ کی شان محبوبیت پر ان حضرات کے ہمیشہ رقص کی ضرب ملاحظہ فرمائیے:

”سارا کاروبار جہان کا اللہ ہی کے چاہنے سے ہوتا ہے، رسول کے چاہنے سے کچھ نہیں ہوتا۔“

(تقویٰ الایمان، ص: ۵۸)

اس واقعہ میں جو چیز خاص طور پر محسوس کرنے کے قابل ہے وہ یہ ہے کہ موت کا علم یقینی، امور غیب ہی سے تعلق رکھتا ہے، لیکن قرآن کی کوئی آیت اور حدیث کی کوئی روایت نہ مولوی حسین احمد صاحب کو اس علم کے خاموش ادعا سے روک سکی اور نہ ہی اس خبر پر ایمان لانے والوں کی راہ میں حائل ہوئی۔ اور اب اس کی اس طرح تشہیر کی جا رہی ہے، جیسے دنیا کی کوئی مسلمہ حقیقت بن گئی ہو۔

(۳)

اس علم کا ایک قصہ کہ بارش کب ہوگی؟

مولوی جمیل الرحمن سیوہاری مفتی دارالعلوم دیوبند نے اسی شیخ الاسلام نمبر میں سہ سید رضلع بجنور کے ایک جلسہ کا ذکر کیا ہے جو کانگریس کی طرف سے منعقد کیا گیا تھا اور جس میں مولوی حسین احمد صاحب بھی شریک تھے۔

انھوں نے لکھا ہے کہ عین وقت جلسہ سے کچھ پہلے اچانک آسمان ابر آلود ہو گیا موسم کارنگ دیکھ کر منتظمین جلسہ سرا سیمہ ہوئے، اب اس کے بعد کا قصہ خود واقعہ نگار کی زبانی سنئے۔ لکھا ہے کہ:

”اسی دوران میں جامع الروایات غفرلہ (یعنی واقعہ نگار) کو جلسہ گاہ میں ایک برہنہ سر مجذوبانہ ہیئت کے غیر متعارف شخص نے علیحدہ لے جا کر ان الفاظ میں ہدایت کی کہ ”مولوی حسین احمد سے کہہ دو کہ علاقے کا صاحب خدمت میں ہوں اگر وہ بارش ہوانا چاہتے ہیں تو یہ کام میرے توسط سے ہوگا۔“

راقم الحروف اسی وقت خیمے میں پہنچا جس پر حضرت والا نے آہٹ پا کر وجہ معلوم فرمائی اور اس پیغام کو سن کر ایک عجیب پر جلال انداز میں بستر استراحت ہی سے ارشاد فرمایا۔ جاپئے کہہ دیجیے!! بارش نہیں ہوگی۔“

(شیخ الاسلام نمبر، ص: ۱۴)

بستر استراحت ہی سے ارشاد فرمایا ”یہ جملہ بتا رہا ہے کہ انھوں نے ”بارش نہیں ہوگی“ کا حکم آسمان

کی زبان سے نکلے ہوئے اس جملے کی کوئی تاویل نہیں ہو سکتی۔

کاروبار عالم میں مولوی حسین احمد صاحب کا اختیار و تصرف ثابت لکھنے کے لیے تو یہ واقعہ تراشا گیا ہے لیکن سلطان کوین سلطان کے تصرف و اختیار کے سوال پر ان حضرات کے عقیدے کی زبان یہ ہے:

”جس کا نام محمد یا علی ہے وہ کسی چیز کا مختار نہیں۔“

(تقویۃ الایمان، ص: ۳۲)

اب آپ ہی بتائیے کہ حق و باطل کی راہوں کا امتیاز محسوس کرنے کے لیے کیا اب بھی مزید کسی نشانی کی ضرورت باقی ہے؟

(۵)

ایک اور حیرت انگیز تماشا:

نگاہ پر بار نہ ہو تو ایک حیرت انگیز تماشا اور ملاحظہ فرمائیے۔ مولوی احمد حسین لاہر پوری نام کے ایک شخص نے اس شیخ الاسلام نمبر میں اپنی ایک عجیب و غریب سرگزشت لکھی ہے وہ بیان کرتے ہیں کہ ابتدائی ایام میں میری اکثر نمازیں فوت ہو جایا کرتی تھیں خاص طور پر فجر اور ظہر کی۔ لکھتے ہیں کہ پریشان ہو کر میں نے یہ شکایت حضرت شیخ کو لکھ کر بھیجی۔ اس پر انھوں نے تنبیہ فرمائی۔ اس کے بعد کا واقعہ خود موصوف کی زبانی سنئے۔ بیان کرتے ہیں کہ:

”اس کے بعد میری یہ کیفیت ہو گئی کہ بلا ناغہ فجر و ظہر کی نماز کے وقت خواب میں حضرت

کو غصے کی حالت میں دیکھا کرتا تھا فرماتے تھے کہ کیوں نماز پڑھنے کا ارادہ نہیں ہے؟

میں گھبرا کر اٹھ جاتا۔ یہ کیفیت تقریباً ایک دیرھ ماہ رہی۔ جب اچھی طرح نماز

کا پابند ہو گیا تو یہ کیفیت ختم ہو گئی۔“

(شیخ الاسلام نمبر، ص: ۳۹)

سیکڑوں میل کی مسافت سے بالاتر تمام فجر اور ظہر کے وقت ہر روز کسی کو آکر اٹھا دینا جہاں باطنی

(۴)

مقدرات الہی میں اثر و رسوخ کا ایک عجیب واقعہ:

اسی شیخ الاسلام نمبر میں اسد میاں نے اپنے ”بزرگوار“ کے متعلق سا برمتی جیل کا ایک واقعہ نقل کیا ہے۔

یہ اُس زمانے کی بات ہے جب کہ مولوی حسین احمد صاحب بھی اسی جیل میں نظر بند تھے انھوں نے لکھا ہے کہ اسی دوران جیل کے ایک قیدی کو پھانسی کی سزا ہو گئی۔ یہ سن کر اس کا خون سوکھ گیا۔ منشی محمد حسین نامی کسی قیدی کے ذریعے اس نے مولوی حسین احمد صاحب سے دعا کی درخواست کرائی۔ اب آگے کا واقعہ خود واقعہ نگار کی زبانی سنئے۔ لکھا ہے کہ:

”منشی محمد حسین، حضرت رحمۃ اللہ علیہ کے بہت سر ہوئے، فرمایا اچھا جا کر اس

سے کہہ دو کہ وہ رہا ہو گیا۔ منشی محمد حسین صاحب نے اس سے جا کر کہہ دیا کہ باپو

نے کہہ دیا ہے کہ تو رہا ہو گیا دو ایک روز گزرنے کے بعد اس قیدی نے پھر بے

چینی کا اظہار کیا کہ اب تک کوئی حکم نہیں آیا اور میری پھانسی میں چند ہی روز رہ گئے

ہیں۔ منشی محمد حسین نے پھر آکر عرض کیا تو فرمایا کہ میں نے تو کہہ دیا کہ وہ رہا

ہو گیا۔ اس کے بعد اس قیدی نے پھر بے چینی کا اظہار کیا کہ اب تک کوئی حکم نہیں

آیا اور میری پھانسی میں چند ہی روز رہ گئے ہیں۔ منشی محمد حسین نے پھر آکر عرض کیا

تو فرمایا کہ میں نے تو کہہ دیا کہ وہ رہا ہو گیا۔ اس کے بعد دو ایک یوم پھانسی کے رہ

گئے تھے کہ اس کی رہائی کا حکم آ گیا۔“

(شیخ الاسلام نمبر، ص: ۱۲۲)

دعا کی درخواست کے جواب میں ”رہا ہو جائے گا“ یہ ایک پُر امید جواب کی حیثیت سے تو سمجھ میں آ سکتا ہے۔ لیکن رہا ہونے سے قبل ”رہا ہو گیا“ یہ فقرہ اسی کی زبان سے نکل سکتا ہے جس کے ہاتھ میں قضا و قدر کا حکم ہو یا پھر عالم غیب کا سارا کاروبار جس کے پیش نظر ہو۔ اس کے سوا ایک دانش ور

یہ سوال دہرانے کے لیے ہمیں اس سے زیادہ اور کوئی موزوں جگہ نہیں مل سکتی کہ دل کے چھپے ہوئے خطرے کو محسوس کرنے والی یہ قوت ایمانی ان حضرات کے تئیں خود بخود عظیم مظاہرہ کے اندر موجود تھی یا نہیں؟ اگر موجود تھی تو عقیدے کی یہ زبان کس کے حق میں استعمال کی گئی ہے:

”اس بات میں بھی ان کو کچھ بڑائی نہیں کہ اللہ صاحب نے غیب دانی ان کے اختیار میں دے دی ہو کہ جس کے دل کے احوال جب چاہیں معلوم کر لیں۔“

(تقویۃ الایمان، ص: ۳)

اب ایمان و یقین کے اس خون کا انصاف میں آپ ہی کے ضمیر پر چھوڑتا ہوں کہ دیوبندی مذہب کے مطابق جو قوت ایمانی خدا نے اپنے پیغمبر کو نہیں بخشی وہ دیوبند کے شیخ الاسلام کو کیوں کر حاصل ہو گئی۔

(۶)

غیبی قوت ادراک اور باطنی تصرف کا ایک اور ایمان شکن واقعہ:

اب غیبی قوت ادراک اور باطنی تصرف کا ایک نہایت سنسنی خیز واقعہ سنئے:

مولوی حسین احمد صاحب کے ایک فریڈاکٹر حافظ محمد زکریا نے اسی شیخ الاسلام نمبر میں اپنی ایک آپ بیتی نقل کی ہے۔ انھوں نے بتایا ہے کہ ان کے ایک بہر بھائی سخت بیمار ہوئے، حالت نہایت سنگین ہو گئی، اب اس کے بعد کا واقعہ خود موصوف ہی کی زبانی سنئے۔ لکھتے ہیں کہ:

”میں بحیثیت معالج بلایا گیا تو دیکھتا ہوں کہ جسم بالکل بے حس و حرکت ہے آنکھیں پتھر گئی ہیں، آثار مرگ بظاہر نمایاں ہیں یہ منظر دیکھ کر میں پریشان اور بے چین ہو گیا، کہ ناگہاں مریض رفتہ رفتہ اپنا ہاتھ اٹھا کر کسی کو سلام کرتا ہے۔ پھر کہتا ہے کہ حضرت یہاں تشریف رکھیے، کچھ ہی دیر بعد اٹھ کر بیٹھ جاتا ہے اور اپنے والد وغیرہ سے کہتا ہے کہ حضرت کہاں تشریف لے گئے؟ جواب میں لوگ کہتے ہیں کہ حضرت تو یہاں تشریف فرما نہیں تھے۔ وہ حیرت سے کہتا ہے کہ حضرت تو تشریف لائے تھے اور میرے چہرے اور بدن پر ہاتھ پھیر کر فرمایا کہ اچھے

تصرف کا بہت بڑا کمال ہے وہاں اس عظیم قوت انکشاف کا بھی حامل ہے کہ سیکڑوں میل کے فاصلے سے وہ ہر روز یہ بھی معلوم کر لیا کرتے تھے کہ فلاں شخص سو رہا ہے اُس نے اب تک نماز نہیں پڑھی اور پھر جب وہ نماز کا پابند ہو گیا تو انھیں اس کی بھی خبر ہو گئی اور انھوں نے خواب میں آنا چھوڑ دیا۔ یہ واقعہ پڑھتے وقت ایک خالی الذہن آدمی بالکل یہ محسوس کرتا ہے کہ جیسے گھر ہی کے اندر ایک کمرے سے دوسرے کمرے میں کسی سونے والے آدمی کو وہ نماز کے وقت اٹھا دیا کرتے تھے۔

دل کے خطرے پر مطلع ہونے کا ایک عجیب قصہ:

دہلی کے مولوی اخلاق حسین قاسمی اسی شیخ الاسلام نمبر میں بیان کرتے ہیں کہ حاجی محمد حسین گزک والے دہلی کے پنجابی برادری کے رئیس تھے۔ وہ حافظ قرآن بھی تھے لیکن انھیں قرآن اچھا یاد نہیں تھا۔ ایک بار کسی موقع پر مولوی حسین احمد صاحب نے انھیں حافظ صاحب کہہ کر پکارا، اب اس کے بعد کا واقعہ خود حاجی صاحب کی زبانی سنئے۔ بیان کرتے ہیں:

”حضرت کی زبان مبارک سے حافظ صاحب کا لفظ سن کر سٹائے میں آ گیا دل میں شرمندہ ہوا اور خیال آیا مجھے قرآن کریم اچھا یاد نہیں ہے یہ حضرت نے کیا فرمادیا، یہ خیال لے کر میں اندر جا کر بیٹھ گیا، بیٹھتے ہی حضرت نے فرمایا، حافظ صاحب میرا ذہن بھی خراب ہے بھورے رنگ کی ایک خاص چڑیا ہوتی ہے وہ کھایا کیجیے ذہن اچھا ہو جائے گا۔“

(شیخ الاسلام نمبر، ص: ۱۶۳)

اس واقعے کا سب سے عبرت ناک حصہ مولوی اخلاق حسین قاسمی کا وہ تاثر ہے جو انہوں نے اس واقعے کی بابت ظاہر کیا ہے۔ موصوف لکھتے ہیں:

”راقم کہتا ہے حاجی صاحب کے دل میں جو خیال گزرا، حضرت مدنی کی قوت ایمانی نے اُسے محسوس کر لیا۔ اسے اصطلاح میں ”کشف قلوب“ کہتے ہیں۔“

(شیخ الاسلام نمبر، ص: ۱۶۳)

ہو جاؤ گے گھبراؤ نہیں۔ (ڈاکٹر صاحب موصوف فرماتے ہیں) کہ ابھی میں بیٹھا ہی تھا کہ دیکھتا ہوں کہ بخارا ایک دم غائب ہے اور وہ بالکل تندرست اچھا ہے۔“
(شیخ الاسلام نمبر، ص: ۱۶۳)

اب اس کے بعد واقعات کے مرتب مولوی سلیمان اعظمی فاضل دیوبند کا یہ بیان خاص توجہ سے پڑھنے کے قابل ہے:

”جامع کہتا ہے کہ حضرت شیخ کی یہ ادنیٰ کرامت ہے اس سے اندازہ ہوتا ہے کہ حضرت کو اپنے مثنویین (مربدین) سے کیسا گہرا تعلق ہوتا تھا۔“
(شیخ الاسلام نمبر، ص: ۱۶۳)

کیا سمجھے آپ؟ دراصل یہ بتانا چاہتے ہیں کہ ”حضرت شیخ“ کی تشریف آوری کا واقعہ اس مریض کے واہمہ کا کوئی تصرف نہیں تھا بلکہ حقیقتاً ”حضرت شیخ“ اس کے پاس تشریف لائے تھے اور چشمِ زدن میں شفا یاب کر کے چلے گئے۔

ایک لمحے کے لیے ذرا خالی الذہن ہو کر سوچئے کہ اس واقعے کے ضمن میں کتنے سوالات سر اٹھا رہے ہیں؟

پہلا سوال تو یہی ہے کہ اگر مولوی حسین احمد صاحب کو علمِ غیب نہیں تھا تو انہوں نے سیکڑوں میل کی مسافت سے یہ کیوں کر معلوم کر لیا کہ ہمارا قلاں مریدِ علالت کے سنگین مرحلے سے گزر رہا ہے فوراً چل کر اس کی مدد کی جائے۔

اور دوسرا سوال یہ ہے کہ اس مریض کے پاس وہ خواب میں نہیں بلکہ عین بیداری کی حالت میں تشریف لائے اور وہ بھی ایک لطیف پیکر میں کہ اس مریض کے سوا اس پاس کے تمام لوگوں کی نگاہوں سے اوجھل رہے۔ آخر جیتے جی یہ روح کی طرح ایک لطیف پیکر انہیں کہاں سے مل گیا؟

اور پھر شفا بخشی کی ذریعہ قوتِ کرشمہ ساز بھی دیکھیے کہ اُدھر میمانے ہاتھ پھیرا اور ادھر بیمار نیم جاں نے آنکھیں کھول دیں۔

دیوبندی مذہب میں اگر ان چیزوں کا نام خدائی تصرف نہیں ہے تو صاحبِ تقویۃ الایمان

نے سیاہ لکیروں کے ذریعے خدائی اختیارات کی جو تصویر کھینچی ہے۔ وہ تصویر کس کی ہے؟
پھر انصاف و دیانت کی یہ کتنی دردناک پامالی ہے کہ غیبی قوتِ انکشاف اور تصرف و اختیار کا جو عقیدہ دیوبندی حضرات کے نزدیک رسولِ کوئین صلی اللہ علیہ وسلم کے حق میں ثابت شدہ نہیں ہے، وہی ان کے شیخ کی ادنیٰ کرامت ہے۔

آواز دو غیرتِ حق کو! وہ کہاں مر گئی!

(۷)

ایک اور تہلکہ خیز کہانی:

غیبی قوتِ اوراک اور باطنی تصرفات کی اس سے بھی زیادہ ایک تہلکہ خیز کہانی ملاحظہ فرمائیے:-

دیوبندی رہنما مفتی عزیز الرحمن بجنوری نے ”انفاسِ قدسیہ“ کے نام سے ایک کتاب لکھی ہے جو مدینہ بک ڈپو بجنور سے شائع ہوئی ہے، وہ کتاب مولوی حسین احمد صاحب کے حالاتِ زندگی پر مشتمل ہے۔ موصوف نے اس کتاب میں مولوی حسین احمد صاحب کے کسی مرید کا ایک واقعہ نقل کیا ہے جو اسے آسام کے ایک پہاڑی علاقے میں پیش آیا تھا۔ اب پوری کہانی انہی کے الفاظ میں سنئے:

”بالی ندی مولوی بازار کے ایک صاحب آزادی سے قتل ڈھاکہ سے شیلانگ

بذریعہ موٹر جا رہے تھے۔ صوبہ آسام کا اکثر حصہ پہاڑی ہے۔ اس میں موٹر یا

بس چلنے کا جو راستہ ہے وہ بہت تنگ ہے فقط ایک گاڑی جاسکتی ہے، دوسری کی

گنجائش نہیں۔ یہ صاحب حضرت کے مرید تھے جب نصف راستہ طے ہو گیا تو

دیکھا کہ سامنے سے ایک گھوڑا بڑے زوروں سے آ رہا ہے۔ اس شخص اور دیگر

تمام حضرات کو خطرہ پیدا ہوا کہ اب کیا ہوگا موٹر روک لی۔ لیکن اس کے باوجود بھی

بڑی تشویش ہوئی کیوں کہ گھوڑا بلا سوار بڑی تیزی سے دوڑا آ رہا تھا۔

راوی کا کہنا ہے کہ اس شخص نے اپنے دل میں سوچا کہ اگر پھر و مرشد ہوتے دعا

کرتے، ابھی اتنا سوچا تھا کہ حضرت شیخ گھوڑے کی لگام پکڑ کر کہیں غائب ہو گئے۔“

(انفاس قدسیہ، ص: ۱۸۶)

کہاں دیوبند اور کہاں آسام کی پہاڑی! درمیان میں سیکڑوں میل کا فاصلہ! لیکن دل میں خیال گذرتے ہی ”حضرت“ وہاں چشم زدن میں پہنچ گئے اور گھوڑے کی لگام تھام کر بجلی کی طرح غائب ہو گئے۔

سیکڑوں میل کے فاصلے سے دل کی زبان کا استغاثہ انھوں نے من لیا اور من ہی نہیں لیا بلکہ وہیں سے یہ بھی معلوم کر لیا کہ واقعہ کہاں درپیش ہے اور صرف معلوم ہی نہیں کر لیا بلکہ چشم زدن میں وہاں پہنچ بھی گئے اور پہنچ ہی نہیں گئے بلکہ اسپ صبار قمار کی لگام پکڑ کر غائب بھی ہو گئے۔

اب حق پرستی کا نشان دنیا سے اگر مٹ نہیں گیا ہے تو تصویر کے پہلے رخ میں دیوبندی مذہب کے جواقتباسات نقل کیے گئے ہیں انھیں سامنے رکھ کر فیصلہ کیجیے کہ مولوی حسین احمد صاحب کی غیبی چارہ گری کا یہ قصہ کیا یہ اثر نہیں چھوڑتا کہ ان حضرات کے یہاں شرک کی یہ ساری ہمیشیں صرف انبیاء و اولیا کی حرماتوں سے کھیلنے کے لیے ہیں ورنہ خالص عقیدہ توحید کا جذبہ اس کے پیچھے کارفرما ہوتا تو شرک کے سوال پر اپنے اور بے گانے کی یہ تفریق کیوں روا رکھی جاتی ہے۔

غور فرمائیے! یہ سارے واقعات وہ ہیں جو غیبی اور اک اور تصرف کی وہ قوت چاہتے ہیں جسے دیوبندی حضرات کے نزدیک کسی مخلوق میں تسلیم کرنا شرک ہے۔ لیکن مبارک ہو! کہ ”شیخ“ کی محبت میں یہ شرک بھی انھوں نے اپنے حلق کے نیچے اتار لیا۔

بالعجب! کہ دیوبند کے یہ بت تراش آزر آج توحید کے دعوے دار بنے ہوئے ہیں۔

وفات کے بعد لحد سے نکل کے دوست کے گھر آنا:

یہ قصہ تو حضرت شیخ کی حیات ظاہری کا تھا کہ بجلی کی طرح چمکے اور غائب ہو گئے اور لوگوں نے ماتھے کی آنکھوں سے انھیں دیکھ بھی لیا۔ لیکن اب وفات کے بعد اپنی لحد سے نکل کر تشریف لانے کا ایک حیرت انگیز واقعہ سنئے۔

کچھ عرصہ ہوا دیوبند کے ترجمان ماہ نامہ دارالعلوم میں مولوی ابراہیم صاحب ہلیادی کی

موت پر ایک نہایت سنسنی خیز خبر شائع ہوئی تھی مرض الموت کا معنی شاہد لکھتا ہے کہ جب مولوی ابراہیم صاحب کی موت کا وقت قریب ہوا تو انھوں نے اپنے بیٹے کو مخاطب کر کے فرمایا:۔

”حضرت والد صاحب کھڑے ہیں تو ادب نہیں کرتا۔ حضرت مدنی کھڑے

نہیں رہے ہیں اور بلارہے ہیں۔ شاہ وصی اللہ صاحب آئے ہیں مجھ کو اٹھاؤ۔“

(دارالعلوم: بابت مارچ ۱۹۶۷ء، ص: ۳۷)

مولوی حسین احمد صاحب کو دیوبند کی سر زمین میں بہند خاک ہوئے کافی عرصہ گزر گیا، اور شاہ وصی اللہ صاحب کا کیا کہنا کہ انھیں تو دفن ہونے کے لیے دو گز زمین بھی میسر نہیں آئی جہاں ہی سے وہ سمندر کی گود میں سلا دیے گئے۔

اب سوال یہ ہے کہ ان حضرات کو علم غیب نہیں تھا تو مولوی حسین احمد صاحب کو دیوبند کے گورستان میں اور شاہ وصی اللہ صاحب کو سمندر کی تہوں میں کیوں کر خبر ہو گئی کہ مولوی ابراہیم پابہ رکاب ہیں۔ انھیں چل کر اپنے ہمراہ لایا جائے، اور پھر اتنا ہی نہیں غیبی قوت اور اک کے ساتھ ساتھ ان کے اندر حرکت ارادی کی یہ قدرت بھی تسلیم کر لی گئی کہ وہ عالم برزخ سے چل کر سیدھے مرنے والے کے بستر مرگ تک جا پہنچے اور اسے اپنے ہمراہ لیے ہوئے شہر خوشاں کی طرف واپس لوٹ گئے۔

اب ہماری مظلومی کے ساتھ انصاف کیجیے کہ علم و ادراک اور قدرت و اختیار کا یہی عقیدہ ہم اپنے آقاے برحق سید عالم ﷺ کے حق میں روا رکھتے ہیں تو دیوبند کے یہ ”موحدین“ ہمیں ابو جہل کے برابر مشرک سمجھنے لگتے ہیں۔

بھاگلپور سے ایک مرید کا بذریعہ مراقبہ جنازے میں شریک ہونا:

اب تک تو بات چل رہی تھی خود حضرت ”شیخ“ کی۔ لیکن اب ان کے ایک مرید کی غیبی قوت اور اک کا کمال ملاحظہ فرمائیے۔

ضلع بھاگل پور کے کسی گاؤں میں حاجی جمال الدین نام کے کوئی مرید تھے۔ انھوں نے اسی شیخ الاسلام نمبر میں اپنے حضرت کی وفات کے بعد کا ایک حیرت انگیز قصہ بیان کیا ہے۔ لکھتے ہیں کہ:

دروں میں تلاوت فرماتے اسی دن شب قدر ہوتی تھی عید کی چاند رات کے بارے میں بھی بارہا تجربہ کیا ہے کہ جس دن چاند رات ہوتی تھی حضرت اسی دلالت سے عید کا اقامت شروع کر دیتے تھے اور ایک دن پیشتر قرآن شریف ختم کر دیتے تھے، چاہے ۲۹ تاریخ کیوں نہ ہو۔

حضرت کے اس طریقے کی بنا پر حضرت کا ہر خانقاہی بتا سکتا تھا کہ آج چاند رات ہے۔“

(انفاس قدسیہ، ص: ۵)

”جس دن آپ سورۃ اِنَّا اَنْزَلْنَاهُ تَرَوْں میں تلاوت فرماتے اسی دن شب قدر ہوتی تھی“ کا یہ مطلب نہ بھی لیا جائے کہ آپ کے تلاوت فرمادینے کی وجہ سے چار دن چار اس دن کو شب قدر ہونا پڑتا تھا۔ جب بھی یہ مفہوم اپنی جگہ پر قطعی متعین ہے کہ آپ کو شب قدر کا علم ہو جاتا تھا۔ حالانکہ اہل علم اچھی طرح جانتے ہیں کہ شب قدر مخلوق کے درمیان ایک سراسر الہی کی طرح مستور رکھی گئی ہے۔ خود رسول پاک صاحب لولاک علیہ السلام نے بھی صراحت کے ساتھ اس کی تعیین نہیں فرمائی ہے، لیکن دیوبند کے یہ ”حضرات“ اپنی غیبی قوتِ ادراک کے ذریعے خدا کے حرم میں نقب ڈال کر یہ معلوم کر لیتے تھے کہ آج شب قدر ہے۔

اور صرف اتنا ہی نہیں بلکہ کئی دن پیشتر آپ پر یہ بھی مشکف ہو جاتا تھا کہ کس دن چاند نظر آئے گا اور پھر یہ علم اتنا یقینی ہوتا تھا کہ اپنے اسی علم کی بنیاد پر وہ خود بھی قبل از وقت عید کی تیاری شروع کر دیتے تھے اور ان کی خانقاہ کے درویشوں کو بھی چاند رات معلوم کرنے کے لیے آسمان کی طرف دیکھنے کی ضرورت پیش نہیں آتی تھی۔

اپنے حضرت کے متعلق توحید کے علم برداروں کا ذرا یہ ذہن ملاحظہ فرمائیے کتاب وسنت کی ساری ہدایات یہاں بے کار ہو گئیں، اب صرف ”حضرت“ کا جذبہ عقیدت ہے اور وہ ہیں۔

دوسرا واقعہ

لکھتے ہیں کہ:

”مولوی اسحاق صاحب حبیب گنجی بیان فرماتے ہیں کہ ہر رمضان المبارک

”میں حضرت کے وصال کے بعد شب جمعہ کو (واضح رہے کہ ”حضرت“ کا انتقال جمعرات کے دن ہوا تھا) بارہ قسب سے فراغت کے بعد کچھ دیر مراقب ہو کر بیٹھ گیا، کیا دیکھتا ہوں کہ حضرت کا وصال ہو گیا ہے اور مجمع کثیر ہے اور حضرت کی نماز پڑھی جا رہی ہے، میں بھی ان لوگوں کو دیکھ کر نماز جنازہ میں شریک ہو گیا، اس کے بعد لوگ حضرت کو قبرستان کی طرف لے چلے۔“

(شیخ الاسلام نمبر، ص: ۱۶۳)

کتنا عجیب و غریب مراقبہ ہے کہ بغیر کسی ”نامہ بر“ کے حضرت کے وصال کی خبر بھی معلوم ہو گئی گھر بیٹھے بیٹھے آنکھوں سے جنازے کا مجمع بھی دیکھ لیا اور پلک جھپکتے وہاں پہنچ کر جنازے میں شریک بھی ہو گئے۔ واضح رہے کہ مراقبہ کی حالت خواب کی حالت نہیں ہوتی بلکہ عین بیداری کی حالت ہوتی ہے۔

اب ایک طرف بے حجاب مشاہدات اور خدائی تصرفات کا یہ کھلا ہوا دعویٰ ملاحظہ فرمائیے کہ درمیان کا حجاب اٹھانے کے لیے حضرت جبریل امین علیہ الصلوٰۃ والسلام کی بھی کوئی احتیاج نہیں پیش آئی اور دوسری طرف نبی اعظم ﷺ کے حق میں ان حضرات کے عقیدے کا یہ نوشتہ پڑھیے کہ معاذ اللہ سرکار کائنات ﷺ کو پس دیوار کی بھی خبر نہیں ہے اور ان کے علم و ادراک کا ہر گوشہ حضرت جبریل علیہ السلام کا شرمندہ احسان ہے۔

غیب دانی کے چند عجیب واقعات:

مفتی عزیز الرحمن صاحب بخجوری نے اپنی کتاب ”انفاس قدسیہ“ میں اپنے ”حضرت“ کی غیب دانی سے متعلق دو عجیب و غریب واقعے نقل کیے ہیں۔ ذیل میں پڑھیے اور توحید پرستی کے مقابلے میں ”شیخ پرستی“ کے جذبے کی فراوانی کا تماشا دیکھیے:

پہلا واقعہ

لکھتے ہیں کہ:

”رمضان المبارک کے موقع پر بارہا ایسا ہوا کہ جس دن آپ سورۃ اِنَّا اَنْزَلْنَاهُ

جناب بنرجی کو بڑا تعجب ہوا کہ اس واقعے کا علم حضرت کو کیسے ہوا موصوف نے چٹکے سے پان لاکر حاضر کر دیے۔ حضرت نے اس میں سے صرف چھ ۶ عدد پان لے لیے اور بقیہ واپس فرما دیے۔ اور فرمایا میرا پان پرسوں تک آئے گا اس کو نہ روکیے گا۔ تیسرے روز حسب ارشاد پانوں کا پارسل آیا اب موصوف کو خیال ہوا کہ یہ کوئی معمولی شخص نہیں بلکہ کوئی پہنچے ہوئے فقیر معلوم ہوئے ہیں۔“

(روزنامہ نئی دنیا دہلی کا عظیم مدنی نمبر، ص: ۲۰۸)

اسے کہتے ہیں ایک تیر میں دو نشانہ! گزشتہ کا حال بھی بتا دیا کہ میرا پانوں کا پارسل آیا ہوا تھا اُسے آپ نے روک لیا اور آئندہ کی بھی خبر دے دی کہ پرسوں تک میرا پانوں کا پارسل پھر آئے گا اُسے نہ روکیے گا۔

اب اس واقعے کے ذیل میں سب سے بڑا ماتم اس سنگ دلی کا ہے کہ یہاں گزشتہ اور آئندہ کا علم تو خدا تک پہنچے ہوئے فقیر کی علامت ٹھہرا لی۔ لیکن جس محبوب کی رسائی ذاتِ کبریا تک بلا واسطہ ہوئی، وہاں یہ علامت تسلیم کرتے ہوئے ان حضرات کو شرک کا آزار ستانے لگتا ہے۔

چوتھا واقعہ

اسی جیل کا دوسرا واقعہ موصوف بیان کرتے ہیں کہ:

”انہی دنوں جیل میں مولانا کے نام کہیں سے کوئی خط آیا تھا جس پر محکمہ سنسری مہر لگی ہوئی تھی، جیلر نے وہ خط مولانا کو دے دیے۔ انسپکٹر جنرل کی طرف سے باز پرس ہوئی اسی جرم میں جیلر کو معطل کر دیا گیا۔

اس واقعہ کے فوراً بعد صاحب موصوف مولانا کی خدمت میں پہنچے دیکھتے ہیں مسکرا کر مولانا نے فرمایا پان جو دیے تھے اس سے معطل ہوئے پان نہ دیتے تو کیا ہوتا۔ ان کو سخت حیرت تھی کہ واقعہ ابھی ابھی دفتر میں ہوا ہے کسی کو خبر تک نہیں انہیں کیوں کر علم ہوا۔ انہوں نے اپنی پریشانی کا اظہار کیا تو ارشاد فرمایا انشاء اللہ

کے موقع پر آپ سلہٹ والوں کے اصرار پر سلہٹ تشریف لاتے تھے اس سلسلے میں سلہٹ کے ایک دوکان دار سے چندہ لینے کے لیے بات چیت ہوئی اس نے ٹرش روٹی سے گیارہ روپے چندہ دیا اور یہ لفظ کہا کہ، کیا یہ ٹکس ہے؟ بہر حال وصول شدہ چندے کی ایک رقم حضرت کے پاس بھیج دی گئی، چند ہی روز بعد اس میں سے گیارہ روپے واپس آ گئے اور کوپن پر تحریر تھا کہ دوکان دار سے روپیہ لے کر روانہ کرنا مجھے پسند نہیں اس کو یہ روپیہ واپس دے دو۔“

(انفاس قدسیہ، ص: ۱۸۶)

اللہ اکبر! کہاں سلہٹ کہاں دیوبند! لیکن واقعہ کی نوعیت پڑھ کر بالکل ایسا لگتا ہے کہ جیسے اُس دوکان دار کی ترش روٹی کا واقعہ بالکل ”حضرت“ کے سامنے پیش آیا ہو۔ یہ ہے جذبہ عقیدت کی کار فرمائی کہ جسے مان لیا، مان لیا۔

تیسرا واقعہ

دہلی کے مولوی عبدالوحید صدیقی نے ”عظیم مدنی نمبر“ کے نام سے اپنے اخبار نئی دنیا کا ایک نمبر شائع کیا تھا۔ موصوف نے اپنے اس نمبر میں مولوی حسین احمد صاحب کی غیب دانی سے متعلق مراد آباد جیل کے دو واقعے نقل کیے ہیں جو ذیل میں درج کیے جاتے ہیں۔ لکھتے ہیں:

”ایک دن حضرت کے نام پانوں کا پارسل آیا جس کا علم صرف بنرجی صاحب (جیلر) کو ہی تھا اور کسی شخص کو نہ تھا۔ موصوف نے وہ پارسل بہ نظر احتیاط روک لیا۔ تھوڑے عرصے کے بعد حسب معمول بارکوں کے معائنے کے لیے گئے۔ حضرت مدنی کے ساتھ اس وقت حافظ محمد ابراہیم صاحب اور دیگر حضرات تھے جیسے ہی جناب بنرجی صاحب حضرت کے سامنے آئے حضرت نے فرمایا کیوں صاحب! آپ نے میرا پانوں کا پارسل روک لیا ہے۔ خیر کچھ حرج نہیں، آج اس میں سے صرف چھ (۶) پان دے دیجیے، پرسوں تک دوسرا پارسل آجائے گا۔

کل تک بحالی کا حکم آجائے گا، تم مطمئن رہو۔ ان کی حیرت کی انتہا نہ تھی۔
دوسرے دن ڈاک میں جو پہلی چیز ہاتھ میں آئی وہ معطلی کے حکم کی منسوخی اور بحالی
تھی اس واقعہ سے بزرگی صاحب اور دیگر عہدے داران جیل حضرت کے معتقد
ہو گئے۔“

(نئی دنیا کا عظیم مدنی نمبر، ص: ۲۰۸)

یہاں بھی ایک تیر میں دو نشانہ ہے، گزشتہ کی بھی خبر دے دی اور آئندہ کا بھی حال بتا دیا۔
یہ سوچ کر آنکھوں سے آنسو ٹپکنے لگتا ہے کہ جس کمال کو اپنے شیخ کے حق میں کافروں کے
معتقد ہونے کا ذریعہ تسلیم کیا گیا اسی کمال کو جب مسلمان اپنے نبی کے حق میں تسلیم کرتے ہیں تو یہ
انہیں مشرک سمجھنے لگتے ہیں۔

چوتھا باب جو شیخ دیوبند مولوی حسین احمد صاحب کے حالات و واقعات پر مشتمل تھا
یہاں پہنچ کر تمام ہو گیا۔

اب آپ کو یہ فیصلہ کرنا ہے کہ ”تصویر کے پہلے رخ“ میں جن اعتقادات کو ان حضرات
نے انبیاء اولیاء کے حق میں شرک قرار دیا تھا اپنے اور اپنے بزرگوں کے حق میں وہی اعتقاد صیبن اسلام
کیوں کر بن گئے؟

تصویر کے پہلے رخ میں اپنے جن معتقدات کا اظہار کیا گیا ہے یا تو وہ باطل ہیں یا پھر
تصویر کے دوسرے رخ میں جو واقعات نقل کیے گئے ہیں وہ غلط ہیں۔ ان دو باتوں میں سے جو
بات بھی قبول کی جائے مذہبی دیانت، دینی اعتماد اور علمی ثقاہت کا خون ضروری ہے۔

غیرت حق کا جلال اگر نقطہ اعتدال کی طرف لوٹ آیا ہو تو ورق الیٹے اور پانچویں باب کا
مطالعہ کیجیے۔

پانچواں باب

اکابر دیوبند کے مرشد معظم
حضرت مولانا حاجی امداد اللہ صاحب تھانوی
کے بیان میں

اس باب میں حضرت شاہ حاجی امداد اللہ صاحب
کے متعلق مولوی محمد قاسم صاحب نانوتوی، مولوی اشرف علی
صاحب تھانوی اور مولوی رشید احمد صاحب گنگوہی وغیرہم کی
روایات سے وہ واقعات و حالات جمع کیے گئے ہیں، جو عقیدہ
توحید کے تقاضوں سے تصادم، مذہب سے انحراف اور منہ
بولے شرک کو اپنے بزرگوں کے حق میں اسلام و ایمان بنالینے کی
شہادتوں سے بوجھل ہیں۔ چشم انصاف کھول کر پڑھیے اور ضمیر
کی آواز سننے کے لیے گوش برآواز رہیے!

دیکھ رہے ہیں آپ! مراقبہ ان حضرات کے یہاں خبر رسانی کا کتنا عام ذریعہ ہے، جب چاہا اور جہاں چاہا گردن جھکا کی اور گفتگو کر لی یا حال معلوم کر لیا، نہ ادھر کوئی زحمت نہ لاؤھر کوئی سوال کہ دل کے مخفی ارادوں پر کیوں کر اطلاع ہوئی، دائر لیس کی طرح ایک طرف گنجل دیا اور دوسری طرف وصول کر لیا۔

لیکن کتنی شرم ناک ہے دین میں یہ پاسداری کہ اپنے اور اپنے ”شیخ“ کے سوال پر شرک کے سارے ضابطے ٹوٹ گئے۔ اور جو بات نبی و ولی کے حق میں کفر تھی وہی اپنے شیخ کے حق میں کیوں کر اسلام بن گئی؟

(۲)

ایک مذہب شکن واقعہ:

اب اور دلچسپ واقعہ سنئے!

مولوی مظفر حسین صاحب کاندھلوی دیوبندی جماعت کے مانے ہوئے بزرگوں میں ہیں۔ تھانوی صاحب ان کی روایت سے اپنے پیرو مشد حضرت شاہ صاحب کا ایک عجیب و غریب واقعہ نقل کرتے ہیں کہ:

”حضرت مولانا مظفر حسین صاحب مرحوم مکہ معظمہ میں بیمار ہوئے اور اشتیاق تھا مدینہ منورہ میں وفات ہو، حاجی صاحب سے استفسار کیا کہ میری وفات مدینہ منورہ میں ہوگی یا نہیں؟ حاجی صاحب نے فرمایا کہ میں کیا جانوں؟ عرض کیا حضرت ایہ عذر تو رہنے دیجیے جواب مرحمت فرمائیے۔ حاجی صاحب نے مراقبہ ہو کر فرمایا کہ آپ مدینہ منورہ میں وفات پائیں گے۔“

(قصص الاکابر، ص: ۱۳۶، معنی: مولوی اشرف علی تھانوی)

بتائیے! یہ آنکھوں سے لہو چکنے کی بات ہے یا نہیں؟ نصف صدی سے یہ لوگ چیخ رہے ہیں کہ سوائے خدا کے کسی کو علم نہیں کہ کون کہاں مرے گا۔ یہاں تک کہ پیغمبر اعظم ﷺ کے علم غیب کے انکار میں

سلسلہ واقعات

(۱)

خبر رسانی کا ایک نیاز ریہ:

حضرت شاہ امداد اللہ صاحب سے متعلق ذیل کے اکثر واقعات ”کرامات امدادیہ“ نامی کتاب سے اخذ کیے گئے ہیں۔ جو مولوی محمد قاسم نانوتوی، مولوی رشید احمد گنگوہی اور مولوی اشرف علی صاحب تھانوی وغیرہم کی روایات پر مشتمل ہے یہ کتاب کتب خانہ ہادی دیوبند سے شائع ہوئی ہے۔ اس کتاب میں حضرت شاہ صاحب کے ایک مرید مولانا محمد حسن صاحب اپنا ایک واقعہ بیان کرتے ہیں کہ:

”ایک دن ظہر کے بعد میں اور مولوی منور علی اور ملا محب الدین صاحب کوئی ضروری بات عرض کرنے کو حضرت کی خدمت میں حاضر ہوئے، حضرت حسب معمول اوپر جا چکے تھے، کوئی آدمی نہیں تھا کہ اطلاع کرائی جاتی، آواز دینا ادب کے خلاف تھا۔ آپس میں مشورہ کیا کہ حضرت کے قلب کی طرف متوجہ ہو کر بیٹھ جائیں بات کا جواب مل جائے گا یا حضرت خود تشریف لائیں گے۔“

تھوڑی دیر نہ گزری تھی کہ حضرت اوپر سے تشریف نیچے لائے، ہم لوگوں نے معذرت کی اس وقت حضرت لیٹے ہوئے تھے ناحق تکلیف ہوئی۔ ارشاد ہوا تم لوگوں نے لیٹنے بھی دیا؟ کیوں کر لیٹتا۔“

(کرامات امدادیہ، ص: ۱۳)

میں اس طرح کے حالات سے حضور کو گزرنا پڑا۔

اب آپ ہی فیصلہ کیجیے کہ اپنے رسول کے حق میں ذہن کی بے گنگائی اور قلم کی بے وفائی کا کیا اس سے بھی بڑھ کر اور کوئی ثبوت چاہیے کہ اپنے شیخ کے علم کی تحسین اور رسول کے علم کی تنقیص دونوں کا مُصنّف ایک ہی شخص ہے اور پھر اس واقعہ میں حسن اعتقاد کا سب سے دلچسپ تماشا تو یہ ہے کہ جب شاہ صاحب نے قرآن کی آیت کے بموجب اپنی لاعلمی کا اظہار کیا تو اس پر وہ خاموش نہیں ہو گئے بلکہ یہ کہہ کر کہ ”یہ عذر تو رہنے دیجیے“ ان کی غیب دانی کے متعلق اپنے دل کے یقین کا بالکل نقاب الٹ دیا۔

اب اس کا فیصلہ آپ ہی کیجیے کہ بالکل ایک ہی طرح کے مقدمہ میں ان حضرات کے یہاں سوچنے کا انداز اپنے اور بے گانے کی طرح کیوں ہے؟

(۳)

روئے زمین کے علم محیط کا ایک عجیب واقعہ:

اب ایک بہت ہی پُر لطف اور حیرت افراز قصہ سنئے۔ شاہ صاحب کے خاص مریدوں میں مولوی محمد اسماعیل نامی ایک صاحب گزرے ہیں۔ کرامات امدادیہ میں وہ اپنے بھائی کی زبانی عجیب و غریب واقعہ نقل کرتے ہیں کہ:

”میں نے اپنے برادرِ معظم حاجی عبدالحمید صاحب سے سنا ہے کہ ایک دفعہ مولوی محی الدین صاحب فرماتے تھے کہ چونکہ حضرت حاجی صاحب عرصہ دراز سے بوجہ ضعف بدن کے حج کرنے سے معذور تھے ہم نے ایک دوست سے کہا کہ آج خاص یومِ عرفات (یعنی یومِ حج ہے) دیکھنا چاہیے کہ حضرت کہاں ہیں؟ انھوں نے مراقب ہو کر دیکھا کہ حضرت جبلِ عرفات کے نیچے تشریف رکھتے ہیں۔ ہم لوگوں نے بعد کو عرض کیا کہ آپ یومِ عرفات میں کہاں تھے؟ حضرت نے کہا کہیں بھی نہیں مکان پر تھا۔ ہم لوگوں نے عرض کیا کہ حضرت آپ تو فلاں جگہ تشریف رکھتے

”وَمَا تَذَرِي نَفْسٌ بَأَيِّ أَزْهَى تَمُوتُ“ والی آیت ان حضرات کی ٹوک زبان و قلم سے ہر وقت لگی رہتی ہے۔ حالانکہ وہ آیت اب بھی قرآن کریم میں موجود ہے، لیکن اپنے شیخ کے بارے میں ان حضرات کی خوش عقیدگی ملاحظہ فرمائیے کہ انھوں نے مراقبہ کرتے ہی ایک ایسی بات معلوم کر لی جو صرف خدا کا حق ہے اور اپنی مخلوق میں سے کسی کو بھی خدا نے یہ علم نہیں عطا فرمایا، جیسا کہ ”فتح بریلی کا دلکش نظارہ“ نامی کتاب میں دیوبندی جماعت کے مستند وکیل مولوی منظور نعمانی تحریر فرماتے ہیں:

”وہ پانچ غیب (جن میں مرنے کی جگہ کا علم بھی شامل ہے) اُن کو حق تعالیٰ نے اپنے لیے خاص کر لیا ہے، ان کی اطلاع نہ کسی مقرب فرشتے کو دی نہ کسی نبی در رسول کو۔“

(قصص الاکابر، ص: ۸۵)

پھر مراقبہ اور قلبی توجہ کی یہ قوت جس نے چشمِ زدن میں پردہ غیب کا ایک سربستہ راز معلوم کر لیا نبی عربی ﷺ کے حق میں یہ حضرات تسلیم نہیں کرتے۔ جیسا کہ یہی تھانوی صاحب جو اپنے پیر و مرشد کے حق میں اس عظیم قوت انکشاف کے خود قائل ہیں۔ اپنی کتاب حفظ الایمان میں سید کائنات ﷺ کی غیبی قوتِ ادراک پر بحث کرتے ہوئے لکھتے ہیں:

”بہت سے امور میں آپ کا خاص اہتمام سے توجہ فرمانا بلکہ فکر و پریشانی میں واقع ہونا ثابت ہے، قصہ اکمل میں آپ کی تفتیش و انکشاف بالغ وجہ صحاح میں مذکور ہے مگر صرف توجہ سے انکشاف نہیں ہوا بعد ایک ماہ وحی کے ذریعہ اطمینان ہوا۔“

(قصص الاکابر، ص: ۷۷)

تھانوی صاحب کا یہ بیان اگر صحیح ہے تو بظاہر اس کی دو ہی وجہ سمجھ میں آتی ہیں کہ یا تو حضور انور ﷺ کی غیبی قوتِ ادراک معاذ اللہ اتنی کمزور تھی کہ مخفی حقائق کی تہہ تک پہنچنے سے قاصر رہ گئی یا پھر معاذ اللہ بارگاہِ خداوندی میں انھیں تقرب کا وہ درجہ حاصل نہیں تھا کہ توجہ کرتے ہی انکشاف ہو جاتا اور ایک ماہ فکر و پریشانی میں مبتلا رہنے کی نوبت نہ آتی۔ اور پھر اس قسم کا حادثہ ایک بار نہیں پیش آیا کہ اسے اتفاق پر محمول کر لیا جائے بلکہ تھانوی صاحب کے کہنے کے مطابق بہت سے امور

تھے۔ حضرت نے فرمایا، یا اللہ! لوگ کہیں بھی چھپا نہیں رہنے دیتے۔“

(کرامات امدادیہ، ص: ۲۰)

یہ تو نہیں کہا جاسکتا کہ شاہ صاحب نے غلط طور پر کہہ دیا کہ وہ مکان پر تھے اس لیے شاہ صاحب کو غلط بیانی کے الزام سے بچانے کے لیے یہ ماننا پڑے گا کہ اس دن وہ مکان پر بھی تھے اور جبل عرفات کے نیچے بھی۔

لیکن اپنے شیخ کے حق میں دل کی وارفتگی کا یہ تصرف یا درکھنے کے قابل ہے کہ ایک وجود کو متعدد مقامات میں موجود تصور کرتے ہوئے نہ انھیں عقل کا کوئی استحالہ نظر آیا اور نہ قانون شریعت کی کوئی خلاف ورزی محسوس ہوئی اور پھر داد دیجیے ان تلاش کرنے والوں کو جو گھر بیٹھے سارا جہان چھان آئے اور بالآخر جبل عرفات کے نیچے اپنے شیخ کو پالیا۔ اسے کہتے ہیں علم و ادراک کی غیبی توانائی جو خانقاہ امدادیہ کے وردیشوں کو تو حاصل ہے لیکن دیوبندی مذہب میں سید الانبیا علیہ السلام کو حاصل نہیں ہے۔

اور شاہ صاحب کا یہ جواب کہ ”یا اللہ! لوگ کہیں بھی چھپا نہیں رہنے دیتے۔“ مریدین و متوسلین کی غیب دانی کے ثبوت کے لیے ایک الہامی دستاویز سے کم نہیں ہے۔

ایمان کی جو جھل شہادتوں کو گواہ بنا کر کہیے کہ حق و باطل کی راہوں کا امتیاز محسوس کرنے کے لیے کیا اب بھی کسی مزید نشانی کی ضرورت باقی ہے؟

(۴)

عقیدہ توحید سے ایک خوں ریز تصادم:

نگاہ پر بوجھ نہ ہو تو عقیدہ توحید کے ساتھ خوں ریز تصادم کا ایک واقعہ پڑھے۔ اسی کرامات امدادیہ میں بیان کیا گیا ہے کہ ان ہی شاہ صاحب کے ایک مرید کسی بحری جہاز سے سفر کر رہے تھے ایک مظلوم خیز طوفان میں جہاز گھر گیا۔ قریب تھا کہ موجوں کے ہولناک تصادم سے اس کے تختے پاش پاش ہو جائیں۔

اب اس کے بعد کا واقعہ خود راوی کی زبانی سنیے۔ لکھا ہے کہ:

”انھوں نے دیکھا کہ اب مرنے کے سوا چارہ نہیں ہے۔ اسی مایوسانہ حالت میں گھبرا کر اپنے پھر روشن ضمیر کی طرف خیال کیا کہ اس وقت سے زیادہ اور کون سا وقت امداد کا ہوگا۔ اللہ تعالیٰ سمیع و بصیر و کارساز مطلق ہے۔ اسی وقت آگہوت غرق سے نکل گیا اور تمام لوگوں کو نجات ملی۔

ادھر تو یہ قصہ پیش آیا، ادھر اگلے روز مخدوم جہاں اپنے خادم سے بولے ذرا میری کمر دباؤ نہایت درد کرتی ہے، خادم نے کمر دباتے دباتے پیرا ہن مبارک جو اٹھایا تو دیکھا کہ کمر چھلی ہوئی ہے اور اکثر جگہ سے کھال اتر گئی ہے پوچھا حضرت یہ کیا بات ہے؟ کمر کیوں چھلی؟ فرمایا کچھ نہیں۔ پھر پوچھا، آپ خاموش رہے، تیسری مرتبہ پھر دریافت کیا۔ حضرت یہ تو کہیں رگڑ لگی ہے اور آپ تو کہیں تشریف بھی نہیں لے گئے۔ فرمایا ایک آگہوت ڈوبا جاتا تھا۔ اس میں ایک تمہارا دینی سلسلہ کا بھائی تھا۔ اس کی گریہ و زاری نے مجھے بے چین کر دیا۔ آگہوت کو کمر کا سہارا دے کر اوپر کو اٹھایا، جب آگے چلا اور بندگان خدا کو نجات ملی، اسی سے چھل گئی ہوگی اور اسی وجہ سے درد ہے۔ مگر اس کا ذکر نہ کرنا۔“

(کرامات امدادیہ، ص: ۱۸)

قبیلے کے شیخ کی غیبی قوت اور خدا کی اختیاری تصرف کا تو یہ حال بیان کیا جاتا ہے کہ انھوں نے ہزاروں میل کی مسافت سے دل کی زبان کا خاموش استغاثہ من لیا اور سن ہی نہیں لیا بلکہ فوراً ہی یہ بھی معلوم کر لیا کہ سمندر کی ناپید اکنار و سحتوں میں حادثہ کہاں پیش آیا ہے اور معلوم ہی نہیں کر لیا بلکہ چشم زدن میں وہاں پہنچ بھی گئے اور جہاز کو طوفان سے نکال کر واپس لوٹ آئے۔ لیکن واسے رے دل حراما نصیب کی شرارت! کہ رسول کو نین ملنے لگی ہے کہ حق میں ان حضرات کے عقیدے کی زبان یہ ہے:

”یہ جو بعضے لوگ اگلے بزرگوں کو دور دور سے پکارتے ہیں اور اتنا ہی کہتے ہیں کہ یا حضرت! تم اللہ کی جناب میں دعا کرو کہ وہ اپنی قدرت سے ہماری حاجت

روا کرے اور پھر یوں سمجھتے ہیں کہ ہم نے کچھ شرک نہیں کیا ہے اس واسطے کہ ان سے حاجت نہیں مانگی بلکہ دعا کرائی ہے، یہ بات غلط ہے اس واسطے کہ گومانگے کی راہ سے شرک نہیں ثابت ہوا لیکن پکارنے کی راہ سے ثابت ہو جاتا ہے۔“

(تقویۃ الایمان، ص: ۲۳)

لیکن یہاں تو مانگنا بھی ہوا اور پکارنا بھی، دو دوشرک جمع ہو جانے کے باوجود توحید پر ان حضرات کی اجارہ داری اب تک قائم ہے اور ہم صرف اس لیے مشرک ہیں کہ جن اعتقادات کو وہ اپنے گھر کے بزرگوں کے حق میں روا رکھتے ہیں۔ انہی کو رسول کو نبین، ہمد کر بلا، غوث جیلانی اور خواجہ خواجگان چشت کے حق میں اپنے جذبہ عقیدت کا معمول بنالیا ہے۔ اسی کا نام اگر شرک ہے تو اس الزام کا ہم مصمم قلب کے ساتھ خیر مقدم کرتے ہیں کہ ساری امت کا مسلک یہی ہے۔

یہ پانچواں باب جو حضرت شاہ امداد اللہ صاحب تھانوی کے حالات و واقعات پر مشتمل تھا یہاں پہنچ کر تمام ہو گیا۔

تصویر کے دونوں رخوں کو منصفانہ جائزہ لینے کے بعد آپ واضح طور پر یہ محسوس کریں گے کہ ان حضرات کے یہاں دو طرح کی شریعتیں متوازی طور پر چل رہی ہیں۔ ایک تو انبیاء و اولیاء کے حق میں ہے اور دوسری اپنے بزرگوں کے حق میں!

ایک ہی عقیدہ جو پہلی شریعت میں کفر ہے، شرک ہے اور ناممکن ہے۔ وہی دوسری شریعت میں اسلام ہے، ایمان ہے اور امر واقعہ ہے۔

ضمیر کا یہ چننا ہوا مطالبہ اب کسی مصلحت کے اشارے پر دیا نہیں جاسکتا کہ دو شریعتوں کا اسلام ہرگز وہ اسلام نہیں ہو سکتا جو خدا کے آخری پیغمبر کے ذریعے ہم تک پہنچا ہے۔

غیرت حق کا جلال اگر نقطہ اعتدال کی طرف واپس لوٹ آیا ہو تو ورق الیہ اور اس طلسم فریب کے عجائبات کا باقی حصہ بھی دیکھ لیجیے۔

حسرت وید کی آنکھوں کو نہ شکوہ رہ جائے صبح کے ساتھ چلو شام بھی ان کی دیکھیں

----------***

چھٹا باب

متفرقات کے بیان میں

اس باب میں دیوبندی جماعت کے مختلف مشاہیر و اکابر کے حالات و واقعات انہی حضرات کے لٹریچر سے جمع کیے گئے ہیں۔ جن میں عقیدہ توحید سے تصادم، اپنے مذہب سے انحراف اور منہ بولے شرک کو اپنے حق میں اسلام و ایمان بنا لینے کی سازشوں کے ایسے نمونے آپ کو ملیں گے کہ آپ حیران و ششدر رہ جائیں گے۔

یہ تو ایک دیوانے کی بات تھی لیکن اب دانشوروں کے ایمان و یقین کا عالم ملاحظہ فرمائیے۔ لکھتے ہیں کہ:
 ”عموماً اس وقت دارالعلوم میں جتنے جنازے متعلقین دارالعلوم یا شہر کے
 حضرات کے آتے ہیں اسی جگہ لا کر رکھے جانے کا معمول ہے۔ احقر نے سمیٹ
 سے اس جگہ کو شخص (ممتاز) کرا دیا ہے۔“

(خواجہ غریب نواز نمبر، ص: ۵)

بزرگان دین کے ایصالِ ثواب کے لیے کسی وقت کی تخصیص یا ذکر و بیان کے لیے کسی دن کے تعین
 پر تو یہ حضرات بدعت و حرام کا شور مچاتے ہیں لیکن یہاں ان سے اب کوئی نہیں پوچھتا کہ جنازے
 کی نماز تو دارالعلوم کے سارے احاطوں میں ہو سکتی ہے لیکن ایک خاص جگہ کی تخصیص اور اس پر عمل
 درآمد کا یہ اہتمام کیا بدعت نہیں ہے؟
 بہر حال ضمنی طور پر درمیان میں یہ بات نکل آئی، اب پھر اسی سلسلہ بیان کی طرف متوجہ
 ہو جائیے۔ فرماتے ہیں:

”اس مجددِ بیت کے سلسلہ میں مولانا کے ذہن میں یہ بات بیٹھ گئی تھی کہ میں
 ناقص رہ گیا ہوں۔ حضرت پیر و مرشد حاجی امداد اللہ صاحب قدس سرہ تو مکہ میں
 ہیں وہاں جانا مشکل ہے لیکن میری تکمیل دونوں بزرگ حضرت نانوتوی اور
 حضرت گنگوہی کر سکتے ہیں۔ اس لیے بار بار ان سے فرماتے کہ بھائی میری تکمیل
 کراؤ۔ یہ حضرات جواب دیتے کہ اب آپ میں کوئی کمی نہیں ہے اور جتنی کچھ بھی
 ہے سو وہ مدرسہ دیوبند میں حدیث پڑھانے ہی سے پوری ہو جائے گی۔ اس لیے
 آپ درس حدیث میں مشغول رہیں یہی درس آپ کی تکمیل کا ضامن ہے۔ اس
 پر خفا ہوتے کہ یہ دونوں بخل کرتے ہیں۔ سب کچھ لیے بیٹھے ہیں اور میرے حق
 میں بخل کر رہے ہیں۔“

(خواجہ غریب نواز نمبر، ص: ۵)

اس کے بعد لکھا ہے کہ ادھر سے مایوس ہو جانے کے بعد انھوں نے امیر شریف حاضری کا ارادہ کر لیا
 کہ خواجہ غریب نواز کے حضور میں اپنی تکمیل کر سکیں۔ چنانچہ ایک دن وہ اسی جذبہ شوق میں اُٹھے

سلسلہ واقعات

مولوی محمد یعقوب صاحب صدر مدرس مدرسہ دیوبند کا قصہ

(۱)

کشف و غیب دانی کی ایک طویل داستان:

روزنامہ الجمعیت دہلی نے ”خواجہ غریب نواز نمبر“ کے نام سے ایک نمبر شائع کیا
 ہے۔ اس میں قاری طیب صاحب مہتمم دارالعلوم دیوبند کا ایک مضمون شائع ہوا
 ہے۔ مولوی محمد یعقوب صاحب کا تذکرہ کرتے ہوئے قاری صاحب موصوف
 لکھتے ہیں: ”حضرت مولانا محمد یعقوب صاحب رحمۃ اللہ علیہ دارالعلوم دیوبند
 کے اولین صدر مدرس تھے۔ نہ صرف عالم ربانی بلکہ عارف باللہ صاحب کشف و
 کرامت اکابر میں سے تھے۔ ان کے بہت سے کشفات اکابر مرحومین کی زبانی
 سننے میں آئے ہیں۔ حضرت مولانا پر جذب کی کیفیت تھی اور بعض دفعہ مجذوبانہ
 انداز سے جو کلمات زبان سے نکل جاتے تھے وہ من و عن واقعات کی صورت میں
 سامنے آ جاتے تھے۔ دارالعلوم دیوبند کی درس گاہ کلاں موسوم بہ نودرہ کے وسطی
 ہال میں حضرت مرحوم کی درس گاہ حدیث تھی۔ نودرہ کے وسطی در کے سامنے والی
 ایک جگہ کے بارے میں فرمایا کہ جس کی نماز جنازہ اس جگہ ہوتی ہے وہ مغفور ہوتا
 ہے۔ (یعنی بخش دیا جاتا ہے)

(خواجہ غریب نواز نمبر، ص: ۵)

نظر سے گزر چکے ہیں۔

بہر حال کسی بھی جذبے کے زیر اثر یہ واقعہ صغیر قرطاس پر آیا لہو ہم قاری صاحب موصوف سے چند سوالات پر اپنے دل کا اطمینان ضرور چاہیں گے:-

پہلی بات تو یہی ہے کہ خواجہ غریب نواز رضی اللہ تعالیٰ عنہ کو اگر علم غیب نہیں تھا تو انھیں کیوں کر معلوم ہو گیا کہ دیوبند میں ایک مدرسہ ہے جہاں حدیث کا درس دیا جاتا ہے اور مولوی محمد یعقوب وہاں سے درس حدیث چھوڑ کر ہمارے یہاں آئے ہیں۔

اور دوسری بات یہ ہے کہ انھیں یہ خبر کیوں کر ہو گئی کہ آنے والا منزل سلوک کی تکمیل کے لیے آیا ہے اور اس کی تکمیل یہاں نہیں ہوگی، مدرسہ دیوبند میں ہوگی۔

اور تیسری بات تو نہایت تعجب خیز ہے کہ انھیں یہ بھی معلوم ہو گیا کہ ان کی عمر کے دس سال باقی رہ گئے ہیں اور اس مدت میں تکمیل ہو جائے گی۔

اور چوتھی بات تو سب سے زیادہ حیرت انگیز ہے کہ مراقبہ میں جو بات خواجہ غریب نواز نے مولوی یعقوب صاحب سے فرمائی تھی بغیر کسی اطلاع کے مولوی رشید احمد صاحب گنگوہی کو اس کی خبر کیوں کر ہو گئی؟ لیکن سب سے بڑا ماتم تو اس ستم ظریفی کا ہے کہ اتنے شریکات کے ساتھ مصالحت کرنے کے باوجود یہ حضرات توحید کے تہا اجارہ دار ہیں اور ہمارے لیے مشرک، قبر پرست، اور بدعتی کے القاب تراشے گئے ہیں۔ لیکن آستینوں سے لہو ٹپکنے کے بعد قتل کا چھپانا بہت مشکل ہے۔

(۲)

حضرت شاہ ولی اللہ صاحب محدث دہلوی کے قصے

شکم مادر سے غیبی ادراک:

مولوی حافظ رحیم بخش صاحب دہلوی نے ”حیات ولی“ کے نام سے حضرت شاہ صاحب قبلہ کی سوانح حیات لکھی ہے اس میں ان کی ولادت سے قبل کا ایک نہایت حیرت انگیز واقعہ نقل کیا ہے۔ لکھتے ہیں کہ:

اور اجیر شریف کے لئے روانہ ہو گئے۔ وہاں پہنچ کر انھوں نے روضہ خواجہ کے قریب ایک پہاڑی پر اپنی کھینچا بنائی اور وہیں قیام پذیر ہو گئے۔

لکھا ہے کہ اکثر مزار شریف پر حاضر ہو کر دیر تک مراقبہ رہتے ایک دن مراقبہ میں حضرت خواجہ کی طرف سے ارشاد ہوا:

”آپ کی تکمیل مدرسہ دیوبند میں حدیث پڑھانے ہی سے ہوگی۔ آپ وہیں جائیں اور ساتھ ہی حضرت خواجہ کا یہ مقولہ بھی منکشف ہوا کہ آپ کی عمر کے دس سال رہ گئے ہیں اس میں یہ تکمیل ہو جائے گی۔“

(خواجہ غریب نواز نمبر، ص: ۶۰)

لکھا ہے کہ اس واقعے کے دوسرے ہی دن وہ اجیر سے واپس ہوئے اور سیدھے اپنے وطن مالوف نانوتہ پہنچے۔ وہاں سے پھر گنگوہ کا قصد کیا۔ حضرت گنگوہی حسب معمول اپنی خانقاہ میں تشریف فرما تھے۔ کسی نے خبر دی کہ مولانا محمد یعقوب صاحب آرہے ہیں۔ حضرت نام سنتے ہی چار پائی سے کھڑے ہو گئے۔ اب اس کے بعد کا واقعہ خود قاری صاحب موصوف کی زبانی سنئے۔ لکھا ہے کہ:

”جب مولانا محمد یعقوب صاحب قریب آگئے تو بلا کسی گفتگو کے سلام علیک کے بعد حضرت گنگوہی نے فرمایا: ”ہم پہ کچھ احسان نہیں ہے، ہم پہ کچھ احسان نہیں ہے، ہم پہ کچھ احسان نہیں ہے۔“ خدام بھی تو وہی بات کہہ رہے تھے جو حضرت خواجہ نے فرمائی ہے۔ مگر چھوٹوں کی کون سنتا ہے؟ جب اوپر سے بھی وہی کہا گیا جو خدام عرض کیا کرتے تھے تب آپ نے قبول فرمایا۔“

(خواجہ غریب نواز نمبر، ص: ۶۰)

مذہبی مزاج کے خلاف ہونے کے باوجود یہ واقعہ صرف اس لیے بار پا گیا ہے کہ اس سے مدرسہ دیوبند کی فضیلت ثابت ہوتی ہے، ورنہ جہاں تک خواجہ غریب نواز کے روحانی اقتدار اور غیبی تصرف پر یقین واعتماد کا تعلق ہے تو یہ حضرات نہ صرف یہ کہ اس کے منکر ہیں بلکہ اس کے خلاف جہاد کرنا اپنے دین کا اولین فریضہ سمجھتے ہیں جیسا کہ گذشتہ اوراق میں اس طرح کے کئی حوالے آپ کی

ایک عجیب و غریب قصہ نقل کرتا ہے۔ لکھا ہے کہ:

”ایک دفعہ محمد قلی، اورنگ زیب کے لشکر میں کسی سمت روانہ ہوا تھا۔ چونکہ زمانہ دراز تک اس کی کوئی خبر عزیز و اقرباء کو نہیں ملی اس لیے اس کی اس مفقود خبری نے بالخصوص اس کے برادر محمد سلطان کو سخت بے چین کر دیا اور جب وہ بہت ہی بے تاب ہوا تو شیخ کی خدمت میں حاضر ہو کر التجا کی کہ اس گمشدہ کی خبر دیں۔ شیخ فرماتے ہیں کہ میں نے توجہ کی اور ہر چند کہ اسے لشکر کے ایک ایک خیمے میں ڈھونڈ لیکن کہیں سراغ نہ ملا۔ اموات کے زمرے میں تلاش کیا وہاں بھی پتہ نہ لگا۔ ازاں بعد میں نے لشکر کے ارد گرد غور میں ڈوبی ہوئی نظروں سے دیکھا معلوم ہوا کہ غسل صحت پا کر شتری (بھورے) رنگ کے لباس زیب بدن کیے ہوئے ایک گُرسی پر جلوہ آ رہا ہے اور وطن مالوف میں آنے کا تہیہ کر رہا ہے، چنانچہ میں نے اس کے بھائی سے بیان کیا کہ محمد قلی زندہ ہے اور دو تین مہینے میں آیا چاہتا ہے۔ چنانچہ جب وہ آیا تو بجنم یہی قصہ بیان کیا۔“

(حیاتِ ولی، ص: ۲۷۲)

اب آپ ہی ایمان و انصاف سے فیصلہ کیجیے کہ یہ واقعہ پڑھنے کے بعد کیا کسی بھی رُخ سے یہ عیاں ہوتا ہے کہ زمین کی وسعتوں میں یہ جادہ پستانی، اور لشکر میں پہنچ کر ایک ایک خیمے کی خانہ تلاشی، پھر وہاں سے مُردوں کے ڈھیر کی چھان بین، پھر ارد گرد کے میدانوں میں جستجو، یہ ساری مہم انھوں نے وہاں جا کر نہیں بلکہ دہلی میں بیٹھے بیٹھے غیبی قوتِ ادراک کی مدد سے انجام دی تھی۔ لیکن سرپیٹ لینے کو جی چاہتا ہے کہ غیبی قوتِ ادراک اور روحانی تصرف کا جو کمال یہ حضرات ایک ادنیٰ امتی کے لیے بے چوں و چرا تسلیم کر لیتے ہیں اسی کو رسولِ عربی صلی اللہ علیہ وسلم کے حق میں شرک کہتے ہوئے انھیں کوئی تامل نہیں ہوتا۔

”ابھی مولانا شاہ ولی اللہ صاحب والدہ محترمہ کے بطن مبارک ہی میں تشریف رکھتے تھے کہ ایک دفعہ (ان کے والد بزرگوار) جناب شیخ عبدالرحیم صاحب کی موجودگی میں ایک سالک آئی۔ آپ نے روٹی کے دو حصے کر کے ایک اُسے دیا اور ایک رکھ دیا۔ لیکن جوں ہی سالک دروازہ تک پہنچی شیخ صاحب نے دوبارہ بلایا اور بقیہ حصہ بھی عنایت کر دیا اور جب وہ چلنے لگی تو پھر آواز دی اور جس قدر روٹی گھر میں موجود تھی سب دے دی۔ اس کے بعد گھر والوں کو مخاطب کر کے فرمایا کہ پیٹ والا بچہ بار بار کہہ رہا تھا کہ جتنی روٹی گھر میں ہے سب اس محتاج مسکین کو راہِ خدا میں دے دو۔“

(حیاتِ ولی، ص: ۳۹۷)

گویا شاہ صاحب بطنِ مادر ہی سے دیکھ رہے تھے کہ روٹی کا ایک حصہ بچا کر گھر میں رکھ لیا گیا ہے اور جب ان کے کہنے پر باقی حصہ بھی ان کے والد نے دے دیا تو اُسے بھی انھوں نے دیکھ لیا اور ساتھ ہی یہ بھی معلوم کر لیا کہ گھر میں ابھی اور روٹیاں رکھی ہوئی ہیں، جب اُن کے کہنے پر سب کا سب دے ڈالا تب وہ خاموش ہوئے۔

رسولِ عربی صلی اللہ علیہ وسلم کے علم و مشاہدہ پر تو سیکڑوں سوالات اُٹھائے جاتے ہیں لیکن یہاں کوئی نہیں پوچھتا کہ ایک جنین بچے کے سر میں وہ کون سی آنکھ تھی جس نے پر وہ شکم سے دیواروں اور گھر کے برتنوں میں شگاف ڈال کر سارا چھپا ہوا حال دیکھ لیا۔

(۳)

حضرت شاہ عبدالرحیم صاحب کا قصہ

زمین کی وسعتیں احاطہ نظر میں:

خود شاہ صاحب کی زبانی حیاتِ ولی کا مصنف ان کے والد ماجد کی غیبی قوتِ ادراک کا

حضرت شاہ عبدالقادر صاحب دہلوی کا قصہ

کشف وغیب دانی کا ایک نہایت حیرت انگیز واقعہ:

دیوبندی جماعت کا معتمد راوی شاہ امیر خاں نے شاہ عبدالقادر صاحب دہلوی کے کشف وغیب دانی کے متعلق اپنی کتاب 'ارواحِ ملکہ' میں ایک نہایت حیرت انگیز واقعہ نقل کیا ہے۔ بیان کرتے ہیں کہ:

”اگر عید کا چاند تیس کا ہونے والا ہوتا تو شاہ عبدالقادر صاحب اول روز تراویح میں ایک سپارہ پڑھتے اور اگر اسی کا چاند ہونے والا ہوتا تو اول روز دو سپارے پڑھتے۔ چونکہ اس کا تجربہ ہو چکا تھا۔ اس لیے شاہ عبدالعزیز صاحب اول روز آدمی کو بھیجتے تھے کہ دیکھ کر آؤ میاں عبدالقادر نے آج کتنے سپارے پڑھے ہیں؟ اگر آدمی کہتا کہ آج دو پڑھے ہیں تو شاہ صاحب فرماتے کہ عید کا چاند تو اسی کا ہوگا، یہ بات دوسری ہے کہ ابرو وغیرہ کی وجہ سے دکھائی نہ دے اور حجت رویت نہ ہونے کی وجہ سے رویت کا حکم نہ لگا سکیں۔

اس میں مولوی محمود حسن صاحب (دیوبندی) یہ اضافہ فرماتے تھے کہ یہ بات دہلی میں اس قدر مشہور ہو گئی تھی کہ اہل بازار اور اہل پیشہ کے کاروبار اس پر مبنی ہو گئے۔“

(ارواحِ ملکہ، ص: ۴۹)

حکایت واقعے کی عبارت چنانچہ رہی ہے کہ یہ صورت حال کسی ایک رمضان کے ساتھ خاص نہیں تھی بلکہ بالالتزام ہر رمضان المبارک میں انھیں ایک ماہ قبل ہی معلوم ہو جاتا تھا کہ چاند اسی (۲۹) کا ہوگا یا تیس (۳۰) کا۔

اور مولوی محمود حسن صاحب دیوبندی کا یہ کہنا کہ ”اہل بازار اور اہل پیشہ کے کاروبار اس پر مبنی ہو گئے۔“ اس امر کو بالکل واضح کر دیتا ہے کہ ان کا کشف کبھی غلط نہیں ہوتا تھا اب آپ ہی انصاف سے کہیے! یہ آنکھوں سے لہو پھٹنے کی بات ہے یا نہیں؟ کہ گھر کے بزرگوں کا تو یہ حال بیان

کیا جاتا ہے کہ ہر سال بالالتزام وہ ایک ماہ قبل ہی چھپی ہوئی بات معلوم کر لیتے تھے۔ لیکن رسول انور ﷺ کے متعلق ان کے عقیدے کی یہ صراحت گزر چکی کہ ایک ماہ کی غلطی مدت میں بھی وہ معاذ اللہ چھپی ہوئی بات نہیں معلوم کر سکے۔

غیبی قوت اور اک کی ایک اور حیرت انگیز کہانی:

انہی خان صاحب نے 'ارواحِ ملکہ' میں شاہ عبدالقادر صاحب کا ایک اور واقعہ نقل کیا ہے۔ لکھا ہے کہ:

”اکبری مسجد جس میں شاہ عبدالقادر صاحب رہتے تھے اُس کے دونوں طرف بازار تھا، اور مسجد میں دونوں طرف حجرے اور سردریاں تھیں، ان میں ایک سردری میں شاہ عبدالقادر صاحب رہتے تھے اور اپنے حجرے سے باہر سردری میں پتھر سے ٹیک لگا کر بیٹھا کرتے تھے۔

بازار سے آنے جانے والے آپ کو سلام کیا کرتے تھے۔ سواگرٹنی سلام کرتا تو آپ سیدھے ہاتھ سے جواب دیتے تھے اور شیعہ سلام کرتا تو اُلٹے ہاتھ سے جواب دیتے تھے۔ یہ بیان کر کے مولوی عبدالقیوم صاحب نے فرمایا میں کیا؟ کہہ دوں ”الْمُؤْمِنُ يَنْظُرُ بِنُورِ اللَّهِ“ (یعنی مومن اللہ کے نور سے دیکھتا ہے۔“

(ارواحِ ملکہ، ص: ۵۵)

”الْمُؤْمِنُ يَنْظُرُ بِنُورِ اللَّهِ“ کا فقرہ بتا رہا ہے کہ شیعہ اور سنی کے درمیان یہ امتیاز کسی ظاہری علامت کی بنیاد پر نہیں تھا بلکہ اسی غیبی قوت اور اک کے ذریعے تھا جس کی تعبیر مولوی عبدالقیوم صاحب نے ”نور الہی“ سے کی ہے۔

حکایت واقعے کی عبارت سے ظاہر ہوتا ہے کہ یہ ان کے ہر روز کا معمول تھا اور جب تک سردری میں بیٹھے رہتے، کشف احوال کا یہ سلسلہ جاری رہتا تھا۔

اب سوچنے کی بات یہ ہے کہ شاہ عبدالقادر صاحب کے حق میں تو کشف احوال کی ایک دائمی اور ہمہ وقتی قوت تسلیم کر لی گئی ہے، جو قوت بینائی کی طرح انھیں ہر وقت حاصل رہا کرتی تھی۔ لیکن شرم سے منہ چھپا لیجیے کہ نبی مرسل ﷺ کے حق میں کشف احوال کی یہی دائمی اور ہمہ وقتی قوت تسلیم کرتے ہوئے ان حضرات کا عقیدہ توحید مجرد ہو جاتا ہے اور شرک کے غم میں یہ شب و روز سلگتے رہتے ہیں۔

(۶)

کشف ہی کشف:

ان ہی شاہ عبدالقادر صاحب کی غیب دانی سے متعلق تھانوی صاحب کی کتاب 'اشرف التنبیہ' کے حوالے سے ایک واقعہ نقل کیا گیا ہے، لکھا ہے کہ:

”مولوی فضل حق صاحب شاہ عبدالقادر صاحب رحمۃ اللہ علیہ سے حدیث پڑھتے تھے۔ شاہ صاحب بڑے صاحب کشف تھے اور اس خاندان میں آپ کا کشف سب سے بڑھا ہوا تھا۔ جس روز مولوی فضل حق صاحب کسی ملازم پر کتا میں رکھوا کر لے جاتے گوچنچے سے پہلے خود لے لیتے، شاہ صاحب کو کشف سے معلوم ہو جاتا تھا، اس روز مولوی صاحب کو سبق نہیں پڑھاتے تھے اور جب خود لے جاتے تو حضرت کو کشف ہو جاتا اور اس روز سبق پڑھاتے تھے۔ جامع کہتا ہے:

ع: پیش اہل دل گہدارید دل تانا بشدا ز لمان بدخل

(ارواحِ ملو، ص: ۵۷)

اب ذرا اسی کے ساتھ اسی خاندان کے شاہ اسماعیل دہلوی کی یہ عبارت بھی پڑھ لیجیے عقیدہ و عمل کا تصادم واضح طور پر محسوس ہو جائے گا۔

”یہ سب جو غیب دانی کا دعویٰ کرتے ہیں، کوئی کشف کا دعویٰ رکھتا ہے کوئی استخارہ کے عمل سکھاتا ہے۔۔۔۔۔ یہ سب جھوٹے ہیں اور غاباز۔“

(تقویۃ الایمان، ص: ۲۳)

علمائے دیوبند کے معتمد شاہ عبدالقادر صاحب بھی ہیں اور شاہ اسماعیل دہلوی بھی! اب اس امر کا فیصلہ انہی کے ذمے ہے کہ ان دونوں میں کون جھوٹا ہے اور کون سچا ہے؟

ہمیں تو یہاں صرف اتنا ہی کہنا ہے کہ بات ایک دن کی نہیں تھی بلکہ ہر روز انھیں کشف ہوتا تھا اور کتنی ہی دیواروں کے تجابات کے اوٹ سے وہ ہر روز دیکھ لیا کرتے تھے کہ کتاب کون لے کر آ رہا ہے۔ اور کس نے کہاں سے اپنے ہاتھ میں لے لی ہیں۔ لیکن یہاں ہمیں اتنی بات کہنے کی اجازت دے دی جائے کہ اپنے نبی کے حق میں علمائے دیوبند کے دلوں کی کدورت یہیں سے صاف ظاہر ہوتی ہے کہ اپنے گھر کے بزرگوں کی نگاہوں پر تو دیواروں کا کوئی تجاب وہ حائل نہیں مانتے لیکن رسول انور ﷺ کے حق میں آج تک وہ اصرار کر رہے ہیں کہ انھیں دیوار کے پیچھے کا بھی علم نہیں تھا، جیسا کہ گذشتہ اوراق میں اس کا حوالہ آپ کی نظر سے گزر چکا ہے۔

(۷)

حافظ محمد ضامن صاحب تھانوی کا قصہ

قبر میں دل لگی بازی کا ایک واقعہ:

یہی مولوی اشرف علی صاحب تھانوی اپنی جماعت کے ایک بزرگ حافظ ضامن صاحب کی قبر کے متعلق ایک نہایت دلچسپ قصہ بیان کرتے ہیں۔ لکھا ہے کہ:-

”ایک صاحب کشف حضرت حافظ صاحب رحمۃ اللہ علیہ کے مزار پر فاتحہ پڑھنے گئے۔ بعد فاتحہ کہنے لگے کہ بھائی یہ کون بزرگ ہیں؟ بڑے دل لگی باز ہیں۔ جب میں فاتحہ پڑھنے لگا تو مجھ سے فرمانے لگے کہ جاؤ کسی مردہ پر پڑھیو۔ یہاں زندوں پر پڑھنے آئے ہو۔“

(ارواحِ ملو، ص: ۲۰۳)

سید صاحب ان دونوں حضرات کو دیکھ کر دوڑ کر مسجد کے حوض کی طرف گئے اور باوجود یہ کہ سردی سے حوض کا پانی بچ ہو رہا تھا۔ آپ نے اس سے غسل کیا اور فارغ ہو کر خدمت میں حاضر ہوئے۔ حضرت صلی اللہ علیہ وسلم نے فرمایا کہ فرزند آج شب قدر ہے یا الہی میں مشغول ہو اور دعا و مناجات کرو۔ اس کے بعد دونوں حضرات تشریف لے گئے۔“

(سیرت سید احمد شہید، ص: ۸۴)

حد ہوگئی اکابر پرستی کی! کہ مولوی ابوالحسن علی ندوی جیسا ترقی پسند مصنف، جس نے ساری زندگی قدامت پسند مسلمانوں کے عقائد و روایات کا مذاق اڑایا ہے اسے بھی اپنے موروثی اعلیٰ کی فضیلت و برتری ثابت کرنے کے لیے مشرکانہ عقیدوں کا سہارا لینا پڑا۔

صحت واقعہ کی نقدر پر اُن سے کوئی بھی یہ سوال کر سکتا ہے کہ عالم بیداری میں حضور پر نور کی تشریف آوری کا عقیدہ، کیا غیب دانی اور اختیار و تصرف کی اس قوت کو ثابت نہیں کرتا جسے کسی مخلوق میں تسلیم کرنا، مولوی اسلمیل صاحب دہلوی نے شرک قرار دیا ہے۔

پس اگر حضور کو علم غیب نہیں تھا تو انھیں کیوں کر معلوم ہوا کہ سید احمد (راے) بریلوی میرا فرزند ہے اور وہ فلاں مقام پر سو رہا ہے۔ پھر اگر حضور انور صلی اللہ علیہ وسلم میں تصرف کی قدرت نہیں تھی تو اپنے حرم اقدس سے زندوں کی طرح کیوں کر باہر تشریف لائے۔ اور اس پیکر میں ظہور فرمایا کہ دیکھنے والے نے ماتھے کی آنکھوں سے انھیں دیکھا اور پہچان لیا۔ اور یہ سارا واقعہ چشم زدن میں نہیں ختم ہو گیا کہ اسے واہمہ کا تصرف قرار دیا جاسکے بلکہ اتنی دیر تک تشریف فرما رہے کہ سید صاحب غسل سے فارغ ہو گئے۔

یہ سارے اختیارات و تصرفات وہ ہیں کہ بہ عطا الہی بھی حضور کی جانب ان کی نسبت کی جائے جب بھی دیوبندی مذہب میں شرک صریح ہے۔ لیکن یہ سارا شرک صرف اس جذبہ میں گوارا کر لیا گیا کہ قبیلے کے ”شیخ“ کی بڑائی کسی طرح ثابت ہو جائے۔ بہ نفس نفیس خود حضور انور صلی اللہ علیہ وسلم جس کا ہاتھ پکڑ کر نیند سے اٹھائیں اندازہ لگا لیجیے کہ اس کے منصب کی برتری کا کیا عالم ہوگا؟

ذرا انداز بیان کی یہ بے ساختگی ملاحظہ فرمائیے۔

عالم غیب کا پردہ اٹھا کر جس سے چاہنا بات کر لینا اور جب چاہنا جھانک کر وہاں کا حال معلوم کر لینا کسی اور کے لیے مشکل ہو تو ہو لیکن ان حضرات کے لیے تو گویا شب و روز کا معمول ہے اور مردوں کی تاریخ میں شاید پہلا دل لگی باز مردہ ہے جس نے فاتحہ پڑھنے کو منع کر کے رحمت و ثواب سے اپنے استغناء کا اظہار کیا ہے۔

واقعے کا یہ رخ بھی محسوس کرنے کے قابل ہے کہ اپنے مردوں کی بڑائی ثابت کرنے کے لیے یہ لوگ کیسے کیسے زمین و آسمان کے قلابے ملا تے ہیں لیکن اہل اسلام کے بزرگوں کو عاجز و حقیر ثابت کرنے کے لیے ان کے قلم کی نوک کتنی زہر آلود ہو جاتی ہے۔

(۸)

سید احمد صاحب (راے) بریلوی کا قصہ
جسم ظاہری کے ساتھ حضور انور کا تشریف لانا اور سید احمد راے بریلوی

کو نیند سے جگانا:

تبلیغی جماعت کے سربراہ مولوی ابوالحسن علی صاحب ندوی نے سید احمد صاحب راے بریلوی کے متعلق اپنی کتاب ”سیرت سید احمد شہید“ میں اُن کا ایک عجیب قصہ نقل کیا ہے۔ لکھا ہے کہ: ”ستائیسویں شب کو آپ نے چاہا کہ ساری رات جاگوں اور عبادت کروں، مگر عشاء کی نماز کے بعد کچھ ایسا نیند کا غلبہ ہوا کہ آپ سو گئے۔ تہائی رات کے قریب دو شخصوں نے آپ کا ہاتھ پکڑ کر جگایا۔ آپ نے دیکھا کہ آپ کی داہنی طرف رسول اللہ صلی اللہ علیہ وسلم اور بائیں طرف حضرت ابوبکر صدیق رضی اللہ تعالیٰ عنہ بیٹھے ہیں اور آپ سے فرما رہے ہیں کہ احمد جلد اٹھ اور غسل کر۔“

ایک نہایت لرزہ خیز کہانی:

مولوی اسماعیل دہلوی نے انہی سید احمد (راے) بریلوی کی عظمت و برتری ثابت کرنے کے لیے اپنی کتاب ”صراطِ مستقیم“ میں ایک نہایت لرزہ خیز قصہ بیان کیا ہے۔ جس کا اردو میں ترجمہ یہ ہے:

”حضرت غوث الثقلین اور حضرت خواجہ بہاء الدین نقشبند کی روحوں کے درمیان ایک مہینے تک اس بات پر جھگڑا چلتا رہا کہ دونوں میں کون سید احمد (راے) بریلوی کو روحانی تربیت کے لیے اپنی کفالت میں لے دونوں بزرگوں کی روحوں میں سے ہر ایک روح کا اصرار تھا کہ وہ تنہا میری نگرانی میں عرفان و سلوک کی منزل طے کریں۔

بالآخر ایک مہینے کی آدیش کے بعد اس بات پر دونوں میں مصالحت ہوئی کہ مشترک طور پر دونوں یہ خدمت انجام دیں گے۔ چنانچہ ایک دن دونوں حضرات کی روحمیں ان پر جلوہ گر ہوئیں اور پوری قوت کے ساتھ تھوڑی دیر تک ان پر عرفان توجہ کا عکس ڈالا۔ یہاں تک کہ اتنے ہی وقفے میں انھیں دونوں سلسلوں کی نسبتیں حاصل ہو گئیں۔“

(صراطِ مستقیم، ص: ۱۶۶)

دیوبندی مذہب کے پیش نظر اس قصے کی صحت تسلیم کر لینے کی صورت میں کئی سوالات ذہن کی سطح پر ابھرتے ہیں۔

اولاً یہ کہ مولوی اسماعیل دہلوی کی تصریح کے مطابق جب بہ عطا الہی کسی میں غیب دانی کی قوت نہیں ہے تو حضرت غوث الثقلین اور حضرت خواجہ نقشبند کی ارواح طیبات کو کیوں کر خبر ہو گئی کہ ہندوستان میں سید احمد (راے) بریلوی نامی ایک شخص خدا کا مقرب بندہ جس کی روحانی

تربیت کا اعزاز اس قابل ہے کہ اس طرف سبقت کی جائے۔

ثانیاً یہ کہ واقعہً ہذا عالم شہادت کا نہیں بلکہ سرتاسر عالم غیب کا ہے۔ اس لیے مولوی اسماعیل دہلوی جو اس واقعے کے خود راوی ہیں انھیں کیوں کر علم ہوا کہ سید احمد (راے) بریلوی کی کفالت و تربیت کے لیے ان دونوں بزرگوں کی روحمیں ایک مہینے تک آپس میں جھگڑتی رہیں اور بالآخر اس بات پر مصالحت ہوئی کہ دونوں مشترک طور پر اپنی کفالت پر رہیں۔

ثالثاً یہ کہ مولوی اسماعیل دہلوی کی ”تقویۃ الایمان“ کے مطابق جب خدا کے سوا سارے انبیاء و اولیاء بھی عاجز و بے اختیار بندے ہیں تو وفات کے بعد حضرت غوث اللوری اور خواجہ نقشبند کا یہ عظیم تصرف کیوں کر سمجھ میں آ سکتا ہے کہ وہ دونوں بزرگ بغداد سے سیدھے ہندوستان کے اس قصبے میں تشریف لائے جہاں سید احمد صاحب (راے) بریلوی مقیم تھے اور ان کے حجرے میں پہنچ کر چشم زدن میں انھیں باطنی عرفانی دولت سے مالا مال کر دیا۔

نیز واقعے کے انداز بیان سے پتہ چلتا ہے کہ یہ باتیں خواب کی نہیں بلکہ عالم بیداری کی ہیں۔ اس لیے اب اس واقعے کی تصدیق اس وقت تک ممکن نہیں ہے جب تک تقویۃ الایمان کے موقف سے ہٹ کر اولیاء کرام کے حق میں غیبی ادراک اور قدرت و اختیار کے عقیدے کی صحت نہ تسلیم کر لی جائے۔

دیوبندی علما کی مذہبی فریب کاریوں کا یہ تماشا اب پس پردہ نہیں ہے کہ انکار کی گنجائش ہو۔ اب تو ان کا یہ ایمان سوز کردار وقت کا اشتہار بن چکا ہے کہ ایک جگہ وہ انبیاء و اولیاء کے قرار واقعی فضائل و کمالات کا یہ کہہ کر انکار کر دیتے ہیں کہ انھیں تسلیم کر لینے سے عقیدہ توحید کی سلامتی پر ضرب پڑتی ہے اور دوسری جگہ اس ضرب کو گھر کے بزرگوں کی برتری ثابت کرنے کے لیے پوری بٹاشٹ قلب کے ساتھ گوارا کر لیتے ہیں۔

مولوی اسماعیل دہلوی کا قصہ

غیب دانی اور شفا بخشی کا دعویٰ:

مولوی اسماعیل دہلوی مصنف ”تقویۃ الایمان“ کے کشف اور باطنی تصرفات سے متعلق ’ارواحِ حلیہ‘ میں امیر شاہ خاں نے ایک نہایت دلچسپ قصہ نقل کیا ہے۔ لکھتے ہیں کہ:

”میرے استاد میاں جی محمدی صاحب کے صاحب زادے حافظ عبدالعزیز۔۔۔ ایک مرتبہ اپنے بچپن میں نہایت سخت بیمار ہوئے اور اطباء نے جواب دے دیا۔ ان کے والدین کو اس وجہ سے تشویش تھی۔ اتفاق سے میاں جی صاحب نے خواب میں دیکھا کہ مولوی اسماعیل صاحب مسجد کے بیچ کے در میں داعظ فرما رہے ہیں، اور میں مسجد کے اندر ہوں اور میرے پاس عبدالعزیز بیٹھا ہے۔ اتفاق سے اُسے پیشاب کی ضرورت ہوئی اور میں اُسے پیشاب کرانے چلا۔ آدمیوں کی کثرت کی وجہ سے اور طرف کو راستہ نہ تھا اور مولوی اسماعیل صاحب سے بے تکلفی تھی اس لیے میں اسے مولوی اسماعیل صاحب کی طرف لے کر گیا۔ جب عبدالعزیز مولوی اسماعیل صاحب کے سامنے پہنچا تو انھوں نے تین مرتبہ یا شافی پڑھ کر اس پر دم کر دیا۔ اس خواب کے بعد جب آنکھ کھلی تو انھوں نے اپنی بیوی کو جگایا اور کہا کہ عبدالعزیز اچھا ہو گیا۔ میں نے اس وقت ایسا ایسا خواب دیکھا ہے۔ صبح ہوئی تو میاں عبدالعزیز بالکل تندرست تھے۔“

(ارواحِ حلیہ، ص: ۸۸)

اب اسے نیرنگی وقت ہی کہیے کہ جو شخص ساری زندگی انبیاء کے علم غیب کے خلاف جنگ کرتا رہا اُسی کو مرنے کے بعد غیب داں بنادیا گیا۔ کیوں کہ ان حضرات کے تئیں انھیں اگر علم غیب نہیں تھا تو

انھیں خواب میں کیوں کر معلوم ہوا کہ عبدالعزیز بیمار ہے اُسے دم کیا جائے۔

اور خواب دیکھنے والے کا جذبہ عقیدت بھی کتنا بالیقین ہے کہ آنکھ کھلے ہی بی بی کو جگا کر یہ خوش خبری بھی سنادی کہ بیٹا اچھا ہو گیا۔ اور سچ سچ صبح تک بیٹا اچھا بھی ہو گیا۔ اسے کہتے ہیں غیب دانی اور شفا بخشی کا عقیدہ جو ان حضرات کے یہاں انبیاء و اولیاء کے حق میں تو شرک ہے لیکن مولوی اسماعیل دہلوی کے حق میں عین اسلام بن گیا ہے۔

(۱۱)

مولوی محمود الحسن صاحب کا قصہ

مذہب سے انحراف کی ایک شرمناک کہانی:

دیوبندی جماعت کے شیخ الحدیث مولوی اصغر حسین صاحب نے اپنی کتاب ’حیات شیخ الہند‘ میں مولوی محمود الحسن صاحب کے متعلق ایک نہایت عجیب و غریب واقعہ نقل کیا ہے۔ لکھا ہے کہ:

”۱۳۲۳ھ کے اخیر میں دیوبند میں شدید طاعون ہوا، چند طلبہ بھی مبتلا ہوئے۔ ایک فارغ التحصیل طالب علم محمد صالح ولایتی جو صبح و شام میں سب فرائض لے کر وطن رخصت ہونے والے تھے اس مرض میں مبتلا ہوئے اور حالت آخری ہو گئی۔ وفات سے کسی قدر پہلے انھوں نے ایسی گفتگو شروع کی کہ گویا شیطان سے مناظرہ کر رہے ہیں۔ اس کے دلائل کو توڑتے اور اپنے استدلال پیش کرتے اور ایسا معلوم ہوتا تھا کہ انھوں نے مناظرہ میں شیطان کو بخوبی شکست دے دی۔

پھر کہنے لگے افسوس اس جگہ کوئی ایسا خدا کا بندہ نہیں ہے جو مجھ سے اس خبیث کو دفع کرے۔ یہ کہتے کہتے دفعہ بول اُٹھے کہ واہ! واہ! سبحان اللہ! دیکھو میرے اُستاد حضرت مولانا محمود الحسن صاحب تشریف لائے دیکھو وہ شیطان بھاگا۔ ارے

(۱۲)

اپنے مذہبی معتقدات کا دردناک قتل:

مولوی محسن تبریز خاں صاحب قاسمی کے حوالے سے مولوی عبدالرشید صاحب رانی ساگری کی عام غیب دانی کے متعلق یہ روایت نقل کی گئی ہے کہ:

”مجلس میں اکثر ایسا ہوتا کہ کوئی شخص مولانا سے کچھ سوالات کرنے والا ہوتا مگر آپ سوال سے پہلے ہی جواب دے دیتے تھے۔ ایک بار ایک نوجوان صبح کے وقت ملے اور بلا کچھ معلوم کیے ہوئے سلسلہ گفتگو میں انھیں نصیحت کی کہ نماز صبح ہرگز قضا نہ ہونی چاہیے، وہ سمجھ گئے کہ آج نماز قضا ہوئی ہے یہ اشارہ کشفی اسی کی طرف ہے۔

اسی طرح کلٹی (برودان) مجلس میں بیان فرماتے ہوئے ارشاد فرمایا کہ عورتیں آئیں گی پردہ کراہیے۔ چنانچہ دوسرے ہی لمحہ عورتوں کی دستک سنائی دی۔“

(نقیب پھلواڑی کا مصلح امت نمبر، ص: ۵)

دل کے خطرات پر مطلع ہونے کا معمول تو تھا ہی، گزشتہ اور آئندہ کا علم بھی انہیں حاصل تھا۔ جیسی تو ایک طرف فوت شدہ نماز صبح کی خبر دی تو دوسری طرف آنے والی عورتوں کا بھی حال بتا دیا۔

(۱۳)

غیب دانی سے متعلق نیاز مندوں کی خوش عقیدگی کا

ایک عبرت انگیز واقعہ:

اب انہی رانی ساگری صاحب کی غیب دانی سے متعلق نیاز مندوں کی خوش عقیدگی کا ایک اور قصہ ملاحظہ فرمائیے۔

غیبت کہاں جاتا ہے؟ ایک ساعت کے بعد طالب علم کا انتقال ہو گیا۔ حضرت مولانا اس واقعہ کے وقت وہاں موجود نہ تھے۔ مگر روحانی تصرف سے امداد فرمائی۔

(حیات شیخ الہند، ص: ۱۹۷)

اخیر میں یہ اضافہ کر کے کہ ”حضرت مولانا اس واقعے کے وقت وہاں موجود نہ تھے۔ مگر روحانی تصرف سے امداد فرمائی“ بالکل واضح کر دیا ہے کہ اس طالب علم کو جو واقعہ پیش آیا وہ اس کے واہمہ کا نتیجہ نہیں تھا بلکہ فی الواقع مولوی محمود الحسن صاحب اس کی امداد کے لیے غیبی طور پر وہاں پہنچ گئے تھے۔

مگر حیرت ہے کہ دیوبندی عقل قنہ پر داز یہاں کوئی سوال نہیں اٹھاتی کہ جب وہ وہاں موجود نہیں تھے تو انھیں کیوں کر خبر ہو گئی کہ ایک طالب عالم سکرات میں شیطان سے مناظرہ کر رہا ہے۔ اور خبر بھی ہوئی تو بجلی کی طرح انھیں فوت پر داز کہاں سے مل گئی کہ چشم دن میں وہاں آ موجود ہوئے۔

دراصل کلیجہ پھٹنے کی بات یہی ہے کہ یہاں غیب دانی بھی ہے اور قدرت و اختیار بھی! لیکن چونکہ ”اپنے مولانا“ کی بات ہے اس لیے نہ یہاں عقیدہ توحید مجرد ہو اور نہ کتاب و سنت سے کوئی تصادم لازم آیا۔

لیکن اسی طرح کا عقیدہ اگر ہم سرکار غوث الوریٰ یا خواجہ غریب نواز، کسی نبی یا ولی کے حق میں روا رکھ لیں تو دیوبندی کے یہ موحدین ہماری جان و ایمان کے درپے ہو جاتے ہیں۔

جناب مولوی عبدالرشید صاحب رانی ساگری کے واقعات

جناب مولوی عبدالرشید صاحب رانی ساگری دیوبندی جماعت کے ایک علاقائی پیر ہیں۔ امارت شرعیہ پھلواڑی شریف جس کے امیر مولوی شاہ منت اللہ صاحب رحمانی رکن مجلس شوریٰ دارالعلوم دیوبند ہیں اس کے ترجمان اخبار نقیب نے ”مصلح امت نمبر“ کے نام سے مولوی عبدالرشید صاحب رانی ساگری کے حالات میں ایک ضخیم نمبر شائع کیا ہے ذیل کے جملہ واقعات اسی نمبر سے ماخوذ ہیں۔

مدرسہ رشید العلوم چترال ضلع ہزاری باغ کے صدر مدرس مولوی وصی الدین صاحب بیان کرتے ہیں کہ ایک دن میں نماز جمعہ کے بعد حضرت کے حجرے میں داخل ہوا تو دیکھا کہ وہ اپنی چارپائی پر بہت معصوم بیٹھے ہیں۔ بیان کرتے ہیں کہ حضرت آج میں آپ کو بہت معصوم پارہا ہوں کیا کوئی بات ہوئی ہے۔ اب اس کے بعد کا واقعہ خود واقعہ نگار کی زبانی سنئے۔ لکھتے ہیں کہ:

”حضرت قدس سرہ نے فرمایا کہ پاکستان میں دو بہت بڑے حادثے ہو گئے ہیں۔ علامہ شبیر احمد عثمانی رحمۃ اللہ علیہ کا انتقال ہو گیا ہے اور ایک ہوائی جہاز گر کر تباہ ہو گیا ہے۔ جس میں پاکستان کے کئی ذمہ دار حضرات انتقال فرما گئے۔

مولانا وصی الدین احمد صاحب کہتے ہیں کہ مجھے اس پر حیرت و استعجاب ہوا کہ آپ کو اخباری دنیا سے بے تعلقی ہے آخر اطلاع کیسے ہوئی اُن سے رہا نہ گیا۔ بالآخر پوچھ لیا کہ حضور آپ کو کس طرح اطلاع پہنچی؟

اس پر آپ نے فرمایا کہ یہاں اخبار میں خبر ہے دیکھو تو اخبار آیا ہوگا۔ میں نے اس پر کہا کہ اخبار تو ابھی آیا بھی نہیں ہے اور حضرت! ابھی تو ڈاک کا وقت بھی نہیں ہوا ہے۔ بہر حال مولانا وصی الدین باہر نکلتے ہیں کہ ڈاک کیا آ رہا ہے۔

اس واقعہ میں حضرت کے دو انکشاف ظاہر ہوئے۔ پہلا کشف علامہ شبیر احمد صاحب عثمانی رحمۃ اللہ علیہ کا وصال اور ہوائی جہاز کا حادثہ اور دوسرا تازہ کشف ڈاک کے اخبار لے کر آنے کا۔ چنانچہ جب دیکھا گیا کہ یہ دونوں حادثات جلی نثریوں میں چھپے ہوئے تھے اس سے پہلے کسی اخبار میں نہ تذکرہ آیا تھا اور نہ اس وقت ریڈیو کا عام رواج چترال میں تھا جس کے ذریعہ خبر ملتی۔“

(نقیب پھولاری کا مصلح امت نمبر، ص: ۱۸)

اس واقعہ میں زاویہ نگاہ کی ایک خاص چیز ملاحظہ فرمائیے:

واقعہ نگار نے جگہ جگہ اس طرح کے فقرے بڑھا کر ”آپ کو اخباری دنیا سے بے تعلقی ہے آخر اطلاع کیسے ہوئی؟“ ”اخبار تو ابھی آیا بھی نہیں ہے۔“ ”حضرت! ابھی تو ڈاک کا وقت بھی

نہیں ہوا۔“ ”اس سے پہلے کسی اخبار میں یہ تذکرہ آیا تھا اور نہ اس وقت ریڈیو کا عام رواج چترال میں تھا۔“ سارا زور قلم اس بات پر صرف کیا ہے کہ کسی طرح ثابت ہو جائے کہ آپ کو علم غیب تھا۔ لیکن یہی دیوبندی علما جب رسول اللہ ﷺ کے علم غیب سے متعلق کسی واقعے پر بحث کرتے ہیں تو ایک ایک سطر اس کوشش کی آئینہ دار ہوتی ہے کہ جس طرح بھی ممکن ہو یہ ثابت کیا جائے کہ حضور صلی اللہ علیہ وسلم کو علم غیب نہیں تھا۔ حضرت جبریل امین خبر دیتے تھے۔

زاویہ نگاہ کا یہ فرق جس جذبے پر مبنی ہے اسے نہ بھی ظاہر کیا جائے جب بھی اپنی جگہ وہ محتاج بیان نہیں ہے۔

(۱۴)

اپنی نوعیت کا پہلا واقعہ:

انہی رانی ساگر صاحب کا ایک دلچسپ لطیفہ اور سنسپے۔ موصوف کے ایک اور مرید مولوی شہاب الدین رشیدی نقیب کے اسی مصلح امت نمبر میں ایک عجیب و غریب واقعہ کے راوی ہیں۔ بیان کرتے ہیں کہ:

”مجھ سے میرے محترم دوست اور حضرت کے خویش مولانا الحاج اشرف علی صاحب نے بیان کیا کہ حضرت رحمۃ اللہ علیہ نے ارشاد فرمایا کہ ایک امیر زادہ نوجوان شخص تھا۔ ان کی زندگی بہت ہی لاابالی پن میں گزری۔ ان کا جب انتقال ہو گیا تو میں ایک دن قبرستان گیا تو اس شخص کو دیکھا کہ قبر میں تنکا بیٹھا ہے اور بہت ہی حسرت و یاس کے عالم ہے۔ میں جب قریب پہنچا تو اس نے ہمیں دیکھ کر اپنی ستر دونوں ہاتھوں سے چھپالی میں نے اس سے کہا کہ اسی لیے نہ میں تجھے کہتا تھا لیکن تو نے اپنی زندگی لا پرواہی میں گزار دی اور میری باتوں کی طرف دھیان نہیں دیا۔“

(نقیب پھولاری کا مصلح امت نمبر، ص: ۱۹)

اب تو پانخانہ میں نقصان ہوگا؟ فرمانے لگے نہیں بیٹا! اب تو فائدہ ہوگا۔ میں نے پوچھا تو کیا پانخانہ ہی کے لیے بارش رُک رہی تھی؟ والد صاحب نے کوئی جواب نہیں دیا صرف مسکراتے رہے۔ اس وقت والد صاحب تندرست تھے۔“

(نقیب کا مصلح امت نمبر، ص: ۴)

اس واقعے کے بیان سے جس عقیدے کا اظہار مقصود ہے وہ یہ ہے کہ انہیں اس بات کا علم تھا کہ بارش ابھی نہیں ہوگی اور وہ بھی جانتے تھے کہ بارش کیوں رُک رہی ہے؟

یا پھر یہ ظاہر کرنا مقصود ہے کہ کاروبار جستی میں ان کی ذاتی خواہش اتنی ذلیل اور موثر تھی کہ اگرچہ زمین کا سینہ تھتا رہا، فصل جلتی رہی اور کاشتکاروں کی آہیں باب رحمت پر سرچلتی رہیں لیکن جب تک اُن کا پانخانہ تیار نہیں ہو گیا بارش کو چار دنا چار رُکنا پڑا ”بارش کیسے ہوگی“ کا فقرہ بھی واضح طور پر اس رُخ کو متعین کرتا ہے کہ انھوں نے جب تک نہیں چاہا بارش نہیں ہوئی۔

اب آپ کی غیرت ایمانی اخلاص و وفا کی منزل سے پیچھے عافیت گزر سکتی ہو تو آپ ہی فیصلہ کیجیے کہ کاروبار عالم میں گھر کے بزرگوں کے اثر و رسوخ کا تو یہ حال بیان کیا جاتا ہے لیکن خدا کے پیغمبر اعظم ﷺ کی جناب میں ان حضرات کے عقیدے کی زبان یہ ہے:

”سارا کاروبار جہان کا اللہ ہی کے چاہنے سے ہوتا ہے۔ رسول کے چاہنے سے کچھ نہیں ہوتا۔“

(تقویۃ الایمان، ص: ۵۸)

عقیدے کا طغیان تو اپنی جگہ پر ہے الفاظ و بیان کی جارحیت ذرا ملاحظہ فرمائیے کہ ”سارا کاروبار جہان کا اللہ ہی کے چاہنے سے ہوتا ہے۔“ اتنا فقرہ بھی عقیدہ توحید کا مفاد پورا کرنے کے لیے کافی تھا۔ لیکن ”رسول کے چاہنے سے کچھ نہیں ہوتا۔“ اس فقرے کا اضافہ صرف اس جذبہ تحقیر کے اظہار کے لیے ہے جو ان حضرات کے دلوں میں رسول خدا کی طرف سے جاگزین ہو چکا ہے۔

ع: ”نہ تھی دل میں تو کیوں آئی زباں پر“

اس واقعے کو پڑھنے کے بعد بالکل ایسا محسوس ہوتا ہے کہ یہ واقعہ انھیں کسی مردہ کے ساتھ نہیں بلکہ زندہ کے ساتھ پیش آیا تھا اور عالم برزخ کا نہیں بلکہ عالم دنیا کا ہے اور واقعہ عالم برزخ ہی کا ہے تو ماننا پڑے گا کہ عالم غیب کے ساتھ ان حضرات کا تعلق بالکل گھرا اور آگن کا ہے۔ عالم غیب کا کوئی پردہ ان کی نگاہوں پر حائل نہیں ہے۔ جدھر نگاہ اٹھی غیب کی چیزیں خود بخود بے نقاب ہو گئیں۔ انصاف کیجیے! ایک طرف تو اپنے بزرگوں کی قوت انکشاف کا یہ حال بیان کیا جاتا ہے اور دوسری طرف سید الانبیاء ﷺ کے حق میں آج تک اصرار کر رہے ہیں کہ انھیں دیوار کے پیچھے کا بھی علم نہیں ہے۔

(۱۵)

کاروبار عالم میں تصرف کا واقعہ:

کاروبار عالم میں ان حضرات کے اقتدار اور خود مختار تصرف کا تماشا دیکھنا چاہتے ہوں تو اس کتاب کا یہ آخری قصہ پڑھیے انہی رانی ساگری صاحب کی صاحب زادی ثامنہ خاتون کی یادداشت سے نقیب کے اسی مصلح امت نمبر میں یہ واقعہ نقل کیا گیا ہے۔ موصوفہ بیان کرتی ہیں کہ:

جب ہمارا گھر بننے لگا تو والد صاحب قبلہ کی ہدایت کے مطابق سب سے پہلے پانخانہ میں ہاتھ لگا۔ وہ زمانہ برسات کا تھا۔ لیکن بارش نہیں ہو رہی تھی۔ دھان کی روپنی ہو چکی تھی۔ کسان سخت پریشان تھے۔ میں نے والد صاحب سے درخواست کی کہ بارش کے لیے دعا فرمادیجیے۔ بہت لوگ پریشان ہیں، فصل کو خطرہ ہے۔ والد صاحب مسکراتے لگے اور پھر فرمایا، بارش کیسے ہوگی؟ اپنا پانخانہ جو بن رہا ہے خراب ہو جائے گا۔

میں نے پوچھا کب تک پانخانہ بن جائے گا؟ بولے دیوار مکمل ہوگئی ہے رات کو چھت کی ڈھلائی ہو جائے گی، میں خاموش ہوگئی۔ دو دن بعد خوب زوردار بارش شروع ہوگئی۔ والد صاحب گھر ہی پر تھے میں نے پوچھا۔ بارش ہونے لگی

ساتھیوں میں سے ایک لڑکے کو اس کے متعلق کسی طرح سے معلوم ہو گیا کہ وہ جن ہے۔ دوستانہ تعلقات تو پہلے ہی سے تھے یہ معلوم ہونے کے بعد اب وہ اس کے پیچھے پڑ گیا اور کہنے لگا کہ میں ایک غریب آدمی ہوں تم میری مالی امداد کر کے دیرینہ دوستی کا حق ادا کرو۔ یہ کام تمہارے لیے کچھ مشکل نہیں ہے۔ اس نے معذرت چاہتے ہوئے جواب دیا کہ ایسا صرف اسی صورت میں ممکن ہے کہ میں تمہارے لیے چوری کروں اور مولوی ہو کر میں کبھی یہ کام نہیں کروں گا۔

لکھا ہے کہ اُس جن کا وہ آخری سال تھا۔ بخاری شریف ختم کر کے جب وہ گھر جانے لگا تو اُس کے ساتھی نے اس سے تنہائی میں ملاقات کی اور آب دیدہ ہو کر کہا۔ اب تو تم جا ہی رہے ہو۔ لیکن دم رخصت کم از کم اتنا تو بتا دو کہ تم سے اب ملاقات کی صورت کیا ہوگی۔ جواب دیا میں تمہیں چند مخصوص کلمات بتا دیتا ہوں جب بھی ملاقات کو جی چاہے پڑھ لیا کرنا میں حاضر ہو جایا کروں گا۔ چنانچہ اس کے چلے جانے کے بعد جب بھی ملاقات کی خواہش ہوتی وہ مذکورہ کلمات پڑھ لیا کرتے اور وہ حاضر ہو جایا کرتا۔

اب اس کے بعد کا واقعہ خود مصنف کی زبانی سنئے۔ لکھا ہے کہ:

”ایک مرتبہ وہ بہت مالی پریشانی میں مبتلا ہو گئے۔ لڑکی کی شادی کرنی تھی اور پیسے پاس میں نہ تھے اس موقع پر وہ جن دوست یاد آ گئے اُن چند کلمات کا درود کرنا تھا کہ جن صاحب تشریف لے آئے۔ اُنھوں نے اپنی پریشانی کا ذکر اُن سے کیا۔

اُنھوں نے کہا اچھا میں آپ کے لیے چوری تو کروں گا نہیں یہ حرام طریقہ میں اختیار نہیں کر سکتا ہوں مگر جائز ذرائع سے کچھ رقم آپ کے لیے مہیا کر کے آپ کی ضرورت مدد کروں گا۔ آپ گھبراہٹیں نہیں۔ دوسرے دن وہ جن صاحب آکر اُن پریشان حال دوست کو معقول رقم دے گئے مگر تاکید کر گئے کہ اُس کا ذکر کسی سے نہ کریں۔“

(درس حیات، ج: ۱، ص: ۶۲)

اس رقم سے اُنھوں نے نہایت تزک و احتشام اور دھوم دھام سے اپنی بچی کی شادی کی۔ امیرانہ ٹھاٹھ باٹ دیکھ کر لوگوں کو سخت حیرت ہوئی اور لوگ سوچنے لگے کہ اچانک اتنی کثیر رقم انھیں کہاں

دیوبندی جماعت کے تین نئے بزرگوں کے واقعات کا اضافہ

قاری فخر الحسن صاحب گیاوی جو مولانا حسین احمد صاحب شیخ دیوبند کے شریک اور خلیفہ مجاز ہیں اور صوبہ بہار میں دیوبندی مذہب کے بہت بڑے مبلغ و پیشوا سمجھے جاتے ہیں، انھوں نے ”درس حیات“ کے نام سے ایک کتاب لکھی ہے جو مدنی کتب خانہ قاسمیہ گیا سے شائع ہوئی ہے۔ اس کتاب میں موصوف نے اپنی جماعت کے تین ”بزرگوں“ کے حالات زندگی قلم بند کیے ہیں۔ ان میں سے ایک تو اُن کے نانا مولوی عبدالغفار سرحدی ہیں۔ دوسرے اُن کے والد مولوی خیر الدین شاگرد مولوی محمود الحسن صاحب دیوبندی ہیں، تیسرے اُن کے استاد اور والد کے دوست مولوی بشارت کریم صاحب ہیں۔ یہ تینوں حضرات اپنے زمانے میں دیوبندی مذہب کے علاقائی رہنما اور سرگرم مبلغ تھے۔

اب آنے والے صفحات میں ترتیب وار تینوں کے وہ واقعات پڑھیے۔ جنہیں صحیح مان لینے کی صورت میں دیوبندی مکتب فکر کی بنیاد متزلزل ہو جاتی ہے اور ایک انصاف پسند آدمی یہ سوچنے پر مجبور ہو جاتا ہے کہ یہ کتاب شاید اسی لیے لکھی گئی ہے کہ دیوبندی مذہب کا جھوٹ فاش کیا جائے۔

مولوی عبدالغفار صاحب سرحدی کے واقعات

(۱۵)

(۱) ایک غیب داں جن کا قصہ

درس حیات کے مصنف نے اپنے نانا مولوی عبدالغفار صاحب کے متعلق یہ دعویٰ کیا ہے کہ انسانوں کے علاوہ جنات بھی اُن سے تعلیم حاصل کرتے تھے اور بہت سے جنات ان کے حلقہ بگوشوں میں بھی شامل تھے۔

چنانچہ ایک جن طالب علم کا قصہ بیان کرتے ہوئے اُنھوں نے لکھا ہے کہ اُس کے

سے مل گئی۔ دوسروں کو تو پوچھنے کی ہمت نہیں ہوئی۔ لیکن بیوی ان کے سر ہو گئی ہزار ٹالنا چاہا لیکن بیوی کا اصرار بڑھتا گیا یہاں تک کہ مجبور ہو کر انھیں سارا بھید ظاہر کرنا پڑا۔ اب اس کے بعد کا واقعہ فرط حیرت کے ساتھ سنئے۔ لکھا ہے کہ:

”اس کا اثر یہ ہوا کہ اب انھوں نے جب بھی وہ کلمات اس اُمید پر پڑھے کہ وہ جن صاحب تشریف لائیں گے اور ان سے ملاقات کریں گے لیکن کبھی ان کی یہ اُمید پوری نہ ہو سکی اور ان سے جن نے ملاقات کا سلسلہ ختم کر دیا۔“

(درس حیات، ص: ۶۳)

اب ایک طرف یہ واقعہ نظر میں رکھیے اور دوسری طرف دیوبندی مذہب کی بنیادی کتاب ’تقویۃ الایمان‘ کا فرمان پڑھیے۔

”اللہ صاحب نے پیغمبر صلعم کو فرمایا کہ لوگوں سے یوں کہہ دو یوں کہ غیب کی بات سوا اللہ کے کوئی نہیں جانتا نہ فرشتہ نہ آدمی نہ جن۔“

(تقویۃ الایمان، ص: ۲۲)

یہ مذہب ہے اور وہ واقعہ اور دونوں ایک دوسرے کو بھٹکا رہے ہیں۔

اب آپ ہی منصفی سے کہیے کہ وہ جن اگر غیب داں نہیں تھا تو گھر کے اندر بیوی کے ساتھ کی جانے والی گفتگو کی اطلاع اُسے کیوں کر ہو گئی؟ اور اگر نہیں ہوئی تو اس نے ملاقات کا سلسلہ کیوں ختم کر دیا۔ اور توہین علم و دیانت کی نہ مننے والی سُرخی تو یہ ہے کہ اطلاع و آگہی کا یہ واقعہ کچھ ایک بار کا نہیں تھا کہ اُسے حسن اتفاق کا نتیجہ کہہ کر گزر جائیے، بلکہ واقعہ کی صراحت کے مطابق سیکڑوں میل کی مسافت سے اُن کلمات کا ورد کرتے ہی اُسے ہمیشہ خبر ہو جایا کرتی تھی کہ فلاں مقام پر فلاں شخص مجھے یاد کر رہا ہے۔

اب اس کا مطلب سوا اس کے اور کیا ہو سکتا ہے کہ اُسے ہمہ وقتی غیب دانی کا منصب حاصل تھا۔ بالکل دائر لیس کی طرح ادھر گنجل دیا اور ادھر وصول کر لیا۔

قتال و جدال کے معرکوں میں دو لشکروں کا تصادم تو اکثر پیش آیا ہے لیکن اپنے ہی مذہب

کے ساتھ ایسا خوں ریز تصادم شاید ہی تاریخ میں پیش آیا ہو۔

فیہ العجب! کہ اسی دین و دیانت پر علمائے دیوبند کو غرہ ہے کہ وہ زوے زمین پر عقیدہ توحید کے سب سے بڑے علمبردار ہیں۔

(۲) جماعتی مسلک کا ایک اور خون:

اپنی اسی کتاب میں مصنف نے آگے چل کر اپنے نانا کے حق میں خدائی منصب کا ایک صاف و صریح دعویٰ کیا ہے۔ تو سین کے تشریحی اضافے کے ساتھ دعوے کی یہ سُرخی ملاحظہ فرمائیے!

علوم تکوینیات (انتظام عالم) سے مولانا کا تعلق!:

اب دریاے حیرت میں ڈوب کر دعوے کے یہ الفاظ پڑھیے:

”علوم تکوینیہ انتظامیہ سے بھی مولانا کا تعلق تھا اور علم تکوینیات کے کارکنوں کا مولانا سے ملنا اور مشورہ کرنا اور ان سے گہرے روابط اور تعلقات بھی وقتاً فوقتاً ظاہر ہوتے رہتے تھے۔“

(درس حیات، ص: ۸۵)

کیا سمجھے آپ؟ کہنا یہ چاہتے ہیں کہ نانا میاں اس محکمے کے ”آفیسر انچارج“ تھے اور ماتحت کارندے آپ کے مشورے کے مطابق عالم کے انتظامات کا کام سنبھالتے تھے اور یہ کچھ میں اپنی طرف سے نہیں کہہ رہا ہوں بلکہ خود مصنف نے اپنی کتاب میں اس کا دعویٰ کیا ہے ارشاد فرماتے ہیں:

”اللہ تعالیٰ کی طرف سے عالم کے تمام انتظامات کے لیے کارندے مقرر ہیں وہی سب کچھ کرتے ہیں۔ وہ اس علم کی اصطلاح میں ”اصحاب خدمت“ کہلاتے ہیں۔“

(درس حیات، ص: ۸۹)

یہ سوال جو عام طور پر کیا جاتا ہے کہ کیا خدا تمہاری مدد نہیں کر سکتا جو تم انبیاء و اولیاء کے آگے ہاتھ پھیلاتے ہو، اگر صحیح ہے تو ہمیں بھی یہ سوال کرنے کی اجازت دی جائے کہ ”وہی سب کچھ کرتے

ہیں“ تو پھر خدا کیا کرتا ہے؟ کیا وہ اکیلا عالم کا انتظام نہیں کر سکتا جو اس نے انسانوں میں سے جگہ جگہ اپنے کارندے مقرر فرمائے ہیں۔

ضمنی بات نکل آئی۔ ورنہ کہنا یہ ہے کہ ایک طرف ”نانا میاں“ کا یہ تگوبنی اور انتظامی اختیار ملاحظہ فرمائیے اور دوسری طرف تقویۃ الایمان کا یہ فرمان پڑھیے۔ توحید پرستی اور خدا پرستی کا سارا بھرم کھل جائے گا:

”اللہ صاحب کو دنیا کے بادشاہوں کی طرح نہ سمجھو کہ بڑے بڑے کام تو آپ کرتے ہیں اور چھوٹے چھوٹے کام اور نوکروں چاکروں کو حوالہ کر دیتے ہیں۔ سو لوگوں کو چھوٹے چھوٹے کاموں میں ان کی انتہا کرنی ضرور پڑتی ہے۔ سو اللہ کے یہاں کا کارخانہ یوں نہیں ہے۔“

(تقویۃ الایمان، ص: ۳۶)

یہ ہے عقیدہ وہ ہے عمل! اور دونوں کے درمیان جو مشرق و مغرب کا تضاد ہے وہ محتاج بیان نہیں ہے۔ یہ تضاد کیوں کراٹھے گا اسے تو اصحاب معاملہ جانیں، ہمیں تو اس وقت انہی کارندوں میں سے ایک کارندے کا قصہ سننا ہے۔ جسے مصنف نے یہ ظاہر کرنے کے لیے بیان کیا ہے کہ اُس طبقے کے ساتھ ”نانا میاں“ کا تعلق کتنا گہرا اور رازدارانہ تھا۔“ قصے کا آغاز کرتے ہوئے لکھتے ہیں:

”مولانا عبدالرافع صاحب مرحوم (مصنف کے خالو) کا بیان ہے کہ مولانا (یعنی نانا میاں) کے گھر کا سودا میں ہی لایا کرتا تھا۔ سبزی ترکاری لانی ہوتی تو مولانا ایک خاص کنجڑے کا پتہ بتلاتے کہ وہیں سے لینا۔ اس کے یہاں اچھی ہو یا بری اسی کے یہاں سے لینا۔“

(درس حیات، ص: ۸۶)

اب پڑھنے کی چیز یہی ہے کہ وہ کنجڑا کون تھا اور اس میں کیا خصوصیت تھی۔ لکھا ہے کہ:

”مولانا عبدالرافع صاحب کا بیان ہے کہ میں نے عرض کیا کہ گیا کے انتظامی امور تو آج کل بہت خراب ہیں۔ آج کل یہاں کا صاحب خدمت کون ہے۔

مولانا خفا ہوئے کہ اس کو یہ بیماری ہے کہ بے فائدہ باتیں پوچھا کرتا ہے۔ مگر بہت سرچڑھا تھا بار بار اصرار کرتا ہی رہا کہ بتلا دیجیے۔^{۱۱}

آخر مجبور ہو کر فرمایا کہ وہی کنجڑا ہے جس کے یہاں سے ترکاری لانے کے لیے تم کو تاکید کرتا رہتا ہوں اور تم ہمیشہ مجھ سے اس کے بارے میں جنت کرتے رہتے ہو۔ میں یہ سن کر حیران رہ گیا کہ اللہ غنی! وہ کنجڑا اتنے درجے والا ہے؟“

(درس حیات، ص: ۸۹)

مجھے اس واقعے کے ضمن میں اس سے زیادہ اور کچھ نہیں کہنا ہے کہ عالم کے انتظامات اور تگوبنی اختیارات جب خدا ہی نے بنی نوع انسان میں سے اپنے چند کارندوں کے سپرد کر دیے ہیں تو اب انھیں کارساز و حاجت روا سمجھنے پر شرک کا الزام کیوں عائد کیا جاتا ہے۔ یہ بغاوت نہیں بلکہ عین وفاداری ہے کہ مالک کی طرف سے مقرر کیے ہوئے کارندوں کو ان کی منصبی حیثیت کے ساتھ عقیدۂ اور عملاً دونوں طرح تسلیم کیا جائے۔ کیوں کہ جس کے ہاتھ میں امور کا انتظام و انصرام ہوتا ہے، اپنی کار برآری اور عقدہ کشائی کے لیے اس کی طرف رجوع کرنا دین و دیانت کا بھی تقاضا ہے اور عقل و فطرت کا بھی۔

اس واقعے میں اپنے مسلک سے انحراف اپنی جگہ پر ہے لیکن سب سے بڑا ماتم تودل کی اس شقاوت کا ہے کہ اپنے ”نانا کا تقرب“ اور اقتدار ثابت کرنے کے لیے تو ایک کنجڑے تک کو کاروبار عالم میں ذخیل مان لیا گیا لیکن ”حسنین کے نانا“ کے حق میں عقیدے کی جو زبان استعمال کی جاتی ہے وہ یہ ہے:

”جس کا نام محمد یا علی ہے وہ کسی چیز کا مختار نہیں۔“

(تقویۃ الایمان، ص: ۳۲)

”سارا کاروبار جہان کا اللہ ہی کے چاہنے سے ہوتا ہے، رسول کے چاہنے سے کچھ نہیں ہوتا۔“

(تقویۃ الایمان، ص: ۵۸)

(۲) تصرف وغیب دانی کا بے مثال واقعہ:

□

’درس حیات‘ کے مصنف نے تحصیل علم کے سلسلے میں اپنے والد کا ایک سفر نامہ نقل کیا ہے۔ واقعات کے راوی خود مصنف کے والد ہیں۔ وہ بیان کرتے ہیں کہ ہم اپنے چند رفقا کے ساتھ تحصیل علم کے لیے اپنے گھر سے نکلے اور کئی دن تک شبانہ روز چلتے رہے۔

”یہاں تک کہ ہم دوپہر کو ایک شہر میں داخل ہوئے۔ معلوم ہوا کہ یہ کرنال ہے۔ میں نے دریافت کیا کہ سب سے پہلے ظہر کی نماز کس مسجد میں ہوتی ہے۔ اس مسجد میں جا کر نماز ظہر باجماعت ادا کی۔ نماز کے بعد مسجد سے نکلا کہ جلدی شہر سے نکلوں تاکہ راستہ کھوٹا نہ ہو۔

مسجد سے لگے ہوئے برآمدے میں ایک نابینا حافظ صاحب بیٹھے تھے میں جب اُن کے قریب سے گزرا تو انھوں نے کہا خیر الدین السلام علیکم! میرے پاس آؤ۔

میں نے یہ خیال کر کے فضول باتوں میں میرا وقت ضائع کریں گے ان کی اس بات کی طرف کوئی توجہ نہ دی اور سرسری جواب دیتے ہوئے تیزی سے نکل گیا۔ انھوں نے اپنے چند شاگردوں کو میرے پیچھے دوڑا یا کہ پکڑ لے آؤ مگر وہ مجھ کو پکڑ نہ سکے۔ میں سب سے قوی تھا سب کو جھٹک کر دوڑ پھینک دیا اور آگے بڑھتا رہا۔“

(درس حیات، ص: ۱۵۵)

یہاں تک کہ میں شہر پناہ کے پھاٹک سے جیسے ہی باہر نکلا اچانک زمین نے میرے قدم تھام لیے۔ بہت کوشش کی لیکن ذرا بھی قدم آگے نہیں بڑھ سکا۔ میرے ساتھیوں نے بھی مل کر بہت زور لگایا لیکن وہ بھی میرے قدموں کو زمین کی گرفت سے آزاد نہیں کرا سکے۔ یہاں تک کہ مجبور ہو کر میں شہر کی طرف واپس لوٹ آیا اور وہیں سے اپنے ساتھیوں کو رخصت کر دیا۔

”شہر میں آنے کے بعد مجھ کو خیال ہوا کہ وہ نابینا حافظ جی کون تھے؟

(۱۶)

مولوی خیر الدین صاحب کے واقعات

(۱) اولاد کی لالچ میں عقیدہ شرک سے مصالحت:

’درس حیات‘ کے مصنف اپنے والد کے متعلق ایک واقعہ نقل کرتے ہوئے لکھتے ہیں کہ: ”ابہر میں (والد کی) کوئی اولاد زندہ نہیں رہتی تھی۔ کئی اولادیں ہوئیں مگر اللہ کو پیاری ہو گئیں۔ خوبی قسمت سے ایک عالم پنجابی جو بہت بڑے عامل بھی تھے، گیا تشریف لائے، مولانا نے اولاد زندہ نہ رہنے کا حال ان سے کہا۔

انھوں نے کہا کہ ایک عمل ہے اس کو کیجیے انشاء اللہ اولاد زینہ ہوگی اور زندہ رہے گی۔ جب حمل کو چوتھا مہینہ ہو تو حاملہ کے پیٹ پر اپنی انگلی سے بغیر روشنائی کے ”محمد“ لکھ دیجیے اور پکار کر کہیے ”میں نے تیرا نام محمد رکھا۔“ اور جب بچہ پیدا ہو تو اس کا نام محمد رکھیے۔ چنانچہ اس عمل کے بعد سب سے پہلی اولاد جو پیدا ہو کر زندہ رہی وہ میں یعنی قاری فخر الدین مصنف کتاب ہوں۔“

(درس حیات، ص: ۱۹۶)

غائب از نظر کو خطاب اور نداد یو بندی مذہب میں شرک ہے۔ لیکن اولاد کی لالچ میں یہاں کوئی الجھن پیش نہیں آئی کہ ”میں نے تیرا نام محمد رکھا“ میں غائب کو خطاب کیوں کر درست ہے۔

اور سب سے بڑا قلق تو اس احسان فراموشی کا ہے کہ جس اعتقاد کی بدولت زندگی جیسی نعمت میسر آئی اسی کو غلط اور شرک ثابت کرتے ہوئے ذرا کفران نعمت کا خیال ان حضرات کو نہیں آتا۔ اور واقعہ سر سے گزر جانے کے باوجود انھیں یہ محسوس نہیں ہوتا کہ جب ”اسم“ کا تصرف یہ ہے کہ وہ حیات بخش ثابت ہو تو ”مسمیٰ“ کے تصرفات کا کون اندازہ لگا سکتا ہے؟

ہے۔ درمیان میں پہاڑوں اور صحراؤں کا ایک طویل سلسلہ طے کرنا پڑتا ہے۔ چلتے چلتے جب وہ ایک پہاڑ کی گھاٹی میں پہنچے تو وہاں کا راستہ اتنا تنگ اور دشوار گزار تھا کہ گدھے کی سواری کے بغیر اسے عبور کرنا ناممکن تھا۔

اب اس کے بعد کا واقعہ خود مسافر کی زبانی سنئے۔ لکھا ہے کہ:

”میں گدھے پر سوار تھوڑا ہی آگے بڑھا ہوں گا کہ ایک درہ سے ڈاکوؤں کا ایک گروہ نکلا اور اس نے مجھ کو بہت تنگ کیا۔ میرے پاس جو کچھ تھا سب رکھوا لیا اور اس کے بعد جان کی باری تھی۔ رحم کا کوئی شائبہ ان کے اندر نہ تھا۔ میں نے پریشانی کے عالم میں سر جھٹکا لیا اور عمل برزخ ”تصور شیخ“ کا عمل کیا۔ اب کیا دیکھتا ہوں کہ وہی ظالم ڈاکو سراپا رحم و کرم بنے ہوئے تھر تھر کانپ رہے ہیں۔ کوئی قدم چومتا ہے کوئی ہاتھ چومتا ہے۔“

(درس حیات، ص: ۱۷۲)

اس کے بعد لکھا ہے کہ انہی لوگوں میں ڈاکوؤں کا سردار بھی تھا وہ مجھے اپنے گھر لے گیا اور میری بڑی خاطر مدارات کی۔ وہ لوگ بار بار مجھ سے معافی مانگتے تھے اور اقرار لیتے تھے کہ میں نے انہیں معاف کر دیا۔ میں نے حیرانی کے عالم میں ان سے دریافت کیا کہ پہلے تم لوگوں نے میرے ساتھ وہ معاملہ کیا اور اب اچانک کیا بات ہو گئی کہ تم میرے حال پر اس قدر مہربان ہو گئے ان لوگوں نے جواب دیا کہ:

”حضرت! ہم نے آپ کو پہچانا نہ تھا۔ جب آپ آنکھ بند کر کے سر جھکائے بیٹھے تھے اُس وقت ہم نے آپ کو غور سے دیکھا تو پہچانا کہ آپ تو حضرت میاں صاحب ہیں۔“

(درس حیات، ص: ۱۷۳)

اب اس کے بعد بیان کرتے ہیں، بیان نہیں کرتے دیوبندی مکتب فکر کے لڑچر میں آگ لگاتے ہیں: اب میری سمجھ میں آیا کہ تصور شیخ کی برکت سے حضرت کی توجہ خصوصی مبذول

جنہوں نے باوجود ناواقف، اجنبی اور ناپینا ہونے کے مجھ کو میرا نام لے کے لپکارا۔ چلوں ان سے تحقیق حال کروں۔ میں جب ان کے پاس پہنچا تو وہ زور سے ہنسے اور کہا آخر آگئے بہت جان چھڑا کر بھاگے تھے۔ میں نے ان سے کہا ان باتوں کو چھوڑیے، آپ یہ بتلائیے کہ آپ نے مجھ کو کیسے پہچانا اور میرا نام آپ کو کیسے معلوم ہوا؟ انہوں نے فرمایا کہ تمہارا نام؟ مجھ کو تمہارا حال معلوم ہے کہ کس غرض سے نکلے ہو۔ کیا تم سمجھتے ہو کہ جس طرح تم ادھر رو کے گئے ہو ادھر نہیں رو کے جاؤ گے؟ تمہارے علم کا ایک حصہ اس شہر میں مقدر ہے جب تک تم اس کو حاصل نہیں کرو گے اس شہر سے نکل نہیں سکتے۔“

(درس حیات، ص: ۱۵۶)

اس کہانی میں ناپینا حافظ کا کردار نہایت واضح طور پر دیوبندی مذہب کو چھٹکارا رہا ہے کیوں کہ کسی ناپینا شخص کا صرف قدموں کی آہٹ پا کر ایک بالکل اجنبی آدمی کو پہچان لینا اور اس کا نام لے کر پکارنا اور یہ دعویٰ کرنا کہ نام ہی نہیں مجھے تمہارا حال اور مقصد سفر تک معلوم ہے۔ پھر نقد یہ کہ یہ نوشتہ بتاتا کہ اس شہر میں تمہارے لیے علم کا ایک حصہ مقدر ہے اور اس شہر سے اس وقت تک تم نہیں نکل سکتے جب تک کہ اُسے حاصل نہ کر لو۔ یہ سارے امور وہ ہیں جنہیں دیوبندی مذہب میں صرف خدا کا حق تسلیم کیا گیا ہے اور بڑے سے بڑے بندے کے حق میں اس طرح کی باتوں کے اعتقاد کو شرک جلی سے تعبیر کیا گیا ہے۔

ٹھیک ہی کہا ہے کسی نے کہ دنیا میں قاتلوں کی کمی نہیں ہے لیکن علمائے دیوبند پر اپنے مذہبی اصولوں کے قتل کا الزام تاریخ کا بدترین الزام ہے۔

(۳) تصرف و غیب دانی کا ایک اور حیرت انگیز واقعہ:

مصنف نے اپنی کتاب میں اپنے والد کے سفر کا حال بیان کرتے ہوئے لکھا ہے کہ ایک بار اپنے پیر و مرشد سے ملاقات کے لیے وہ سوات جا رہے تھے۔ جو سندھ کے اطراف میں واقع

ہو کر میری صورت حضرت پیر و مرشد کی صورت سے تبدیل ہو گئی۔ جس کی مجھ کو خبر بھی نہ تھی اور ان ڈاکوؤں کے کہنے سے یہ عقدہ کھلا۔“

(درس حیات، ص: ۱۷۳)

یہاں تک تو راستے کا حال بیان ہوا اب پیر صاحب کے دربار کا قصہ سنئے اور فیہی قوتِ ادراک کی ایک اور شان دیکھیے۔ لکھا ہے کہ:

”حضرت نے مجھ کو دیکھ کر فرمایا کہ بندہ خدا! آنا ہی تھا تو مجھ کو اطلاع کر دیتے میں ڈاکوؤں کے سردار کو خبر کر دیتا تو پھر کوئی خطرہ پیش نہ آتا۔ یہ راستہ بہت خطرناک ہے اللہ کا فضل ہوا کہ بچ کر چلے آئے۔“

(درس حیات، ص: ۱۷۴)

اب اپنے حضرت کی غیب دانی کا ایک اور اعتراف ملاحظہ فرمائیے۔ بیان کرتے ہیں کہ:

”(حضرت) دیر سے منتظر بیٹھے تھے۔ اور میرے لیے کھجڑی پکوا کر رکھی تھی چونکہ اس وقت میرے معدہ میں کچھ گڑبڑ تھی۔ حالانکہ میں نے اس کی کوئی اطلاع نہیں کی تھی۔ بڑی شفقت سے مجھ کو کھجڑی کھلائی۔“

(درس حیات، ص: ۱۷۴)

غور فرمائیے اس ایک واقعے میں اپنے حضرت کے متعلق غیب دانی اور تصرف کے کتنے دعوے کیے گئے ہیں۔

پہلا دعویٰ تو یہی ہے کہ پہاڑ کی گھاٹی میں میلوں کی مسافت سے تصور کی خاموش زبان کا استغاثہ انھوں نے سُن لیا اور وہیں سے بیٹھے بیٹھے اپنی صورت بھی مرید کی صورت پر چسپاں کر دی اور یہ اس وقت تک چسپاں رہی جب تک کہ مرید اپنے گھر تک نہیں پہنچ گیا۔

دوسرا دعویٰ یہ ہے کہ پہاڑ کی گھاٹی میں مرید کو جو حادثہ پیش آیا فیہی طور پر اس کی جملہ تفصیلات پیر صاحب کو معلوم ہو گئیں، جیسی تو جتنی ہی انھوں نے فرمایا ”بندہ خدا! آنا ہی تھا تو مجھے اطلاع کر دیتے میں ڈاکوؤں کو خبر کر دیتا تو پھر کوئی خطرہ پیش نہ آتا۔“

تیسرا دعویٰ یہ ہے کہ فیہی علم کے ذریعے پیر صاحب کو اس بات کی بھی خبر ہو گئی کہ آنے والے مرید کا معدہ خراب ہو گیا ہے۔ اس لیے پہلے ہی سے کھجڑی پکوا کر تیار رکھ لی تھی۔

سوچتا ہوں تو آنکھوں میں خون تیرنے لگتا ہے کہ یہ حضرات اپنے گھر کے بزرگوں کے متعلق جو کچھ بیان کرتے ہیں اگر یہی امر واقعہ ہے اور یہی ایمانی حقیقتوں کی صحیح تعبیر ہے تو پھر سو برس سے انبیاء و اولیاء کے بارے میں عقائد کی جو جنگ لڑی جا رہی ہے آخر اس کا پس منظر کیا ہے؟ کتنا سنگین مذاق ہے یہ اہل اسلام کے ساتھ کہ صرف جی بھلانے کے لیے اُن کے جذبات سے کھیلا جا رہا ہے۔

دیوبندی مسلک فکر کا وہ لٹریچر جو کفر و شرک کی تعزیرات پر مشتمل ہے خائفانوں میں تو پہلے ہی سے ناپسندیدہ تھا اب جب کہ اپنے گھر میں بھی وہ قابلِ عمل نہیں رہا تو اسے باقی رکھنے کی معقول وجہ کیا ہے؟

میرا سوال دیوبندی جماعت کے سارے اصاغر و اکابر سے ہے کوئی صاحب بھی معقول جواب دے کر میری تقفی کردیں تو میں ساری زندگی ان کا شکر گزار رہوں گا۔

(۴) باپ کی غیب دانی کا قصہ:

اب تک تو دوسروں کی بات چل رہی تھی اب خود مصنف کے ”والد بزرگوار“ کی غیب دانی کا قصہ سنئے۔ تحریر فرماتے ہیں کہ:

”میرے چھوٹے بھائی قاری شرف الدین کا بیان ہے کہ مولانا وضو کر کے مصطفیٰ پر دونوں ہاتھ کانوں تک اٹھا چکے تھے کہ میں نماز کی تیاری کی بجائے یہ سمجھ کر اُن کے پیچھے کھیل میں مشغول ہو گیا کہ اب تحریمہ باندھ کر نماز میں دیر تک مشغول رہیں گے اور ان کو میرے کھیل کی خبر نہ ہوگی۔ لیکن اُن کو فوراً کشف ہو گیا اور اچانک ہاتھ کانوں سے ہٹا کر پیچھے مڑ کر دیکھا اور مجھ کو زور سے ڈانٹا۔“

(درس حیات، ص: ۲۲۶)

(۱۷)

□

مولانا بشارت کریم صاحب کے واقعات

(۱) کبریائی اختیارات کی کہانی:

موصوف گڑھول نام کی ایک بستی کے رہنے والے ہیں جو ضلع مظفر پور بہار میں واقع ہے۔ ”درس حیات“ کے مصنف نے اپنے استاد اور ایک مخدوم بزرگ کی حیثیت سے ان کا تذکرہ نہایت عقیدت کے ساتھ کیا ہے۔

ان کے دربار کے ایک حاضر باش پنڈت کے بارے میں انھوں نے ایک عجیب واقعہ لکھا ہے جو پڑھنے سے تعلق رکھتا ہے۔ لکھا ہے کہ پنڈت جی کسی مرشد کامل کی تلاش میں ادھر ادھر مارے مارے پھر رہے تھے کہ اچانک کسی مجذوب عورت سے ان کی ملاقات ہو گئی۔ اس نے گڑھول کا پتہ بتایا کہ وہاں جاؤ وہاں تیرے درد کا درماں ہے۔ اب وہ گڑھول کا راستہ معلوم کر کے وہاں کے لیے روانہ ہوئے۔ اس کے بعد کا واقعہ خود مصنف کی زبانی سنئے۔ لکھا ہے کہ:

”دوپہر کا وقت تھا اور گرمی کا زمانہ تھا۔ جو گیارہ اسٹیشن سے پیدل گڑھول جا رہے تھے۔ گرمی کے دنوں میں دوپہر کے وقت لوگ عموماً گھروں کے اندر پناہ گزین ہوتے ہیں۔ باہر راستے میں چلتے ہوئے لوگ نہیں ملتے۔ یہ کئی جگہ راستہ بھولے اور ہر جگہ ایک ہی صورت کے ایک ہی شخص نے ظاہر ہو کر راستہ بتلا دیا۔“

(درس حیات، ص: ۲۹۹)

اب اس کے بعد کا قصہ سنئے۔ بیان کے اس حصے میں مرشد کامل کی قوت تصرف اور غیب دانی کا منصب کبریائی خاص طور پر محسوس کرنے کے قابل ہے۔ ارشاد فرماتے ہیں:

”جب گڑھول پہنچے اور حضرت کے جمال جہاں آرا پر نظر پڑی تو دیکھا کہ یہ تو

اس واقعے کے بیان میں ذرا جذبہ عقیدت کا یہ تصرف ملاحظہ فرمائیے کہ تحریر باندھتے وقت پیچھے پلٹ کر دیکھنا اتفاقاً بھی ہو سکتا ہے اور اس غرض سے بھی ہو سکتا ہے کہ صفیں سیدھی ہو گئیں یا نہیں، لیکن مصنف کا اصرار ہے کہ میرے والد نے صرف اس لیے پیچھے پلٹ کر دیکھا کہ انھیں اپنی غیبی قوت ادراک کے ذریعے سے معلوم ہو گیا تھا کہ پیچھے کی صف میں بھائی کھیل رہا ہے۔

مجھے کہنے دیجیے کہ باپ کو غیب داں ثابت کرنے کے لیے جو جذبہ عقیدت یہاں کارفرما ہے اگر اس کا ہزارواں حصہ بھی رسول عربی ﷺ کے لیے دل کے کسی گوشے میں موجود ہوتا تو عقائد کا یہ اختلاف جس نے اُمت کو دو حصوں میں تقسیم کر دیا ہے، ہرگز وجود میں نہ آتا۔ ہزار تالیفات کے باوجود یوہندی لٹریچر کے ذریعے یہ حقیقت اب اتنی واضح ہو گئی ہے کہ ملت کا انصاف پسند طبقہ حالات کا یہ کرب محسوس کیے بغیر نہیں رہ سکتا۔

ایک بات کی وضاحت:

اس کتاب میں دیوبندی لٹریچر کے حوالے سے کشف کا ذکر بار بار آیا ہے اس لیے میں اسے واضح کر دینا چاہتا ہوں کہ دیوبندی مذہب میں کشف کا دعویٰ کہاں تک درست ہے؟ لہذا اس کے لیے دیوبندی مذہب کی الہامی کتاب ’تقویۃ الایمان‘ کا یہ فرمان ملاحظہ فرمائیے:

”اس آیت سے معلوم ہوا کہ یہ سب جو غیب دانی کا دعویٰ کرتے ہیں کوئی کشف کا دعویٰ کرتا ہے کوئی استخارہ کا عمل سکھاتا ہے یہ سب جھوٹے ہیں اور دغا باز، ان کے جال میں ہرگز نہ پھنستا چاہیے۔“

(تقویۃ الایمان، ص: ۲۳)

تقویۃ الایمان کی نشاندہی کے بعد دیوبندی گروہ کا کوئی شخص اپنے یا اپنے کسی بزرگ کے لیے کشف کا دعویٰ کرتا ہے تو اب اس کے متعلق اور کیا کہا جاسکتا ہے کہ وہ جھوٹا ہے، دغا باز ہے، اس کے جال میں ہرگز نہ پھنستا چاہیے۔

وہی ہیں جنہوں نے راستے میں کئی جگہ ظاہر ہو کر رہنمائی فرمائی تھی۔ عقیدت جوش میں آئی۔ بے اختیار عرض کیا بادشاہ! میرے حال پر رحم کیجیے اور مجھ کو راستہ بتائیے۔“

(درس حیات، ص: ۳۰۰)

گفتگو کا یہ حصہ نیاز مند اور باغی ذہن کا فرق اچھی طرح واضح کر دیتا ہے۔ فطرت انسانی کا یہ نکتہ اگر سمجھ میں آ گیا تو نظر کے بہت سارے تجربات خود بخود اٹھ جائیں گے:

”حضرت نے پوچھا کیا بات ہے؟ کیا چاہتے ہو؟ عرض کیا کہ گڑھول آتے ہوئے جہاں کہیں راستہ بھولا تو بادشاہ! آپ نے ظاہر ہو کر راستہ بتلایا۔ اب آپ پوچھتے ہیں کہ میں کیا چاہتا ہوں؟ آپ کو سب معلوم ہے کہ میں کیا چاہتا ہوں۔“

(درس حیات، ص: ۳۰۰)

یہ واقعہ پڑھ کر ہر غیر جانب دار ذہن کو جن سوالات کا سامنا کرنا پڑے گا وہ یہ ہیں:

پہلا سوال تو یہ ہے کہ اگر ”حضرت“ غیب داں نہیں تھے تو گھر بیٹھے انہیں کیوں کر معلوم ہو گیا کہ ایک جوگی میرے دربار میں آتے ہوئے راستہ بھول گیا ہے چل کر اس کی رہنمائی کی جائے۔

دوسرا سوال یہ ہے کہ راستہ بھولنے کا واقعہ کئی بار پیش آیا اور ہر بار یہ اس مقام پر پہنچ گئے جہاں راستہ گم ہو گیا تھا۔ اس کا کھلا ہوا مطلب یہ ہے کہ وہ اپنی خانقاہ میں بیٹھے ہوئے جوگی کی ایک نقل و حرکت دیکھ رہے تھے اور جہاں ضرورت سمجھتے تھے فوراً رہنمائی کے لیے پہنچ جاتے تھے۔

تیسرا سوال یہ ہے کہ راستہ بتانے کے لیے جوگی کے سامنے ایک ہی شکل و صورت کا جو شخص بار بار نمودار ہوا وہ کون تھا؟ آیا وہ خود ”حضرت“ تھے یا کوئی اور تھا؟ اگر وہ خود حضرت تھے تو بجلی کی طرح یہ سرعت رفتار انہیں کیوں کر میسر آئی کہ مسافر ابھی راستے ہی میں تھا اور یہ کئی بار آئے

بھی اور گئے بھی۔ اور اگر وہ ”حضرت“ نہیں تھے بلکہ کوئی اور تھا تو بالکل ”حضرت“ کی طرح یہ دوسرا ”وجود“ کس کے تصرف کا نتیجہ تھا۔

□

چوتھا سوال یہ ہے کہ جوگی نے جب یہ کہا کہ بادشاہ! گڑھول آتے ہوئے جہاں کہیں ہم بھولے آپ نے ظاہر ہو کر راستہ بتایا اس کے بعد بھی آپ پوچھتے ہیں کہ میں کیا چاہتا ہوں؟ آپ کو سب معلوم ہے کہ میں کیا چاہتا ہوں؟ تو انہوں نے رسماً بھی یہ نہیں کہا کہ اسلام میں کسی مخلوق کے لیے اس طرح کا عقیدہ رکھنا شرک ہے۔ یہ صرف خدا کا حق ہے۔ جب ہم اپنے پیغمبر کے بارے میں اس طرح کا اعتقاد غلاف حق سمجھتے ہیں تو میرے متعلق یہ اعتقاد کیوں کر درست ہوگا۔ ان سوالات کے جواب کے لیے میں آپ سے آپ ہی کے ضمیر کا انصاف چاہتا ہوں۔

(۲) باطنی مشاہدات کا ایک حیرت انگیز واقعہ:

اپنے حضرت کی فیہی قوتِ ادراک کو خراج عقیدت پیش کرتے ہوئے کتاب کے مصنف اپنے والد سے ایک روایت نقل کرتے ہیں:

”والد صاحب مرحوم نے ایک مرتبہ فرمایا کہ حضرت مولانا بشارت کریم صاحب فرماتے تھے کہ میں نے بارہا آپ کے قلب پر نظر کی تو اس کو آپ کے شیخ کی توجہات سے معمور و مربوط پایا۔ آپ کے شیخ کا پورا قبضہ آپ کے قلب پر ہے اور آپ کے قلب کا پورا رابطہ شیخ کے ساتھ ہے۔

سبحان اللہ! کشف قلوب کی کتنی عجیب مثال ہے یہ واقعہ؟“

(درس حیات، ص: ۳۳۲)

داد دیجیے اس نظر کو جو ایک طرف سینہ چاک کرتی ہوئی مرید کے قلب تک جا پہنچی اور قلب میں شگاف ڈال کر اندر کا سارا حال دیکھ لیا اور دوسری طرف باطنی توجہ کا وہ طویل سلسلہ بھی دیکھ آئی جو سیکڑوں میل کی مسافت پر شیخ کے قلب کے ساتھ منسلک تھا اور پھر طرفہ تماشا یہ ہے کہ نگاہ کا یہ عمل

کچھ ایک ہی بار نہیں پیش آیا کہ اُسے حسن اتفاق کا نتیجہ کہہ کر بات رفع دفع کر دیجیے۔ بلکہ بیان کی صراحت کے مطابق بارہا ایسا ہوا اور جب بھی چاہا ہوتا رہا۔

معاذ اللہ! جذبہ عقیدت کا تصرف بھی کتنا پُر آشوب ہوتا ہے؟ ایک ادنیٰ اتنی کے لیے تو زبان و قلم کا یہ اعتراف ہے اور رسول انور ﷺ کے حق میں سارا قبیلہ متفق ہے کہ اُن کی نظر ہر دیوار بھی نہیں دیکھ سکتی تھی۔

(۳) ایک مجذوب کا قصہ عجیب:

درس حیات کے مصنف نے اپنے ایک رفیق تعلیم کے حوالے سے ایک مجذوب کا قصہ بیان کیا ہے۔ لکھا ہے کہ جنک پور روڈ ضلع مظفر پور میں جہاں ان کے رفیق تعلیم کا گھر تھا ایک مجذوب رہا کرتا تھا۔ اس سے ان کی اچھی خاصی شناسائی تھی۔ ایک دن رات کے وقت استنجے کے لیے گھر سے باہر نکلے، دیکھا کہ وہ مجذوب ان کے سامنے سے گزر رہا ہے۔ وہ بھی اس کے پیچھے لگ گئے۔ بستی سے باہر نکل کر کچھ دور چلنے کے بعد مجذوب رُک گیا اور گڑھول (جہاں مولانا بشارت کریم صاحب کا گھر تھا) کی طرف رخ کر کے اُن سے کہنا شروع کیا:

”ارے دیکھو! اُدھر دیکھ! وہ دیکھ! گڑھول میں مولانا بشارت کریم صاحب ذکر کر رہے ہیں اور اُن کے مکان پر انوار کی بارش ہو رہی ہے اور ان کے مکان سے عرش تک نور ہی نور ہے۔“

(درس حیات، ص: ۳۴۲)

اسے مجذوب کی بڑ کہہ کر آپ گزر بھی جانا چاہیں تو ”دانش وراں دیوبند“ کے اس اعتراف کو کیا کہیے گا جس کے لفظ لفظ سے یقین کا تیور جھلک رہا ہے:

اللہ اللہ! یہ ہے ذکر اور یہ ہیں ذاکر، جن کے انوار کا کوئی آنکھ والا مشاہدہ کر سکتا ہے۔ نہ صرف قریب سے بلکہ آٹھ نو میل کی دوری سے اس طرح مشاہدہ کر سکتا ہے کہ جیسے کسی محسوس چیز کو بہت قریب سے کوئی دیکھ رہا ہو۔“

(درس حیات، ص: ۲۴۲)

جی چاہتا ہے کہ اس مقام پر پھر میں آپ کے جذبہ انصاف کو آواز دوں کہ سرکارِ کونین ﷺ کے حق میں تو علم ہر دیوار کا عقیدہ دانشورانِ دیوبند کے حلق کے نیچے اب تک نہیں اُتر سکا۔ لیکن ایک مجذوب کے حق میں دل کا یہ یقین ملاحظہ فرمائیے کہ نو میل کے فاصلے سے اندھیری رات میں فرش سے عرش تک فہمی انوار و تجلیات کا وہ اس طرح مشاہدہ کر رہا ہے جیسے کسی محسوس چیز کو بہت قریب سے کوئی دیکھتا ہے۔ نہ درمیان کے حجابات اس کی نظر پر حائل ہوتے ہیں اور نہ رات کی تاریکی مانع ہوتی ہے۔

حیرت ہوتی ہے دیوبندی ذہن کی اس ہوالعجبی پر کہ علم و ادراک کی جو قوت وہ ایک ادنیٰ اتنی کے حق میں تسلیم کر لیتے ہیں اسے اپنے رسول کے حق میں تسلیم کرتے ہوئے انھیں شرک کا آزار کیوں ستانے لگتا ہے۔

علماء دیوبند کا یہی زاویہ فکر ہے جہاں سے واضح طور پر ہمیں یہ محسوس کرنے کا موقع ملتا ہے کہ اپنے اور بے گانے کے درمیان جو ہری فرق کیا ہوتا ہے؟ اور حالات و واقعات پر اس کا اثر کیا پڑتا ہے۔

(۴) عقیدوں کا خون:

مولوی عبدالغفور نام کے کوئی صاحب مدرسہ شمس الہدیٰ پنشن میں مدرس تھے۔ موصوف مولانا بشارت کریم صاحب کے خاص مریدوں میں تھے۔ اُن کے متعلق درس حیات کے مصنف نے لکھا ہے کہ وہ ایک بار اپنے شیخ کی بارگاہ میں یہ خیال لے کر روانہ ہوئے کہ حضرت سے دریافت کروں گا کہ بعض بزرگوں کے متعلق جو یہ سنا ہے کہ وہ ایک ہی وقت میں کئی کئی جگہ موجود ہو جاتے تھے تو اس کی حقیقت کیا ہے؟ اب اس کے بعد کا قصہ خود مرید کی زبانی سنئے۔ بیان کرتے ہیں کہ:

”جب (دہاں) پہنچا تو نماز کا وقت تھا۔ اس زمانے میں خود حضرت نماز پڑھایا کرتے تھے۔ میں بھی جماعت میں شریک ہوا۔ نماز شروع ہوتے ہی مجھ پر ایک

خاص میں میرے اور پنڈت جی کے سوا کسی کو بھی باریاب ہونے کی اجازت نہیں تھی۔

راوی کہتا ہے کہ ایک دن بعد مغرب اپنے حجرہ خاص میں حضرت تلاوت فرما رہے تھے ایک گوشے میں پنڈت جی مراقب تھے اور دوسرے گوشے میں میں بیٹھا ہوا تھا کہ اچانک پنڈت جی چیخے، پھر تڑپے پھر بے ہوش ہو گئے۔ حضرت تلاوت روک کر ان کی طرف متوجہ ہوئے۔ جب انھیں ہوش آیا تو دریافت فرمایا کہ کیا بات ہے؟ کیا دیکھا؟ اب ”کیا دیکھا“ کی تفصیل خود راوی کی زبانی سنئے:

”پنڈت جی نے عرض کیا کہ بادشاہ! میں نے دیکھا کہ قیامت قائم ہے میدان حشر میں حق تعالیٰ عرش پر جلوہ گر ہے۔ حساب و کتاب ہو رہا ہے، مخلوق کا بے پناہ ہجوم ہے۔ آپ بھی ہیں، میں بھی ہوں، آپ مجھ کو پکڑے ہوئے عرش الہی کی طرف بڑھ رہے ہیں۔ جب قریب پہنچ گئے تو آپ نے مجھ کو دونوں ہاتھوں سے اٹھایا اور عرش الہی کی طرف بڑھایا میں حق تعالیٰ کے جلالی ہیبت و عظمت سے چیخ اٹھا۔“

(درس حیات، ص: ۳۰۴)

یہ تو رہا پنڈت جی کا مشاہدہ! لیکن ”حضرت“ نے جن الفاظ میں اس کی توثیق فرمائی ہے وہ بھی پڑھنے کی چیز ہے۔ راوی کا بیان ہے کہ:-

(”حضرت نے یہ سن کر حسب عادت تھوڑا سا سکوت فرمایا اور پھر ٹھنڈی سانس لے کر فرمایا مبارک ہو نور اللہ! (پنڈت جی کا نیا نام) اس سے بڑھ کر اور کیا چاہتے ہو۔“

(درس حیات، ص: ۳۰۴)

لا الہ الا اللہ! نو مسلم پنڈت کا مقام عرفان تو اپنی جگہ پر ہے لیکن سچ پوچھیے تو اس واقعے کا سارا کریڈٹ ”حضرت“ کو ملنا چاہیے جن کے فیضانِ صحبت نے ایک نو مسلم پنڈت کو عالم غیب کا محرم بنا دیا۔ یہاں تک کہ وہ غیب الغیب ذات بھی اس کی نظر سے نہیں چھپ سکی جسے گیتی پر حالت

کیفیت طاری ہوئی اور میں نے دیکھا کہ ایک بہت بڑا میدان ہے اور اس وسیع میدان میں جا بجا متعدد جماعتیں صف بستہ نماز میں مشغول ہیں اور ہر جماعت کے امام حضرت ہیں اور سارے کے سارے مقتدی ہر جماعت میں وہی ہیں جو اس جماعت میں تھے جس میں شامل ہو کر میں حضرت کے پیچھے نماز پڑھ رہا تھا۔ یہ دیکھ کر آنکھوں کے سامنے سے پردہ ہٹ گیا۔ میرے سوال کا جواب مجھ کو مل گیا۔ سارے شبہات کا ازالہ ہو گیا۔ حضرت کے روحانی تصرف نے ایسا مشاہدہ کرا دیا کہ پھر حضرت سے پوچھنے اور سمجھنے کی ضرورت باقی نہیں رہی۔“

(درس حیات، ص: ۳۵۴)

”مجھ پر ایک کیفیت طاری ہوئی۔“ سے مراد نیند نہیں ہے کہ اس واقعہ کو آپ خواب کی بات کہہ کر گزر جائیں بلکہ عین حالت بیداری میں انھوں نے غیبی تصرف کا یہ تماشا دیکھا۔ اس واقعے میں ایک طرف حضرت کی غیبی قوت اور اک کا یہ کرشمہ دیکھیے کہ عین نماز کی حالت میں انھوں نے اپنے مرید کا وہ خیال تک معلوم کر لیا جسے وہ اپنے دل میں چھپا کر لائے تھے اور معاویہ بھی دریافت کر لیا کہ عقدہ کشائی کا طلب گار صف میں میرے پیچھے کھڑا ہے اور دوسری طرف کمال تصرف ملاحظہ فرمائیے کہ نماز شروع ہوتے ہی طلسم ہوشربا کی طرح انھوں نے اپنے مرید کو ایک میدان میں پہنچا دیا اور وہاں صاف صاف مشاہدہ کرا دیا کہ ایک شخص ایک ہی وقت میں متعدد جگہ کیوں کر موجود ہو سکتا ہے۔

یہ واقعہ اگر صحیح ہے تو مجھے کہنے دیجیے کہ دیوبندی مذہب کا جھوٹ فاش کرنے کے لیے اب کسی نئی تصنیف کی حاجت نہیں ہے۔ خود دیوبند کے اہل قلم اس خدمت کے لیے بہت کافی ہیں۔

(۵) ایک اور حشر برپا کہانی:

درس حیات کے مصنف نے ایک ”معتبر راوی“ کے حوالے سے اسی مذکور الصدور پنڈت کا ایک اور حیرت انگیز قصہ بیان کیا ہے۔ اس معتبر راوی کا بیان ہے کہ ”حضرت“ کے حجرہ

بیداری میں آج تک کسی نے نہیں دیکھا ہے۔

اب آپ ہی ہماری مظلومی کے ساتھ انصاف کیجیے کہ اتنا کھلا ہوا شرک و یوبند کے ان پارساؤں نے اپنے حلق کے نیچے اتار لیا پھر بھی ان سے کوئی باز پرس کرنے والا نہیں ہے۔ اور ہم ایمان کا مظاہرہ کرتے ہیں تو ہمارے لیے قتل کی تجویز ہے۔ اَنَّا لَہٗ وَاٰلَہٖٗٓ ذَاہِیْہٖٓ وَاٰجِفُوْنَ

(۶) حضرت کی قبر کے عجائب و غرائب:

اب تک تو حضرت کی حیات ظاہری کے قصے آپ سُن رہے تھے اب ان کی وفات کے بعد کے دو قصے اور سنئے۔ درس حیات کے مصنف ان کی قبر کے تصرفات کا حال بیان کرتے ہوئے لکھتے ہیں:

”وصال کے بعد ایک مدت تک مزار شریف پر لوگوں کا جھوم رہنے لگا اور پانی، تیل، نمک وغیرہ قبر شریف کے پاس لے جا کر لوگ رکھ دیتے اور کچھ دیر کے بعد اٹھا لیتے۔ اس سے بکثرت لوگوں کو فورا فوائد حاصل ہوئے۔“

(درس حیات، ص: ۳۵۷)

یہ تو رہا صاحب قبر کا تصرف اب قبر کی مٹی کا تصرف ملاحظہ فرمائیے۔ لکھتے ہیں:

”وصال کے بعد لوگوں کا جھوم جو مزار کے پاس آیا وہ پانی وغیرہ رکھنے یا یوں کہیے کہ دم کرانے کے بعد تھوڑی تھوڑی مٹی بھی ہر ایک اٹھا کر لے جانے لگا۔ چنانچہ چند روز میں ضرورت پڑ جاتی کہ دوسری مٹی مزار شریف پر ڈالی جائے۔ چنانچہ مولانا ایوب صاحب مرحوم (حضرت کے صاحب زادے) کچھ عرصہ تک جب مٹی کم ہو جاتی تھی نئی مٹی ڈال دیا کرتے۔“

(درس حیات، ص: ۳۵۸)

لکھا ہے کہ مٹی ڈالتے ڈالتے جب صاحب زادے تنگ آ گئے اور روز روز کی یہ ”فری ڈیوٹی“ وبال جان ہو گئی تو ایک دن آزرہ خاطر ہو کر مزار شریف پر حاضر ہوئے اور نہایت ادب سے عرض کیا:

”حضرت! زندگی میں تو بہت سخت تھے مگر اب مزار شریف پر یہ کیا ہونے لگا ہے۔ اب میں آخری مرتبہ مٹی ڈال رہا ہوں۔ اس کے بعد اگر گڑھا کھلی پڑ جائے گا تو اب میں مٹی نہیں ڈالوں گا۔ اس سلسلے کو بند کرایئے۔“

(درس حیات، ص: ۳۵۸)

”لخت جگر“ نے چل کر کہا تھا آخر ناز اٹھانا ہی پڑا۔ امیدوں کے بے شمار آگینے ٹوٹ گئے لیکن ”نور نظر“ کا دل نہیں توڑا جا سکا۔ لکھا ہے کہ:

”اس کے بعد پھر کسی نے مٹی نہیں اٹھائی۔ قطعاً وہ سلسلہ بند ہو گیا اور اب کبھی مٹی ڈالنے کی نوبت نہیں آئی۔ اور پانی، تیل، نمک وغیرہ مزار شریف پر رکھ کر دم کرانے کا خیال بھی اب کسی کو نہ پیدا ہوا اور وہ سلسلہ بھی موقوف ہو گیا۔“

(درس حیات، ص: ۳۵۸)

صاحب زادے نے جو کچھ کہا تھا وہ صاحب مزار سے کہا تھا، آنے والوں کو کس نے روکا کہ وہ یک لخت رُک گئے۔ اس لیے کہنا پڑے گا کہ یہ صاحب مزار کا تصرف تھا کہ جب تک چاہا میل لگا اور جب چاہا اجڑ گیا۔ گویا اہل حاجت کے قلوب ان کے اپنے سینوں میں نہیں بلکہ صاحب مزار کی منکھی میں بند تھے، بندی تو جمع ہو گئے کھول دی تو بکھر گئے۔

اب اس واقعے کے چند اہم نکتوں پر میں آپ سے آپ ہی کے ضمیر کا انصاف چاہتا ہوں:

پہلا نکتہ یہ ہے کہ لحد کی آغوش میں اگر کوئی متحرک، با اختیار اور فیض بخش زندگی نہیں تھی تو صاحب زادے نے خطاب کس کو کیا تھا؟ درخواست کس سے کی تھی؟ اور کس کے تصرف سے اہل حاجت کا سلسلہ اچانک بند ہوا؟

دوسرا نکتہ یہ ہے کہ مزار کے ارد گرد صاحب مزار کی نسبت کا اثر اگر کارفرما نہیں تھا تو قبر کی مٹی اور اس کے قریب رکھے جانے والے تیل اور پانی سے بہ کثرت لوگوں کو فائدہ کیوں پہنچ رہا تھا؟ تیسرا نکتہ یہ ہے کہ صاحب مزار نے اپنی قوت تصرف سے جو سلسلہ بند کیا۔ اس کے

ہومیوپیتھک کی فلاں دوا فلاں نمبر کی دے دے۔

یہ صبح اٹھ کر سلمان بابو کی خدمت میں حاضر ہوئے اور اپنے مرض کا حال بیان کیا۔ وہ یونانی کے ساتھ ہومیوپیتھک علاج کرتے تھے۔ حالانکہ انھوں نے خواب کا واقعہ ابھی ذکر نہیں کیا تھا وہ اٹھے اور الماری میں سے وہی دوا اس نمبر کی نکال کر ان کو دے دی جو حضرت نے فرمائی تھی۔“

(درس حیات، ص: ۳۶۲)

بعد مرگ بھی اگر فقی علم و ادراک کی قوت حضرت کو حاصل نہیں تھی تو انھوں نے قبر میں لیٹے لیٹے کیسے معلوم کر لیا کہ میرا فلاں مرید سخت مرض میں مبتلا ہو گیا ہے اور یہ بھی معلوم کر لیا کہ اُسے فلاں مرض ہے اور وہ علاج سے مایوس بھی ہو گیا ہے اور یہ بھی دریافت کر لیا کہ ہومیوپیتھک میں اس کی دوا یہ ہے اور اتنے نمبر کی ہے۔ حالانکہ وہ ہومیوپیتھک ڈاکٹر بھی نہیں تھے۔

ساتھ ہی تصرف کی یہ قوت بھی ملاحظہ فرمائیے کہ وہ اپنے مرید کے پاس خواب میں تشریف بھی لائے اور ہدایت کر گئے کہ سلمان بابو سے فلاں دوا فلاں نمبر کی حاصل کر لو۔

دنیا سے اگر انصاف رخصت نہیں ہو گیا ہے تو اہل انصاف اس کا ضرور فیصلہ کریں گے کہ جب اپنے وفات یافتہ بزرگوں کے بارے میں اہل دیوبند کا عقیدہ یہ ہے کہ وہ زندہ ہیں، صاحب اختیار ہیں اور ہر طرح کے تصرف کی قدرت رکھتے ہیں تو انبیاء و اولیاء کے بارے میں اسی عقیدے کے سوال پر سو برس سے وہ ہمارے ساتھ کیوں برسرِ پیکار ہیں؟ کیوں ان کا پرہیز زہرا گلتا ہے؟ کیوں ان کے خطیب ہم پر آگ برساتے ہیں؟ کیوں ہمیں وہ گور پرست، قبر بخو اور شرک کے القاب سے مطعون کرتے ہیں؟ مجھے یقین ہے آج نہیں تو کل اُن کے نمائشی اسلام اور مصنوعی توحید پرستی کا طلسم ٹوٹ کر رہے گا۔ باخبر دنیا کو زیادہ دنوں تک وہ وسوسے میں مبتلا نہیں رکھ سکتے۔

متعلق دریافت کرنا ہے کہ شریعت کی طرف سے بھی اس کے بند کرنے کا مطالبہ تھا یا نہیں؟ اگر تھا تو اس الزام کا کیا جواب ہے کہ شریعت کے کہنے پر تو نہیں کیا جب صاحب زاوے نے کہا تو بند کر دیا؟

چوتھا نکتہ یہ ہے کہ اپنی زندگی میں جب صاحب مزار کو یہ امور نا پسندیدہ تھے تو مرنے کے بعد کیوں کر پسندیدہ ہو گئے؟ آخر وہاں پہنچ کر حقیقت کا کون سا نیا عرفان حاصل ہوا جس نے عقیدے کا مزاج بدل دیا؟ اور جس مشرب کے خلاف ساری زندگی لڑتے رہے مرنے کے بعد اس کے ساتھ صلح کرنی پڑی؟

پانچواں نکتہ یہ ہے کہ صاحب زادگان و متعلقین کو اگر یہ بات پہلے ہی سے معلوم تھی کہ خلاف شرع ہونے کے باعث اہل حاجت کا یہ میلہ صاحب مزار کو پسند نہیں ہے تو انھوں نے دینی جذبے کے زیرِ اثر پہلے ہی دن اُسے کیوں نہیں روکا؟ جب مٹی ڈالتے ڈالتے تنگ آ گئے تب روکنے کا خیال پیدا ہوا۔ اور وہ بھی خود نہیں بلکہ صاحب مزار سے درخواست کی کہ آپ روک دیجیے۔

چھٹا نکتہ یہ ہے کہ بیٹے کی ضد پر جس قوتِ تصرف سے صاحب مزار نے یہ سلسلہ بند کیا، وہ قوت دوسرے اصحاب مزار کو بھی حاصل ہے یا نہیں؟ اگر حاصل ہے تو روکنے کی طاقت رکھتے ہوئے بھی جب وہ نہیں روکتے تو کیا اس سے یہ نتیجہ اخذ نہیں کیا جاسکتا کہ وہ لوگ ان تمام امور کو پسندیدہ نظروں سے دیکھتے ہیں اور جب صالحین کے سارے گردہ اسے پسند کرتے ہیں تو کوئی وجہ نہیں کہ اللہ و رسول کے نزدیک بھی وہ پسندیدہ نہ ہو۔

(۷) مرنے کے بعد قوتِ ادراک کا ایک اور قصہ:

درس حیات کے مصنف نے ”حضرت“ کی وفات کے بعد کا ایک قصہ اور بیان کیا ہے۔ لکھا ہے کہ ایک صاحب جو ”حضرت“ کے متوسلین میں ہیں ایک سخت مرض میں مبتلا ہوئے:

”جب ہر طرف سے علاج کر کے تھک گئے تو ایک روز حضرت کو خواب میں دیکھا۔ فرمایا ہے میں سلمان (حضرت کے صاحب زاوے) سے کہو

ضمیر کا فیصلہ

کتاب کے خاتمے پر اب میں آپ کے ضمیر کا ایک کھلا ہوا فیصلہ چاہتا ہوں جو کسی خارجی جذبے کے زیر اثر ہونے کے بجائے صرف انصاف و حقیقت پر مبنی ہو۔

پچھلے اوراق میں علمائے دیوبند کے بزرگوں کے جو واقعات و حالات آپ نے پڑھے ہیں، چوں کہ اس کے راوی بھی خود علمائے دیوبند ہی ہیں، اس لیے اب یہ الزام ناقابل تردید ہو گیا ہے کہ جن اعتقادات کو یہ حضرات انبیاء اولیاء کے حق میں شرک قرار دیتے ہیں انہی کو اپنے گھر کے بزرگوں کے حق میں کیوں کر جائز ٹھہرایا ہے؟

اور وہ بھی کسی ایک آدمی کے بارے میں اس طرح کی روایت ہمیں ملتی تو ہم اسے سوء اتفاق یا لغزش قلم پر محمول کر لیتے لیکن حضرت شاہ امداد اللہ صاحب سے لے کر مولوی سید احمد رائے بریلوی، شاہ اسماعیل دہلوی، شاہ عبدالقادر دہلوی، مولوی محمد یعقوب صاحب نانوتوی، مولوی رشید احمد صاحب گنگوہی، مولوی محمود الحسن صاحب دیوبندی، مولوی اشرف علی صاحب تھانوی اور مولوی حسین احمد صاحب مدنی تک، اتنے سارے دیوبندی اکابر کے متعلق ایک ہی طرح کے واقعات کا تسلسل کیا ہمیں یہ سوچنے پر مجبور نہیں کرتا کہ جس طرح انبیاء کے حق میں انکار و نفی کے سوال پر سب متفق تھے بالکل اسی طرح گھر کے بزرگوں کے حق میں اقرار و اثبات کے سوال پر بھی سب متحد ہیں۔ نہ وہاں قلم کا کوئی نسیان تھا نہ یہاں قلم سے کوئی سہو واقع ہوا ہے۔

اب یہ الگ سوال ہے کہ ایک ہی طرح کے معتقدات کو انبیاء کے حق میں انہوں نے شرک قرار دیا اور ان سے نفی کی اور انہیں کو اپنے گھر کے بزرگوں کے حق میں جائز ٹھہرایا اور ان کا اثبات کیا۔

اگر واقعی وہ صفات و کمالات خدا کے ساتھ مخصوص نہیں تھے اور کسی مخلوق میں انہیں تسلیم

کرنا موجب شرک نہیں تھا تو پھر انبیاء اولیاء کے حق میں شرک کا حکم کیوں صادر کیا؟

اور اگر وہ صفات و کمالات خدا کے ساتھ مخصوص تھے اور کسی مخلوق میں انہیں تسلیم کرنا

قطعاً موجب شرک تھا تو اپنے گھر کے بزرگوں کے حق میں کیوں انہیں جائز ٹھہرایا گیا؟

ان سب سوالوں کے جوابات کے لیے میں آپ سے آپ ہی کے ضمیر کا فیصلہ چاہتا ہوں۔

اس کے علاوہ بھی اگر کوئی جواب ہو سکتا ہے تو بتائیے کہ جسے اپنا سمجھا گیا اس کے فضل و کمال کے اعتراف کے لیے نہیں بھی کوئی جگہ تھی تو بنالی گئی اور جو اپنے تئیں بے گانہ تھا اس کے قرار واقعی مجدد و شرف کے اظہار میں بھی دل کا نخل چھپایا نہ جاسکا۔

کتاب کی آخری سطر لکھتے ہوئے میں خوشی محسوس کرتا ہوں کہ میں اپنے علم و اطلاع اور ایمان و عقیدے کے اخلاقی فرض سے آج سبکدوش ہو گیا۔

میں نے شواہد و دلائل کے ساتھ اپنا استغاثہ آپ کی عدالت میں پیش کر دیا ہے۔ فیصلہ دیجئے وقت اس بات کا لحاظ رکھیے گا کہ قبر سے لے کر حشر تک کسی عدالت میں بھی آپ کا فیصلہ ٹوٹنے نہ پائے۔

وَصَلَّى اللہُ تَعَالٰی عَلٰی خَیْرِ خَلْقِہٖ سَیِّدِنَا مُحَمَّدٍ وَّآلِہٖ وَاَصْحَابِہٖ وَجَزَّہٗ اَجْمَعِیْنَ

ارشاد القادری

مکتبہ جام نور، جمشید پور۔ یکم ربیع الاول ۱۴۲۲ھ

جدید کتابت۔

زیر اہتمام:- مسلم یونیٹی فاؤنڈیشن، بھینڈی، ضلع تھانہ، مہاراشٹر



